

# స్వాతంత్ర్య లక్షణము

భాగము

తెలుగు కవిత్వమునకు 'స్వాతంత్ర్య లక్షణము'


అను యింగ్లీషు పుస్తకమును తెలుగులోకి తెచ్చి



అనువాదము

పొగేటి వేంకటసుబ్బయ్యశాస్త్రి, బి.ఏ.,

యూజిసి, నంద్యాల జిల్లా కలెక్టరేట్.



చేరియ్యి

ఆంధ్రగ్రంథాలయము ముద్రాణము

క. పో. పరిషత్తు ముద్రాణము

ముద్రాణము



1925

కొప్పేరియ్య

100

# స్వాతంత్ర్య లక్షణము

ఇది

బెరెన్సు పెన్సిల్వీనియా 'విన్సిపిల్స్ ఆఫ్ ఫ్రీడమ్'  
అను యంగ్లిషువున కమునకు అనువాదము.



అనువాదకర్త:

పూగేటి వేంకటసుబ్బయ్యశాస్త్రి, బి.ఏ.,

యాదో, గుంటూరుజిల్లా.



బెజవాడ,

అంధ్రగ్రాంథాలయ ముద్రాక్షరశాలయము.

క. తోడండరామయ్యగారిచే

ముద్రింపబడియె



1925

[ప్రీతి]

[వెల 1-0-0]



టెరెన్స్ మెక్ స్విఫ్ట్

## అంకితము

భాగతదేశ స్వాతంత్ర్య చంద్రాభమున  
తమనర్హము నర్పించిన పీఠపుంగవులకు  
భక్తిపూర్వకముగా  
నంజీరము నొసంగుచున్నా డెను.

—అనుపరాధకర్త.





మనకు స్వాతంత్ర్యము అడంబరమునకై గాని, యిరుగు  
పొరుగు రాజ్యములవలె పరాక్రమవంతుల మగుటకుగాని,  
మనస్థితి పొగడుకొనుటకుగాని కాదు. ఇంతకన్న గొప్పకార  
ణములు మనలను పురిగొల్పుచున్నవి. అవి యాధ్యాత్మిక  
ములు. స్వాతంత్ర్యమునకై మనయంతరాత్మలు పరితపించు  
చున్నవి. ఆత్మస్వాతంత్ర్యమునకై ప్రయత్నించని వ్యక్తిగాని,  
జాతిగాని కలుగబోదు.

— బుర్రెన్ను మెక్కినీ.



మనకు స్వాతంత్ర్యము అడంబరమునకై గాని, యిరుగు  
పొరుగు రాజ్యములవలె పరాక్రమవంతుల మగుటకుగాని,  
మనస్థితి పొగడుకొనుటకుగాని కాదు. ఇంతకన్న గొప్పకార  
ణములు మనలను పురిగొల్పుచున్నవి. అవి యాధ్యాత్మిక  
ములు. స్వాతంత్ర్యమునకై మనయంతరాత్మలు పరితపించు  
చున్నవి. ఆత్మస్వాతంత్ర్యమునకై ప్రయత్నించని వ్యక్తిగాని,  
జాతిగాని కలుగబోదు.

— బరెన్సు మెక్స్వీసీ.

## ఉ పో ధ్వా త ము

ఈ గ్రంథరాజమును తొలుదొల్త సుప్రసిద్ధ స్వాతంత్ర్యవాదియగు మెక్స్లీసీగారు ఆంగ్లమున లిఖించిరి. ఐరిషు స్వాతంత్ర్య సమరమున తన ప్రాణములను బలియొనర్చిన ఈ మహామహుఁడు లోకమున కెల్ల పరిచితుడు, స్మరణీయుడు. ఐరిషు విప్లవము చొరన్జన్య సహిత మార్గములపై నాధారపడి యున్నను ఆవిప్లవనాయకుల హృదంతరాళముల పాదు కొనిన ధర్మాసక్తి యీ పోత్తమునందు విశదీకరింపబడినది. ఉత్కృష్ట ధర్మావలంబనముచే గాక ఆశ్చర్యకరమగు త్యాగము సాధ్యము కాదని యిందు ధృవమగుచున్నది. చొరన్జన్య రహిత అసహాయోద్యమాభిమానులకు మనోరంజకములగు మహాత్ముని బోధలు, ఉపన్యాసములు, ధర్మసూత్రములు యీ గ్రంథము నందు అచ్చటచ్చట పొడసూపును. ఆయా భాగములందు గ్రంథకర్త నామము మఱపునకువచ్చి, మహాత్ముని సరిస్వతి ప్రత్యక్షమైనట్లుండును.

అనుభవశాలురును విజయవంతులు నగు మెక్స్లీసీ గారి పరిశీలనము దేశస్వాతంత్ర్యముగోరు ప్రతిమనుజునికి ఉపయోగకరముగా నుండును.

ఈ శ్రేష్ఠమైన పుస్తకమును నామిత్రుడు ఓగేటి వెంకట సుబ్బయ్య శాస్త్రిగారు ఆంధ్రములోనికి అనువాదము చేసిరి.

వీరి తెలుగు గ్రాంథికముగాక, గ్రామ్యముగాక, అప్రియత్నముగా వాడుకభాషయై మంచిసీశ్యప్రాయముగా సాగుచు బాలురకు గూడ తెలియగల సులభశైలిలో నిమిడియున్నది. తేటతెలుగు మాటలలో గంభీరభావముల నీయనగారు పొందుపరిచి యున్నారు. అంగ్ల విద్యాధికుడై, దానిఫలితముల పొందుచు, గాంధిగారి స్వరాజ్యాహ్వానము పొంది, వానిని త్యజించి మరల వాసికై యాశపడక కారాగారమును గూడ రుచిచూచి, తన శక్తి సామర్థ్యముల ననారతము దేశమాత సేవయందు వినియోగపరచి స్థిరసంకల్పుడైన యీయన ఆ గ్రంథమును భాషాంతరీకరించుట కర్హుడు.

ఈయన మొదట మెక్స్సీ నీగారి చరిత్ర తెలుగున వ్రాసెను. ఇది రెండవయత్నము. ఆంధ్రభాషయందు తత్తము గ్రంథములు లేని కొరత దీరుట కీయన సాయపడుచున్నాడు. ఆంధ్రులు యీయన కృషికి చేయూత నొసంగుదురు గాక!

శేషలె పుష్య బ ౯ బుధవారము.

౩౦—౧—౧౯౨౪

} గొల్లపూడి సీతారామశాస్త్రి.

## పీఠిక.

ఈవ్యాసములను సాధ్యమైనంత త్వరతో పుస్తక గూఢమున ప్రకటింపదలచితిని. ఇందునిమిత్తమైవానిని తైపుచేయించి సేదముగా నుంచితిని. ఈ వ్యాసములను సరిచూచుటకై నను నాకుతీరిక దొరకలేదు. మూలములోనుండితిరిగి వ్రాయునప్పుడు చేసినపొరబాటులను దిద్దుకొనుటకును, కొన్నిపదములు మార్పుటకును మాత్రము వీలయ్యెను. 'మానసికస్వాతంత్ర్యము' అను వ్యాసమును ఇతర వ్యాసములతో వ్రాసితిని గాని, అదివానితో ప్రకటింపబడియుండలేదు. దానినిప్పుడు మొదటిసారి ప్రకటించుచున్నాను.

మ త ము.

ఇతర దేశస్థుల మనములకుందు పొడముదురభిప్రాయము నొకదానిని తొలగించుటకై యీ ముఖ్యవిషయమును గురించి కొంత చెప్పవలసియున్నది. ఐర్లండునందు మతవైషమ్యము లేదు. మతావేళము గలదు. విపిధమతకక్షలవారికిని నిరోధము పెంపొందించుటకై, యంగ్లేయు రాజనీతివిదులు, ఉత్తర ఐర్లండువారిలో భేదభావము వృద్ధిచేసిరి. క్యాథలిక్ మతశాఖ వారు బలవంతులైనయెడల ఇతరుల కుపద్రవము కలుగునని భోధించిరి. పూర్వముగాని, యిప్పుడుగాని, మనదేశములో నిష్టయిపద్రవము లేనేలేదు. ఐరిషుప్రజలసంఘభావము భగ్నము చేయుటకును, వైషమ్యములను వృద్ధిచేయుటకును, ఉత్తర ఐర్లండునందు ఆంగ్లేయాధికారులు విషప్రజములనాటిరి. ౧౮౬౦ సంవత్సరమున ప్రజాస్వామ్యమునకై ప్రియత్నములు జరిగినప్పుడు క్యాథలికులు ప్రాటిస్టెంట్లు కలిసియుండిరి. 'బెల్ ఫాస్టు'

నగరము రిపబ్లికన్ భావములకు పుట్టినిల్లయి యుండెను. ప్రస్తుతము ఐర్లండులోనున్న మతవైషమ్యము అస్వాభావికమైనది. ఐర్లండునకు శత్రువులైనవా రీభావములను వృద్ధిచేసి మనలను లోబరుచుకొనజూచుచున్నారు. స్వాతంత్ర్యములభించగానే యీభేదములన్నియు నశించును.

ఈమతవైషమ్యము మనలో నొక సప్తముకలుగజేసినది. 'హైబర్నియానిజమ్' అనుకొత్త శాఖయొకటితలచూపినదిగాని యిదికొద్దిరోజులు మాత్రమే జీవించి, మనయదృష్టవశమున రూపుమాసినది. ఇదిమిక్కిలి సంతోషకరము. ఆంగ్లేయాధికారులు తమరాజ్యమునుస్థిరపరచుకొనుటకై ఆరంజ్ మెనులను లోబరుచుకొన తమశక్తి సంతయు వినియోగించిరి. వారికుద్యోగములను ధనము నొసంగి 'అల్ స్టరు'మీదనే గాక దక్షిణమున నింకకొన్ని స్థలములయందుగూడ వారికి పలుకుబడిని గౌరవమునుకలుగజేసి, తమకొక బలిష్ఠమగుపార్టీనికలుగజేసికొనిరి. ఇట్టిస్థితి దుర్భరమగుటచే, ఉత్తరమున మతావేశపురితులగు క్యాథలికు యువకులు కొంతమంది హైబీరియను సంఘము నొకదానిని స్థాపించిరి. ఆరంజ్ వారి రాజకీయ దుర్మయములను విఘాతముచేయుటకై యీశాఖయేర్పడియుండెను గాని, దీనికిమతముతో సేమాత్రముసంబంధమునులేకుండెను. ఐరిషు పార్లమెంటరీ యుద్యమముయొక్క చివరనోజులలో, దేశము సందంతట 'హైబర్నియానిజమ్' రాజకీయసాధనముగా నుపయోగింపబడుచుండెను. కార్కునగరమున కొన్నిసంవత్సరముల వరకు సీభావము రాజకీయజీవితమును సంపూర్ణముగా లోబర

చుకొనెను. ప్రజాస్వామిక మునకై యాందోళన ప్రబలిసకొలది ఈ శాఖయొక్క బలము క్షీణింపసాగెను. ప్రస్తుతము దీనికి కొంచెమైనను పలుకుబడిలేదు. ఈయద్యమములో పనిచేసిన వారిలోన నేకులు, ప్రజాస్వామిక మునకై న యాందోళమునందు చేరియున్నారు. దీనివలన వివిధ శాఖలవారికిని వైషమ్యములనుబెంచు నుద్యమములయందు, ఐరిషువారికి కొంచెమైనను సానుభూతిలేదని స్పష్టమగుచున్నది. 'హైబర్నియానిజమ్' రాజకీయసాధనముగా సృష్టింపబడెనని సూచించియుంటిని. కొలది కాలములోనే ఐరిషుప్రజ లీచూరమునునిరసించి యితరసాధనములచే, ఐరిషు జాతీయవిముక్తిని సాధించుకొనుచున్నారు. ఐర్లండుదేశమునందు కొంతకాలమువరకు హైబర్నియానిజమ్ సాంఘిక వైషమ్యములను వృద్ధిచేసి, అస్వాభావిక పరిస్థితులను గలుగజేసినదనుట సత్యము. మనయదృష్టవశమున ఈ పరిస్థితులు మారిపోయినవి. 'మతము' అనువ్యాసము వ్రాయు సమయమున యీ హైబర్నియాను భావములు వృద్ధియందుండెను. అందువలన నావ్యాసములో నిస్థితినివర్ణించుట తప్పదయ్యెను. ఈగ్రంథమును ప్రచురించు సమయమున నీవ్యాసమును మరల పరిశీలించగా నీప్రకరణమును తీసివేయవలయునని బుద్ధిపొడమెను గాని మతప్రతిష్ఠాపనలకు భౌతిక భావములు చేయుచున్న ప్రమాదము విశదముగా నిందువర్ణింపబడియుండుటచే దీనినికూడ ప్రచురింపించితిని. లోకములో ప్రతిమత శాఖకును యీప్రమాదము కలదుగనుక నెల్లరకు నిదియువయోగకారిగా నుండగలదు.

— తెరెన్ను మెక్స్వీసీ.

## విషయ సూచిక.

	పేజీ
౧. స్వాతంత్ర్యతత్వము. ....	౧
౨. ఆంగ్లేయ సామ్రాజ్యమునుండి విడిపోవుట. ....	౧౨
౩. ధర్మబలము. ....	౨౬
౪. మిత్రులు—శత్రువులు. ....	౪౩
౫. బలము—దానిరహస్యము. ....	౫౮
౬. కర్మయోగము. ....	౬౨
౭. భక్తి. ....	౯౮
౮. వీరపత్ని. ....	౧౧౪
౯. పొలిమేర. ....	౧౩౨
౧౦. సారస్వతము—స్వాతంత్ర్యము. (ప్రచార సంబంధమైన నాటక కర్త.) ....	౧౪౪
౧౧. సారస్వతము—స్వాతంత్ర్యము. కళకౌరకుకళ ....	౧౫౫
౧౨. మతము. ....	౧౬౫
౧౩. మానసిక స్వాతంత్ర్యము. ....	౧౭౫
౧౪. సైనికవ్యవస్థ. ....	౧౮౫
౧౫. సామ్రాజ్యము. ....	౨౦౦
౧౬. యుద్ధము—(ఉపోద్ఘాతము) ....	౨౧౪
౧౭. యుద్ధము—శాసనముయొక్క నిజమయిన యర్థం ....	౨౨౪
౧౮. యుద్ధము—ఆక్షేపణలు. ....	౨౩౨
౧౯. ముగింపు. ....	౨౪౦





# స్వాతంత్ర్య లక్షణము

## ఒకటవ ప్రకరణము

### స్వాతంత్ర్య తత్వము

స్వాతంత్ర్యమునకై మనమేల పోరాడవలయును? ఇట్లు ప్రశ్నించుటయు, దీనికి ప్రత్యుత్తర మొసంగుటయు నవసర మగుచున్నది. ఇది వింతగా దోచకమానదు. చిరకాలమునుండి మనము మీ పోరాటమును కొనసాగించితిమి. ఇరుకక్షల వాతము మీ పోరాటమును విరమింపలేదు. కాని యీ పోరాటము ముగియక మూలతత్వమును స్వాతంత్ర్యముయొక్క మాభిప్రాయమును యెవ్వరును గమనించుటలేదు. ఇందువలన ప్రజల మనములయందు కొన్ని దురభిప్రాయములు గలుగుచున్నవి. తమ యాదర్శములయందును, పద్ధతులయందును విశ్వాసము లగు భేదాభిప్రాయములు గలవారు, పరిపక్వమనసు గలవారే వారివలె చిగుపడుటయు మన మనుకొనునంతటి భేదాభిప్రాయములు లేనివారు శత్రుపక్షములయందు చేరి పోరాడుచుండుటయు తప్పక ప్పడి.

ఐర్లండు దేశమునందంతటను (ఇతర దేశములలో స్థితి  
 యంతకంటె సీనముగా నున్నది) గమ్యస్థానముచేరుటకు పద్ధ  
 తులపవిత్రతతో నిమిత్తము లేదను దురభిప్రాయము ప్రబలి  
 యుండుటచే ఈప్రశ్న యిచ్చట చర్చించుట యవసరమైనది.  
 ఒక పక్షమువారు, తమ శత్రువులు అక్రమపద్ధతుల నవలం  
 బించుచున్నారని నిందింతురుగాని, తా మా అక్రమపద్ధతులనే  
 యవలంబించి జయముగాంచ వెనుదీయరు. కావున నీవిష  
 యమై నాభావములను స్పష్టముగా వెల్లడిచేయుట యవసరము.  
 క్రమమయిన పద్ధతులమీద నాధారపడియుండని జయ  
 ము పరాజయముకన్న నవమానకరము. ఆంగ్లేయసామ్రాజ్య  
 ముతో మన కేమాత్రము సంబంధ మవసరములేదనియు ఐర్లం  
 డునందు నిరంకుశాధికారమును రూపుమాపుటకు వీలై నయెడల  
 పర రాజ్యములతో సంధిచేసికొనవలెననియు, మన మెవరితో  
 మైత్రిచేసికొనుచున్నామో వారు తమకు లోబడియున్న ప్రజల  
 నస్వతంత్రులుగా చేసినను మనకు దానితో నిమిత్తములేదని  
 యు వాదించువార లనేకులుండుట శోచనీయము. ఇట్టి యభి  
 ప్రాయములు వెలిబుచ్చుచారికి తగిన ప్రత్యుత్తర మొసంగుట  
 మనవిధియై యున్నది. ఇతర దేశప్రజల స్వాతంత్ర్యమునడం  
 చుటకు సహాయభూతులమై మనస్వేచ్ఛ సంపాదించగడంగితి  
 మేని యనేక సంవత్సరములనుండేయు, నిరంకుశాధికారమును  
 రూపుమాపుటకు మనముచేసిన ప్రయత్నములన్నియు నిర్భర  
 మగును. అక్రమపద్ధతుల నవలంబించుటవలన ఐర్లండునకు  
 స్వాతంత్ర్యము లభించునని నాకు దెలియును. కావుననే

నాసిద్ధాంతములను స్పష్టముగా తెలియబరచుచున్నాను. భౌతిక జయమునకై, పరమోత్కృష్టమయిన యాధ్యాత్మిక సిద్ధాంతముల నాపొతిజేయుట తగనిపని. అట్లు చేయువారితో నా కేమాత్రిము సంబంధ మవసరములేదు.

మనము స్వాతంత్ర్యము కోరుటకు నిజమయిన కారణములేవియో యిప్పుడు విచారితము. ఈవిషయమును రెండు విధములుగా నాలోచించవచ్చును. మొదటి యవస్థ తరుణ వయస్కులగువారు చూపెడి యుద్యోగము. కళాశాల నవ్వుడే వదలిన యువకుడు ప్రతివానితోడను వాగాడంబరము చూపుచు చర్చించుచున్నాడు. తన భావములను చాతుర్యముగా వెల్లడిచేయుట యొక్కటియే యతని కవసరము. అతని యుద్యోగములు రోమనుల యుత్సవముల బోలి యుండును. సేనల జయఘోష, సేనాసమూహముల జయారావము, పతాకముల యట్టహాసములను బోలి క్షణభంగురములై యుండును. అతడు త్రికరణశుద్ధిగా నమ్మిన సిద్ధాంతముల నాచరణయందుంచుటకు ప్రయత్నింపడు. ఈ వయసు నందు స్వాతంత్ర్యముయొక్క ఆధ్యాత్మికావసర మతనికి గోచరించదు. కొంతకాలము గడచిన తరువాత యశావనోద్యోగము నశించును. లోకానుభవములవలన నిజస్థితుల నతడు గుర్తెరుంగును. జీవయాత్రయందు అతనికి గలిగిన కష్టములు, అనుభవములు, దుఃఖములు అతని మార్చివేయును. ఆధ్యాత్మికవిషయములయం దాతని హృదయము లగ్నమగును. అడం

బరముగా నగుపడినంతమాత్రమున యాతని యాత్మకు సంతృప్తి గలుగనేరదు. స్వాతంత్ర్యభావము లాతని హృదయమునందు గాఢముగా నాటుకొని కార్యసాధనకు గడంగజేయును. ఇట్లు కానియెడల అతడు త్యాగము బూనుట కేమాత్రము నవకాశములేదు.

ఆధ్యాత్మికాభివృద్ధికై స్వాతంత్ర్యము మానవుల కవసరము. భౌతికవిషయములు రెండివ పక్షము. జీవయాత్ర గడుపుచున్న ప్రతివ్యక్తికిని, భౌతిక, ఆధ్యాత్మిక సంబంధములగు శక్తులు భగవంతునిచే ప్రసాదింపబడినవి. ఈ శక్తులు నభివృద్ధి చేసికొనుటకును, తన ధర్మమును చక్కగా నెరవేర్చుకొనుటకును తెగిన సదుపాయముల గలుగజేయుట ప్రభుత్వమువారియొక్కయు, సామ్యముయొక్కయు, కర్తవ్యమై యున్నది. స్వాతంత్ర్యరాజ్యము సంపూర్ణమగు ఆత్మాభివృద్ధికి స్వాభావికముగు స్థానము. అస్వాతంత్ర్యరాజ్యములయందీ యాభివృద్ధి కలుగనేరదు. ఈప్రజలు భౌతికముగను, యాధ్యాత్మికముగను క్షీణదశకు వచ్చుట సహజము. ప్రజలను వీడించి ధనము లాగుటచే దేశదారిద్ర్యము హెచ్చును. తమ పరిపాలనమును స్థిరపరుచుకొనుటకు పాలకు లనుదినమును పన్నుచున్న కుయుక్తులవల్లను, తంత్రములవల్లను, ప్రజలను నీతిబాహ్యులనుగా చేయుటకు చేయుచున్న ప్రచారముఫలనను నైతికవినాశము గలుగుచున్నది. ప్రజలను నీచస్థితికి దెచ్చునదగుటచేతను, అధర్మమును పెంపొందించున దగుటచేతను, పారతంత్ర్యమును ప్రతిఘటించుట మన విధియై యున్నది.

అధర్మమును, పాపమును మనకు పొడగట్టినప్పుడు వాని తో పోరుటకన్న వేరు కర్తవ్యములేదు. ధర్మమునకును, అధర్మమునకును పొత్తు గలుగనేరదు. స్వతంత్రరాజ్యములు ప్రజాభివృద్ధికై పాటుబడును. విదేశీయప్రభుత్వములు తమకు లోబడియున్న ప్రజలయందు నీచగుణముల పెంపొందింప జేయును. ఐర్లండు దేశమునం దిట్టి ప్రయత్నము లనేకములు జరిగినవని యందరికిని తెలిసినవిషయమే. ఆంగ్లేయప్రభువులు తమ యధికారమునకు సహాయభూతులగువారికి బిరుదులును, ఉన్నతోద్యోగములును నొసంగుట సామాన్యమై యున్నది. కాని మిక్కిలి యున్నతస్థానములును, రాజ్యాధికారమునకును, ధనమునకును, వైభవమునకును, ఆస్పదములైన గౌరవములును, తమ్ము విశ్వాసముతో గొల్చువారికిగాక ఐరిషుజాతికి ద్రోహముచేయు సమకట్టిన నీచవ్యక్తుల కొసంగబడుచున్నవి. స్వతంత్రరాజ్యములయందు మహామహాలుగా కరిగి నివసించు వారు పరరాజ్యములయందు తిరస్కారభావముతో చూడబడుచున్నారు. నీతిలేని రాజకీయవేత్తలయందును కొన్ని యుత్తమగుణములు లేకపోలేదు. స్వతంత్రరాజ్యము లీగుణముల నభివృద్ధి పరచును. పరరాజ్యము లీయవగుణముల పెంపొందించును. అనుకూల పరిస్థితులయందుగూడ గొప్ప కార్యములు చేయుట కష్టతరమైనవని. అధర్మమార్గములయందు నడుచుకొనుటకు సావకాశములు గలిగినప్పుడు నైతిక పరిణామవశ్యముగా సంభవించును. మనలో ననేకులిట్టి యధర్మమార్గములకు లోబడకుండుట సంతోషకరము. కాని ఇట్టి

యధర్మరాజ్యములయందుండు ప్రజలకు గొప్ప యాదర్శముల  
యందు గల నమ్మకము చెడును. నిరుత్సాహము ప్రబ  
లును. వారి శక్తులన్నియు బీడుపడును. ప్రజ లెల్లప్పుడును  
ఉన్నతాదర్శములను, ధర్మచింతనమును గలిగియుండవలెను.  
కాని యన్యదేశీయులపాలనలోనుండి శుష్కించి శల్యావ  
శిష్టమయిన భూమి కిట్టి భావములు గలుగుట యసంభవము.  
కాన ఆత్మనాశము గలుగకుండుటకై మనకు స్వాతంత్ర్యము  
ముఖ్యావసరము.

ఈయాధ్యాత్మికాదర్శములే మనమనస్సుల నాకర్షిం  
చి కార్యసాధనకు పురిగొల్పుచున్నవి. కనుకనే యీచ  
క్కని గమ్యస్థానముచేరుటకు మన మనుసరించు పద్ధతులును  
పవిత్రములుగా నుండవలెను. మనల నుత్సాహభరితులనుగా  
జేయునది మనమాతృభూమియెడల ప్రేమగాసి, శత్రువుల  
యెడల ద్వేషమును, యిదివరకు మనకుజరిగిన యన్యాయము  
లకు ప్రతికారమును గాదు. ప్రేమతత్వముమీద నాధారపడి  
యున్న మనకార్యసాధనములు కష్టములను జయించుటకు  
బలవత్తరమైనవికావని కొంతమంది ప్రతిపాదించినప్పుడు మనకు  
కోపమువచ్చుట సహజము. నిష్కళంకమగుప్రేమ యితర  
నీచసాధనములవలెగాక శత్రువులను జయించుటకు బలవత్తర  
మైనసాధనము. ఒక నిదర్శనము చూపినయెడల యిదిస్పష్ట  
ము కాగలదు. షెల్లీమహావిచే చిత్రింపబడిన ప్రిన్ సెస్ నావ  
లెట్టు (Princess Novelette) హాస్యరసప్రధానముగా నున్నం  
తమాత్రమున, ప్రపంచమును నంతోషమునందును, ఆశ్చర్య

మునందును ముంచిన చక్కనియాదర్శములను దూషించు వారి నేమనవలెను! బుద్ధిమంతు లిట్టిదూషణములకెడమీయరు. పవిత్రత ప్రపంచమునకంతటికిని కావలసినదే. మనోరంజక మగు వస్తుసంచయమును జూచుటచే, మనస్సున కమితా నందముగలుగును. మనోహరమగు వేణునాదము, ప్రవాహ ములలోని తరంగముల గంభీరనిస్వనము, సాయంసమయము నందలి పశ్చిమదిక్కామినియపూర్వసౌందర్యాతిశయము, ప్రభాతకాలమునందలి ప్రశాంతత, మనకు పరమానందము గొల్పి, మనయందు లీనమైయున్న పవిత్రభావములను పురిగొల్పును. మాతృభూమియెడల మనకుగల ప్రేమయే, చిక్కి శల్యావశిష్టమయిన భూమిని సకలాంగసుందరియనియు, సమస్తసుఖముల కాకరమనియు వర్ణించుటకు పురిగొల్పుచున్నది. దీని తత్వము నందరును గ్రహించవలయును.

పూర్వమునుండియు మనకు జరిగిన యన్యాయములకు పగదీర్చు కొనవలయుననిన మనము ప్రస్తుతస్థితియందే యుండుట యుత్తమము. ఇర్లండుప్రస్తుతస్థితి, ఇర్లండునకు ఎక్కలోని బల్లెమువలె నున్నది. దీనిని చర్చించి కాలహరణముచేయ నవసరములేదు. మనలను తృప్తిపరచుటకు, ఇర్లండుచేయు చున్న మూఢప్రయత్నములవలన, ఇర్లండుడే యీవిషయము నొప్పుకొనుచున్నట్లు వెల్లడియగుచున్నది. మనలను లక్ష్యపెట్టు కుండుట దానికి శ్రేయస్కరమయినచో నది యట్లుచేసియుండెడిదే. ఆంగ్లేయనామ్రాజ్యముతో విడిపోవుటకు మనముచేయుచున్న ప్రయత్నములు సఫలమయినచో, నుభయవక్షము

లవారికి లాభము సమానమే. ఇది వింతగా నగపడవచ్చును. కాని యిది సత్యము. ఆంగ్లేయు లీ సత్యము నిష్పాడు గ్రహింపజాలరు. ఇంగ్లండుమీదికి నితరరాజ్యములు దాడి వెడలిరాకుండ, ఐర్లండు కాపాడగల దను వారియుద్దేశ్యములు హాస్యాస్పదములు. ప్రస్తుతస్థితియందట్లు జరుగనేరదు. ఐర్లండు స్వాతంత్ర్యముబడసినతరువాత నిదివీలగును. మనవైపుననుండి, ఇంగ్లండునకు భయములేకుండ కాపాడుట కష్టము మనము శక్తివంతులమై యుందుము. మనము స్వతంత్రులమైనయెడల, ఇంగ్లండునకుగాని, యితర దేశములకుగాని, స్వాతంత్ర్యభంగమొనర్తు మనువారివి మూఢాభిప్రాయములు. ఏ స్వతంత్రరాజ్యమును తమకుసంబంధించని తగాదాలలో ప్రవేశించునని తలచుట బుద్ధిహీనత. మనము తటస్థముగా నుందుము. లోకజ్ఞానమును, ధర్మనిష్ఠయు, యీషద్ధతినే పురిగొల్పుచున్నవి. ఒక స్వతంత్రజాతి, యితరుల స్వాతంత్ర్యమునకు భంగముకలిగించకుండుట మిక్కిలి యవసరము. స్వతంత్రజాతులన్నియు, నొకరి స్వాతంత్ర్యము నొకరు కాపాడుకొనవలయును. ప్రపంచమునందు నిరంకుశప్రభుత్వములున్నయెడల, వానినితొలగించుట యొకజాతికిమాత్రమే శక్యముకాదుగాని, తమవ్యవహారములను స్నేహముమీదను స్వేచ్ఛమీదను నాధారపడియుండునట్లు చూచుకొనుట ముఖ్యము. సంపూర్ణస్వాతంత్ర్యమే మనకును, ఆంగ్లేయులకును, నిత్యమగుస్నేహభావ మొనగూర్చును. ఆంగ్లేయులతో నెల్లప్పుడూను యుద్ధముచేయవలయునని చెప్పవా రెవ్వరునుండరు. మనస్వాతంత్ర్యము, మనశత్రువులకు ద్రోహముచేయుట



యందుగాక, వారికి మేలుచేయుటకుతోడ్పడవలయును. ఇట్లు  
డుకు కీడుచేయుదలచినయెడల ప్రస్తుతస్థితియందే యుండుట  
మంచిది. పగదీర్చుకొనుటకు మనకనేక సావకాశములుదొర  
కును. కాని మంచి మనలను సంతోష పెట్టజాలవు. స్వాతంత్ర్య  
మనిన కొన్ని స్వతంత్రరాజ్యముల నేర్పరచుట మాత్రమే  
గాదు. అన్నిజాతులవారికిని స్నేహము పెంపొందింపజేసి, లోక  
కళ్యాణమునకును, శాంతికిని దోడ్పడుటయే యున్నది. ఇందుకే  
మనజాతికి స్వాతంత్ర్యము ముఖ్యవసరము.

ఈభావముల నన్నిటిని పాఠకులు చక్కగా గ్రహించు  
లాగున యీప్రకరణమును మిక్కిలి శ్రద్ధతో వ్రాసితిని. ఈ  
వ్యాసమును చదివినవారలందరకును తమవిధి స్పష్టముకాకమా  
నదు. ఈకార్యము కష్టములతోగూడినదైనను ఫలము లతి సా  
రవంతములు. మనకుస్వాతంత్ర్యము ఆడంబరమునకైగాని  
యిరుగుపొరుగు రాజ్యములవలె పరాక్రమవంతులమగుటకు  
గాని, అనగా అంతదుర్మార్గులమై యుండుటకుగాని మనస్థితిని  
పొగడుకొనుటకుగాని కాదు. ఇంతకంటె గొప్పకారణములు  
మనలను బురిగొల్పుచున్నవి. అవి యాధ్యాత్మికములు. స్వాతం  
త్ర్యమునకై మనయంతరాత్మలు పరితపించుచున్నవి. ఆత్మస్వా  
తంత్ర్యమునకు ప్రయత్నించని వ్యక్తిగాని, జాతికాని కలుగ  
బోదు. మన మిస్సా దున్న స్థితియందేయుండుటకు వీలులేదు.  
అభివృద్ధి చెందవలెను. లేదా నుధోగతికిబోవలెను. మనజాతి  
పురోభివృద్ధికిని, మనదేశమునకు స్వాతంత్ర్యము నొసగూర్చు  
కార్యమునందును, మన మందరము కలిసి పనిజేసినయెడల

మనము కృతార్థుల మగుదుము. జయము కరతలామలకమగును. కాని యల్పసంఖ్యాకులే యీ పోరాటమును నల్పుటకు నిలిచియుండిరేని వారు ద్విగుణీకృతోత్సాహులై పనిజేయుట మిక్కిలి యవసరము. వారు తమ జన్మహక్కుగు వ్యక్తిస్వాతంత్ర్యమునకై పోరాడుచున్నారు. అధికసంఖ్యాకు లీ హక్కును నాశము చేయజాలరు. నిరంకుశాధికారు లీవీరుల ననేకకష్టములకు లోనుగా జేయుదురుగాని యీ భావమునశించజాలదు. దీనిని రక్షించుటకు సేనలుగాని, పొగడుటకు కవులుగాని యవసరములేదు. కాని సర్వసాధారణముగ సేనలును, కవులును దీని యుత్కృష్టతను గ్రహించియే యున్నారు. ఒకవ్యక్తియే దీనిని రక్షింపవచ్చును. ఈ దివ్యపురుషుడు పరాజయమునెరుగడు గనుక యీ భావము నశింపజాలదు. ఐర్లండులో నిట్టి దివ్యపురుషు డొక్కడే యున్నాడనిగాదు. ఇటువంటిదురవస్థ మనకు సంభవించనేరదు. ఇన్ని సంవత్సరముల నుండియు, శత్రువులు మనల నోడించ లేకపోయిరి. ఇప్పుడు మన మోడింపబడుదుమనుమాట కల్ల.

సాతంత్ర్యముయొక్క ఆధ్యాత్మికావసరము, స్వాతంత్ర్యము సర్వమానవకోటికి స్నేహము పెంపొందించుట కనుగంభీరభావము, స్వాతంత్ర్యములేనిది న్నధర్మ మాచరించబడనేరదను నిశ్చయము, ప్రతివ్యక్తిని తనధర్మము నిర్వర్తించుటకు ప్రోత్సహించవలయును. ఈకార్యమునందు అధిక సంఖ్యాకులతో ప్రతిఘటించి పోరవలసియుండును. అది కష్టమగు కార్యము. కాని అధికసంఖ్యాకులతో పోరువాడు,

జయము తమను మిక్కిలి యున్నతస్థానమునకు గొనిపోవునని దృఢముగా విశ్వసించి యనేక కష్టములకు లోనయ్యు గమ్య స్థానము చేరును. అతడు ప్రజలచే పరిహసింపబడి వారి దూషణ, భూషణ, తిరస్కారములకు లోనుగావలసివచ్చును. ఎన్నికష్టములు సంభవించినను అతడు ధైర్యము వీడడు. జయమును బొందుటకై ప్రతిసావకాశము నతడు వినియోగించుకొనును. తన యనుచరులును, తానును మిక్కిలి ధైర్యముతో హృదయదౌర్బల్యమున కెడమీయక ఉత్సాహముతోడను, సంతోషముతోడను ప్రయత్నింతురు. ఈ సంరంభమున యీ యల్పసంఖ్యాకులు నశించినను, యీ యాదర్శముల గొప్పతనమును, పవిత్రతయు వెల్లడియగును. వారు తమ స్వాతంత్ర్యమునకై ప్రాణత్యాగము చేసియుండుటవలన, దేశప్రజలు వారియాదర్శములను గమనించి యుత్సాహముతో వారు తొక్కిన మార్గమును దొక్కుదురు. ఈ యల్పసంఖ్యాకుల యాదర్శములు సఫలములగును. తమ జాతీయంతయు నుద్ధరింపబడును. విద్రాణమైయున్న జాతీయంతయు ప్రతిఘటించి యొంటరిగా పోరుసలిపిన వీరుడు తనమార్గ మొక్కటియే సత్యపథమని జాతీయంతయు చాటుచున్నాడు. మృత్యువునాతెబడియు దేశోద్ధారకు డగుచున్నాడు.

# రెండవ ప్రకరణము



ఆంగ్లేయ సామ్రాజ్యమునుండి విడిపోవుట

శ్లో॥ యోగస్థః కురు కర్మాణి సంగం త్యక్త్వా ధనంజయ !

సిద్ధ్యా సిద్ధి సమోభూత్వా సమత్వం యోగ ఉచ్యతే॥

—భగవద్గీత ౨-౪౮.

ఆంగ్లేయ సామ్రాజ్యమునుండి విడిపోయిననేగాని మన దేశము సంపూర్ణాభివృద్ధి నొందదనియు, ఆంగ్లేయులతో నిత్య మగు శాంతి గలుగ నేరదనియు మనము వాదించినప్పుడు మన ప్రతిపక్షులయందు భిన్నాభిప్రాయములు పొడగట్టుచున్నవి. కాని యీ ప్రశ్నను మనతో బాగుగా చర్చించి, అవసరమైన యెడల మన సిద్ధాంతములను ఖండించు విశాలబుద్ధి వారెవరి యందును గానరాదు. ఒకడు మన సిద్ధాంతముయొక్క తత్వమును గ్రహించలేక తమ పక్షనాయకులగు, రెడ్ మండు (Redmund) ఓబ్రియన్ (O'Brien) గార్లను నిరసించుచున్నామని తలచును. మరియొకడు మన యాశయములను తిరస్కారభావముతో జూచును. రెడ్ మండు, ఓబ్రియన్ గార్ల యనుచరులతో వాదించి లాభములేదు. వీరందరును కొంతకాలము నకు తమ యభిప్రాయములను మార్చుకొనక తప్పదు. ముందు ముందు వారి దేశభక్తి, ప్రస్తుతము వారి నావరించియున్న నిరుత్సాహమును, నిస్పృహయతను తొలగించి, మహాత్మాగ

మునకును, ఘనకార్యసమాచరణకును, పురిగొల్పి, ఆనంద  
దాయకమగు స్వాతంత్ర్యగమ్యస్థానమునకు చేర్చుననుటకు  
సందియములేదు. ఇట్టి సమయమునకై మనము దేశమును  
సిద్ధముచేయవలయును. తరువాత మన యాశయములను విర  
సించువానికి ప్రత్యుత్తర మొసంగవలయును. మన వాదముల  
నతడు శ్రద్ధతో వినవలెను. మనము పూర్తిచేసిన తరువాత  
మనతో నతడు కొన్ని విషయములయందు దేక్షిభవించవచ్చును.  
లేదా యన్ని యంశములయందును భేదించవచ్చును. కాని  
యీ ముఖ్యవిషయమునందు తిరస్కారభావమువలన భేద  
భావములు వృద్ధియగుటయేగాని లాభమేమాత్రమును లేదని  
యతనికి తెలియ జెప్పుచున్నాను.

ఈత డిట్టి యభిప్రాయములను వెలిబుచ్చుట కొంత  
వరకు మనలోపమనియే చెప్పవలయును. అతనితో మన  
సిద్ధాంతములను దెల్పి, యాంగ్లేయసామ్రాజ్యమునండి విడి  
పోవుట శ్రేయస్కరమని మనమెన్నడును నిరూపించియుండ  
లేదు. ఎవరేమి తలచినను, విడబాటుకై ప్రయత్నించుట  
మన హక్కుని తలచి దానికొరకై మహాత్యాగము నొనర్చి  
యుంటిమి. మహాప్రయత్నములు చేసియుంటిమి. ఎన్ని యి  
బ్బందులు గలిగినను సంపూర్ణస్వాతంత్ర్యము గడించెదమని  
ప్రతిజ్ఞబూని యుంటిమి. కాని మన సిద్ధాంతములకు సర్వజ  
నాంగీకారము సంపాదించి యుండలేదు. మన స్నేహితుడైన  
సమస్యను గురించి బాగుగా నాలోచించలేకపోయినను, దీని  
యవసరమును సూచించియే యున్నాడు. మనమిప్పుడు దీని

తత్వమును వానికి చక్కగా బోధించుట యవసరము. వేదాంతము, శాస్త్రము, ప్రపంచముయొక్క విశ్వమును, పూర్ణత్వమును విశదీకరించినవి. మరియు ప్రజల శాస్త్రజ్ఞాన మభివృద్ధియగుకొలది యీ విశ్వముయొక్క క్రమమును, పూర్ణత్వమును ధృవపరుచుటకు శాసనముల కనిపెట్ట పీలగునని వ్యక్తమగుచున్నది. కావున మన యీ సిద్ధాంతము నిలుపవలెనన్న, అది మన జాతీయజీవనము నభివృద్ధిపరచి, మనలో మనకు శాంతి గలుగజేసి, సర్వజాతీయమితీయందు మనకు గౌరవస్థానము నొసంగి, మన జాతీయధర్మమును చక్కగా నిర్వర్తించుటకు సావకాశములు గలుగజేయునని మనము నిరూపించవలెను. మనమెన్నికష్టముల నొందుచుండినను, మనదేశమున కిట్టి యున్నతస్థానము లభించునను నాశయే మనలను కార్యస్థాధనకు పురిగొల్పినది. ఇట్లు కానియెడల సంవత్సరముల పర్యంతము కష్టములను—అవసరమయినయెడల చావును—నెదుర్కొనవలయుననియు, ఆత్మసమర్పణము చేయవలెననియు, మనలను కోరుచున్న యీ సిద్ధాంతమునకు మనము సమ్మతిజూపజాలము. కావున మన సిద్ధాంతములను పరీక్షించుటకు గడంగుదము. ఈ పరీక్షయొక్క ఫలితము, ఉత్సాహమును, హృదయసంచలనమును గలుగజేయకమానదు. కాని మన మానసులయందు గాఢముగా నాటుకొనియున్న దురభిప్రాయములను వీడవలయును. ఇట్లు చేయనియెడల సత్యము గోచరించదు. స్వాతంత్ర్యముయొక్క ముఖ్యోద్దేశము మన జాతికి మాత్రమేగాక, ప్రపంచములో నన్నిజాతులవారి సుఖ

మునకును, ముక్తిని సాధించుటకును నై యున్నదని మనము గమనించిన యెడల, యీ సత్యవిచారమునందు మనము ముందుకు నడచినకొలది మనదైర్యము హెచ్చును.

ఈ రూపములో నుండెనేని, యీ సమస్య కార్య శూరులందరిమనస్సుల నాకర్షించక తప్పదు. తిరస్కారభావమును జూపినవారిప్పుడు, యీప్రశ్నను చర్చించుటకు సంసిద్ధులై యుందురు. ఇంకను వారు మన సిద్ధాంతముల నొప్పుకొనక పోవచ్చును. మనదేశము మిక్కిలి దుర్బలస్థితియందున్నదనియు, ప్రతిపక్షులతో పోరాడుటకు, ఆయుధములు గాని, బలముగాని లేదనియు వారు చెప్పవచ్చును. మనదంతయు అనాచరణీయమగు వేదాంతమని వారు పల్కవచ్చును. ఇట్లు పలికినను, యీ సమస్య వారిబుద్ధి నాకర్షించుట సంతోషకరము. ఇప్పుడు గాకపోయినను, కొంతకాలమునక్తనను మన సిద్ధాంతముల సత్యమును వారు గ్రహించునట్లు చేయవచ్చును.

తనజీవితకాలములోనే తాను దేశమునకొనర్చిన కృషి ఫలవంతము గావలెనను దురభిప్రాయ మతని వేధించుచున్నది. ఇట్లు తలచుట పొరపాటు. మానవుల జీవితము సంవత్సరముల చేతను, జాతీయ జీవనము శతాబ్దములచేతను పరిగణింపబడును. ఇట్లగుటచే జాతీయసేవకు ఫలితము భవిష్యత్కాలమున గాని పొందజాలము. కావున దేశసేవకులందరు తమసంతతుల కాలమున పరిపక్వము కాగలఫలమునకై, ప్రస్తుత కాలమున పాటు

బడుటకు సంసిద్ధులైయుండ వలయును. మనుష్య జీవితమువలెనే జాతీయ జీవనమును మూ డవస్థలుగా విభజింప వచ్చును. బాల్యము, యౌవనము, వృద్ధాప్యము, యౌవనము మిక్కిలి సుఖప్రదముగాను, ఆనందదాయకముగాను నుండ గోరిన యెడల, బాల్యావస్థయందు గొప్పయూదర్శములును, దూరపు టాలోచనలును గలిగి ధైర్యము తోడను, ఉత్సాహముతో డను కృషిసల్పవలయును. బాల్యావస్థయందు దెంత కృషిచేసిన యౌవనమునం దంతయున్నతస్థానమును బొందుట కవకాశములు గలవు. జాతీయజీవనమునందును నిట్లే. దేశ మున్నతస్థానమును జెందవలెనన్న బాల్యమునందు చక్కగా దున్ని విత్తనములు చల్లవలెను. కాని ఫలితము మనజీవితకాలమునందు సంప్రాప్తమగు నని తలచగూడదు. ఇతరులు అనుభవించుటకు మనము ప్రయత్నము చేయుచున్నామని గమనించుట ముఖ్యము. నిస్సహాయులమై, నిరుత్సాహముతో మనము ప్రయత్నించవలసి వచ్చునని నాయుద్దేశ్యముగాదు. మనయాశయములు సఫలమగునాసలుగాని, సంతోషముగాని, యుత్సాహముగాని మనకు లేకపోలేదు. మన జీవితకాలములోనే మనము కోరుఫలితము మనకు గలుగవచ్చును. కాని దానివంతలు, విచిత్రములు మనకిప్పుడు గోచరము కాజాలవు. ఆసుఖములను మనవారసు లనుభవించెదరు. మనస్వాతంత్ర్య సంస్థాపననందర్శమున, నుత్సవములలో పాల్గొనుట కనేకమందివీరులు బ్రదికియుండకపోవచ్చును. ఐనను వారికి ఫలితము లేకపోలేదు. స్వాతంత్ర్యము యొక్క అవసరము గమనింపబడి



నపుడు, నిరంకుశాధికారులెంతబలవంతులైనను, స్వాతంత్ర్య భావమును నిర్మూలము చేయలేరను సత్యము వారికానందము గలుగజేసినది. తమదేశాభివృద్ధికి పాటుబడితిమిగదాయను నానందమును, ఆత్మసంతృప్తియు వారికి మెండుగా గలిగినది. తమదేశోన్నత్యమును, స్వాతంత్ర్యమును, ఆచంద్రార్కముగా నుండగల వనునాసలు వారికి గలిగినవి. ఈ వీరులలో ప్రతివానికిని వ్యక్తిస్వాతంత్ర్యము లభించినది. తన్నుగురించి ప్రజలేమి తలంచినను సరే, అతడు, తానుద్రోక్కెడు మార్గమే సత్య పథమని గాఢముగా నమ్మి, దృఢసంకల్పముతో కార్యాచరణకు గడంగును. చిట్టచివర కతడే బుద్ధిమంతుడిని ఫలితమువలన నిర్ధారణ యగుచున్నది. చరిత్రచూపు గుణపాఠముల నెఱిచు బాగుగా గమనించి, ప్రస్తుత స్థితిగతులను చక్కగా విమర్శించి, తన కార్యములను ప్రపంచానుభవములకు వ్యతిరేకము గాకుండ చేయుచుండును. అతనియాశయుములు నెరవేరును. అతడు పాతిన బీజములు వృద్ధి బొంది, పుష్పించి, కాయలు గాచి, ఫలములగును. అతడు! చేసిన ప్రయత్నములకు వేయి మడుంగులు ఫలమధికమగును. ఇదంతయు జరుగుటకు కొంత కాలముపట్టును. అతడుమరణించినను, అతని ప్రతిభ లోకమున వెల్లడియగును. అతని జీవితము మిక్కిలి పూజ్యమున, బహిష్కర్యమున్ననై యున్నది. ముందు దేశసేవజేయువారి కతడాదర్శప్రాయముడుగా పరిగణింపబడుచున్నాడు. అతడు చేసిన త్యాగము స్థిరమైన మానవసేవగా పరిగణింపబడుచున్నది. అతడు మనపితరుల సాంగత్యమున నుండి సర్వకాల సర్వావస్థల

యందును స్మరణముడై యున్నాడు. అతడే నిజమయిన కార్య శూరుడు. కార్యవాదినని డంబములు కొట్టుకొను వ్యక్తి మరి యొకడు గలడు. అతడీ విషయములనన్నిటిని బుద్ధిహీనము లని తలచును. సమయోచితములగు, ఉపాయములకొర కతడు ప్రయత్నించు చుండును. అట్టివాని యుద్దేశ్యము లెన్నడైన నెరవేరినవా? లేదు. సర్వమానవులలోను అతడు అధముడు. చరిత్రానుభవమును యీసత్యమునే చాటుచున్నది. సమయానుకూలముగ తన సిద్ధాంతములను మార్చుకొనువాడు కార్యము సాధించినట్లు మానవచరిత్రయు దొక్కనిదర్శన మైనను గానరాదు.

ఐనను ఫ్రెంచులు ప్రస్తుతస్థితిగతులనుజూచి భయపడి 'బ్రిటిషు సామ్రాజ్యముయొక్క బలముచూడుడు, మనకా ర్బల్యస్థితిజూడుడు. మీయాశలన్నియు నిర్ర్థకములు,' అని చెప్పుచుందురు. వారు బాగుగా నాలోచించినయెడల యీ భావములు నిస్సారములని వారికి తెలియకమానదు. సామ్రాజ్యములు శాశ్వతములుగావు. జాతులు శాశ్వతములు. పూర్వమునుండియు ప్రపంచమున వెలసిన సామ్రాజ్యములన్నియు నేమైనవి? ప్రస్తుతసమయమందున్న సామ్రాజ్యములు నట్టులే విచ్చిన్నమగుటకు విపరీజములు దట్టముగా నాటుకొని యున్నవి. పూర్వకాలమున గ్రీసు, రోమక సామ్రాజ్యము లును, ప్రస్తుతసమయమున, ఓర్మనీ, రషియా, ఆస్ట్రీయా సామ్రాజ్యములును విచ్చిన్నములగుట కన్నలార జూచియే యున్నాము. క్రమాభివృద్ధినొంది, బలిష్ఠములగు సామ్రాజ్య

ముల నిర్మించుకొనిన జాతులు తమనామాజ్యములను గోలు పోయి, యీకలు దీసిన కోళ్ళవలె నుండుట మనమెరింగియు, యిట్లు పల్కుటతగదు. ఐరిషుజాతి శాశ్వతము. ఆంగ్లేయ నామాజ్య మెప్పటికైనను విచ్ఛిన్నముగావలసినదే. మనయున్న తస్థానము, మనము చూపగలుగు కార్యదీక్షమీదను, మన ఆత్మవిశ్వాసముమీదను నాధారపడి యుండును.

ఐర్లండు దేశములో నన్ని క్షులవారును మనల చాల కాలమునుండి పీల్చిపిప్పి జేయు పోరాటము నాపుజేసి, గౌరవముగ సంతయు, సత్యముగ శాంతియు సమకూరుటకై యాశించుచున్నాడు. శాంతిగలిగినగాని ప్రజలు సుఖించ నేరరు. అప్పుడుగాని, అనేక సంవత్సరములనుండియు ప్రజ లస్వతంత్రులైయుండుటచే గలిగిన దీనభావము వదలి, ఉత్సాహము గలుగ నేరదు. అప్పుడుగాని జాతీయహృదయ ముప్పొంగి, పొరలి, కవిత్వమునందును, సంగీతమునందును, చిత్రకళలయందును సారస్వతమునందును, ప్రతిఫలించి మనకు పేరుప్రతిష్ఠలు గలిగింపజాలవు. అప్పుడుగాని మనయాత్మలకు బ్రహ్మానందము గలుగజాలదు. ఇట్టియుత్కృష్ట స్థానము చేరుటకు మనము గాఢముగా ప్రయత్నించు చున్నాము. కాని మనస్వాతంత్ర్యములో నేమాత్రము కొదువబడినను యీ నిత్యముగ శాంతి గలుగ నేరదు. ఆంగ్లసామాజ్యముతో నేమాత్రము ముగిసిన భము మనకు గల్గినను మన మస్వతంత్రులమే యగుదాము. కొన్ని విషయములయందైన నాంగ్లసామాజ్యము విముక్తి-ఉత్తరువులకు విధేయులై యుంట తప్పదు. ఇట్టియుత్కృష్టస్థానము

యందు మనము బ్రీటిషుపార్లమెంటు సభతో ప్రతిఘటించుట  
 యవసరమై యుండునని చెప్పుటకు సాహసించువా రెవ్వరుం  
 దురు? ఇట్టివా రెవ్వరైన నున్నయెడల వారు చరిత్రకును, అను  
 భవమునకును ప్రతికూలముగా మాట్లాడుచున్నారనట సత్య  
 మా. ఈ రెండుదేశములును కలిసియుండేనేని, యాంగ్లేయు  
 లు తమక్షేమమునకై కొన్ని శాసనములు చేయవలసివచ్చును.  
 ఐరిషువారు తమలాభమునకై ప్రయత్నించుచుందురు. ఇంగ్లం  
 డుకు క్షేమమయినవి, మన కసర్థదాయకముగా నుండవచ్చును.  
 కావున నీ రెండు దేశములకును పరస్పరవైరుధ్యము తప్పదని  
 వేరుగా చెప్ప నవసరములేదు. ఒక దేశములో నే, వివిధకక్షల  
 వారికిని, వైరుధ్యము గలుగుచున్నది. యూరపు ఖండమున  
 ప్రతిదేశమునందును పూర్వాచార పరాయణులకును అతివా  
 దులకును, అతివాదులకును మితవాదులకును అభిప్రాయ భేద  
 ములు గమనింపదగును. పూర్వాచారపరాయణుల యభిప్ర  
 యములు కృత్రిమములనియు, అపాయకరములనియు అతివా  
 దులు తలతురు. అతివాదుల యభిప్రాయములును యిట్టివియే  
 యని పూర్వాచార పరాయణులు తలతురు. ఈకక్షలకు సమా  
 ధానము కుదురుట యసంభవము. ఒక్కొక్కసారి, ప్రతిపక్షులు  
 తమకు మోసముచేసిరని వారొండొరుల దూషించుకొనుటయు  
 సంభవించును. పార్టీపోరాటమున కివి నైజలక్షణములు. ఒక  
 దేశమునందేవివిధకక్షలవారింత తీవ్రముగా కలహించుచుండ,  
 జాతిభేదముల వలనను, దేశభేదముల వలనను గలిగిన వివాద  
 ములు త్వరలో ముగియుననియు, తీక్షణముగా నుండవనియు

తలచునంతటి వెట్టివా రెవరైన నుందురా! ఈ భేదములు మనము 'గీలిక్' సంతతివార మగుటవలనమాత్రమే గలిగినవికావు. మనము వివిధ దేశస్థులమగుటవలనను, మానవజాతియందు వివిధకుటుంబములకు జెందినవార మగుటవలనను యీ భేదములు గలిగినవి. మన మాంగ్లేయులమైనను యీ భేదములు నశింపజాలవు. \* అమెరికా సంయుక్త రాష్ట్రముల నిదర్శన మీసత్యమును వెల్లడిచేయుచున్నది. ఇది గ్రహించుట మిక్కిలి సులభము. ఒకని పుత్రులు పెద్దవారయినప్పుడు, వారు తమ కుటుంబములను స్వతంత్రముగా నిర్వహించు కొనుచుందురు. వారికి తల్లిదండ్రులయెడల అమితానురాగ ముండును. కాని వారు తమ గృహవిషయమై జోక్యము కలుగజేసికొనినయెడల మనస్సుల్లు గలగుచున్నవి. వారిశాంతికి భంగము వాటిల్లుచున్నది. ఈ విషయమై విస్తరించి వ్రాయ నవసరములేదు. ఇంగ్లండు ప్రజలు, ఆంగ్లేయులేమైనను, ఇంగ్లండు వీరిని పరిపాలించువ్రాయ త్నించెనేని యీరెండు దేశములకును కలహము తప్పదు. నీవికి ఫలితము ఎడబాటు గలగుటయే. మన మేజాతివారైనను

+ ఆంగ్లదేశమునుండి ౧౭వ శతాబ్దమున కొంతమంది అమెరికాభూమి నకు బోయి, యాంగ్లేయ రాజ్యమునొకదాని నేర్పరిచిరి. ఇంగ్లండు ప్రభుత్వము స్వలాభమునకై, అమెరికాయందు నిరంకుశాధికారము నెఱపుటకును, అమెరికావారి నభివృద్ధికి రాకుండ నణగదొక్కుట వలననూ, అట్టి రాజకీయ విషయములందు లేనిపోని జోక్యములు కలుగజేసికొనుటవలననూ, అమెరికావారు స్వాతంత్ర్యమునకై యుద్ధముచేసిరి. హోరాహోరము పోరుబడిగను. యుద్ధమునందు అమెరికావారు గెలిచి స్వాతంత్ర్యము సంపాదించిరి. ఈ విషయమే ప్రస్తుతము, అమెరికా సంయుక్త రాష్ట్రములని పిలువబడుచున్నది.

ఆంగ్లేయులతో సఖ్యముగా నుండెడి వారమే కాని ఇంగ్లండు మనలను కపటోపాయములచే ననేక హింసలపైట్టినది. ఇంగ్లండు కొన్ని సందర్భములయందు మనకు జేసిన యపరాధములను నిర్దయాత్మకములైన కార్యములను మరచిపోవుట సాధ్యము కానేరదు. అనేకతరముల సఖ్యతవలనగాని యీ కార్యములను మరచిపోవుటయు, వారియెడల సద్భావము గలుగుటయు తటస్థించదు. ఆంగ్లేయసామ్రాజ్యముమీద మన మేమాత్రము ధారపడవలసివచ్చినను యీ శాంతి గలుగ నేరదని నొక్కి చెప్పుచున్నాను. దీనివిషయమై ప్రజలమనములయందు సందేహము లేవియు నుండకూడదు. ఈబంధములను ద్రొంచుటకు మనమోపినంత పురుషప్రయత్నము చేసెదము. పరిసమానత్వమును, సంపూర్ణ స్వాతంత్ర్యమును మనకు సఖ్యత నొడగూర్చుగలవు. శాంతిగలుగుటకు యితరసాధనములు లేవు. మానవు లొండొరులతో స్నేహభావమున మెలంగుట యెంత యవసరమో ప్రత్యేకజాతుల యభివృద్ధియు సంతోషమువసరమే యని మానవచరిత్ర ఘోషించుచున్నది. మన మెల్లస్నేహపాత్రులమో యంత భయంకరశత్రువులము. మనబద్ధశత్రువు లింకముందు మనలను తమపార్శ్వమున నుంచుకొన వీలులేదు. వర్తమానకాలము ఆశను పురికొల్పుచున్నది. భవిష్యత్తు వికాసముబొందు సూచనలు గనుపించుచున్నవి. గమ్యస్థానము చేరువలో నున్నది. ఈమహాఫలము ననుభవించుటకు మన మధ్యులముగా నుండవలయును.

ఈయుత్పత్తిప్రసిద్ధి ననుభవించుటకు మన మధ్యలమగుటకు ప్రయత్నములు సలుపవలెను. దీనిని గమనించకపోవుటచే ననేక విషత్తులు గలుగుచున్నవి. స్వాతంత్ర్యపోరాటమున నితర జాతుల పొరబాటులను గమనించక వారివలెనే తప్పుమార్గములదొక్కి గొప్ప యాదర్శములను మరిచితిమేని వారివలెనే మనమును భంగపడుదుము. చక్కగా నాలోచించనివారు మనము పరాజయము పొందితిమనియు, స్వాతంత్ర్యము లభించదనియు పల్కెదరు. మనము పరాజయము పొందలేదు. అనేక తరములనుండియు బలాధికులతో పోరుసలుప గలుగుటయే మనశక్తిని ప్రకటించుచున్నది. మనయూహితములు నెరవేరినతగువాతే యితరజాతులవలెనే మన యవకాశములను వాడుచేసికొని అధర్మమార్గములను దొక్కి సద్గతి నొంద నర్హులముగామని చాటినగాని మనమోడినట్లు నిర్ధారణకాదు. ఒకప్పుడు మనము యూరపుఖండమున కంతయు ఆదర్శప్రాయము లమై యుంటిమి. స్వాతంత్ర్యము సంపాదించిన తరువాతగూడ నిట్లే యగ్రస్థానము వహింతుమని నమ్మెదను. మనస్వాతంత్ర్యము ఇంగ్లండు, ఫ్రాన్సు, జర్మనీలవలె పరుల బంధములనుండి తప్పించుకొనుటకు మాత్రమేయని జనుల మనములయందు ప్రబలియున్న దురభిప్రాయమును ఖండించవలెను. మన మేదోయొకవిధమున స్వాతంత్ర్యము సంపాదించిన బాలుననియు, పిమ్మట ఘనమగు నీతిధర్మముల ననుసరించెదమనియు, వచించుట సమంజసము కానేరదు. మన మిట్టయూహల గలిగి యుండుట ప్రపంచమున కనర్థదాయకము. ఇట్లులేలచి యాధ

శ్మమార్గములకు దిగితిమేని శ్రేష్ఠముగు మానవస్వభావ మంత  
మొంది వ్యాఘ్రప్రకృతి విజృంభించి లోకమును సంక్షోభమున  
ముంచును. ధనసమస్య (Capital), కార్మికసమస్య యున్నగు  
వాటిని గురించి తక్షణమే మనము పరిష్కారము చేయవల  
యునని నేను చెప్పటలేదు. కాని మానవులందరును తమ ధర్మ  
మును విశాలహృదయములతోడను, గౌరవముగను నిర్వర్తించుట  
యవసరమని హెచ్చరించుచున్నాను. మన సోదరు  
లను బాధలుపెట్టక వారియందు ప్రేమయు వాత్సల్యమును  
జూపి వారి నున్నతస్థానమునకు గొంపోవ బ్రయత్నించవల  
యును. మనముక్తి రాజ్యసంపాదనమీదగాని ప్రజాస్వామి  
శముల మీదగాని, సాంఘికరాజ్యముల మీదగాని యాధార  
పడి యుండదు; మన యంతఃకరణాల పవిత్రతమీదను, గొప్ప  
యాదర్శములమీదను నాధారపడియుండును. ఈతత్వమును  
ప్రజలకు బోధించుట యవసరము. మన భావిసౌభాగ్యము,  
ప్రస్తుతము మన మొనర్చు కర్మలమీద నాధారపడియుం  
డును గాన, యీకర్మల పవిత్రతను మనము మరువరాదు.  
మన పోరాటమున యధర్మపద్ధతుల ననుసరించితిమేని, మన  
భవిష్యత్తు అపవిత్రమై యుండును. ఇట్టి పవిత్రధర్మముల  
యెడ నభిమానము చూపువాగు మనలో ననేకులున్నారని  
నాకు దెలియును. కాని వారు కష్టముల కొరవలేరు. తమ  
గమనము లాటంకపరిపబడుననియు, జయ యుసంభవమనియు  
వారికి భయము మొండు. ఈభయమును మన మనముల  
నుండి పారద్రోలవలయును. పరిస్థితులు మన కనుకూలము



గా మారుచున్నది. మనశ్చక్తి యభివృద్ధి నొందుచున్నది. శత్రువులు పట్టు సడలుచున్నది. దేశమునందు స్థానిక ప్రభుత్వము లభివృద్ధి యగుకొలది స్వతంత్ర ప్రభుత్వమున కొక యడుగు ముందరికి నడుచుచున్నామనుట సత్యము. ప్రజలకు వాయిదాల తరబడిని స్వాతంత్ర్య మొసంగబడునను నమ్మకములు పోయినవి. తమ శక్తియందు ప్రజలకు విశ్వాసము హెచ్చుచున్నది. నాగు పరి కరములను సాధన సంపత్తిని తయారు చేసికొనుచున్నారు. మన ము చూచుచుండగానే మనదేశ మింత శీఘ్రముగా నభివృద్ధి నొందినది. ఇరువది సంవత్సరములకు పూర్వము నిరక్షుభాష నిరసింపబడుచుండెను. మన మిన్ని సంవత్సరములనుండియు చేసిన యాందోళనవలన, మన మాతృభాషకు గౌరవము చేయబడినది. జాతీయ విశ్వవిద్యాలయమునందు గెయిలిక్ భాష నందమును పఠించవలయును. ఈయంశమువలన మనము స్వాతంత్ర్యోన్మేషములమై యరుగుచున్నామనియు, అతిశీఘ్రకాలములో సామ్రాజ్య స్వేచ్ఛ సమకూరగలననియు సందేహము లుండరాదు. స్వాతంత్ర్యము సంపాదింపగలమని నాకు వృథానమ్మకములు గలవు. కాని దానిని సరిగా నుపయోగించుకొందుమా యను సంశయము నన్ను బాధించుచున్నది. స్వాతంత్ర్యము ననుభవించుచున్న జాతులు తమ యవకాశముల నెంతవరకుగా పాడుచేయుచున్నారో చూడుడు. కావున యీస్వతంత్ర్యాభ్యము లన్నిటికంటె మన బావచరిత్ర మిప్పుడై యుండునట్లు దృఢపరికల్పములమై ప్రయత్నములు సలుపవలెను. సంపత్తి ముఖ కావలసినదే, సందేహములేదు. కాని సంపత్తికొరకై

మార్గమును వీడుట తగనిపని. మనము బలాధికులమై యుండుట పరరాజులను జయించుటకుగాని, మనకు లోబడియున్నవారిని పీడించుటకుగాని కాదు. మానవసోదరత్వమును పెంపొందించుటకును, బలహీనజాతులను రక్షించుటకును నైయున్నది. మన దేశ ప్రజ లీసూత్రములపై నాధారపడి, స్వేచ్ఛగఁజించిరేని, పూర్వమువలెనే ముందును యూరపునకు నాయకత్వము వహించెదరు. మన సంస్థాపనలయందు మనకు గౌరవముహెచ్చును. అవి దేశమును శాశ్వతముగా నున్నతస్థానమున నుంచుటకును, దేశీయుల సుఖమునకు కారణభూతులగుటకును సాయపడగలవు. ఆశ, నిరంకుశత్వము, దుర్మార్గము, అధర్మమునందు మునింగియున్న లోకమును మేల్కొల్పి వారికి నూతనాశయముల గల్గించి, ధర్మమార్గములయందు నడుచుటకు ప్రోత్సాహము గలుగజేసెదము. మన మాతృదేశమును శాశ్వతమైన స్వాతంత్ర్యపీఠమున నుంచెదము.

## మూడవ ప్రకరణము

### ధర్మబలము

శ్లో॥ దుఃఖే వ్యనుద్విగ్నమానా నుఖేషు విగతస్పృహః  
వీతరాగభయక్రోధః స్థిరః ధీర్ముని రచ్యతే॥

—భగవద్గీత, ౨-౫౬-

విర్లండునం దేదియైనముఖ్యవిషయము చర్చించవలెనన్న నొకగొప్పయాటంకము గలదు. పదములను నిజమయినయర్థ

మునుండి తొలగించి విపరీతార్థములు చేయుటచే విపరీతములగు భావములును, యభిప్రాయములును పుట్టుచున్నవి. మనచర్చకు నార్థకమేమైన నుండవలెననిన మనముపయోగించుపదముల కర్థము స్పష్టముగా నెరుంగవలయును. దేశభక్తి పేరిట ప్రతియధర్మమును, దుర్మార్గమును సాగించవచ్చునని కొందరు చెప్పెదరు. మనోనార్యల్యముగలవారును దేశభక్తులుగా పరిగణింపబడుచున్నారు. కాని దేశభక్తులు సందిగ్ధసమయముల యందు ఆత్మశక్తిని, ధైర్యమును ప్రకటించనియెడల 'దేశభక్తి' యనుపదమున కర్థమేమియు నుండదు. స్థానికపరిపాలనమును దేశమునందు వ్యాపింపజేయజేయు దేశభక్తులు కొందరు 'హోంరూలు' \* అనుపదమునకు సంపూర్ణస్వాతంత్ర్యము అను నర్థముచేసెదరు. కాని మనకన్న సాధకులని యొప్పుకొనబడిన పొగుగురాష్ట్రములవారిచే నిర్బంధము గలుగుటగూడ యస్వతంత్ర్యమనియే తలంచవలయును. ఈసంగతి వారికి తెలిసినప్పుడు వారు తమవాదమును మార్చుకొనెదరు. "నితమయిన స్వేచ్ఛ" యనుపదము లేదు. మనకు కావలసినది సంపూర్ణస్వాతంత్ర్యము. 'స్వాతంత్ర్యము' అనుపదమునకు విపరీతార్థములు చేయుటవలన మన యుద్యమమూల

\* 'హోంరూలు' అనగా సామ్రాజ్యస్థస్వరాజ్యము. ఈపదమువారికి లక్ష్యము వలసరాజ్యముల స్వపరిపాలనము. స్వపరిపాలనమునకు సాధనము సక్రిమాందోళనము. వారికి ప్రత్యక్షాచరణము పరివర్తనమార్గముగ దోచుచున్నది.

తత్వమునకు విరుద్ధముగా జరుగుటయేగాక, అనేక దురభిప్రాయములకు గారణమగుచున్నది. తరువాత, అతివాదివిషయమై ప్రజ లేమనితలంచుచున్నారు? అతనియాదర్శము లాచరణీయములు గావనియు, వెట్టివాడనియు, బుద్ధిహీనుడనియు నూపించుచున్నారు. ఇట్టి దూషణ మనకు కష్టముగానుండును. కాని యతివాదిధైర్యసాహసములకు సంతసించి, యతని పొగడుటకుబదులు, ఆతనికార్యములు న్యాయబద్ధములనియు, ధర్మసమ్మతములనియు సమాధానము చెప్పప్రయత్నింతుము. ఈయతివాదియే నిజమయిన సత్యవాది. స్వాతంత్ర్యవాదులలో ననేకులు నిజమయిన స్వేచ్ఛకును, ... నీతిబాహ్యమగు స్వేచ్ఛకును భేదము గ్రహింపలేకున్నారు. మనకు స్వాతంత్ర్యము లభించినయెడల, ఇంగ్లండు, ఫ్రాన్సు, జర్మనీలవలె భౌగభాగ్యముల ననుభవించెదమని తలతురుగాని, పద్ధతులనుగురించి కొంచెమేనియు విచారించరు. ఈదేశము లనుసరించిన మార్గమును దొక్కి యభివృద్ధి నొందుటకంటె, యొరులపరిపాలన క్రింద నుండుటయేమేలు. కావున మనచర్చయందు పదముల యర్థమును స్పష్టముగా గ్రహించవలెను. ఒకపదమువిషయమై మాత్రమిచ్చట ప్రస్తావించుచున్నాను. 'ధర్మబలము' లేక 'ధర్మశక్తి' యనుపదమును వాచములో ప్రతివాడును నుపయోగించుచున్నాడు. కాని యెవ్వరును దీనియర్థమును స్పష్టముగా గ్రహించినవాడు లేడు. అందువలన నీపదముయొక్క అర్థమును స్పష్టముచేయవలసియున్నది.

ఓకానెల్ మహాశయుని కాలమునుండియు 'ధర్మశక్తి' యనుపదము, తన దేశముయొక్క సంపూర్ణ స్వాతంత్ర్యమునకై పోయితిమినుటకు భయపడినట్టిగాని, యిష్టములేనట్టిగాని, రాజకీయవేత్తల నౌర్యల్యమును కప్పిపుచ్చుటకై యుపయోగపడుచుండెను. ఇందువలన ననేక దురభిప్రాయములు గలుగుటకు సావకాశములు గలిగెను. ఓకానెల్ మహాశయుని గురించి చర్చ పునరుద్ధరించ నేను తలచుటలేదు. అతడు దేశభక్తి పూరితుడును, అసమాన ప్రజ్ఞావంతుడనుటకు సందియము లేదు. క్లాంటార్ప్ నగరమునందు జరిగిన గందరగోళములను జూచి సిగ్గుచే తలవంచుకొనువారందరును యీమహానీయుడు యశావనదేశయందొనర్చిన దేశసేవ స్మరింతురుగాక! ఆసమయమున అనేకకష్టముల కొర్చి మిక్కిలి ధైర్యముతో నతడొనర్చిన దేశసేవ ప్రశంసనీయుయి. కాని యీతడు వృద్ధాప్యమునందొనర్చిన కొన్ని కార్యములు ఖండించుట యవసరమై యున్నది. అవి మన తరమువారి కనర్థదాయకములు. ఆకాలమున నైతికబలము బొత్తుగా లేనివారు బలాధకులుగా పరిగణింప బడుటయు, గొప్పయాత్మశక్తిగలవారు పశుశక్తిగలవారని పరిహసింపబడుటయు గలుగుచుండెను. ఈ పదముల యుపయోగమువలన గలిగిన భ్రమను తొలగించుటకై 'ధర్మశక్తికిని' 'నైతికదుర్బలత్వమునకును' భేదము గ్రహించవలయును. 'ధర్మశక్తి,' 'ధర్మబలము,' 'ధర్మోత్సాహము' అనుపదము లన్నిటికిని యర్థమొకటే. ఈ శక్తులు గలనాడు తనపై యెంతపశుబల ముపయోగింపబడినను య

జేయుడై యుండును. దీనినే నేను 'ధర్మశక్తి' యని పిలిచెదను. ఇది నాకు బాగుగానున్నది. ఈ శక్తిగలవాడు, తాను సత్యమనియు, ధర్మమనియు, అవశ్య మాచరణీయమనియు వమ్మిన సిద్ధాంతములను, ఆచరణయం దుంచుటకు వెనుదీయడు. ఆ కార్యముల ఫలితము నతడు లక్ష్యపెట్టడు. అతడు వెట్టివాడుకాడు. అతనికి సాధక బాధకములయందు గణ్యతలేక పోలేదు. అతని కార్యములవలన జరుగనున్న సాక్షోభము నతడు గమనించక పోడు. అతడు సత్యమార్గమే మంచిమార్గమనియు, యీమంచి మార్గము నవలంబించుటవలన చెడుగేమియు రానేరదనియు నమ్మును. అతే చెన్నికష్టములనయినను శాంతతతో నెదుర్కొనును. కొన్ని కఠినపరీక్షలయం దతనిధైర్యము చెవరినను, గొప్పయాదర్శములకును, యుత్కృష్ట ఫలితములకొరకును, యాత్మవిశ్వాసముతోడను, మనోధైర్యముతోడను, నతడు కృషి చేయును. ఒకానొక సమయమందతనికి గలిగిన భయము వీడిపోవును. గొప్ప యుద్యమములును, అవకాశములును మనుష్యుల గొప్పతనమునకు కారణభూతములై యున్నవి. సంకుచితభావములతో నీయుద్యమాముల ప్రవేశించువాడును, వీరమరణమును బొందెదరు. ఈ గొప్ప యాదర్శములే యీ వీరుల యుల్లాసమునకు కారణభూతములై యున్నవి. సాధారణప్రజ లీవిషయములను గ్రహించజాలరు. స్వాతంత్ర్యయోధుడు సత్యము మీద నాధారపడియున్న యతనిపోరాటము లోకమున కంత టికిని మేలుచేయునని నమ్మియుండును. అతడు బాధలననుభవించవలసినవచ్చినను, యితరులను బాధపెట్టవలసి వచ్చినను,

తాను జేయుకార్య మూ యిరుపక్షములవారి పునరుద్ధరణకై  
యున్నదని యతడు నమ్మియుండును. దాస్యమున మునింగియున్న  
వారందఱును విముక్తులగుదురనియు, పాక్షిణము గోల్పోవు  
వారు మహాదళ ననుభవించురనియు, ముందుసంతతులచారికి  
క్షేమమును, సౌఖ్యమును గలుగుననియు, నతడు దృఢముగా  
నమ్మియుండును. ఈ మహాపోరాటమున ప్రతి దశయందును  
తన కాశ్రయమై యుండునది తన యాత్మబలమే. ఇదియే  
'ధర్మశక్తి.'

ఒక పటాలముతోగూడి యుద్ధమునకు నడచుట కల  
వాటుపడినవాడు ఒంటరిగా శత్రువుల నెదుర్కొనవలసి వచ్చి  
నప్పుడు, తన ధైర్యమును గోల్పోవును. ఐర్లందు, ప్రిస్తుతము  
చెల్లాచెదరైయున్న తన సేనాసమూహములను పోగు చేసి,  
యుద్ధమునకు తయారగులోపల నీమాత్మబలమును ప్రద  
ర్శించు యోధుల యావశ్యకత మిక్కుటముగా గలదు. ఈ  
పరీక్షయే మిక్కిలి కష్టమైనది. ఈ పరీక్షయందే మిక్కుటముగు  
ధైర్యమును చూపవలసియుండును. ఇది మనకు తప్పక అస  
మానమగు జయము నొడగూర్చును. ఒకపదాతి యొక సమూ  
హము నెదుర్కొనజాలదు; ఒకసేన యనేకసేనల నెదుర్కొ  
నజాలదు; కాని భూలోకములో నన్ని సామ్రాజ్యముల సేనలు  
కలిసి యాత్మబలముగల యొక్కని నెదుర్కొనజాలవు. ఇట్టి  
యుత్తముడు, శాంతియు, నిరసూముడగు వ్యక్తి యజేయుచు  
యుండును.

ధర్మశక్తియనుపేర ననుదినమును జరుగుచున్న నీచకార్యములను ప్రతిఘటించుట యత్యవసరమగుటచే మనప్రతిష్ఠను నిలువజెట్టుటకు పోరాడుచున్న మహానీయులు పరాక్రమమునెడల గాఢాభిమానముజూపుచు, ప్రజలను బాహుబల ప్రదర్శనమునకు ప్రేరికొల్పుచున్నారు. ఈనీచత్వ మభివృద్ధియగుకొలది మనక్షీణదశ హెచ్చుటచే చిరకాలమునుండియు చార్జన్యమార్గములను దొక్కుటకు వెనుదీయకుంటిమి. కాని మనదురభిప్రాయము నన్నిటిని సవరణచేసికొనుట కిది మంచితరుణము. అజేయుడగు పురుషున కుండవలసినలక్షణములలో బాహుదర్పము ముఖ్యమనియు, నిరంకుశాధికారము నడంచుటకు యంతకన్న బలవత్తరప్రసాదనము లేదనియు మనము తలచుచుంటిమి. రణరంగమునండిలి సంచారమును, రక్తప్రవాహములను కొనియాడుచుంటిమి. యుద్ధమును సంస్తుతించుచు శాంతి నెలకొల్పుటకు ప్రయత్నము లేమియు చేయమైతిమి. ప్రసిద్ధిజెందిన సేనానియొక్క యుద్ధము నరకతుల్యమని వర్ణించియున్నాడు. ఇది కొంత యతిశయోక్తిగావచ్చును. కాని దీనియందు సత్యములేకపోలేదు. ఈతనిహెచ్చరిక నందరును జ్ఞాపకముంచుకొందురుగాక! ఈభావములు సూచించుట మనలోకొందరి కనిష్టముగా నుండవచ్చును. వారు పగదీర్చుకొనుట తమముఖ్యధర్మమని తలతురు. ఇట్టి వారందరును ఆత్మపరీక్షచేసికొందురుగాక! ఒకపేరుబడిన రాజద్రోహిగాని, అపరాధిగాని మరణించినప్పుడు, వారిమనస్సులో గలిగినభావములేవి? ఆతనిమరణమునకు సంతోషమా? లేక యసహ్యమా? వారిహృదయములయందసహ్యమును, భయమును



ముఖ్యస్థానము వహించినవనుటలో సందియ మేమియునులేదు. మరణము మానవహృదయములయందు కరుణను, జాలిని పురి గొల్పును. మరణముగాక యింకే యుదాహరణము నిచ్చినను, యుద్ధమునెడల నభిమానముగలవారిని మన మొప్పించలేక పోవచ్చును. స్వాతంత్ర్య మనియెడునావను, శత్రువుల రక్తప్రవాహమున తేల్చెదమని యతడు డంబముగా చాటవచ్చును. కానిండు! అత డాలోచించుటకు కొంతయవకాశ మిత్తము. ప్రమాదములు కలిగినప్పుడుగాని, నిర్దయాత్మకములగు మల్లయుద్ధములు జరుగునప్పుడుగాని యతనియాత్మ పరితాపమునుబొంది, యుద్ధముల కూరత్వము నతడు గ్రహించకపోడు.

శత్రువుల నెదుర్కొని బాహుదర్పములతో పోరులయు, రక్తపాతమునకు దిగుటయు మన వినోదమునకైగాక, యత్యవసరములగు సమయములయందు మాత్రమే మొనర్పదగును. ఏలన భౌతికవినాశముకన్న నైతికవినాశ మెక్కుడు ప్రమాదకరము. ఎంతత్యాగ మొనర్పవలసివచ్చినను స్వాతంత్ర్యము సంపాదించవలయును. శరీరము నశించును. ఆత్మనాశము నొందజాలదు. యుద్ధము నొప్పుకొనుట కిదియే కారణము. తా మనుభవించుచున్న స్వాతంత్ర్యమునకు భంగము గలుగు చున్నపుడు గాని తాము ఎడియున్న బానిసత్వము నందు స్థిరముగా నుండవలసి వచ్చినగాని ప్రతి మనుజుడును స్వాతంత్ర్యమునకై యుద్ధము చేయుట యతని ధైర్యమే యున్నది. స్వాతంత్ర్యము లభించుదాక శత్రువులతో సంఘిచేసికొనుట కూడదు. యుద్ధములయందు యోధులు పొందెడు వారి

రక కష్టములకన్న స్వాతంత్ర్యమును గోల్పోయిన ప్రజలను నాశముజేసెడి నీతిబాహ్యత యెక్కుడు ప్రమాదకరము. మన ఆత్మకు గౌరవభంగము గలుగుట దుర్భరము. బానిసత్వము లోనున్న ప్రజలను పీల్చిపిప్పి జేసి యధోలోకమునకు ద్రొక్కెడి యవకాశములను దలపోయుడు. ప్రభుత్వమువారు తమ యధికారమును బలపరుచుకొనుట కొనంగెడి లంచములు సమయానుకూలముగ తమసిద్ధాంతములను వీడి గొప్ప లక్ష్యములను త్యజించినవారి సంఖ్య హెచ్చుటయు, రాజకీయ జీవితము యొక్క నీతిబాహ్యత, వ్యక్తుల దుర్మార్గప్రవర్తనము, గొప్ప యాదర్శములు గలవారు పడవలసిన యిబ్బందులు, దురాచారములు, శాంతము గోల్పోవుట, చిట్టచివరకు తమ కత్యంత ప్రీయమగు జాతీయపతాకమునకు ద్రోహము చేయుటయు— వీని నన్నిటిని దలపోయుడు. మరియు దేశము నావరించియున్న నిరుత్సాహము, భీరుత్వము, నైషమ్యము, మొదలగు దుర్మార్గగుణములన్నియు చీకటిరాత్రుల యందు మొలచు కలుపు మొక్కలవలె స్వాతంత్ర్య హీనమగు దేశమును నాశము జేయును. ఇట్టి దేశప్రజలయాత్మ చూచుటకు హేయముగా నుండును. ఇట్టి యవస్థకన్న భూకంప మొకటి గలిగి దేశమును సముద్రములో ముంచినను శ్రేయస్కరమే. బానిసత్వము వలన గలిగెడి నైతిక వినాశమును తప్పించు కొనుటకై, శరీరకష్టములకు సరకుజేయక, ప్రజలు యుద్ధమునకు దిగుదురు. శరీర కష్టములకు భయమంది యుద్ధముచేయ వెరచు వారీభౌతిక నాశమును తప్పించజాలరు, నీతిబాహ్యత ప్రజల శారీరక

శక్తులనుగూడ పాడుచేయును. ఈకార్యము మెల్లగా జరుగ  
వచ్చును. కాని తప్పదు. కావున 'ధర్మశక్తి' నుద్ధరించుటకు, పశు  
శక్తి యవసరమైయుండును. ఇట్టి యుత్కృష్టధర్మముమీద  
నాధారపడి యుండనియెడల పశుశక్తి నుపయోగించుట దుర్మార్గమును,  
అధర్మమును అగును. 'ధర్మశక్తి'కిని, 'పశుబలము'  
నకును నిజమైన వైరుధ్యము గానరాదు. 'ధర్మశక్తి'కిని, 'నైతిక  
దుర్బలత్వము'నకును నిజమగు వైరుధ్యముగలదు. ఈ ము  
ఖ్యమగు తారతమ్యమును నే పక్షమువారును గమనించకుం  
డుట శోచనీయము. అత్యవసరమగు సమయములయందును,  
మంచి తరుణము గలిగినప్పుడును, యుద్ధమునకు సంసిద్ధులగుట  
యవసరము. కాని యిట్టి సందిగ్ధ సమయములయందు మనము  
బుద్ధికుశలత్వముగలిగి యుండవలెను. పశుశక్తిని కీర్తించుచు,  
మనశత్రువుల రుధిరమును ద్రావత్వరపడితిమేని, కూరకర్మల  
వలె మనముగూడ యపకీర్తి పాలగుదుము. ఇట్లు కాక శత్రువు  
సంహారమున కవసరమయిన సమయములయందు పరాక్రమ  
ధర్మమును నెరవేర్చక వెనుకడుగు వేసినట్లయిన మన యాత్మ  
శక్తిని గోల్పోయి, మన శత్రువులను మరింత కూరకర్మముల  
జేయునట్లు ప్రోత్సహించిన వార మగుదుము. మన యవమాన  
మునకును, నాశమునకును మనమే కారకుల మగుదుము. నిజ  
మయిన స్వాతంత్ర్యయోధుడు తన బాహుసత్వ మంతయు  
నుపయోగించి శత్రువుల దర్ప మడంప సంశయింపడు. అతని  
దృఢనిశ్చయముమీద తన దేశక్షేమమును, స్వేచ్ఛయు నా  
ధార పడియున్నవని యతనికి తెలియును. కాని యతడు, యిత

మల క సాధ్యమగు మనోనిగ్రహమును ప్రదర్శించును. పురుష నామము సార్థకముకావలెననిన నాత్మనిగ్రహము చూపవలె ననియు, ప్రతీకారము నిర్దయాత్మకుల యొక్కయు, బానిసల యొక్కయు, నైజగుణమనియు, ఉదారస్వభావము గొప్పవారికి స్వభావసిద్ధమనియు నతడు జ్ఞాపక ముంచుకొనును. అతడు శత్రునాశమే యాదర్శముగా నెంచక, అతని పాపకార్యమును నివారింపదలచును. ఇట్టి కార్యమునందు అతని స్వాతంత్ర్యమునకు మాత్రమేగాక శత్రువుల ముక్తికిని కాగణభూతు డగుచున్నాడు. ఇట్టి సిద్ధాంతములు మనలో చాలనుంది క సాధ్యములుగా నగుపడవచ్చును. కాని యీ సమస్యయొక్క మూలతత్వమును గ్రహించి తనజీవితమునం దీ సిద్ధాంతముల నాచరణయందుంచ ప్రయత్నించువారి కివి నామాన్యముగానే యుండును. ప్రస్తుత సమయమున శత్రువులుగా నుండువారు ముందుముందరికి స్నేహితులు కాగలరని యతడు ఘోరమగు సంగ్రామరంగమునందు గూడ నమ్మియుండును. మన మీషా రాటములోనికి దిగకముందు మనసిద్ధాంతము లేవియో నిర్ణయించుకొనుటయు మనమనుసరించవలసిన మార్గమును నిర్ధారణ చేసికొనుటయు మిక్కిలియవసరము. ముఖ్యసమస్యలనుగూడ తెగిన సమయము రాలే దని యాపి యుంచుట ప్రమాదకరము. యుద్ధసమయమున పగతుర బారినుండి తప్పించుటకును దాస్యశృంఖలములనుండి విముక్తియగుటకును నీ విషయములను పాటించుట యవసరము, బానిసత్వమునందున్న దేశమునందు నీచత్వ మభివృద్ధియగునని యింకను విభులముగా

వ్రాయుట యవసరము. ఈసూత్రము నొప్పుకొనిన వారందరు చెడుగును. ప్రతిఘటించుట వారిధర్మమని తెల్లమగుచున్నది. స్వతంత్రరాజ్యములయందు దనేక పాపములు తలచూపవచ్చును. కాని యవి యపాయకరములుగావు. సూర్యరశ్మి యందు రోగము నశించునట్లు స్వాతంత్ర్యభానుని యెదుట వాపమును, అధర్మమును నశించును. అస్వాతంత్ర్య దేశములయందు ప్రజలు మిక్కిలి హీనదశయందుండుటచే, ప్రతిపాపమును పెరుగుటకు సావకాశము గలుగును. ఇందువలననే, అస్వతంత్రులగు ప్రజల నున్నతస్థానమునకు గొనిపోవ యత్నించువీరులు, ప్రజల లోపములను, దుర్బలత్వమును గ్రహించి వానికి నివారణోపాయముల నాలోచించుట యవసరము. ఏ సమస్యయైనను పొడజూపగానే పరిష్కరించుట మంచిది. దాని నాపియుంచుట ప్రమాదకరము. కాని ప్రజ లీసత్యమును గ్రహించక, జను లీప్రశ్నయెడల నేకీభావము చూపరు. “జనసామాన్యమున కీ సిద్ధాంతములు తెలిసినయెడల వారు తప్పుతోవల నడిచెదరు. “ఇట్టివి మరియేవో సాకులు కల్పించి మిక్కిలి యవశ్యములగు సమస్యల నాపివేయుచున్నారు. ఎల్లప్పుడును వారి కేదో యొకసాకు దొరకకపోదు. ప్రతివాడును సత్యములో కొంతభాగముమాత్రమే యొప్పుకొనుట కిష్టపడును. ఎవ్వరును పూర్తిగా నొప్పుకొనరు. కాని మనకు కావలసినది సంపూర్ణమగు సత్యము. ఈ సత్యములో కొంత గ్రహించుటయు, కొంత తోసిపుచ్చుటయు వీలుగాదు. దేశ సేవజేయుటకు గడంగినవారును, పాప

భిప్రాయమును నడుపగలవారును, సీసత్యమును పాటించిననే గాని వా రిధర్మమును సరిగా నెరవేర్చజాలరు. ఒక గొప్పసమన్య పరిష్కరించుట కష్టతరమగుటచేతను, మిక్కిలియ పాయకరమగుటచేతను, సీసత్యము పాక్షికాధారములగు సిద్ధాంతములనుపేక్షాభావముతో జూచుచున్నారు. ఇది సత్యపథము కాదని వేరుగా చెప్ప నవసరములేదు. ఫలిత మేమైనను మన మీకష్టములనోర్పుకొనవలెను. ఇట్లుచేయుటవలన కొన్నివిషయముల యందైనను, ఏకాభిప్రాయములుగలవారి నొక పక్షమునకు జేర్చుటకిది సహకారి గావచ్చును. ఐనను, అనేక సంశయములతో గాని జను లొక పక్షమునకు జేరుట సంభవించదు. స్వాతంత్ర్య పోరాటమున లోలోపల రగులుచున్న యాయనుమానములు భయోత్పాతమును గలుగ జేసి మనల నాశముజేయును. కాన సంశయము లన్నిటిని తత్క్షణమే యడంచవలయును. అభిప్రాయభేదము లన్నిటిని మిక్కిలియోర్పుతోడను, ధైర్యముతోడను, గౌరవముగను, చర్చించుట కనకాశములొసంగి, అందరికిని యనుగుణ్యమగు మార్గముదొక్కి, యొండొరులయెడ విశ్వాసము గలిగించవలయును. ప్రస్తుతసమయమున మన మెవ్వరికిని విశ్వాసము గలుగ జేయుటలేదు. ఈసంగతి దాచిపెట్టుట ప్రమాదకరము. ఇట్లుచేయుటవలన పరిస్థితులు విషమించవచ్చును. వెంటనే జయముపొందుట యసంభవము. కాని మన మీ గొప్పలక్ష్యములను వీడరాదు. ఈ మార్గ మన్ని పక్షములవారికిని అనిష్టముగా నుండవచ్చును. భోగులును, సుఖపక్షగలవారును, తమభోగముల నాసించి యీవిషయముల నలక్ష్యభావము

తో జూచుచున్నారు. వర్తకుడు స్వలాభమునకై యపేక్షించుచున్నాడు. అతని కీవిషయములు తలచుటకై నను వ్యవధిచాలదు. మితవాది సమయోచితముగా యెత్తులను, తంత్రములను పన్ని కార్యసానుకూలమునకై యోచించుచున్నాడు. మరియొకడు ఏపద్ధతియందును నమ్మకములేక మనముచేసిన ప్రతికార్యమునందును ప్రమాదముగలదని యూహించుచున్నాడు. మనకు మొదటివాని భోగముతోడను, రెండవవాని లాభముతోడను జోక్యములేదు. మూడవవానిని గురించియు, నాల్గవవానిని గురించియు రెండుమాటలు చెప్పవలసియున్నది. మితవాది సత్యమునంతయు గ్రహించ భయపడుచున్నాడు. అతడిట్లు పలుకును: “మనమిద్దరము ఆంతరంగికముగా కొన్ని సంగతులు మాట్లాడుకొందము. మన కీవిషయములు భోధకాగలవు. కాని విద్యావిహీనుల కివి భోధపడవు. ఈ సిద్ధాంతములను వారికి భోధించుటవలన ప్రమాదము సంభవించగలదు. ఇట్లుచేయుట సమంజసము కానేరదు.” అతని కీవిధమున ప్రత్యుత్తర మిచ్చుచున్నాను: “నీవు సత్యమునంతయు వచింప భయపడుచున్నావు. నేను సత్యమును దాచ భయపడుచున్నాను. సత్యము నంతయు వచించుటచే విద్యావిహీనులకు ప్రమాదము కలదని నీవు తలచుచున్నావు. సత్యమును దాచుటచే నాయాత్మనాక్షికి గోహముచేసికొనుచున్నానని నేను తలచుచున్నాను. సత్యము నంతయు ప్రజలకు భోధించుటచే వారిని వివేకవంతులుగా చేయగలననిగాదు. మన ముక్తికై యీ సత్యనిర్ణయ మవసరము.” జీవయాత్ర పెక్కులు ఇబ్బందులతోడను, అభ్యంతర

ములతోడను గూడియుండుట జూచి వెరచి మనము సరిష్కరించవలసిన సమస్యల యపారతత్వమును గ్రహించకముందెన్నడో యీ సమస్యల పరిష్కరించెదమని తలచుచున్నాము. ఈ సమస్యలను సరిగా గ్రహించుటయు, కష్టములు సంపాదనమైనప్పుడు అనుభవమువలన తేటపడిన విషయములను భయముగాని, పక్షపాతముగాని చూపక యనుసరించి యీ సత్యములను ప్రజలకు వ్రాతమూలముగా తెలియజేయుట మిక్కిలి యవసరము. విషయము గంభీరమైనప్పుడు, ౧౩ గంభీరతకు తగిన జాగరూకతయు, అలోచనయు గలిగియుండవలెను. కాని సత్యమును స్పష్టముగా గ్రహించినప్పుడు, దానిని ప్రజలకు బోధించుట మన ధర్మమై యున్నది. సత్యమార్గమును వెల్లడిచేయుట మాని మన క్షుద్రనమ్మకములను వెల్లడిచేయుట ముఖ్యమని తలచుట నీచకార్యము. ఇట్లు చేయుటకు నే నొడంబడను. తరువాత నాల్గవవానికి ప్రత్యుత్తర మొసంగవలయును. మనముచేయు ప్రతికార్యము నంగును, అతనికి నుపద్రవము గోచరించును. అతనికిగల యద్భుతవేదాంతజ్ఞాన మతని నమ్మకముల నన్నిటిని చెడగొట్టినది. మన మతనికి ధైర్యము చెప్పవలెను. మఱియు, వేదాంతము, స్వధర్మనిర్వహణమునకు సహకారులు గావలయునుగాని, దానినుండి మనలను విముఖులను జేయుటకుగాదు. అతని ధైర్యము వీడవలదని నేను ప్రోత్సాహపరచినప్పుడు, నాకుగల యాత్మవిశ్వాసమును ప్రకటించుచుంటినిగాని, యీసమస్యయందు నాకుగల యలక్ష్యభావమువలన నిట్లు చేయుటలేదు. స్వధర్మము నాచ



రించుటయుం దుపేక్షాభావము వహించగూడదు. భయము కూడదు. భయమునకును, ఆత్మవిశ్వాసమునకును చాల దూరము. + పర్వతముమీద ధర్మోపన్యాసము తరువాత రెండు వేల సంవత్సరములు గడచినను, మన విధులను గమనించుకుండుట శోచనీయము.

ఇప్పటివలెనే, ముందును, మన పోరాటమున బాహు పరాక్రమముకన్న మానసికశక్తి యెక్కువగా చూపవలసి యుండును. మన ముద్యోగ పూరితులమై యుండకూడదనికాదు. బుద్ధి యింద్రియములను స్వాధీనములో నుంచుకొని నడుపవలయును. మనోదౌర్బల్యముచే నిరోధమార్గమును దూషించువారి దుర్బోధనల నాలకింది, మన చిత్తశాంతిని వీడి, సమయాసమయములులేక, పశుశక్తి నెదుర్కొనకుండుముగాక! ముందుముందు ప్రభుత్వమునకు తిరుగుబాటొనరించుటయొక్క ధర్మమును విశదీకరించెదను. ప్రస్తుతము నేను వ్రాసిన వ్రాతలసత్య మప్పుడు కాగలదు. కాని యిప్పటినుండియు, ప్రతివ్యక్తియు, తన యాత్మశక్తి సభివృద్ధిపరుచుకొనుటకు ప్రయత్నములు సలుపవలెను. అప్పుడు ప్రతివాని యాత్మయు భేదింపరాని కోటవలె బలిష్ఠమై యుండును. నేన లోడిపోవును గాని, వాని యాత్మ అజేయమైయుండును. జీవాత్మ కాశ్రయ

+ క్రీస్తుచే నొసంగబడిన ధర్మోపన్యాసము (Sermon on the Mount). ఇందు మానవవిధులు పేర్కొనబడియున్నవి. ధర్మము, శాంతి, కరుణ, ప్రేమ, ఆహంస, పుణ్యము మొదలగు విషయములను గురించి వివరింపబడియున్నది. తైచిలు క్రొత్తనిబంధనయందు దీని చూడనగును.

మైన శరీరము నశించునుగాని, యాత్మ శాశ్వతముగా నిలిచి యుండును. ఆత్మ యీ కాయమునుండి వీడిపోవుచు, నితరులను తన యుద్యమమును కొనసాగించుట కుజ్జీవించును. ఈతడు చూపిన ధైర్యసాహసములు ప్రజల నుద్రేకపూరితులనుగాజేసి, కార్యసాధనకు పురిగొల్పును. వారు మిక్కిలి యుత్సాహముతో తమ ధర్మమును నెరవేర్తురు. చిట్టచివరకు జయము సమకూరును. ఎవ్వనిమనస్సు నిశ్చలమై, సత్యమార్గమున నడచునో, వారికి జయము తప్పక చేకూరును. అతని శక్తిని కుతర్కము లడంజాలవు. శత్రువులెంతటి ధైర్యమునకు పాల్పడినను, అతడు దుర్మార్గములగు ప్రతీకారములకు గడంగడు. అతడు శాంతమును వీడడు. తన పూర్వికు లొనర్చిన పోరాటము నతిధైర్యముతో కొనసాగించును. ఆపత్కాలము నందతని ధైర్యము, సాహసము వేయిమడుగులధికమగును. అతడొనర్చు ప్రతీకార్యమును ఫలవంతమగును. మన మింకను ఆత్మస్వాతంత్ర్యము గోల్పోవకుండుట సంతోషకరము. మన మెంత కష్టస్థితియందున్నను, మనలో నెంత యధైర్యము ప్రబలుచున్నను, మన పూర్వుల పరాక్రమమును, ఉత్సాహమును దలపోసి, ధైర్యము చెచ్చుకొని, స్వాతంత్ర్య పోరాటమును దీక్షతోడను, అసమాన ప్రజ్ఞతోడను కొనసాగించుచుంటిమి. మనదేశీయుల కులను రక్షించుటకును, సంపూర్ణ స్వాతంత్ర్యము గడించుటకును, మన తరమునారికి కీర్తి చెచ్చుటకును కంకణము గట్టుకొంటిమి. మనకు జయము తప్పక సమకూరును. మన శత్రువులు తమ సేనల బలమును, జలాంతర్గా

ముల సంఖ్యనుజూచి సంబరపడియెదరు. ఈ సంబర మెన్నఁడు?  
రోము, కార్థేజి, గ్రీసు మొదలగు సామ్రాజ్యముల సైన్య  
ములెచ్చటనున్నవి? అవి నాశముచేయ ప్రయత్నించిన స్వేచ్ఛా  
భావములు ప్రస్తుతకాలమున ప్రతిజాతిని చైతన్య భరితులగు  
గా చేసి, నూతన వికాసముతోడను, ఉల్లాసముతోడను నింపు  
చున్నవి. మనము ధైర్యముగా ప్రవర్తించిన యెడల, మనసో  
రాటమున జాతీయపతాకముయొక్క గౌరవమును ప్రతిష్ఠిం  
చి, ఉన్నతముగాను, స్థిరముగాను స్థాపించెదము. పట్టుదలతో  
డను, ధర్మయుతముగాను, నిర్భయముగాను మనము ప్రవర్తించి  
నయెడల మనయాత్మలకు తగినశిక్ష చేకూరి ఘనకార్యసమా  
చరణ కవి తగియుండును. ఇట్టి మహాత్ములు శత్రువుల కడేయులై  
యుండురు. మన న్వాతంత్ర్యముగూడ నీమహనీయులమీదనే  
యాధారపడి యుండును.

## నాల్గవ ప్రకరణము

మిత్రులు — శత్రువులు

శ్లో॥ అద్యేష్టా సర్వభూతానాం మైత్రీః కరుణ ఏవచ  
నిర్మమో నిరహంకార స్సమదుఃఖసుఖక్షమీ॥

శ్లో॥ సంతుష్ట స్సతతం యోగీ యతాత్మా భృథనిశ్చయః  
మయ్యర్చిత మనోబుద్ధి ర్మో మద్భక్త స్సమే ప్రియః॥

—భగవద్గీత ౧౨ అధ్యాయ ౧౩-౧౪ శ్లోకములు.

మనకుశత్రువు తెవరునులేరు. మనలను శత్రుభావముతో  
జూచువారును మనకు సోదరులే. కాని వారికిని మనకును తా

తాత్కాలిక మెడబాటుగలిగినది. ఈ మూలసిద్ధాంతమును గ్రహించిననేగాని ఐర్లండులో నన్నికక్షలవారికిని, నిజమగు దేశభక్తియు నింగ్లండుతో నిజమగుసంధియు గలుగనేరవు. మన దేశములో వివిధకక్షలవారును సంపూర్ణ ద్వేషభావము గల వారనియు, ఇంగ్లండుకును, ఐర్లండుకును, ఎన్నటికిని నశించజాలని యసూయాభావము గలదనియు చెప్పవారివి మూఢాభిప్రాయములని తేలుచున్నది.

ఐర్లండుదేశము బాగుపడవలయుననిన దేశములో నందరును కలిసి పనిచేయవలయును. ప్రపంచమంతయు బాగుపడవలయుననిన ప్రజలందరి యందును సాభావితృప్తి ముండవలెను. ఈ చక్కని గమ్యస్థానము చేరుటకై ప్రయత్నించుట ప్రతివ్యక్తికిని జాతికిని ధర్మమైయున్నది. ఈ యాదర్శముల మరువకుండునటుల మన మెల్లప్పుడును మానవజాతియొక్కయు తృప్తిని గురించియు, అందరకును అనుభవనీయమగు ప్రపంచ శాంతియునుగురించియు, అందరకును సామాన్యములగు ఆశయములను భయములను గురించియు, వేయేల అందరకును సామాన్యములగు కష్టసుఖములను గురించియు చింతించి మన దురభిప్రాయములను దిద్దుకొనుట మనవిధియై యున్నది. ఇది గమనించక యేప్రజలైనను క్రూరాత్ములై నీచకార్యములకు పాల్పడినయెడల తమదేశము నసహ్యకరముగా చేసికొనుట యేగాక లోకశాంతికిని భంగము కలుగజేసెదగు. ఇట్లుగాక,

ఉత్తములును ఉదారులును నగు ప్రజలు శత్రువులతో యుద్ధమునకు తలపడి, తమస్వాభావికమగు కారుణ్యమును జౌదారియ్యమును జూపినయెడల తమశత్రువులను తమవలెనే పవిత్రులుగాను నిష్కల్మషులుగాను నొనరించుటయేగాక వారి హృదయములను ఉన్నతాదర్శములతో నింపి వారి మూఢహృదయముల కలభ్యమగు దివ్యపదవిని సమకూర్చెదరు.

స్వాతంత్ర్య సంపాదనావసరమున రాజకీయసంయోగములన్నియు కఠినపరీక్షలకు లోనుగావలసి వచ్చును. అంతరింగిక సంఖ్యత సులభముగా చేకూరదు. అంతర్జాతీయ సంఖ్యతయు చేకూరుట మిక్కిలి కష్టసాధ్యము. ఒకవేళ చేకూరినను దీనిని భ్రమగా నెంచి యీసంఖ్యతను పాడుచేయుట కెన్నియో సావకాశములు గలుగక మానవు. పతాకము చుట్టును జేరి దాని గౌరవమును నిలువబెట్టు వీరుల సంఖ్య చెల్లాచెదురగుటయు సంభవించును. కావున మనకెన్ని యభిప్రాయభేదములున్నను, మనల నైక్యముజేసి, కార్యసాధనకు పురిగొల్పు బంధము లేవియో తెలిసికొనుట యవసరము. నిజమును సోదరప్రేమగాని మనల నైక్యము చేయజాలదు. దీని నెవరును గ్రహించినట్లు గనుపడదు. తమదేశమునకై, వివిధరాజకీయ కక్షలవారును నేకీభవించి యొండొరులయెడ సోదరభావము ప్రకటించి కార్యసాధనకు తలపడిరేని, వీరివలె పట్టుదలగాని, లక్ష్యముగాని లేనివారు, ఈ సంయోగము ననుమానముతో జూచుచున్నారు. చాలమంది వీరితో చేరక యుపేక్షాభావము జూపుచున్నారు. కొంతమంది చేరినను, అనేకసంఖ్య

యములతో చేరుచున్నారు. ఒండొరుల ద్వేషించుకొనుట కును, చెల్లాచెదరగుటకును, స్వల్పవిషయములు చాలుననియు, నీ సంయోగము శాశ్వతము కాదనియు వా రూహించు చున్నారు. ఈ భావములను ఖండించి, మనకు నిజమయిన సద్భావము గలదని నిరూపించవలెను. మన దేశములో మూడు మతకక్షలవారిలో, ఉత్తములును, యితరుల కాదర్శ ప్రియులును నగువారిని ముగ్గురి నేరి, వా రొండొరులయెడ చూపు భావములను పరీక్షింతము. ఒకడు క్యాథలిక్ మతా వలంబకుడు. రెండవవాడు ప్రొటెస్టెంటు సంఘమువాడు. మూడవవాడు యీ రెండుపక్షములకును జేదనివాడు. వీరి లోనే యొకని సంపూర్ణతత్వము రెండవవానికి సరిపడదు. వారివారి సిద్ధాంతములలో కొంతభాగము నొక్కొక్క రొప్పు కొనిన నొప్పుకొందురు. కాని పూర్తిగా నొప్పుకొనరు. వీరం దరునుకలిసి యొప్పుకొను విషయములు కొన్నిగలవు. వీరం దరును, రాజకీయజీవితమును, వ్యక్తులజీవితమును, ధర్మయుత ముగను, పవిత్రముగను నుండవలెనని కోరుచున్నారు. వీరం దరును ప్రజలు తమ వ్యవహారముల నెక్కుడు ధర్మబుద్ధితో పరిష్కరింపవలెనని కోరుచున్నారు. సంఘమునకును, దేశము నకును గొప్పదశ చేకూర్చుటకు వీ రందరునుకలిసి ప్రయత్న ములు చేయుచున్నారు. ఇప్పటికన్న ధైర్యము, సాహసము, స్వేచ్ఛ యుండవలెనను సంశయములయందు వీరేకాభిప్రాయు లై యున్నారు. వీరిలో నెవ్వరును తమసిద్ధాంతములను రెండవ వాడు ఖండించుట కొప్పుకొనడు. కాని యీ ముగ్గురిని

బంధించునది గాఢమగు సానుభూతి. వీరి కొండొరులయెడ  
 బరస్పర గాఢాభిమానము గలదు. వీరి యనురాగజన్యము  
 లయిన కరస్పర్శనములు, సానుభూతులు, నమ్మికలు, పర  
 స్పర ప్రోత్సాహములు, త్యాగములు, ధైర్యస్థైర్యములు,  
 జయకాంక్షలు, వీరి ప్రేమను సూచించుచున్నవి. వీరి సం  
 యోగము నాధారణమగు సమావేశముకాదు. ఈ ప్రేమను  
 జూచి యితరులు దురభిప్రాయపడుట కవకాశములుగలవు. వీరు  
 వివిధమతముల వారై నను, ఒకమతమునకు జెందినవారివలె ప్రే  
 మను గనబరచుకొనుచున్నారు. ఒండొరులను చంపదలచువారు  
 చేతిలో చేయివేసుకొని తిరుగుచున్నారు. దీనికి కారణమేమి?  
 యని యడుగవచ్చును. ఎవనిపద్ధతులు మిక్కిలి ప్రశస్తములో  
 వాడే యీ ప్రశ్నకు ప్రత్యుత్తరమియ సమర్థుడు. అత డిట్లు  
 వచించును: వారు పాటుపడునంతరములలో వివిధమతముల వారి  
 నైక్యముచేయునది సద్ధర్మ మొక్కటియే. వారీధర్మమును గ్ర  
 హించి, యొక సంఘముగాచేరి పాటుపడుచున్నారు. ఇది ము  
 న్నందు తాముచేయు గొప్ప కార్యములకు తోవజూపుచున్న  
 ది. ఈ సులభకార్యము నతడు ధైర్యముతోను, ధర్మబుద్ధి  
 తోను నిర్వహించెనేని, అతని ధైర్యసాహసములు వృద్ధియై  
 ముందు ఇంతకన్న గొప్పకార్యములు చేయుటకు వీలగును  
 ప్రస్తుత మతనికి గోచరముగాక, భ్రమవలె దోచు కొన్ని  
 యుత్కృష్టసమన్యల నతడు పరిష్కరించగలడు. ఈ ప్రత్యుత్తర  
 మందరికిని సంతృప్తి గొలుపజాలదు. అతని కుత్సాహముగా

దోచునది, యితరులకు నిరత్యాహకరముగా నుండుట గొప్ప యాటకము. కాని యన్నికష్టముల కతీతమై వారి స్నేహ ముల రారుచున్నది త్యాగముమీదను, ఆత్మవిశ్వాసముమీదను ఓర్పుమీదను సాధారణమున్న స్నేహము శాశ్వతముగా నుండుటకు సందియములేదు.

కాని వివిధరాజకీయ కక్షలకు జెందినవారు కలిసి తమ మాతృభూమికై పాటుబడుట యరుదు. ఇట్టి వా రల్పసంఖ్యా కులై యున్నారు. ఉత్తర ఐర్లండునకును, దక్షిణ ఐర్లండునకును, సంయోగము కుదురుట మిక్కిలి కష్టతరమగు సమస్య. ఇరు పక్షములవారి మనములందును సంయోగాపేక్ష కొంచెమైనను గలుగకుండుట శోచనీయము. వారిలో ననేకు లిట్టిప్రయత్నములను నిరసించుచున్నారు. కొంతమంది యిది సాధ్యముకాదని తలచుచున్నారు. బద్ధశత్రువులు కొంతమంది పగను జూపుటయే శ్రేష్ఠమని తలంచి, పగను వృద్ధిజేయు కార్యములను చేయుచున్నారు. సంయోగమునందు నమ్మకములేని వారందరు, ఉత్తర ఐర్లండునకును, దక్షిణ ఐర్లండునకును, స్నేహమొన గూడదని తలచుచున్నారు. ఇట్టి యభిప్రాయములను సూచించుట మనలో కొందరికి కోపము గలిగించక తప్పదు. ఐర్లండుంతయు ఐక్యము కాగలదనియు, స్వాతంత్ర్యమునకై ఉత్తరము, దక్షిణము, క్యాథలిక్, ప్రొటెస్టంటు, మితవాదులు, అతివాదులు, అందరును కలిసి పనిచేయగలరనియు, మన బోటి కొంతమంది తలచుచున్నారు. తమ మూఢాభిప్రాయముల యెడ నమ్మకముగల్గి, ఆత్మనిగ్రహమును గోలుపోయి,



శత్రుత్వము నభివృద్ధిచేసెను కార్యములన చేయువారికి నోర్పు, శాంతము, సోదరభావము, దయ గలిగియుండుడని మనము చేసెడి బోధ లెట్లు చెవికెక్కును? ఇవి దుర్బలుల బోధలని వారు చెప్పెదరు. మనము క్రీస్తుయనులమని పిలువ బడుచున్నాము. కాని యీ క్రీస్తుమతసిద్ధాంతముల నొప్పు కొనము. వానిని పరిహాసముచేయుటకు గూడ వెనుదీయము. క్రీస్తుమతస్థులుగానివా రనేకమంది యీ బోధనల నాలకించు చుండగా, మనమిట్టి దురవస్థయందుండుట శోచనీయము. షెల్లీ మహాకవి యిట్లు వ్రాయుచున్నాడు: యాటికారాజ్యమును, మార్డోనియస్ (Mardonias), జర్సీసు (Xerxes) అను పరిషియాదేశపు చక్రవర్తులు కొల్లగొట్టిరి. కొంతకాలము నకు గ్రీకు చక్రవర్తియగు నలెగ్జాండరు పరిషియాదేశ మును కొల్లగొట్టి గొప్ప సామ్రాజ్యము నంతముచేసెను. మొదట పరిషియాచక్రవర్తులు చూపిన మార్గమునే గ్రీకు చక్రవర్తి యనుసరించెను. ఈ యుదాహరణవలన, పగవలన పగ నశించనేరదనియు, అభివృద్ధి నొందుననియు తేటపడు చున్నది. మనము చూపగలుగు ప్రాతినిదర్శనమువలనను పగ వలన పగయడంగనేర దనుసత్యమే వెల్లడియగుచున్నది. దీనిని షెల్లీ మహాకవి నిరర్థకమైన మూఢత్వమని వర్ణించియున్నాడు. దౌరన్యము ప్రతివాని హృదయమునందును, అసహ్యమును పురిగొల్పక పూనదు. మాజినీమహాశయు డీవిధముగా వ్రాయు చున్నాడు. 'మనము చేయవలసినది దౌరన్యమువలన నొక కొత్తపద్ధతి స్థాపించుటగాదు. ఇట్లు స్థాపితమగు మార్గము

పూర్వముకన్నను మంచిదయినను, కూర్తముమీదను, అధర్మముమీదను నాధారపడియుండును.' బాయన్ నది కిరువైపుల నుండువారు (ఉత్తర ఐర్లండు-దక్షిణ ఐర్లండువారు) యీ మహాశయిల వాక్యరత్నములను స్మరింతురుగాక! రెండు పక్షములవారును, కయ్యమునకు కాలు ద్రీవుటయు, 'పగ వారికొక గుణపాఠమును నేర్పుటకు' సంసిద్ధులగుటయు, నీచ కార్యమని తలచవలయును. మనపూర్వపు శత్రుత్వమును పునరుద్ధరించుటకు ప్రోత్సాహ మధికముగా నుండును. కాని యీ సమయామందు దృఢమనస్కులమై, శాంతమును, ఓర్పును జూపవలసియుండును. దీనియందు మనబల మిమిడియున్నది.

మనము జయముపొందగల మననాసచే నల్పసంఖ్యాకులమైనను మనయుద్యమమును కాపాడుకొనుచున్నాము. ఫలములేకయే జనులు పోరాడుట యసంభవము. వారికి నభివృద్ధి పొందుచున్నామనియు, జయము సమకూరుననియు, ఆశలున్న యెడల ద్విగుణీకృతోత్సాహముతో పనిచేసెదరు. మనము బాగుగా పరిశీలించి చూచినయెడల మనము పడినకష్టము ఫలోన్ముఖ మగుచున్నదని మనకు తెలియగలదు. పూర్వపు మనస్పర్థలును, కడుపుమంటలును మనకు జ్ఞాపకమువచ్చును. యుద్ధమునకు పురిగొల్పువారిని, ద్వేషపూరితులగు జనసమూహమును మనముచూతుము. కాని వీరిసంఖ్యయు, వీరి ద్వేషమును చాలమట్టుకు తగ్గినవి. ఇరువది సంవత్సరములకు పూర్వమున్న వైషమ్యము లిప్పుడులేవు. నూతనాదర్శములతో నిండియున్న యువజనసమూహ మీ ద్వేషమునకు విముఖత్వము

జూపుచున్నారు. వారి కేపక్షము నెడలను సానుభూతి లేదు. వారికి సద్బోధనలు చేసినయెడల మిక్కిలి యుత్సాహముతో కృషి నల్పెదరు. వారికి దురభిమాన మున్నమాట సత్యమేగాన వారికి సరియైన శిక్షనిచ్చుట మనవిధియైయున్నది. వారిని సరియైన మార్గమున నడిపినయెడల, ధైర్యమును, ఉత్సాహమును జూపి చాక చక్రముగా పనిచేసెదరు. కావున మనము నిరుత్సాహపడనవసరము లేదు. అనేక సంవత్సరముల కృషి వలన మనము ప్రస్తుతస్థితియందున్నాము. మన తండ్రిలకాలమున రాజకీయజీవిత మనేక బూటకములతో నిండియుండెను. కాని మన కాలమున యీబూటకములన్నిటిని మిధ్యలని త్రొసివేసితిమి. ఇట్లునుటవలన మనతండ్రిలను నేను తప్పుపట్టుటలేదు. వారు ధైర్యముతో పాటుపడినందుననే మన మిప్పటియున్నతస్థితియందున్నాము. వారికి మనప్రేమయు, కృతజ్ఞతయు జూపవలసియున్నది. కాని వారు చేసినపొరబాటులు మనము దిద్దుకొనవలయును. వారు మొదలుపెట్టినకార్యమును మనము కొనసాగించవలెను. అసంపూర్తియైన కార్యక్రమమును పూర్తిచేసి తమపుత్రుల యనుభవము నిమిత్తమై యొసంగుట ప్రతితరమువారికిని విధియై యున్నది. ఈ సత్యమును యువకులు సులభముగా తెలిసికొనగలరు. ప్రతితరమువారును, తమపూర్వులకన్న నభివృద్ధి యగుచున్నారనుటకు సందియములేదు. పూర్వులయభిప్రాయములు మూరి, మనము సత్యమునెడల నెక్కుడు అభిమానము చూపుచున్నామనుట నిశ్చయము. ప్రతివ్యక్తియు తనస్వానుభవమువలన నీసంగతి

తెలిసికొనుచున్నాడు. కావున ద్వేషమునకు పురిగొల్పినవారు ముసలివారగుచున్నారనియు, శీఘ్రకాలములో మరణించెదరనియు, తెలియనగును. మూఢనమ్మకములు బొత్తుగానశించవు. ప్రతితరమువారికిని కొన్నివిశ్వాసములుండటం సహజము. కాని ప్రస్తుతము విరోధములకు కారణమై, మనయభివృద్ధికి నాటంకము గలిగించెడి మూఢనమ్మకములు త్వరలో నదృశ్యమగును. ఈప్రాతశత్రుత్వములవలన మనయొక్క నీతిగ్రహించవలయును. దేశముయొక్క క్షీణదిశకు శత్రుత్వము కారణమగుటచే ముందుముందుకు కలహములు పుట్టకుండ జాగరూకులమై యుండవలయును. మనకు తగినంత యాత్మవిశ్వాసముండి, ధైర్యమువదలక పాటుపడితిమేని, పూర్వమునుండియు మనలను పీల్చి, పిప్పిజేసిన మనస్పర్థలు నశించుననుటకు సందియములేదు. కాని మన మసమానమగు ధైర్యముజూపవలసి యుండుము. ప్రజలందరును ఈయాదర్శముల సత్యమునుగ్రహించి మాతృభూమినున్నత స్థానమునకు గొనిపోయెదముగాక.

ఐరిషువారిలో సోదరభావ ముండవలెనని కోరుటలో నూతన మేమియు లేదు. ఐర్లండుదేశస్థుల యాంతరంగికసఖ్యత యెంతయవసరమో యితర దేశములతో సఖ్యతయు సంతయవసరమేయని మనవారు గ్రహించకుండుట శోచనీయము. ఇరుగు పొరుగువారిలో స్నేహభావముండుట సహజము. ఒక పట్టణములో గాని వీధిలోగాని నివసించుప్రజలయందీభావము వ్యక్తమగుచునే యున్నది. మిత్రులకేదైన మేలు జరిగిన యెడల తమకు జరిగినట్లే సంతసించెదరు. వారికేదయిన యాపదగలిగిన

యెడల ఆకష్టముల తొలగించ ప్రయత్నించెదరు. శుభాశుభ సమయములయందు వారొండొరుల కష్టసుఖములయందు సహాయభూతులయ్యెదరు. ఈ మిత్రత్వము శత్రుత్వముగా మారినపుడు వా రెట్టిభావములను గనుబరచు చున్నారో తలపోయుడు. వారిద్వేషమునకు మిత్రలేదు. వారొండొరుల దర్శించినప్పుడు అది బయటపడును. ప్రతివిషయమునందును వారొండొరుల బాధించుకొన ప్రయత్నించు చుందురు. వారి జీవితములు దుర్భరమగుచున్నవి. మానవ స్వభావమునకు వ్యతిరేకమగు నీద్వేషభావము నడంచుటకును సఖ్యతను వృద్ధి చేయుటకును వారియంతరాత్మలు పరితపించు చుండును. వారొండొరులకు చేసిన కీడు వారికి సఖ్యత కుదురనీయదు. కాని వారి హృదయములయందు ప్రేమభావము ప్రతిష్ఠితమై వీలైనపుడు సఖ్యము చేయ జూచును. మనము శాశ్వతసుఖముల నొందవలెనన్న నీభావము ప్రతివాని హృదయము నందును వర్ధిల్లవలయును. వ్యక్తులెట్లా జాతులును నట్లేయని మనము గ్రహించి పూర్వముచేసిన పొరబాటుల నికముందు చేయకుందుముగాక! శాంతియనగా ప్రతిజాతికిని భౌతికవికాసమునకును ఆధ్యాత్మికాభివృద్ధికిని కారణభూతమైన స్వాతంత్ర్యము బొందుటయై యున్నది. ముఖ్యాంశములయందు మనము లొంగిపోతిమేని మనము నెలకొల్పెడు శాంతి నిజమయిన శాంతి గానేరదు. అది బానిసత్వమనబడును. ఒకజాతిని బానిసలుగా జేసి యధర్మరాజ్యము నెరపుచున్న రెండవజాతిని తనదుర్మార్గ కార్యములనుండి తప్పించుటయే నిజమయిన శాంతియనబడును.

ఆత్మయొక్క ప్రశాంతత్వమును ప్రతిష్ఠించుటకు సోదరప్రేమ  
యవనరము. స్వాతంత్ర్య పోరాటమున దయాదాక్షిణ్యము  
లుండుటవలన మనబలము తగ్గునని కొంతమంది చెప్పెదరు.  
కాని యేది తగ్గినను మనబలము మాత్రము తగ్గదు. తిడ్డికిని  
కుమారునకును, అన్నకును తమ్మునకును అభిప్రాయ భేదములు  
కలిగినపుడు వారు యుద్ధమునకు గడంగుదురు. వారి బాంధవ్య  
ములును ప్రేమలును వారిబలము నెంతమాత్రమును తగ్గించుట  
లేదు. కావున మనశత్రువులు మనకు ఆత్మబంధువులని చెప్పి  
నపుడు వారిని ధర్మమార్గమునుండి మరలించుటలేదు. వారు  
తమవిధులను ద్విగుణీకృతౌత్సాహముతో నెరవేర్చి తమగమ్య  
స్థానము చేరుటకు ప్రోత్సాహపరుచు చున్నాము.

వ్యక్తిస్వాతంత్ర్యమునకును, జాతీయ స్వాతంత్ర్యము  
నకు మాత్రమేగాక, మానవ సోదరత్వమునకును పాటుపడ  
వలసియున్నది. ఈ యంశము ఐహిక రాజ్యమున కతీతమని  
తలచగూడదు. ఈ గమ్యస్థానము చేరుటకు గాఢముగా ప్రయ  
త్నించవలెను. ఈలక్ష్యమును వీడక స్వధర్మ నిర్వహణమునకు  
గడంగితిమేని గమ్యస్థానము చేరగలము. మనము తొవ  
దప్పుట కనేక సావకాశము లుండును. కాని మన సిష్కల్మష  
సౌదయములు మన మార్గమును స్పష్టము చేయవలయును.  
ఆంతరంగిక సఖ్యతకై పాటుపడుటయందు, అధిక సంఖ్యా  
కులు, స్వల్ప సంఖ్యాకుల ననేక విధముల బాధలుపెట్టి హిం  
సింపుడని యూధావేశపరవశులగువారు ప్రోత్సహింతురుగాని,  
మన వివేకము మనలను వీడకూడదు. మనము సరల

సంఖ్యాకులయెడల సానుభూతి గనుబరచితిమేని, వారును మన  
సద్భావమును గుర్రెఱింగి కొంతకాలమునకై నను మనలో చేరి  
మన యాశయములకొరకు, ఉత్సాహముతో పాటుపడెనగు.  
ఆంతరంగిక సంఖ్యత సమకూరును. ఇది సమకూరినప్పుడు,  
స్వాతంత్ర్యము చూపుమేరలో నుండును. మన మాంగ్లేయుల  
యాధిపత్యము నొప్పుకొనిననేగాని, వారు మనతో సంధి  
చేసికొనుట కిష్టపడరు. 'అట్టిస్థితియందు వారితో సంధికొరకై  
యేల కోరెదరు?' అని కొంతమంది యాక్షేపించవచ్చును.  
దీనికి ప్రత్యుత్తర మొసంగుట సులభము. ఆంగ్లేయుల యాధి  
కారము నొప్పుకొనవలసి వచ్చినట్లయిన మనము సంధి చేసి  
కొననే చేసికొనము. మనము లొంగిపోదు మనుభయము  
నాకు లేదు. మనము స్వాతంత్ర్యము నతిశీఘ్రకాలములో  
సంపాదింపగలమను నమ్మకము నాకు గలదు. మనము  
స్వాతంత్ర్యము పొందవలెనన్న, శత్రువులయెడల ప్రేమ, కరుణ  
మొదలగు భావములను గనుబరచుచు, మనము చేయుచున్న  
పోరాటమును మిక్కిలి తీవ్రముగా కొనసాగించవలెను. మనకు  
శాంతి కావలెనన్న యుద్ధము చేయవలయును. మనకు శాశ్వ  
తమగు స్నేహభావముండవలయుననిన, నీ యుపద్రవకర  
మగు సంబంధమును త్రొంచివేయవలయును. ఇట్లందుతో  
మనకుగల రాజకీయ, సాంఘిక, వాణిజ్య సంబంధములన్నియు  
త్యజించి, యవసరమైనయెడల సంపూర్ణ స్వాతంత్ర్యము లభిం  
చిన తరువాత వానిని పునరుద్ధరించుకొనెదము. కొన్ని సమ  
యములయందు దీ ప్రయత్నములవలన స్నేహభావము కుదురు

టకు వీలులేదని మనకు నిరుత్సాహము పొడమును. కాని యీ నిరుత్సాహమును తొలగివైచి మన ప్రయత్నములను కొనసాగించవలెను. స్వాతంత్ర్యము ముఖ్యవసరము. స్వాతంత్ర్యము లభించనిది, ఇంగ్లండుతో స్నేహము కుదురుననుట కల్ల. కావున మనపక్షమువారియందీ యాశయమును పురిగొల్పవలెను. దేశమునం దంతటను నీ యాదర్శమునెడల సానుభూతి గలుగుచుండుట సంతోషకరము. మన ప్రతిపక్షుల యందును నిట్టి యాశలు గలుగును. మొట్టమొదట వారిని భ్రమయని తెలతురుగాని యొకానొక సమయమున వారీసత్యమును గ్రహించక తప్పదు. అప్పుడే నవయుగ మారంభమగును. అధర్మము, ద్వేషము నశించి సఖ్యత వృద్ధిబొందును. మనకు స్వాతంత్ర్యము లభించెనేని యాంగ్లేయుల స్వాతంత్ర్యమునకు భంగము కలుగజేయుదుమేమో యను భయమనేకమందిని బాధించుచున్నది. ఈ దురభిప్రాయము తొలగి మన మస్వతంత్రులుగా నున్నప్పటికంటె స్వాతంత్ర్యమునుభవించుచున్నపుడు ఇంగ్లండు ఎక్కుడు నిర్భయముగా నుండవచ్చునని వారికి తెలియగలదు. వారిమనస్సులయందు సందేహములన్నియు నివృత్తియగును. మనశత్రువులును మనవలె నున్న తాదర్శములు గలిగి యుండిరేని, పరమోత్కృష్టమగుస్థితి శీఘ్రముగా చేకూరును. కాని ఇంగ్లండునకుగల సామాజ్యకాంక్షయు కేవలభౌతికాదర్శములను, ప్రస్తుతస్థితియందు, ఆధ్యాత్మికోన్నతిని, యుదారత్వమును గలుగజేయుటకు సహాయభూతములు గాకున్నను, మనయాదర్శములు వీడకుండ ప్రయత్నములు చేగువలయును.



అంగదేశీయుల కూరత్వమును, నీచత్వమును, మనకొరకలు  
సఫలము కాగలవను నాసను భగ్నముచేయుచున్నను, మనము  
ధర్మమార్గము ననుసరించుచున్నామని మనకమితసంతోషమును,  
తృప్తియు గలుగుచున్నవి. షేక్స్పియరు మహాకవి నాటకముల  
వలనను, షెల్లీచే రచించబడిన గీతములవలనను, టర్నర్ చే  
చిత్రించబడిన పటములవలనను మనకుగలిగిన యానందముకన్న  
వేయిగుడుగులు బ్రహ్మానందము మన కీయాశయములవలన  
గలుగుచున్నది. మనశత్రువుల హృదయాంతరాళముల నుండి  
కూడ సోపరత్వము, స్వేచ్ఛనుద్దీపించు భావములు వెలువడు  
చుండుట మిక్కిలి సంతోషకరము. ఈమహాపురుషులు వెలి  
బుచ్చిన భావములే మనల నుత్సాహభరితులనుగా జేసి స్వేచ్ఛ  
కై ప్రయత్నింప బురిగొల్పుచున్నవి. ఈకార్యములొనర్చుట  
యెంతకష్టమనినను మనము సత్యపథమును వీడరాదు. జాతీయ  
తయొక్క మూలతత్వ మిదియే. మన మీముత్యపథర్థము  
కొరకు, లోకకళ్యాణముకొరకును, ఉత్సాహముతో కృషి  
సల్పితిమేని, మనయుత్సాహమును లోకములో ప్రజలందరును  
గ్రహించి యుత్సాహముతో ననుకరించెదరు. ఈయాదర్శమున  
కైపాటుపడుట యానందకరమై యుండుటయేగాక, ఫలముగూడ  
సమకూర్చును. ధైర్యముతో పోరాడువారికి జయముతప్పక చేకూ  
రును. అనిధర్మమును నెరవేర్చితిమిగదాయను సంతృప్తియు,  
నానందమును వారికి గలుగును. సంశయాత్ములును నీమార్గము  
నవల బింతురు. లక్ష్యములు గొప్పవనినయెడల కొంత ఫలమై  
నను సమకూరక తప్పదు.

# బదవ ప్రకరణము

బలము—దానిరహస్యము.

స్వాతంత్ర్యము సంపాదించుటకు మనము బలవంతులమై యుండవలెను. బలమునగా నేమి? పశుబలమా, ఆత్మబలమా? శత్రువులను జయించుటకేది యుత్తమమయినది? శత్రువులను జయించుటకు శక్తి మనకెట్లు గలుగును? ఈవిషయములు చక్కగా గ్రహించినగాని, యీ సమస్యయొక్క తత్వము మనకు బోధపడదు. ఈ సమస్యను బాగుగా నాలోచించి తేలిన పర్యవసానము మీద మనజీవితముల నాధారపడియుండునట్లు చేసికొనవలయును. ప్రతివ్యక్తియు తనజీవితమును క్రమపరచుకొనిననేగాని మనజాతి యభివృద్ధి నొందనేరదు. జాతీయజీవనముయొక్క పవిత్రతయు, నుత్కృష్టతయు, వ్యక్తులజీవితముపైని నాధారపడియుండునని మనమెఱుంగవలయును. అధిక సంఖ్యాకులు స్వల్ప సంఖ్యాకులను జయించు కామికశక్తియే బలమని ప్రస్తుతసమయమున తలచబడుచుండుటచే నీ సమస్య నిచ్చట చర్చించుట యవసరమైనది. ఈ సత్యమును స్పష్టముగ గ్రహించుటకు ఓర్పు, తెలివి, విద్య, యవసరమగుచున్నవి. మనయాదర్శము గొప్పది. మనము చేయవలసినపని చాలయున్నది. యుద్ధరంగమును పరీక్షించుటయు, శత్రువుయొక్క స్వభావ మరయుటయు, మనబలమునకును, శత్రుబలమునకును తారతమ్యము కనిపెట్టుటయు, క్రమక్రమముగా మనబల మభివృద్ధిచేసికొని యజేయులమగుటయు మిక్కిలి యవసరము.

నిజమయిన శక్తియేదియో మనకు తెలియవలెనన్న మనమొక భేదము గ్రహించవలయును. రెండు సేనలున్నవనుకొనుడు. మొదటిది బలవంతమగు సేన, నడుపగల నాయకులు; ఉత్సాహముతోడను, జయకాంక్షతోడను వైరులమీదికి దూకుచున్నది. రెండవది, సేనయోడింపబడి చెల్లాచెదరై సతరువాత నిలుచువీరులు; వీరు స్వల్పసంఖ్యాకులే, కాని అధిక సంఖ్యాకులవలె పిరికివారుకారు. ఈ రెంటికిని భేదము తెలియనగును. ఈ స్వల్పసంఖ్యాకుల యాత్మలు కష్టసాధ్యమాలగు కార్యముల సాధించుటయందు స్థిరమైయున్నవి. సేనయొక్క ధైర్య మీకొలదివీరుల ధైర్యమువంటిదికాదు. ఈ సేనయొక్క బలము దేనియందు మిడియున్నది? దాని శిక్ష, తర్ఫీదు, ఏకీభావము, పదాతులు తమనాయకులకు చూపువిధేయత, దాని బలమునకు కారణములు. ఇంతియకాదు, అధికసంఖ్యాకులు కలియుటచే కలిగిన ధైర్యము, ఉత్సాహము, గొప్ప శక్తులుగల సేనానులయందు విశ్వాసము, యీ సేనకు ధైర్యము పురిగొల్పుచున్నవి. ఈ సేన కొకవిపత్తు సంభవించునని తెలచుడు. ఒక గొప్ప సేనానిచావు, ఒకయుక్తి విఘాతమగుట, మరి యివిపత్తియినను సేనయొక్క బలము నాశముచేయును. భటులు చెల్లాచెదరగుదురు. అపజయము గలిగినది. మొదటినుండియు, యీ సేన పొందినశిక్ష కొంతకాలమువరకు వారిని చెల్లాచెదరు కాకుండ నుంచును. కాని క్రమముగా వారు భీతచిత్తు లగుచున్నారు. సేనపలాయన మగును. వారికొసంగబడిన బాహ్యశిక్ష వారికి కష్టకాలమునందు మనోనిగ్రహము, ఆత్మిబలము లేకుండ

జేసినది. వారి కాత్మశిక్ష యొసంగబడి యుండలేదు. వారి సంఖ్య తగ్గినప్పుడు వారిజలమును తగ్గి వారిని నిస్సహాయులుగను భీతచిత్తులుగను జేసినది. ఇప్పుడు హతశేషులయిన వీరులసంగతి యాలోచింతము. ఈవీరులధైర్యము మిక్కిలి శ్రేష్ఠమయినది. ప్రతివారికిని, శత్రువు నతిధైర్యముతో నెదుర్కొను శక్తిగలదు. వారికార్యముల ఫలితము వారెఱుగకపోలేదు. వారు తమ యాత్మశక్తిని ప్రదర్శించి యపజయమును జయముగా మార్చుటకు ప్రబలప్రయత్నములుచేయుదురు. వారు తమ సేనకు జయము నొడగూర్చలేకపోయినను, తమమీదపడుచున్న సేనాసమూహమునాపి చెల్లాచెదరైన తమ సేనలను కూర్చెదరు. సందిగ్ధ సమయములయందు, ఆత్మశక్తిగలవాడు తనయధికారుల యాజ్ఞల కొరకు వేచియుండడు. తానుచేయుకార్యముల ఫలితము నాలోచించడు. తానుచేయవలసినకార్యము నొకక్షణములో నిర్ధారణచేయును. పటాలముల పలాయనము, పతాకమున కవమానము, మీదబడుచున్న సేనాసమూహములు పారి పోవుటయో, చావో, యివన్నియు సామాన్యచక్షువుల కగుపడునవి కాని యాత్మశిక్షణము పొందినవారల కీయవస్థయందును తమకు జయముగలుగునను నాశలు వదలలేదు. ఈ వీరులు పలాయనమున కొప్పుకొనక, శత్రువుల నతిధైర్యముతో నెదుర్కొని, వారి కపజయము గలిగినయెడల తమప్రాణముల నాహుతిజేయుదురు. మనకు విమోచనము గలిగించు గుణమిదియే. మన దేశచరిత్రయందు దిట్టియసమానధైర్యముచూపుట సాధారణముగనుక నే మనము జయముపొందెదమను నాశలు

నాకుగలుగుచున్నవి. మనదేశస్థులనేక యుద్ధరంగములందన  
మానమగు ధైర్యమును జూపియుండిరి. ఇతరదేశములయందును,  
నపారమగు ప్రజ్ఞజూపి తమమూత్యభూమికి కీర్తిదెచ్చిరి.  
మన పుణ్యభూమియందే యనేక వివిత్ప్రస్థలములయందు మన  
వీరులు గనుబరచిన ధైర్యము, సాహసము, త్యాగము, మన  
భూమి జయింప శక్యముగానిదని లోకమునకు చాటించినది.  
మధ్యగలిగెడి మహాజనుములకన్న చివరచూపెడి త్యాగము,  
ధైర్యము హృదయసంచలనము గావించును. వీటినిగురించి  
మనము తలచుకొనినప్పుడు మనధైర్య మినుమడించును; మన  
స్సనకు వికాసము గలుగును; యింకొక యుద్ధమునం దిట్టి  
ధైర్యముజూప మనకు ప్రోత్సాహముగలుగుచున్నది.

కావున ప్రతివాడను, ధైర్యము, ఓర్పు, స్థిరత్వము నభ్య  
సింపవలెను. మనమిది గ్రహించినపుడే మనపని ప్రారంభ  
మగును. ముందుముందు మనము స్వాతంత్ర్యమునకై పాటు  
పడవలసి యుండుననియు ప్రస్తుతసమయమున చేయునదేమియు  
లేదనియు కొంతమంది దురభిప్రాయ పడుచున్నారు. ఇట్లు  
తలచుట పొరబాటు. ఈ నడుమ మనధైర్యము వృద్ధిచేసికొన  
వలయును. జనులమనములయం దింకొక దురభిప్రాయము  
గలదు. రాజకీయ విషయములకును సాంఘిక విషయములకును  
మతవిషయములకును సంబంధము లేదని తలచుచున్నారు. ఇట్లు  
తలచి రాజకీయకార్యములకు కొన్ని ఘంటలు నియమించు  
కొని తక్కిన కాలమంతయు వృథా పుచ్చుచున్నారు. కాని  
మధ్యాహ్న కాలమునకును ఉదయమునకును సంబంధమున్నట్లే

తా నేవిషయములను గుఱించి పాటుపడుచున్నాడో దానికిని, యితర సమస్యలకును సంబంధము కలదని గ్రహించవలెను. స్నేహపాత్రులును మంచిపౌరులును దేశభక్తులును యోధులును నగుటకు సావకాశముగలదు. ఒకడు కొన్నివిషయములయందు యోగ్యుడుగను, నితర విషయములందు దయోగ్యుడుగను నుండజాలడు. తమ దేశమునకై పాటుపడువారు గౌరవనీయులుగను, ఉత్సాహవంతులుగను నుండవలయును. తమయాంతరంగిక జీవనములయందు దయాసత్యశౌచాదిగుణములును, పవిత్రతయు నభివృద్ధి పరుచుకొనవలయును. అతిని నడత నిష్కల్మషముగా నుండవలెను. జాతీయముగను, రాజకీయముగను, అనవసరముగా నగపడు అనేక సమస్యల నతడు పరిష్కరింపవలసియున్నది. ప్రతిదినమును నతడు చేయుచున్న కార్యములయందు తన యభిప్రాయములను స్థిరపరుచుకొంచు ముందట్టిసమస్యలు వచ్చునప్పు డత డెట్లు ప్రవర్తించవలయునో దృఢపరుచుకొనవలెను. ఒక తాకిటునియొక్కగాని వర్తకునియొక్కగాని యదాహరణము తీసికొనుడు. వారు తమ మిత్రులతో చాలకాలము గడుపవలసి యుందురు. వారి తీరిక సమయమును వారెట్లు గడుపుచున్నారో యాలోచించుడు. వారి సంబంధములు పరస్పర ప్రేమమీద నాధారపడి యుండుట యవసరము. కాని వారు దినమంతయు కలహించుట యుండును, పౌరుషములయందును గడుపుచున్నారు. త్నుద్రవిషయములను గొప్పజేసి వా రనేకతగాదాలు పడుచున్నారు. వారు రొట్టెకై కీచులాడుకొను పిల్లుల విధమున

తమ కాలమును గడుపుట మనయందరకు విదితమే. పురుషులయందును, స్త్రీలయందును యీ యోర్వలేనితనము, స్వలాభాపేక్ష, కొట్లాడుకొనుట, ఒకరిమీదనొకరు నిందలు మోపుకొనుట మనకు గనుపడుచున్నవి. ఇందువలన విషయమెంత స్వల్పమో వ్యక్తులెంత నీచులో మనకు తెలియుచున్నది. విశాలభావము, భార్మికస్వభావము, వీరియందు గానరాదు. ప్రజ లీయంశములను గమనించి తమ ధర్మమును నిర్ధారణ చేసికొనవలయును. నేను ప్రతిపాదించుచున్న యీ సిద్ధాంతము చక్కగా నగు పడుచుగాని యనుష్ఠానమునం దంత సులభసాధ్యము గాదు. దురహంకారముచే నొక డొకపనిని చేయుటచే రెండవవానికి కోపము వచ్చును. వీరు పోట్లాడుకొనెదరు. వీని కేసిద్ధాంతమునకై కోపమువచ్చినది? ఇట్టి స్వల్పవిషయములను గొప్ప జేసి తమ జీవితకాలమంతయు కీచులాడుకొనుట తగదు. మనుష్యులకు తారతమ్యజ్ఞాన ముండవలెను. సరసత్వముచేతను, కొన్నివిషయముల సలక్యభావముతో జూచుటచేతను కోపము రాకుండ జేసికొనవచ్చును. నీచుల యెడల నుదారత్వము జూపుటవలన కోపము శాంతించును. కాని యిది సులభమైన పనికాదు. బుద్ధి యింద్రియములను వశము చేసికొనులోపల కోపము బయటికి పొంగును. దీనినడంచుట కష్టసాధ్యము. ఇంద్రియవ్యాపారము బుద్ధి కతీతమైనది. క్రమక్రమముగ నింద్రియములను వశము చేసికొనవలయును. అభ్యాసమువలన నిది చేకూరును. కొంతకాలమైన తరువాత తనకు స్వల్పవిషయమునకై కోపము గలిగినదిగదాయని నవ్వు పుట్టును. ఈ

కోపము సశించుటవలన జీవయాత్రను గడుపుటకు ధైర్యము తగ్గునని యెవరును తలచకూడదు. శాంతము ధైర్యమును వృద్ధిచేయును. ఆత్మనిగ్రహమునకై మనము చేసెడి ప్రతి కార్యమును ముందు మనలను గొప్పకార్యములు చేయుటకు ప్రోత్సహింపరుచును. స్వల్పవిషయములయందు శిక్షితుల మైన యెడల గొప్పకార్యములను జేయుటకు ధైర్యముగలుగును. యుద్ధరంగములయందును, రాజ్యకార్య నిర్వహణమునందును మనము చూపవలసిన ధైర్యము, వివేకము. ఓర్పు కచ్చేరీలలో తగాదాలయందును సాంఘిక పోరాటములయందును నేర్చుకొనవలసి యుండును.

ఇంతదనుక లౌకికవ్యవహారములనుగురించి విచారించుచుంటిమి. ఇప్పుడు రాజకీయ రంగమును ప్రవేశింతము. అచ్చటగూడ నీపరిస్థితులే కనబడుచున్నవి. అనవసరములగు విషయములకై ప్రజలు పోట్లాడుకొనుచున్నారు. ఇట్లు చేయుట తగదు. ప్రజలు తమయాత్మనిగ్రహమును గోలుపోవకూడదు. ఆత్మనిగ్రహము గల వారిని ప్రజలు బలహీనులని యాక్షేపింతురు. కానిండు! ప్రస్తుత సమయమున నొక రాజకీయ సభయందుకూడిన మహాశయులందఱుచేయునట్టి యాలోచనలేవి? అచ్చట చేరినవారందఱు కార్యసాధకులని మనము తలంచుచున్నాము. 'కార్యసాధకులు' అను పదమునకు సాధారణముగాచేయు నర్థమేమి? వా రాచరణయం దుంచవలసిన సిద్ధాంతములనుగూర్చి యాలోచించక, క్షుద్రవిషయములకై పోరాడువారని యర్థము. మన మనేకోదాహరణములీయ



గలము. ఒక సభను గురించి యాలోచింతము. అధ్యక్షుడు మెత్తనివాడు. అతడు సభవారిని వశముచేసికొనజాలడు. సభవారి ధర్మమును సూచించుటయేగాని అల్లరి చేయువారిని కఠినముగా మందలించి శాంతి నెలకొల్పజాలడు. సభికు లొందొరులతో ప్రసంగించుకొనుచు సభాకార్యక్రమమున కడ్డమువచ్చెదరు. ఇది సక్రమమాయనువారును, సమయముమించి మాట్లాడువారును, అసలు సంగతిని గురించి మరచి యేదో మరియొక విషయమై వాగువారును, మనకు గోచరించు చున్నారు. ఒకడు, సభవారి యెదుట చర్చింపబడు నంశ మేమియని యడుగును. సభయొక్క యుద్దేశ్య మేమియని మరియొక డడుగును. మన కందరికి నీతమాషాలు విదితమే. మన దురదృష్ట వశమున, నీసభయందు మాత్రమే యిట్లు జరిగెనని తలచగూడదు. ప్రతిసభయు నిట్లేయుండును. ఈదుఃస్థితి మన సిద్ధాంతముల నాచరణయం దుంచుట కిష్టములేక కాలహరణము చేయదలచుటవలన గలిగినది. మనము గ్రహించిన సత్యమును, ఆచరణయం దుంచుటకు ధైర్యము లేక యిట్లు చేయుచున్నాము. ఇట్లుగాక, మన సంఘము ధైర్యముతో కార్యము సాధించవలయు సనిన, మనము సుశిక్షితులము గావలెను. అప్పుడుగాని మనకు రాజకీయ రంగమున పనిచేయుటకు శక్తిచాలదు. మనయుద్యమము యొక్క నిజతత్వము, దాని గంభీరత గ్రహించి, క్షుద్రాంశముల యెడలను, కుయుక్తుల యెడలను నిరసన భావమును గలిగి యుండవలెను. ధైర్యమును, నిశ్చల హృదయమును, ధర్మబుద్ధియు, గలిగి

యుండవలెను. మనలో ప్రతివాడును తన కర్తవ్యమును శాగు  
గా విచారించి, తనకర్మల నీభావమున కనుగుణ్యముగా చేయు  
వలయును. వ్యక్తులు తమయాంశరంగిక జీవితములయం దిట్టి  
సుగుణసంపత్తిని యలవరించుకొనుట యెంత యవసరమో,  
జాతీయజీవనమునందును, నిట్టి యున్నతాదర్శములును,  
పవిత్రతయెడల గణ్యతయు గలిగియుండుట గూడ సంతే  
యవసరము.

ఒక యుదాహరణము చూపుటవలన నీ విషయ  
మెక్కుడు విశదము కాగలదు. మనచరిత్రయందు రాజకీయ  
వేత్తలు తమకు ప్రీయములగు సిద్ధాంతముల నాపాతిజేసి  
శత్రువుల మాయలలో జిక్కి వలలోదగులుకొనిన చేపల  
చందమున కొట్టుకొని తుద కాత్మనాశముబొందినవా రెందరనో  
చూపగలము. వారు దేశద్రోహులనియు దుర్మార్గులనియు  
ప్రజలుదూషించుట మనమెరిగినదే. అతడు స్వతఃగా దుర్మార్గు  
డు కాడని మనము గ్రహించము. అతనికి మానసిక దౌర్బల్యము  
హెచ్చు. చిన్నప్పటినుండియు సతనికి నాత్మశిక్షలేక  
పోవుటచే నాతడు అధర్మమునకు లొంగి పోవుచున్నాడు. అట్లే  
యసార్వభౌముని పట్టాభిషేక మహోత్సవ సందర్భమున  
కొంతమంది మేయరులు (అనగా పురపాలక సంఘాధ్యక్షులు)  
చేసిన కార్యముల వలన ఎర్లండంతయు కోపము వహించినది.  
మనరాజధానిపట్టణమగు డబ్లినునందును ఉద్రేకము హెచ్చు  
గానుండెను. ఆసంగతు లిప్పుడు విశదమగుచున్నవి. కాని యాం  
శరంగిక విషయము లెవ్వరు గ్రహింతురు? ఒక యుదాహరణ

నిచ్చెదను. ఈయదాహరణము వలన నొకసత్యము వెల్లడికా  
గలదు. ఎంతధీరులైనను, యెంతవనోధైర్యముగలవారయినను  
నధికారుల మాయలలోను కపటోపాయములలోను దగులు  
కొనుట కెన్ని సావకాశము లేర్పరచ బడియున్నవో వ్యక్త  
మగును. ఒకపురపాలక సంఘాధ్యక్షుడు సంపూర్ణ స్వాతంత్ర్య  
వాదియని తలపోయుడు. ఈతడు న్యాయాధిపతిపదవి నలంక  
రించినపుడు ఆంగ్లరాజునకు రాజభక్తి ప్రమాణము చేయవలసి  
యుండును. కాని యతడు ఐర్లండుకు దేశభక్తి ప్రమాణము  
నిదివఱకే చేసియున్నాడు అతనియాశయు ములకిది మొదటియడ్డంకి.  
తరువాత ఈ యుద్యోగీయుని చుట్టు, అతని రాజకీయ పక్షము  
వారు, అతనితో పనియున్నవారు రాజనీతివిదులు అనేకమంది  
గుమిగూడుచున్నారు. వీరిందరును నీమేయరుగారిని ప్రధా  
న న్యాయాధిపతిగా నెన్నుకొనుటకు ప్రయత్నించు చున్నారు.  
ఇత డాపదవి నలంకరించిన యెడల వారికి లాభము. అతని నా  
పదవియందుంచుటకు వారేయూటంకములను లెక్క చేయరు.  
ఏ యధర్మమున కైనను దిగెదరు; యే సిద్ధాంతముల నైన  
నాహుతి జేయుదురు. అతని న్యాయాధికారిగా చేసిన తరు  
వాత, అతనియాత్మమీద నధికారము గలవారివలె ప్రవర్తిం  
తురు. అతడు ధర్మమని తలచు కార్యములను గాక, వీరియిష్టా  
నుసారముగా నతడు చేయవలసి యుండును. వారతని నొక్క  
కార్యమునకు ప్రోత్సహింతురు గాని, ధర్మనిష్ఠ గలయూత  
డాకార్యమును చేయుట కిష్టపడదు. తన పూర్వుల ధైర్యసాహ  
సములింకను నతనియందు నశించలేదు. ఈ సందర్భమున

దతడు ఆత్మశక్తిని ప్రకటించెను గాని యతని నీతిజాహ్నునిగా జేయుటకు ప్రయత్నములు ముగియలేదు. ఈతని కార్యములు డబ్లినులో న్యాయాధికారులకు దెలిసినవి. ఈయన పద్ధతులు వారికి రుచింపవు. వా రతనికార్యములను తీవ్రముగా ఖండించెదరు. 'మేయరుగారు ధర్మవిరద్ధముగా చేయుచున్నారు. ఇట్టి కార్యము లతడు చేయగూడదు. న్యాయాధికారి చేయవలసిన పను లవిగావు. ఈవిధముగా చేయవలెను. అతడు రాజభక్తికి ప్రమాణమునుచేయలేదు' మొదలగు సంశయములను కూర్చి యొక జాబు వ్రాయుచున్నారు. ఈయుద్యోగీయులు మేయరు గారిని తమపక్షమునకు ద్రోష్ణుకొని, స్వదేశమునకు ద్రోహము చేయించ నెంచుచున్నారు. అతని హక్కులను క్రమక్రమముగా తగ్గించుచున్నారు. అతని పలుకుబడియు తగ్గుచున్నది. అతని నాశ్రయించిన వారి కాశాభంగము గలుగుచున్నది. ఇంకను మేయరుగారు తమపట్టును వీడలేదు. న్యాయమార్గము ననే సంచరించుచున్నారు. 'కాని యతని కాపదవియందుండుట కష్టముగదోచుచున్నది. చిత్తభ్రమణము గలుగుచున్నది. అధికారుల వంచనలకు మితిలేదు. లండన్ నగరమునుండి యధికారులయొద్దనుండి విందులుగుడుచుట కతని కాహ్వానపత్రములు వచ్చుచున్నవి. డబ్లిను నగరములోగూడ నధికారు లతని విందుల కాహ్వానించుచున్నారు. వీనికన్నిటికిని ఖర్చులియ్యబడును. అతని కన్నిచోట్ల గౌరవము గలుగుచున్నది. అతని కేదో యవసరముగు పనియుండుటచే నతడచ్చటికి పోవుటకు వీలు కలుగలేదు. కాని యధికారులప్రేమ యతనిచిత్తమును భ్రమ

పరిచినది. అన్నివైపులనుండియు అధికారుల బాణము లతని మీద వచ్చిపడుచున్నవి. అధికారు లతని బుజ్జగించుచున్నారు. శ్రీతిపూర్వకముగా మాటలాడుచున్నారు. ఈ కవటమునకు లొంగకుండుటెట్లు! కాని యతడింకను లొంగిపోలేదు. అధికారు లింకొకపన్నాగము పన్నుచున్నారు. ప్రజల యారోగ్యము వృద్ధిచేయుట కొక సంఘము స్థాపితమైనది. ఈ సమస్యయందెల్లరు, ఆంగ్లేయులు, ఐరిషువారు, ఆతివాదులు, మితవాదులు, ధనికులు, బీదలు, కలియవలసి యున్నది. వ్యాధికారణములగు సూక్ష్మజీవుల నాశము చేయుట కందరికిని నిష్ఠమే. గొప్ప ప్రదర్శనము జరుగుచున్నది. రాజప్రతినిధి ప్రదర్శనము నలంకరించుచున్నాడు. మేయరుగా రగ్రాసనాధిపత్యము వహించుచున్నారు. రాజప్రతినిధిగారు, మేయరుగారితో సరసస్థలాపము లొనర్చుచున్నారు. రాజప్రతినిధిభార్య మేయరుగారిభార్యతో మిక్కిలి విహితముగా నుండును. మిక్కిలి యుత్సాహముతో సభముగియును. కరతాళధ్వనులు మిన్నముట్టును. మేయరుగా రీవలలో దగుల్కొనినారు. రాజప్రతినిధిగారు వెల్లిపోయినను మేయరుగారిని మరువలేదు. మేయరుగారు తనకు జూపిన దయ కతడు వందనముల నర్పించుచున్నాడు. ఇట్లుండగా కొంత కాలమునకు మేయరుగారి యింటిలో శుభ కార్యము తటస్థిశును. కుమార్తె వివాహ కార్య మనుకొనుడు, లేక యేదో యొక విషత్తు సంభవించినది. ఈ సమయమున రాజప్రతినిధిగారు తమయభివందనములనో నానుభూతినో తెలియ జేయుచున్నారు. మేయరుగా రుబ్బిపోవుచున్నారు. నానుభూతి తెలి

యజేసినందుల కేవడు రోషపడును? ఈ విధమున మేయరుగారి ధైర్యమడుగంటును. అధికారులు మిక్కిలి బుద్ధి కుశలతతో పన్నిన సాలెగూడునం దతడు తగుల్కొనినాడు. ఆంగ్లేయులతని సంపూర్ణముగా వశముచేసికొనినారు. మన దేశములో మేయరులను వశీకరణము చేసికొను విధమును గమనింపుడు. మేయరులను జూచి పరిహాసించుట నాయుద్దేశ్యముగాదు. కాని మన మీ విషయముయొక్క ప్రాముఖ్యతయు, దీనివలన మన కపాయమును గుర్తెఱుంగవలయును. తమవిధిని సరిగానెరవేర్చు లేని వారెవరును, యీపదవుల నంగీకరించరాదు. పలుకుబడి, నమ్మకము, గౌరవముగలిగించు ఉద్యోగము లొప్పుకొనినపుడు యెన్నికష్టములు పడవలసివచ్చినను తాము పవిత్రముగానెంచిన సిద్ధాంతముల నాహుతి చేయరాదు. వారుచేసెడు ప్రతికార్యమునకును వారుత్తరవాదులై యుందురు. యుద్ధసమయములయం దెవరును దుర్బలత్వము జూపగూడదు. దీనివలన మన కనేక నష్టములుగలవు. ఈ వలలో దగుల్కొనకుండ మిక్కిలి జాగరూకతతో మెలగెదరని సోదరులను హెచ్చరించుచున్నాను.

ఈముదాహరణవలన ప్రస్తుతాంశము స్పష్టముకాగలదు. ఇట్లు లొంగిపోయిన పురుషుడు, బహిరంగముగా యుద్ధముచేసిన యెడల లొంగిపోయెడువాడు కాదు. బుజ్జగింపుమాటలు, లాలన, దయ, ఆదరము, మందలించుట, బెదిరింపులు, యెడతెగక రహస్యముగా వచ్చుటచే నతనిధైర్యము నశించినది. చిన్నప్పటినుండియు నీపురుషుడు క్రమశిక్ష నొందియుండిన

మెడల యీవంచనలకు లోబడకుండువాడే. అతనికి ఆత్మ విశ్వాసముగలిగి అధికారుల వంచనలకు మోసములకు లొంగ కుండెడువాడే. ఇట్టిశక్తులు సమయమునకు తొడుగుకొను బొంతలవలె నొక్కసారిగా లభింపజాలవు. కావున ప్రతి వ్యక్తియు శాంతము, కరుణ, ఓర్పు, ధైర్యము మొదలగు సుగుణముల నలవాటు చేసికొనవలయును. తన యాంతరంగిక జీవనమునం దివియెట్లవసరమో జాతీయ జీవనమునందును నట్లే యవసరము. దైనిక కార్యములయందు దతని యభిప్రాయములు నమ్మకములు దృఢపరుచుకొనవలెను. దీనికి ఫలితము తక్షణమే మనము కనుగొనవచ్చును. గొప్పయవకాశములే యవసరములేదు. ఆత్మశిక్షణము పొందినవాడు స్వల్పవిషయము నైకే ప్రజలు కలహించుటజూచి నవ్వుకొనును ఆతడెట్టిసందర్భములయందును ఆత్మనిగ్రహము గోల్పోవడు. శాంతమును వీడడు. అతనిబుద్ధి చలించదు. అతనిమనస్సు గొప్పవిషయములయందు లగ్నమగును. జాతీయ జీవనమునకుగాని, తన యాత్మగౌరవమునకుగాని భంగము గలిగినప్పుడు నామాన్యుల కంటె మిక్కిలి త్వరితముగా గమనించి శత్రువులను చికాకుపరచును. అతనికార్యములయందు వివేకము, ప్రజ్ఞ, ధైర్యము, పృథక్తమగుచున్నవి. కావున నొకపటాలముతో యుద్ధమునకు నడుచుటమాత్రము ధైర్యమనబడజాలదు. సైనికులు పొందు శిక్ష ప్రతివానికిని యవసరమే కాని యీ ధైర్యము మాత్రము చాలదు. సమూహముతోకలసి యుద్ధమునకు నడుచునప్పుడు, యిరుపక్షములవారికిని నవకాశములు సమానమై

మున్నప్పుడును నీదైర్యము పనికివచ్చును. స్వాతంత్ర్యపోరాటమున సహజముగా మనము బలహీనులముగను మనశత్రువులు బలాధికులుగను నున్నతరి, మనము శాశ్వతమును, నశేయమునునగు నాత్మబలమును ప్రదర్శించినయెడల, పరిస్థితులనుకూలముగా జేసికొని జయమునొందగలము. ఇట్టి పోరాటమున సేనాసమూహముల దైర్యముచాలదు. ఏ సేనానియైనను, తనయాజ్ఞలకు లోబడియున్న దళములబలమును పరీక్షించ దలచినచో, ప్రతియోధుని యాత్మబలము పరీక్షించి, తానుచేయుచున్న పోరాటములో నెంతమంది వీరు లవసరమో నిర్ణయించుకొనవలెను. తన సేనలయం దీయాత్మబలము హెచ్చుగానున్నయెడల, నెట్టి సందిగ్ధతగుణములయందైనను అతనికి భయములేదు. జయము సర్వసిద్ధము. రెండు పక్షములవారికిని నవకాశములు సమానమయినయెడల జయమతనికే సమకూరును. ప్రతిపక్షుల బలమధికమై తన సేనలకేదైన నాపదసంభవించేనేని చెదరిపోయిన సేనలనుకూర్చుకొని యపజయమును జయముగా మార్చగలశక్తి వారికిగలుగును. అనేకాపదలను గడచిన జాతీయపతాక మున్నతస్థానము నలంకరించును. స్వాతంత్ర్యము చేకూరును.



# అటవ ప్రకరణము



## కర్మయోగము.

శ్లో॥ నియతం కురు కర్మ త్వం కర్మజ్యాయో హ్యకర్మణః  
శరీరయాత్రాపి చ తే న ప్రసిద్ధేద కర్మణః.

తా॥ కావున నీవు నిత్యములగు కర్మలనుజేయుము. కర్మలను జేయుచుండుటకంటె కర్మలను జేయుచుండుటయే మంచిది. కర్మలనుజేయకుండ నుండుటవలన నీవు శరీరయాత్రయు సిద్ధింపదు. (భగవద్గీత 3-౮)

శుష్క వేదాంతమువలన లాభములేదు. కార్యము నిర్వహించి చూపవలెను. వేదాంత సూత్రములెన్నియైన వల్ల వేయవచ్చును. సిద్ధాంతములు, రాద్ధాంతములెన్నియేని చేయవచ్చును గాని మన జీవితమునందు వాని వనుకరించనియెడల వానివలన లాభ మేమియునులేదు. మన సిద్ధాంతములను గుభీరముగా నుపన్యసించుటకు గాని, తర్కించుటకు గాని వ్యూహములు వ్రాయుటకుగాని యుపయోగించ కూడదు. ఇది మన జీవితములను నడుపువద్దతులను నిర్ధారణ చేయవలయును. ఇట్లు కానియెడల మనకాలమును పృథం వుచ్చినవార మగుదుము. ఈ సిద్ధాంతముల నాచరణయం దుంచితిమేని, యనేక భిన్న మార్గములయందు శ్రేష్ఠమార్గ మొకదానిని నవలంబించుటకును, మన జీవితములలో పరిష్కరించవలసిన సమస్యల నతి ధైర్యముతో నెదుర్కొనుటకును నవి నహాయ భూతమగును. జనులకును మన సిద్ధాంతములతత్వము బోధపడును. మన కను

కూలురెవరో, ప్రతికూలురెవరో నిర్ధారణయగును. ధర్మపథ  
ఘేదియో వ్యక్తమగును.

మన సిద్ధాంతముల నాచరణయందుంచుటకు పూర్వము  
పరిస్థితుల గమనించవలయును. జీవయాత్రయందు మనకు గలి  
గిన యనుభవమును బట్టి మనము చేయవలసిన కార్యము నిర్ధా  
రణచేయవలయును. మన దేశచరిత్రయందు ౧౭౯౮ సంవత్స  
రమునుండియు నిప్పటిదాక జరిగిన కొన్ని విషయముల  
నాలోచితము. మన దేశచరిత్రలో ౧౭౯౮, ౧౮౦౩, ౧౮౪౮,  
౧౮౬౭ \*సంవత్సరములు మిక్కిలి ప్రాముఖ్యము వహించినవి.

\*౧౭౯౮. ఈ సంవత్సరమున ఐరిషుప్రజలు ఆంగ్లేయ ప్రభుత్వమునకు  
తిరుగుబాటువెరిచిరి. ఈ విప్లవమునందు ట్రాను మహాశయ్యడును, అతని యను  
చరులును యెక్కుడు శ్రద్ధవహించిరి. వారు శ్రేంచివారి సహాయముకోరిరి.  
శ్రేంచి ప్రజాస్వామికపు సేనలు ఐర్లండునందు దిగెను. ఆంగ్లేయులకును  
ఐరిషు వారికిని పోరాటము జరిగెనుగాని యాయుద్ధములో ఐరిషుపక్షమునకు  
అపజయము సంపాద్యమయ్యెను.

౧౮౦౩. నేపోలియన్ ఆంగ్లేయులను లోబరచుకొనవలెనని ఐర్లండు  
లో కలవరము జయలుదేరదీసెను. ఎమ్మెట్ అనువాడు డబ్లిను నగరములో  
తిరుగుబాటు గావించెను. ఐర్లండులో ఆంగ్లేయప్రధానన్యాయాధికారి చంప  
బడెను.

౧౮౪౮. మరియొక తిరుగుబాటుజరిగెను.

౧౮౬౭. ఈ సంవత్సరమున ఐర్లండు దేశస్థులు మరల నొకతిరుగుబాటు  
గావించిరి. అమెరికను యుద్ధమునుండి వచ్చినవారు అనేకమంది ఐరిషుసేనలలో  
నుండిరి. ఈసారి ప్రజాస్వామికమును స్థాపించుటకు ప్రయత్నములు జరి  
గెను. ఐరిషువారు లండనులో అనేకదుండగములు చేసిరి. మాంచెస్టరు నగర  
ములో ఐరిషు ఖైదీలను విడిపించుటకు ప్రయత్నములు జరిగెను. ఆంగ్లేయ  
పోలీసు అధికారి చంపబడెను.

ఈ సంవత్సరములలో మన ప్రజలు, తామునమ్మిన సిద్ధాంతములకై మహాత్యాగము నొనరించిరి. ఆ యా సమయములయందు ప్రజలకు నైతికోన్నతి వొడమి, సత్యమునందును, ధైర్యమునందును, దృఢవిశ్వాసముగలిగి వారు స్వాతంత్ర్యమునకై గాఢప్రయత్నములు సలిపిరి. ఈ సంవత్సరములయందు దేశప్రజల తుద్రేకమును, ఉత్సాహమును గలిగి, నీచత్వము, మోసము, కపటము నుద్ధమించి, యున్నతగుణములు ప్రకటింపబడెను. శత్రువుల యధికార మసమానమగు ధైర్యముతో ధిక్కరింపబడెను. ఈయత్సాహకరములగు సంవత్సరములకు నడుమ, ప్రజలయందు నిరుత్సాహము ప్రబలెను. వ్యసనములు, దురాచారములు, అధైర్యము ప్రజలను పీడింపనాగెను. ప్రజలు అధర్మమార్గములయందు ప్రవర్తింప మొదలుపెట్టిరి. అచ్చటచ్చట ధీరులు లేకపోలేదు. వారు తమసిద్ధాంతములయందు సంపూర్ణ విశ్వాసము గలిగియుండిరి. కాని వారిబలము చెదరి చెదరియుండెను. నాయకులు చేయునదిలేక మిన్నకుండిరి. వారి నానమున స్వార్థపరులు, స్త్రోత్రిపాఠకులు, నీచులు, గౌరవహీనులు, తమ యధికారమును నిరంకుశముగా నెరవేరుచుండిరి. ప్రజలయందు ఉత్సాహము ప్రబలి, స్వాతంత్ర్యమునకై ప్రయత్నములు జరిగినకాలమును, నిరాశయు, నిరుత్సాహమును, ప్రబలియున్న సమయమును యీ రెండును మన చరిత్రయందు విశ్రాంతిస్థానములని చెప్పదగును. స్వాతంత్ర్య సంపాదనకై మన తండ్రిలు చూపిన ధైర్యమును, ఉత్సాహమును, అను

వరించి దీక్షతో కృషిచేసి మనజాతికి సర్వోత్కృష్టమయిన స్థానము నొడగూర్చెదమా? లేక నిరుత్సాహులై తమ యధైర్యమును ప్రకటించినవారిమార్గము ననుసరించియూరకుండెదమా? ఈరెండుపద్ధతులలో నేదియో యొక పద్ధతి నవలంబించవలయును.

ఈరెండు తరములకును స్వాభావిక లక్షణములు మరొకొంచెము విపులముగా వ్రాసెదను. ఉత్సాహపూరితమగు సమయమును మొదట తీసికొందము. ఈసమయమున జాతీయ పతాకము నున్నతస్థానమునం దుంచుటకు తీవ్రప్రయత్నములు జరుపబడెను. నూతనోత్సాహ పూరితులగు యువకులు, విదేశములకేగి, యచ్చట నీసిద్ధాంతముల వ్యాపింపజేసిరి. దేశమునం దుత్సాహము ద్విగుణీకృతమైనది. తమ గమ్యస్థానము చేరుదుమను నాసలు పురిగొల్పబడినవి. సత్ప్రవర్తనయందును, పవిత్రీభవములయందును, నిలుకడగా పనిచేయుటయందును వారికి విశ్వాసము హెచ్చినది. క్రమక్రమముగా నీచత్వము, జిత్తులు, కుట్రలు, జాతీయజీవనమునుండి మాయమైపోయినవి. తమజాతికి స్వాతంత్ర్యము లభించెడినమయ మాసన్నమైనది. చైతన్యరహితములగు సమయములయందు దప్పుడప్పుడు, ఆవేశముచే నొనర్పబడిన కార్యములయందు నిరసనభావము హెచ్చినది. ఈప్రయత్నములయందు జయము చేకూరకపోయినను, నీపోరాటము\* మిక్కిలి గొప్పదనియే యూహించవలయును.

\* ఈపోరాటములవలన, ఆంగ్లేయుల చూడ్కులు విరివియై పోయినవి. వైపు మరలెను. ప్రధానామాత్యుడు, గ్లాడ్ స్టన్ విరివి పుట్టుత్వ సంస్కరణకై ప్రయత్నములు మొదలుపెట్టెను.

ఈసమయములు జ్యోతులవలె వెలుంగుచు తమకాంతులను నల్లడల ప్రసరింపజేసి నిరుత్సాహపూరితులగు ప్రజలకు, గొప్ప యాదర్శములయందు లక్ష్యముగలుగ జేసినవి.

ఇప్పుడు నిరుత్సాహ సమయముల లక్షణముల నాలోచితము. మన కీసమయములను గురించి యనుభవము చాల గలదు. ఈ లక్షణములను గురించి కొంత వ్రాసియేయుంటిని. విశేషించి వ్రాయ నవసరములేదు. కాని యీసమయముల యందు స్వాతంత్ర్యమునందు గాఢనమ్మకములు గలవారును, తాము దాస్యమునుండి తొలగుటకు కొంత ప్రయత్నము చేయక తప్పదని తలచువారును చేయు ప్రయత్నము లెట్టినో మన మాలోచింపవలయును. తాము సలిపిన పోరాటమునందు వారికపజయము గలుగుటచే, వారికి నిరాశ జనించినది. అధర్మమును అడుగడుగునకు ప్రతిఘటించి, ధర్మ ప్రతిష్ఠాపనము చేయ ప్రయత్నించిన సమయములయందు వారికి గలిగిన నమ్మకము, ధైర్యము, మాయమై పోయినవి. కాని వారు పూర్తిగా నధర్మమునకు లొంగిపోలేదు. తాము నెరవేర్పవలసిన కార్యములయందు పక్షాభావము వహించి యుండి, ప్రతిపక్షులు భరింపరాని క్రూరత్వమునకు గాని, నీచత్వమునకు గాని పాల్పడినప్పుడు, తాత్కాలిక కోపావేశ పరవశులై ప్రతీకారమునకు గడంగుదురు. సాధారణముగా నట్టి ప్రయత్నములు ఫలవంతము గానేరవు. ఉత్సాహసమయములయందు చూపబడు పట్టుదలయు, నిరంతర ప్రయత్నమును, వారికి లేవు. వారితరమువారు పనికిమాలిన వారనియు, ప్రతి

పక్షులు బలవంతు లగుటచే వారినిపక్షభ్రష్టులనుగా జేయుటకు తమకు శక్తిచాలదనియు, వారొప్పుకొనెదరు. వారు కార్యసాధనకు గడంగరు. ఎప్పుడైన నొకపనిచేసిరేని, నిస్సారముగను, నిరర్థకముగ నుండును. ఈభీరువులయందు ప్రతిపక్షులకును గణ్యత యుండదు. వీరుచేసెడి కార్యములయందు, తమ తరము వారికి కీర్తిదెచ్చు కార్య మొక్కటియు లేదు. వీరికార్యములవలన శత్రువులకు మరింత తాపము హెచ్చి, క్రూరకర్మలు చేయదురు. ఇట్టి కార్యములవలన లాభ మేమాత్రమును లేదని గ్రహించి మన తరము వారికి కీర్తిదెచ్చునట్టి కార్యములను జేసి, స్వాతంత్ర్యము బడియ వలయును.

కావున మన కర్తవ్యమేదియో నిర్ధారణ చేసికొనవలయును. మన దురభిప్రాయముల నన్నిటిని తొలగించుకొనవలయును. మనము కొన్నికొన్ని సమయములయందును, కొన్ని కొన్ని స్థలములయందు మాత్రమే, మన పతాకమునకు భక్తి ప్రకటించుట యవసరమని తెలచకూడదు. మనలో ననేకులు కొన్ని సమయములయందు తాము వెలిబుచ్చిన యభిప్రాయములకు మరికొన్ని సమయములయందు వ్యతిరేకభావములను వెలిబుచ్చుచుండుట శోచనీయము. మనము నమ్మసిద్ధాంతములను అన్ని సమయములయందు, అన్ని స్థలములయందును ప్రకటించుట యవసరము. నేరొండు మార్గములేదు. సర్వజనాంగీకారము బడసిన సిద్ధాంతములను మనము ప్రకటించుచుండుటలో ఘనమేమన్నది? మనసిద్ధాంతముల నొప్పుకొనని వారియందును, మనల ఖండించుటకు పట్టుబట్టిన వారియందును

మనభావములను ప్రవేశపెట్టుట నొప్పితనము. ఈవిషయము నందు అనుకూలమార్గములేదు. సిద్ధాంతములను సంపూర్ణముగా నొప్పకొనుటయో, సంపూర్ణముగా నిరాకరించుటయో శర్తవ్యము. ఒకప్పుడొప్పకొనుటయు మరియొకప్పుడు నిరాకరించుటయు, ఒకచోట తలయొగ్గుటయు మరియొకచోట నిరసించుటయు, పనికిరాదు. నీవెచ్చటికెగిన నీసిద్ధాంతములు నీఛాయవలె వెంట నంటెయుండును.

మనమేదియో యొక ధర్మమార్గమును నిర్ధారణ చేసికొనవలయును. ఏదియో అభ్యంతరముచెప్పి యీధర్మము నుండి తొలగరాదు. మనమేదియోపక్షము వహించవలెను. పక్షములు వహించక తటస్థముగానుండుట దుస్తరము. మన మూరకుండినను సందర్భములు మనలనొకపక్షమునకు చేర్చును. పురోహితులు, కవులు, ఉద్యోగీయులు, వర్తకులు, ఉపాధ్యాయులు, రాజనీతివిదులు, మొదలగువారందరును నేనోధర్మ మార్గము ననుసరించుచునే యున్నారు. ఏకాగ్ర్యమునందైనను ధర్మమునకును, అధర్మమునకును సంఘటన గలిగినప్పుడు, ధర్మమును ప్రతిష్ఠించు సంతవరకు మనము పోరుచుండవలెను. విశ్రాంతి సమయములయందు మాత్రము ఈవిషయములను మన మనములయందు వితర్కించుకొనుటవలన లాభములేదు. ఇట్లు చేయుటవలన జయము గలుగనేరదు. ప్రస్తుత సమయమునందు, కాలమంతయు, వృథాతర్కములయందు గడుపబడుట శోచనీయము. ఇట్లుగాక మనము నమ్మిన సిద్ధాంతములకై త్యాగముచేసి చూపితిమేని మనలను ప్రజలు గ్రహిం

తురు. మన మనోనిశ్చయమునకు ప్రజలు వెఱగందుదురు. వారి మనములు మనవైపున కాకరింపబడును. దేశమభ్యుదయము జెందుట కవకాశములుండును. స్వాతంత్ర్యపోరాటమున మనలను వారివలలో వేసికొనుటకు శత్రువులెన్నియో ప్రయత్నములు చేసెదరని యిదివరకు వ్రాసియుంటిని. ఇకను ఉదాహరణ లీయ నవసరములేదు. జాతీయభావములను చంపువారి కనేక సాకర్యములు చూపబడును; పండితుల కెక్కుడుధన మొసంగబడును; రాజకీయ వేత్తల కుద్యోగము లియ్యబడును; ఉద్యోగీయులకు వేతనములు వృద్ధిచేయబడును; వర్తకులకెక్కుడు వ్యాపారము చూపబడును. ఇదంతయు దేశద్రోహమునకు బహుమతి. ఉత్సాహవంతులును, శక్తివంతులునునగు యువకు లిట్టివలలో దగుల్కొని భ్రష్టులగుటకు మరెన్ని సావకాశములలో కల్పింపబడును. పయోముఖవిష కుంభములవలె నధికారులు, యువకులను ధర్మపథమునుండి తప్పించుట కెన్నియో మృదువాక్యములను బల్కెదరు. “మీశక్తినంతయు దుర్వ్యయము చేసెదరేల? ఇట్లుజేసిన మీ కేమిలాభము? ఈ కార్యములవలన మీకుపేరుప్రతిష్ఠలెట్లువచ్చును” యిత్యాది వాక్యములను వారుపయోగించెదరు. ఈ మాయోపాయములకు లొంగి యధికారుల యాశ్రయమునకును స్వలాభమునకును, పవిత్రములైన యాశ్రయముల బుగ్గిపాలుచేసి, దేశద్రోహియగుచున్నాడు. ఈ కార్యము మెల్లమెల్లగ జరుగవచ్చును. ఏదవ ప్రకరణమునందు వర్ణించిన మేయరువిషయ మందరికీ తెలిసియే యున్నది. కొంతకాలము అధర్మముతో పోరాడి గెలువ



శేక యతడు లొంగిపోవుచున్నాడు. తుట్టతుదకు నిస్పృహ  
డును నిరాశజెందినవాడును సర్వవిషయముల భ్రష్టుడగు  
వ్యక్తి మిగులుచున్నాడు. మన మధికారుల వంచనలకు లొంగక  
వారిలంచములను తిరస్కరించి మనపతాకమును వీడక రక్షిం  
చితిమేని మన కీ నీచస్థితిపట్టజాలదు. మనము సత్యమార్గమును  
గ్రహించినవార మగుదుము. మన ప్రతిపక్షులు మనలను  
బుద్ధిహీనులనియు నాదర్శప్రాయులనియు తలంచవచ్చునుగాని  
పరమోత్కృష్టమయిన జయముమనకు గలిగినది. మనకు గలిగిన  
జయమును ప్రతిపక్షులు గ్రహించజాలరు. మన కాత్మరాజ్యము  
చేకూరినది. ఈ యుత్సాహవంతుల హృదయమునందు బ్రహ్మ  
నందము తాండవమాడుచున్నది. దేశప్రజలకును, జాతికిని,  
నుత్కృష్టస్థానమునొసంగి, వారికి శాశ్వతమగు సౌఖ్యమును  
వార లొనగూర్చగలరు.

మన మొక ధర్మమును సాధించవలె ననిన, నొకరి  
యనుగ్రహముతో మన కవసర ముండకూడదు. చాలమంది  
సదుద్దేశ్యములు గలవారు గూడ యీవిషయము నందు తప్పు  
తోవల నడుచు చుండుట శోచనీయము. వారు మన పరా  
జయమునకు కారణభూతములైన భావములను సమర్థించె  
దరు. ఈ గ్రహచార మేమో తెలియదు. దీనిని విశదపరచుట  
యు, గ్రహించుటయు మిక్కిలి సులభము. ఈ స్వల్పవిషయ  
మును అలక్ష్యభావముతో జూచినందుకు, తరువాతమన కేయాశ్చ  
ర్యము గలుగక మానదు. ఒకానొకడు, కొన్నిస్థలములయందు  
ఐరిష్ పతాకమునకు చేతులుజోడించి ననుస్కరించును. కొన్ని

స్థలములయందుదానికి శత్రువులచే సగౌరవమునంభవించి  
 నప్పుడు దానినతడురక్షించుటకుభయపడును. తనహృదయకోశ  
 మున, జాతీయ పతాకము నెడల భక్తిలేకపోలేదు. సమయము  
 వచ్చి నప్పుడు, మరల దానిని గౌరవించుట కతడు తయారుగా  
 నుండును. కాని సర్వకాల సర్వావస్థల యందును పతాకమును  
 గౌరవించు ధైర్య మతనికి లేదు. తనజాతికి శ్రేయస్కరమగు  
 మార్గముల నాలోచించు చున్నప్పుడు, తన దృఢాభిప్రాయము  
 నతడు వెలిబుచ్చుట యంతమందిది గాదని తలచును.  
 అతని యభిప్రాయములను బహిరంగముగా చాటుట కతడు  
 భయపడును. అతడు సభలకు రా వెఱచును. కావలసిన యెడల  
 రహస్యముగా ధనసహాయము చేయును. అతని యభిప్రాయ  
 ములను చాటుచాటుగా తెలియ జేయును. సాతంత్ర్యమునకై  
 పాటుపడు వారి కతడు రహస్యముగా నాలోచనలు చెప్పును.  
 ధర్మ మగుమార్గమును మన మతనికి బోధించితిమేని, యది  
 తనకు శ్రేయస్కరము గాదని వచించును. తన యుద్యోగము  
 నకు భంగము కలుగుననియు, అధికారుల వలన నుపద్రవము  
 కలుగుననియు, భయ మతనికి మెండు. ఉట్టిప్రవర్తన ధర్మమని  
 యెవ్వరు చెప్పెదరు? తాను బాధలుపడలేక విడిచిపెట్టిన మార్గ  
 మును, నితరులకు బోధించుట యోగ్యమయిన పనిగాదు.  
 విశ్వాస మేమియు లేనివారిని, భీరువులను, రహస్య ప్రచారము  
 వలన తనమార్గమునకు త్రివ్యకొన ప్రయత్నించరాదు.  
 వారివారి సిద్ధాంతముల నాచరణయందుంచుటకు వారిని  
 ప్రోత్సహించ వచ్చును. కాని మనసిద్ధాంతముల నేమాత్ర

మును తగ్గించు కొనగూడదు. ఇట్లుచేయుటవలన మన మొప్పు  
 కొనని కొన్ని సంగతుల నితరులకు బోధించినవార మగుదుము.  
 మనము మనస్ఫూర్తిగా నమ్మని విషయముల నితరులకు బోధిం  
 చితమేని, యీ యబద్ధములే యలవ్పాటై, ఒకానొక సమయ  
 మున హేయముగా దోచిన సంగతుల నిష్పడభేదభావముతో  
 జూచుట తటస్థించును. మన యభిప్రాయములును, సిద్ధాంతము  
 లును మనకు తెలియకుండ మారిపోవును. మన యభిప్రాయ  
 ములను మార్చుకొని నందులకు, పూర్వస్నేహితులు, మన  
 లను కోపదృష్టితో జూతురు. అందుచే మనమును వారిని కోప  
 దృష్టితో జూచుట సంభవించును. మన యభిప్రాయములను  
 గూఢముగా నుంచుటగాని యసందర్భములగు కొన్ని యభి  
 ప్రాయములను వెలిబుచ్చుట గాని తగనివని. ఇట్లు చేసిన  
 యెడల రేపే యభిప్రాయములు వెలిబుచ్చవలెనో వలదో మనకే  
 సందేహము కలుగును. పరస్పర విరుద్ధమైన మాటలు పల్కకూ  
 డదు. మన మనుసరించు పద్ధతి విస్పష్టముగను, పూర్ణముగను  
 అసందర్భరహితముగను నుండిననేగాని, సంశయాత్ములకును,  
 సత్యమును గ్రహించ కుతూహలులైనవారికిని తృప్తి గొల్ప  
 నేరదు. ఇట్టివారిని మనపక్షమునకు ద్రిష్టకొనిన యెడల,  
 వ్యక్తిత్వము లేని సామాన్య ప్రజలందరు మన పక్షముననే  
 యుందురు. ధర్మమునుండి తప్పిపోవుటగాని, యితరులను తప్పిం  
 చుటకు ప్రయత్నించుటగాని తగదని నిశ్చయముగా గ్రహించ  
 వలెను. మన ధర్మమునుండి తప్పిపోవుట వలననే మన కిన్ని  
 యగచాట్లు వచ్చినవి. ముందెన్నడో వీరులయ్యెదమను తలం

పున నిష్ఠాదు మనము నెక వేర్చవలసిన ధర్మమును మఱచి పోయెదము, ముందెన్నడో యనుకూల సమయము దొఱకు నని తలంచి, ప్రస్తుత సమయమున నవకాశము లన్నియు పాడుచేసెదము. యుద్ధ మిదివరకే ప్రారంభ మయినదనియు, జాతీయపతాకమునకు ప్రస్తుతమున్న నీచస్థితి తొలగించి, యున్నత స్థానమున ప్రతిష్ఠించుటకు తరుణ మాసన్నమయిన దనియు, మనము గ్రహించుట లేదు. పోరాటము సలుపవలసి వచ్చినప్పుడు మన హృదయములు దడదడ లాడును. కాని పోరాటము సలుప కుండితిమేని పరాజయము వలన గలిగిన దురాగతముల కన్నిటికిని లోబడవలసినవార మగుదుము. ధైర్యముతోడను, పట్టుదల తోడను, ప్రయత్నములు సలిపితి మేని మన పోరాటమున జయము చేకూరును. ముందురాగల గొప్పదశకు వారసులము గాదలంచితి మేని, మన ధర్మమును చక్కగా నిర్వర్తించ వలెను.

కొన్ని సమయములయందు మన మేపక్షమును పూనక తటస్థభావము వహించవలసి యుండును. ఇట్లు చేయుట మన పోరాటములో నవసరమైయుండును. మనదురదృష్ట వశ మున విర్లండునకును పూర్వమువలె సంపూర్ణస్వాతంత్ర్యము నొడగూర్చుటయందు నమ్మకము లేనివారు కొంద రున్నారు. వీరి యభిప్రాయములేవో మనము తెలిసికొనుట మంచిది. మన ముద్రేకముచే నున్నతులమైత్రోవదప్పకుంటకు వీరి యభి ప్రాయములు సహకారులు గావచ్చును. ఈ యుద్దేశ్యములు గలవారిని కలుపుకొనిపోవుట శ్రేయస్కరము. కొన్ని విషయ

ములయందు మనమందరము కలిసి పని చేయవచ్చును. ఇట్లు  
యినను జాతీయపతాకమును వీడరాదు. మన మెచ్చటికేగిన  
నచ్చట దానిని ప్రతిష్ఠించవలెను. ఇట్లు చేయుట ముఖ్యము.  
వివిధాభిప్రాయములుగలవారు సమావేశమైనపుడు మనకర్తవ్య  
మేమి? ఇతరులను సంతోషపెట్టుటకును వారిని మనతో  
కలుపుకొని పోవుటకును మన యభిప్రాయములను మార్పు  
కొనుట యవసరమని యనేకమంది తలచు చున్నారు. ఇట్లు  
తలచుట పొరబాటు. పవిత్రమగుపతాకమును వీడరాదు. మన  
ప్రతిపక్షులను బలవంతముగా మన యభిప్రాయమునకు త్రిప్పు  
కొనగూడదు. కాని మన యభిప్రాయముల నేమాత్రమును  
మార్పుకొనగూడదు. ఇతరులకు లొంగి పోగూడదు. ఇతరుల  
సిద్ధాంతముల నొప్పుకొనకపోయినయెడల తటస్థభావమునకు  
భంగము గలుగునని కొందరు తలపోయుట వింతగా నున్నది.  
ఇతరుల యభిప్రాయములకు మన మడ్డము తగుల గూడదు.  
వానిని మన మొప్పుకొనగూడదు. ఇదియే తటస్థభావము  
యొక్క యర్థమని మనము గ్రహించవలెను. తమకు ప్రాణ  
తుల్యమగు సిద్ధాంతములను వీడుట యేపక్షమునకును ప్పిలైన  
పనికాదు. మన మొందొరుల యభిప్రాయములను గౌరవిం  
చుకొనవలెను. ఇది యిరుపక్షములవారికిని గౌరవము  
తెచ్చును. తటస్థభావమనిన మనకు ప్రియమగు పతాకమును  
వీడుటగాదు. మనమును, మన పతాకమును పవిత్రవంతముగా  
నెంచ బడవలయును.

మానవజీవితముయొక్క పవిత్రత, సౌఖ్యము, జాతీయ జీవనముమీద నాధారపడియుండుటచే నన్నిసమయములయందును మనము స్వాతంత్ర్యమును సంరక్షించుకొనట మనధర్మమై యున్నది. ప్రజ లీభావమును ఖండించి త్రోసివేయుటకు మాత్రమే దీనిని ప్రస్తావించుటరని నేను తలచుటలేదు. కాని వారి సెట్టాంతములు మన యభిప్రాయముల కేమాత్రమును నెడమీయవు. వారెల్లప్పుడు, నితరులు తమ యభిప్రాయముతో నేకీభవించుటకు ప్రయత్నములు సలుపుచుండెదరు. ఇప్పుడు గాని, ముందుగాని, వారు మనయభిప్రాయములు ప్రబల నీయరు. మన మిప్పుడున్న స్థితియందే శాశ్వతముగా నుండవలయునని వారు తలచెదరు. ఇది యనేక వాదవివాదములకు కారణమైనది. వారి వాదములు ఖండించుటకును, స్వాతంత్ర్యము నెలకొల్పుటకు ముఖ్యకారణములతో వాదించుటకును మన మెల్లప్పుడు సంసిద్ధులమై యుండవలయును. మనవలె దృఢనిశ్చయములు గలవారు ప్రతిపక్షులలో కొద్దిమంది మాత్రమే గలరని మనమెఱుంగవలయును. ఈకొలదిమంది యాంగ్లేయప్రభుత్వమునకు జెందినవారై యున్నారు. వారి కన్నిసమయములయందును విధేయులైయుండు సేనాసమూహములు వారిపక్షముననున్నవి. వీరు నిశ్చితాభిప్రాయములు లేక, యే పక్షము బలవంతులైన నాపక్షముచేరు సామాన్యప్రజలనాకర్షించెదరు. ఈజనసామాన్యమునకు మన యభిప్రాయముల తెలియచేయవలయును. వారికి తమ జాతీయందు గౌరవమును, ఆత్మవిశ్వాసమును గలుగజేయవలయును. వారిలో నీయభి

ప్రాయములు ప్రబలినకొలది మన సిద్ధాంతములయందు వారికి నమ్మకము హెచ్చును. ఇట్టి నమ్మకములు గలుగజేయుట మనవిధియై యున్నది. అవకాశములకొరకై మనము వెనుక పరిసిన పనిలేదు. వానియంతట నవియే తటస్థించును. వాని పరీక్షకు మనము తాళవలెను. వివిధాభిప్రాయములుగలవారొకచోట జేరినప్పుడు వా రాలోచించుటకు ముఖ్యాంశము లేవియు వారికి కనబడనప్పుడు వారిలో నొకడు ఆంక్షేయపరిపాలనము నొప్పకొనుటనుగురించి ప్రస్తావించును. అతడు స్వార్థపరుడు. తన స్వలాభమునకై ఐరిషు స్వాతంత్ర్యమునకు విముఖుడుగానున్నాడు. ఈ సంఘములో ఐరిషు స్వాతంత్ర్యమునకై పాటుపడుటయందు నమ్మకముగలవారు కొందరుందురుగాని వారికి తమధర్మము సరిగా తెలిసియుండలేదు. తమ మాక్కులను బాధ్యతలను గురించి వారికి బాగుగా తెలియదు. వారు నాయకుల యభిప్రాయములనుబట్టి పోయెదరు. ఇట్టి సమావేశమునందు, నీభావము ప్రవేశపెట్టబడి చర్చకు వచ్చినప్పుడు ముఖ్యకారణములతో మనము సిద్ధముగా నుండి ప్రతిపక్షుల యభిప్రాయములు పనికిరావనియు, నీచములనియు, గౌరవహీనములనియు వారి నొప్పించినయెడల వారిని మనవైపునకు తిప్పుకొన గలుగుదుము. మనము ప్రతివిషయమును గురించి తెలిసికొని యుండవలెను. అనేకమంది ప్రజలు వ్యతిరేకాభిప్రాయులైనను, తాను నమ్మిన సిద్ధాంతములయెడల నిశ్చలభక్తిగలవాడును, ఉత్సాహపూరితుడు నగు మహాశయుడొక్కడు అనేకమందిని తన యభిప్రాయమునకు దిద్దు

కొనుట సులభము. తనయెదుటనే జాతీయపతాకమున కగౌరవముగలుగవచ్చును. అట్టి సమయమున దృఢత్వము జూపి దాని ప్రతిష్ఠ నిలువబెట్టవలయును. కొన్ని దుర్గుణములను వీడవలయును. నిశ్చలముగా నుండవలెను. కాని మన యభిప్రాయములను నితరులపైని బలవంతముగా ప్రవేశపెట్టరాదు. తమ యభిప్రాయములను మనమీద బలవంతముగా జొనుపువారికి తగిన ప్రత్యుత్తరము చెప్పటకు సంసిద్ధులమై యుండవలయును. ఇట్లు చేసినయెడల భయస్థులకు మనయందు సమ్మతము వుట్టును. ఇతరులను దూషించకూడదు. ప్రజల మనములయం చేవియైన దురభిప్రాయము లున్నయెడల మనకు తెలిసిన విషయములతో నాదురభిప్రాయములను తక్షణమే రూపుమాపవలయును. ఇట్లు చేసిననేగాని మన యనుచరు లుత్సాహవంతులై యుండరు. మనలో నెవ్వరైనను శత్రువులమాధ్యయింబరిగా నుండుట తటస్థించి వారు మనలను తమపక్షములకు జేరినవారినిగా తలచిరేని మన శత్రువుల దురభిప్రాయమును పారదోలవలయును. ఇట్లు నడుచుకొంటిమేని మన మేనమావేశము నందున్నను, మనకు గౌరవము జరుగును. పోరాట మవసరమైనను కాకపోయినను, మన యభిప్రాయములను స్పష్టముగా తెలియజేయుట మనవిధియై యున్నది. పతాకమును పునరుద్ధరించుటయాని దీనిని చెప్పవచ్చును.

గొప్ప యుద్దేశ్యములు గలిగి తానేదియో గొప్పకార్యమును సాధించవలెనని తలచువానికి ననేకాంతరాయములు కలుగును. అతడు భ్రమపడు చున్నాడనియు, ఛాందసు



జనియు, నవివేకియనియు ప్రజ లాతని పరిహసించు చుందురు. ఇట్టి సందర్భములయందు మనవిమర్శకులు భ్రమపడుచున్నారో, లేక మనమే భ్రమపడుచున్నామో యాలోచించవలయును. మన యవివేకమునకును వారి వివేకమునకును తారతమ్యము తెలిసికొనుట చాల లాభకరము. మన దేశములో కొందరు దేశమునుండి వెడలిపోవుచు తాము చేయునది ఘన కార్యమని చాటుకొనుచున్నారు. ఇట్లందు దేశము మారుమూలలనుండి యితర దేశముల కేగి తిరిగి స్వదేశము జేరినవారి స్థితి నాలోచింతము. తిరిగి స్వదేశము చేరునరికి వారియుత్సాహము నశించినది. వారినిదానము, మితభాషిత్యమునకు బదులు డంబములు కొట్టుట, అమితముగా మాట్లాడుట యలవడినది. కాని యీగుణములు తమకు లాభకారులని వారు తలతురు. ఇట్లుగాక మరియొకవిధమున తలచు వారు గలరు. వారికి తమ మాతృభూమియందే నివసించి భోగముల ననుభవించుట మిక్కిలియిష్టము. ఈ భోగపరాయణులలో నొక్కని విషయమై యాలోచింతము. అతడు గడబడ మనిషియేగాని నిజమయిన సంతోషిగాడు. అతని విశ్రాంతినయముల మనము పరీక్షించినయెడల అతనియాయాసము వ్యక్తముకాగలదు. గొప్ప వారితోడను కొద్దివారితోడను, అతడు చాలకాలము గడుప వలసియుండును. విందుల నారగించుట, నాటక ప్రదర్శనముల కేగుట, యింద్రియసుఖముల ననుభవించుటయం దతని సమయము గడచి పోవుచున్నది. కాని యిది నిజమైన సుఖముగాదు. కొంతకాలమున కతనికి జీవయాత్ర గడుపుట దుర్భర

మగును. అతనియుత్సాహము నశించును. ఆశలు నిరాశలగును. ఈతడును మన కాదర్శప్రాయుడు కానేరడు. ఈ యిద్దరి యభిప్రాయములతో నేకీభవించని వ్యక్తిమరియొకడు గలడు. అత డీవిధముగా బల్కును. “మనమితర దేశముల కేగుట యవసరములేదు. మన దేశమునందే యుండి కాలమంతయు వృథాపుచ్చుటయు మంచిపనికానేరదు. మన మనస్సులనుండి భ్రమలన్నియు పారదోలవలయును. కార్యశూరులము గావలయును. ముందేమిజరుగునో మనకు తెలియదు. కావున నెంతవర కాచరణీయమో మనము గ్రహించి యంతవరకే మనము చేయవలయును” ఇతడు మనసిద్ధాంతము లనాచరణీయములని యాక్షేపించుచున్నాడు. ఈతనిసంగతి మనకు బాగుగా దెలియును. ఇతడు మితవాది. ప్రస్తుత సమయమున మన యాశయములు ఫలవంతములు గావనియు ముందెన్నడో యవి ఫలవంతము లగుననియు, అతడు మనల నాక్షేపించు చున్నాడు. కాని యతని యభిప్రాయములును నిట్టివేయని యతడు గ్రహించడు. పరిస్థితులు మన కనుకూలములు గావనియు, తమ పక్షమున కనుకూలములనియు నతడు పల్కును. దీని కంటె హాస్యాస్పదమగునది వేరొక్కటిలేదు. పూర్వము మనసిద్ధాంతము తెట్లు ప్రబలియుండెనో ముందును, అట్లే యవిచ్ఛిన్నముగా రాజ్యము చేయగలవు. అతడు మనల నాదర్శప్రాయులమని యాక్షేపించుటయేగాని తమపక్షమువా రెప్పుడు జయము గాంచిరో తెలుపజాలడు. అందరమును నాదర్శప్రాయులమే

కాని మన యాదర్శములు చక్కనివి. కొంతమందివి హేయము గను అందవికారముగను నుండును.

కావున నూతనోత్సాహభరితులగు యువకు లందరును, నిరుత్సాహమును, అధైర్యమును వీడి, జాతీయ పతాకముయొక్క గౌరవము నిలువబెట్ట ప్రయత్నించ వలయును. ఎంతటి వారికైనను, ఒకానొక సమయమందు హృదయ ధౌర్బల్యముగలుగక మానదు. మానవ ప్రయత్నముల యందొట్టి కష్టసుఖములు గలుగుట సహజము. కావున ప్రతివాడును కష్టముల కోర్చుట కలవాటు పడియుండవలెను. ఈకష్టముల సత్తిధైర్యముతో నెదుర్కొనిన యెడల తన్నావరించిన నిరుత్సాహమును, దుఃఖమును, సూర్యాగమమున పటావంచలగు దట్టమగు మంచువిధమున విచ్చిన్నము గాకమానదు. ఈ నిరుత్సాహమున కనేక కారణము లుండవచ్చును. శరీరమునకు దుర్బలమును, మనస్సునకు వ్యాకులమును గావచ్చును. అనేక సంవత్సరములు తీవ్రముగా ప్రయత్నించినను, లాభము లేకపోవుట యొక కారణము గావచ్చును. తోడివారు గొప్ప యుద్దేశ్యములు లేనివారుగను, దుర్మార్గులుగను నుండుట కావచ్చును. చక్కని జాతీయ పతాకముయొక్క గౌరవమును నిలువబెట్టువారు సకల సద్గుణ గరిష్ఠులుగా నుండవలెనని కోరుదుము. కాని పతాకముచుట్టు జేరువారు నీనులుగను, ఓర్చలేని వారుగను, నుండుటచే మనలో మన కనేక కలతలు వుట్టుచున్నవి. మనశత్రువుల బల మత్యధికముగ గనుపడుటచే ననేకులు మనకు సహాయము చేయుటకు భయపడుచున్నారు.

వారికి స్వాతంత్ర్యము లభించుట యానందకరమే గాని, వారు నిరాశచేతను, దౌర్బల్యము చేతను, మనకు సహాయము చేయరు. వీనికితోడు, మితవాదులు మనకు నిరుత్సాహము గొల్పెదరు. మనము చేయనది ప్రస్తుతకాలమున ఫలవంతము కాదనియు, యసాధ్య మగునదనియు, వారు మనలను పొడిచి చంపెదరు. వారి పరిహాసములు, ఆక్షేపణలు, మన కెంతో కష్టముగా నుండును. స్వాతంత్ర్యయోధు లీ యనుభవము లన్నిటిని పొందితీరవలెను. కష్టములు కలకాల ముండబోవు. ఈ గాఢాంధకారమును రూపుమాపుటకు సూర్యబింబము తూర్పున నుడయించక పోదు. అనేక సంవత్సరముల నుండియు కష్టములకోర్చి పనిచేసినవారు కొన్ని విషయములను జ్ఞాపక ముంచుకొన వలయును. దేశములో మన సిద్ధాంతముల నొప్పుకొనెడు వారు అమిత స్వల్ప సంఖ్యాకులై యున్నప్పుడు, అపజయము తటస్థించునట్లగపడ వచ్చును. కాని యెట్టిస్థితియందును వారు సత్యమార్గమును వీడక పట్టుదలతో ప్రయత్నముచేసినయెడల వారిసంఖ్య యభివృద్ధియగును. సత్యమునకు ప్రజలయం దతిశీఘ్రముగా వ్యాపించెడి గుణముగలదు. మన యభివృద్ధిని రోధింపబడినప్పుడు జరిగిపోయిన విషయములకు చింతనొందక ప్రస్తుతాంశమును గురించియు, ముందుచేయవలసిన దానినిగురించియు, తలపోయవలయును. కొంతమంది నిరుత్సాహముచే నీకు సహాయముచేయక యావలనిలిచియుండిరేని, మృదువాక్యములచే వారి హృదయములను కరగించి సత్యమార్గమున ప్రవేశ పెట్టవలయును. వారు

మనలో చేర లేదని నిష్ఠురోక్తులాడుటయు, వారిమనముల నొప్పించుటయుతగదు. ఒకానొక సిద్ధాంతమునకై ప్రాణత్యాగ ముచేయుటకంటె ధైర్యముతోడను, పట్టుదలతోడను, ఆసిద్ధాంతము నాచరణయందుంచుట కష్టతరమైనవని. సదుద్దేశ్యములు గల కొంతమంది తమ ధైర్యమునంతయు జూపి, యొకానొక సమయమున ప్రాణములనైన నిచ్చుట కొప్పకొనెదరుగాని గమ్యస్థానము చేరుటకై నిరంతరము నిట్టిధైర్యమును చూపుటకు వెనుదీసెదరు. ఈమార్గము మిక్కిలి కష్టము గనుకనే యనేకమంది భంగపడుచున్నారు. ధైర్యముతో ప్రాణముల నర్పించుటకన్న మనకు ప్రియములగు నాశయములకొరకై కష్టములకోర్చి బ్రదికియుండుటయే యుత్కృష్టమార్గమని ప్రజలకు బోధించవలయును. 'ఐర్లండునకై ప్రాణముల నర్పించుట యవసరములేదు. ఐర్లండుకొరకు బ్రదికియుండవలయును.' అను నాక్యమున కనేక యపార్థములు చేయబడుచున్నవి. ఏదోయొక ధర్మమును సాధించనియెడల బ్రదుకుటేల? పశువులు బ్రదుకుటలేగా? అవి యేధర్మమును సాధించుచున్నవి? మనబ్రదుకు సార్థకము కావలెననిన గొప్పయాదర్శములకై మనజీవితమును గడుపవలెను. కావున నేదోయొకవిధమున కాలముగడుపుటయని యీవాక్యమున కర్థముచేయగూడదు. ఈపనికిమాలిన వేదాంతము ప్రజలలో ప్రబలివయెడల దేశమున కనిర్ధదాయక మగును. దేశము భీరువులతోడను వ్యర్థులతోడను నిండియుండును. జనుల ధైర్య సాహసములు తగ్గిపోవుటచే మన ఖాతీకి చేటువచ్చును. పైని పర్ణింపబడిన కారణము లన్నియు

మనకమిత నిరుత్సాహముగొల్పుటకు సహాయభూతములగును. కుట్ర, నీచత్వము, నిరుత్సాహము ప్రబలిన సమయమున కృశించిన దేహములతోడను వికలత్వము నొందిన మనస్సుతోడను చాలకాలము నుండియు పని చేయుచున్నవారికి తాము చేయుచున్న కార్యము అరణ్యరోదనము వలె, నగపడ వచ్చును. జాతీయ పతాకము నున్నతస్థానమున ప్రతిష్ఠించుటకు చేయు యత్నములు నిష్ఫలములగునని నిరాశయు వారికిగలుగ వచ్చును. కాని కొంతకాలమునకు దేశమునం దుత్సాహము జనించక మానదు. జనులు సంతసముతో తమధర్మమును నిర్వర్తించు సమయము రాకపోదు. వేలకొలది సంవత్సరముల క్రిందట నొంటరిగా మహావీరులొనర్చిన సాహసకృత్యము లీనాటికి ప్రజల మనములయందు నాటుకొని యుండి మన కుత్సాహము గొల్పుట జనులకు తెలియని విషయముగాదు. సమయోచితముగా తమభావములను మార్చుకొనినవా డిట్టి కార్యముల నెన్నడైన నెరవేర్చ గలిగెనేమో యోచింపుడు. అతని కార్యములు శాశ్వతముగా నుండుటకు వీలులేదు.

ఈ విషయములనుండి మనము నేర్చుకొన వలసిన సారాంశ మేమి? మన వేదాంతసూత్రముల నాచరణయందుంచుటకు నిశ్చయించు కొనవలెను. మన మీకార్యమునకు గడంగి నవుడే స్వాతంత్ర్యపోరాటము నిజముగా మొదలిడునని గ్రహించవలయును. ప్రస్తుతము మంచినమయము కాదనియు ముందెన్నడో తరుణము వచ్చుననియు తలంచుట వట్టి. స్వాతంత్ర్యసంఘాదనకు గొప్పసేనల నాయత్తముచేసి శత్రువులతో

మూఖముఖని పోరాడుట ముందు అవసరము గావచ్చును. ఈ విషయము మనస్సులో నుంచుకొని ప్రస్తుతము మనము చేయవలసిన కార్యము నాపుజేయరాదు. మత సాంఘిక విషయములందువలెనే రాజకీయ విషయములందును కొన్ని యాచారములు పాటించవలయును. ఈ కార్యముల ఫలితమెట్లుతేలునో మనమూహింప జాలము. మొన్ననాంగ్లేయులు చేసినచర్చవలన నీ విషయము వ్యక్తము కాగలదు. విదేశములతో యుద్ధము జరుగుచునే యుండగా, యితర యిబ్బందులు దేశము నల్లకల్లోల పెట్టుచునే యుండగా, ఆంగ్లేయ పార్లమెంటుసభ తనస్వేచ్ఛను గురించియు, ప్రభుత్వ స్వరూపమును గురించియు, ప్రభువుల మహాసభను తీసివేయుటను గురించియు, చర్చ మొదలిడినది. ఈచర్చ జరుగుచుండగానే, యేదో యొకమూల పనివారల సమ్మెయొకటి తటస్థించి దేశము నల్లకల్లోలము చేసినది. ఆంగ్లేయులు తమచర్చలను, గిర్చలను మాని, యీసమస్యను మొదట పరిష్కరింప వలసివచ్చెను. ఇంగ్లండ్‌ంతయు అంతః కలహములతో నిండియుండెను. ఇట్టి యవకాశముల నుపయోగించు కొనలేక, ఐర్లండు వెట్టిచూపులుచూచుచుండెను. ఆంగ్లేయులు నిస్సహాయులై, తమదేశమును కాపాడు కొనుటకుగాని, మనలను పరిపాలించుటకుగాని శక్తిచాలక యున్నసమయమున మనము స్వాతంత్ర్యమునకై గొప్పప్రయత్నములు చేసియుండిన యెడల మనకు జయము సమకూరి యుండెడిదే. ఆతరుణమున మనమేమియు చేయలేక పోతిమి. ముందేమి జరుగునో మనకు తెలియదు.

ఏదియెట్లు జరిగినను, గాఢప్రయత్నములు చేయుట కిదియే  
 తరుణమని మనమూహించితిమేని, ప్రతి యవసరమునకును  
 సంసిద్ధులమై యుందుము. కావున మనముచేయవలసిన  
 దాని నిష్పడే నిర్ధారణ చేసికొనవలయును. మనజీవిత మీ  
 సిద్ధాంతముల మీదనే యాధారపడి యుండవలెను.  
 ప్రతివాడును తనధర్మమును నిర్వర్తించి, జాతీయ పతా  
 కమున కెవరడ్డము వచ్చినను, దానిని వీడకుండునుగాక!  
 అప్పుడే స్వాతంత్ర్యము లభ్యమగును. అప్పుడే మనతరము  
 వారు చేయుపని సువర్ణాక్షరములతో లిఖితమై, శాశ్వతముగా  
 ప్రశంసింప బడును. మన కీ ప్రయత్నమునం దెన్ని కష్టములు  
 గలిగినను, శత్రువులకుట్రలకును, సమయోచితముగా తమయభి  
 ప్రాయములు భగ్గుముచేసెడి నీచుల దుర్మార్గములకును  
 లొంగకూడదు. ఆపదలయందు ధైర్యము పహించవలయును.  
 భయోత్పాతము వలననేమి, నిజమగు అభిప్రాయ భేదము  
 యందుట వలననేమి, అధిక సంఖ్యాకులమనతో చేరియుండలేదని  
 జాపక ముంచుకొని, మనసిద్ధాంతముల యెడల గాఢమగు  
 విశ్వాసమును ప్రకటించి, మనమే నిజమయిన కార్యశూరుల  
 మని లోకమునకు చాటవలెను. అప్పుడే ప్రజలలో వివేక  
 వంతులు మనసిద్ధాంతములను గ్రహింతురు. మన భేదాభి  
 ప్రాయములు నాశమైపోవును. సమయోచితముగా తమభావము  
 లను మార్చుకొను వారికంటె, ఎన్నికష్టములు సంభవించినను,  
 తమ సిద్ధాంతములను వీడనివారే ఘనులనియు, దిక్షులనియు  
 లోకము గ్రహించును. తాము తలచిన దానికంటె నధిక



ఫలము సమకూరినందులకు వారే యాశ్చర్యము నొందుదురు.  
 లోకమును వారిని ప్రశంసించును. గమ్యస్థానమునందు వానికి  
 సమ్మకము గలుగును. క్రిమక్రిమముగా ఉత్సాహము, కార్య  
 దీక్ష యధికమగును. మనభూమి యభివృద్ధి గాంచుట నిజమైన  
 మనకు తోచగలదు. స్వాతంత్ర్యభానుని కిరణములు నలుగడల  
 వ్యాపించును. ఐర్లండు దేశము జయజయధ్వానములతో  
 నీపోరాటమున బయటబడును. మనకు పూర్వపు టాన్నత్య  
 మును, ఖ్యాతియు గలిగి, నానాజాతిసమితియందు పేరెన్నిక  
 గన్న జాతిగా పరిగణింప బడెదము.

# ఏడవ ప్రకరణము

భక్తి.

స్వాతంత్ర్యమునకై పాటుపడుటకు సామర్థ్యముగల నేన వాయు  
తము చేయవలెననిన, ప్రతిపైనికుడును మన యుద్దేశ్యములను బాగుగా  
గ్రహించినవాడుగా నుండవలెను. అతడు భక్తి శ్రద్ధలతోడును, విశ్వాస  
ముతోడును, ధైర్యముతోడును, కష్టమనక, ముఖమనక నిరంతర ప్రయత్నము  
చేసి పతాకమునకు గౌరవము దెచ్చువాడుగా నుండవలెను. మన సేనలో  
చేరువారి కిట్టిగుణములు లేనియెడల జయము సమకూరుట కష్టసాధ్యము.

— టెరెన్సు మెక్వీనీ.

తన యుద్ధము ధర్మమునకు విధేయుడైయుండుట ధీగుల  
లక్షణము. విరిషు జాతీయోద్ధమముపట్ల గాఢాభిమానము  
కలిగియుండుట విరిషు జాతీయనాయకులకు సహజముగాన  
దేశభక్తులెవరో, దేశద్రోహులెవరో స్పష్టముగా నెరుంగుటకు  
సమయ మాసన్నమైనది. ఒక మూఢప్రభుత్వము మన మెత్త  
దనమును, సుస్వల్భావమును శనిపెట్టి మన జాతీయనాయకు  
లను దేశద్రోహులని శాసించినప్పుడు, మనమును, వివేకహీను  
లమై మన నాయకులను పరిహాసించి వారి యుద్దేశ్యములను  
హేళనచేసితిమి. అధికారుల యుద్దేశ్యములు నెరవేరినప్పు  
డైనను మననై జమార్గమునుదొక్కి మహాపురుషులను గౌర  
వించి యుండవలసినది. బ్రియన్ గారు, పెన్, ఓవన్, టోన్,

మిచ్చల్, దేవిన్ ధైర్యవంతులును, అసమాన ప్రజ్ఞగలవారును నైయున్నారు. నారందరును సంపూర్ణ స్వాతంత్ర్యవాదులు. వీరి ననవరతము మనము పూజించు చుండవలయును. అధర్మము నడంచి ధర్మమును ప్రతిష్ఠించుటకు గాఢముగా ప్రయత్నముజేసిన యీమహాశయులను మనము గౌరవించుకుండు టెట్లుసాధ్యమగును? సాధారణముగా ప్రభుత్వమునకు తిరుగబడు ప్రతివానిని మనము పొగడము. ప్రతినీచుని దేశ సేవకుడని మనము పొగడినయెడల, మనము స్వాతంత్ర్యము గడించిన తరువాత, యీతొమ్మిదిందరును మన స్వాతంత్ర్యమునకు భంగముకలుగజేసి, మన శత్రువులను దేశములోనికిబ్రేవేశపెట్ట ప్రయత్నింతురు. తమ ధర్మమునట్లభక్తియుతముల లక్షణము. 'భక్తి' యనుపదముయొక్క భావము సరిగా గ్రహించబడకుండుట మిక్కిలి శోచనీయము. దీనికి పిచ్చిపిచ్చి యర్థములన్నియు కల్పించబడుచున్నవి. ఈ భక్తిగుణము మన జాతీయనాయకులకు సహజలక్షణముగాన, దీని నర్హుడుగు నున్నతస్థానమున నుంచుట మనధర్మమైయున్నది. ఈవిషయమునుగురించి యీలోచించుటలో మనకు చాలకష్టమును, వ్యధయు గలుగజేసిన కొన్నిసంగతులను గురించి యీలోచించవలసియుండును. మన హక్కులను గౌరవించని యధర్మప్రభుత్వమువారి సంస్థలలో పాల్గొనుట మన యుద్దేశ్యములకు విరుద్ధమని కొంతమంది తలతురు. ఇట్లు పాల్గొనుట ధర్మవిరుద్ధము కానేరదని యీప్రకరణముననిరూపించెదను. మన యాశయములు ఫలవంతములుగావని మనల నడుగడుగున నిరుత్సాహవరచుడి మితవాదుల విష

యముగూడ రెండుమాటలు చెప్పవలసియున్నది. భక్తిని గురించి మాట్లాడునపుడు యీ విషయములనుగుఱించి స్పష్టముగా తెలిసికొనవలెను. స్వాతంత్ర్యమును గడించుటకు తిరుగబడినవాడు, లభించిన స్వాతంత్ర్యమును రక్షించుటకు తన ప్రాణము లర్పింప వెనుదీయదు. సమయానుకూలముగా నతడు తనయభిప్రాయములను మార్చుకొనడు. అన్ని సమయముల యందు నతడొక సిద్ధాంతమునకు విధేయుడై యుండును. అతడు ప్రేమాస్పదుడు. ఇతరు లతని పశువనియు, మోటువాడనియు, దేశద్రోహియనియు పిలిచినను, అతడు మొదటి నుండియు చివరవరకు తానునమ్మిన సిద్ధాంతములకు విధేయుడై యుండును. మనదేశమునకు ఖ్యాతిదెచ్చిన టోను, మిచ్చల్ ప్రభుత్వములు, ధీరులు, దేశభక్తులు. మనశత్రువులకు సహాయముచేయు ప్రతివాడును దేశద్రోహి.

ఈ ముఖ్యసిద్ధాంతములమీద నాధారము చేసికొని మన మీ సమస్య చర్చించ గడంగి నప్పుడు, మన సమయోచితజ్ఞుడు, తన దుర్బలత్వమును గ్రహించి మన మసందర్భముగా మాటలాడు చున్నామని యాక్షేపించును. కావున మన మీ సమస్య నాలోచించక పూర్వము, “వాదనకొరకై వాదన” యొక్క ప్రాముఖ్యతను, ఉపయోగమును గురించి తెలిసికొనుట యవసరము. సిద్ధాంతముల యొక్క యుపయోగము చాకచక్యముతో వాగ్వివాదములు నల్పుటకు గాదు. ఈ సిద్ధాంతములు యితర గొప్పసిద్ధాంతములను తెలిసికొనుటకు సహాయభూతముగా నుండవలెను. ఈసిద్ధాంతములు, వ్యక్తుల

కుత్సాహమును, మనో వికాసమును గలుగజేయుటయే గాక, విషయములను చక్కగా గ్రహించుటకును, యీ సమస్యకును, తక్కిన సమస్యలకును తారతమ్యజ్ఞానము గలుగజేయు శక్తి నొసంగుటకును తోడ్పడవలెను. ఒక సిద్ధాంతమును నమ్మిన వాడు, హేతువాదమున కతీతు డగును. అతని మనస్సునందు సోకోచము లేమియు లేవు. అతనికి భక్తియే స్రోధానము. చాలకాల మతడు వివిధ వేదాంత మార్గములను గురించి వినుచు, దేని సవలంబించవలెనో తోచక తిరుగుచుండెను. అతని కెన్నియో సమయములయందు నిరాశ జసించినది. ఇట్లతడు వ్యాకులతజేడి, మార్గము తోచకయున్న సమయమున, నీజ్ఞాన మతనికి నకస్మాత్తుగా పొడగట్టినది. దాని నెవ్వరును అతనికి నేర్పలేదు. తన యాత్మనుండియే యది వెలువడినది. ప్రతివాని యందును నొకదివ్యశక్తి గలదు. అది యజ్ఞానాంధకారముచే కప్పబడి యున్నది. సత్యపథము గోచరించినప్పుడు, యీ యజ్ఞానాంధకారము పటాపంచలై, జ్ఞాన మార్గము గోచరించ గలదు. ఈబుద్ధి తెలిసినవాడు, హేతువాదముల కతీతుడని చెప్పియుంటిని. ఇట్లనుటచే నతడు వాదించుటకు గడంగడని కాదు. వాదములో నతడు తనశక్తి యంతయు నుపయోగించి ప్రతిపక్షుల ఒప్పించును. సాధారణ తార్కికులు గ్రహించలేని సత్యమతని యంతరాత్మకు బోధపడినది. అదియే తన యభ్యుదయమునకును, ఆత్మ వికాసమునకును కారణమై యున్నది. ఈజ్ఞాన మతనికి గలిగిన తరువాత నతనికి భక్తిహెచ్చినది. లోకము నెదిరించి గెలువగల శక్తి

యతనికి గలిగినది. అతని తార్కికునిగా తలంచితిమేని మన శత్రుడు బోధపడడు. మెట్టవేదాంతి యికమూందు లోకమును తన మూర్ఖమునకు ద్రిష్టకొనవలసి యుండును. కార్యాచరణ దక్షుడు తన సిద్ధాంతముల నాచరణయందు నుంచి, లోకమున కాదర్శ ప్రాయుడగును. అతనికి వేదాంతములతో పనిలేదు. అతని మనస్సునకు నిజమున కారణములు తెలిసియే యున్నవి. అతనికి నుద్యేకము మెండు. నిశ్చితాభిప్రాయములు లేనివాడు వాద వివాదముల యందు నిమగ్నుడై తన మనస్సును, నితరుల మనస్సులను కలవరపెట్టు సంతవర కేదియో వాదించుచుండును. తెలివితేటలు గలవాడు, ప్రథమమున నొకపక్షమున వాదించి, యింతకన్న రెండింతలు చాకచక్యముతో రెండవ పక్షమున వాదించగలడు. సాధారణముగా తార్కిక నభిలలో నుపన్యాసకులకు వాదవివాదములు నేర్పుట మనమెరింగిన విషయమే. వాగ్వివాదములను సామర్థ్యముతో జరుపుట మనోశక్తిని వెల్లడి చేయుచున్నది. తాను మనస్ఫూర్తిగా నొకవిషయమును సమ్మిసవా డిట్లు చేయజాలడు. అతని ముఖమునుండి వెలువడు మాటలన్నియు, అతని యాత్మయొక్క గంభీరతను, సౌందర్యమును వెలిబుచ్చును. అతని వేదాంత మతనిజీవితముయొక్క యుద్దేశ్యమును వ్యక్త పరుచును. అతని కుత్సాహమును, వివేకము నొసంగి యతని నుద్ధరించును.

మన మసందర్భముగా మాట్లాడు చున్నామని మనల నాక్షేపించు వారి వాదముల నివ్వుడు పరీక్షింతము. మీరు

అంగ్లేయుల నాణెములను, కార్లులను, తపాలాబిళ్ళలను మొదల  
యినవానినేల యుపయోగించెదరు? అంగ్లేయ పార్లమెంటు  
సభయొక్క- ప్రభుత్వమును మీరొప్పుకొనరు. అట్లయిన పార్ల  
మెంటుచే ప్రసాదించబడిన లోకలుబోర్డులను, కొంటీ సంఘ  
ముల నేలయొప్పుకొనెదరు? ఈ సంఘములను ప్రవేశించి  
చర్చలలో మీరేల పాల్గొనెదరు? ఈప్రశ్నలు మన మందర  
మెరిగినవే. కొత్తవిగావు. వీనికి ప్రత్యుత్తర మొనంగుటయు  
సులభమే. ఐర్లండు దేశమున ప్రస్తుతము ఫిరంగుల మోత  
వినబడకున్నను అంగ్ల దేశము నకును ఐర్లండుకును యుద్ధము జరుగు  
చున్నదనియే మనమెఱుంగ వలయును. మనము మనస్వాతం  
త్ర్యమును సంపాదించుటకు పోరుచున్నాము. ఈ యుద్ధమున  
లోకలుబోర్డులు, కొంటీసంఘములు మరియు స్థానిక ప్రభుత్వ  
సంస్థాపనలనన్నిటిని అంగ్లేయులు మనకు వదిలివేసిరి. ఇవి  
మనము గెలిచిన యున్నత ప్రదేశములు. వీనిని మనబల మభి  
వృద్ధి చేసికొనుటకును, దేశాభ్యుదయమునకును, సంపూర్ణస్వా  
తంత్ర్యస్థాపనమునకును, మన యుపయోగించెదము. ఈప్రత్యు  
త్తరమందరికిని తృప్తిగొలుప వలయును. యుద్ధరంగమున శత్రు  
వులచే నాక్రమించుకొనబడిన స్థానములను పట్టుకొని వానిని  
మన జయమునకై యుపయోగించుట సేనానికి గౌరవనీయ  
మగు విషయమే. యుద్ధము బాగుగా జరుగుచున్నదని దూర  
మునుండి వీక్షించుచున్న దేవతాసమూహమునకును పితరుల  
కును నిది సంతసము గొల్పకమానదు. మనపక్ష మోడిపోవు  
చున్నదనియు సేనాసమూహములు శత్రువులపతాకము నొప్పు

కొని వారిడేరాలలో ప్రవేశించిరని వినినప్పుడు వారికి మితిలేని దుఃఖము గొల్పును. శత్రువులచే వదిలి వేయబడిన స్థలముల నాక్రమించుటకు ఆక్షేపణ మేమాత్రము నుండకూడదు. కాని ఒకవిషయమున జాగ్రత వహించవలయును. ఈ సంస్థలను విర్లండున కనుకూలముగా గాని ప్రతికూలముగా గాని యుపయోగించవచ్చును. ఈ స్థానిక ప్రభుత్వములను దుద్యోగము లొప్పుకొని తమయుద్యోగములు పోవునను భయముచే తమ పతాకమును వీడి శత్రుపక్షమున చేరిరేని వారు దేశ ద్రోహులుగా నెంచబడుదురు. ఈ విషయ మందరును నొప్పుకొనినదే. ఈయుద్యోగములలో ప్రవేశించువా డెవ్వడును గొప్ప యాదర్శముల వలనను సిద్ధాంతముల వలనను ప్రేరేపింపబడుట లేదని కొంతమంది యనవచ్చును. బహుస్వల్పసంఖ్యాకులకు మాత్రమే యీభావములు గలవను మాట సత్యమే. ఎట్లయినను స్థానిక ప్రభుత్వము ప్రజాయత్తమయిన దనుటకు సందియములేదు. ఈ ప్రభుత్వములు ప్రజలకు మేలు చేయుచుండి స్వాతంత్ర్యమునకు ప్రజలను తయారు చేయుచున్నవి. స్థానిక ప్రభుత్వ సంస్థాపనలలో ప్రవేశించు ప్రతివాడును, తెలిసియో, తెలియకయో, దేశభ్యుదయమునకును, పూర్వ ప్రతిష్ఠ, అధికారము సంపాదించుటకును ప్రయత్నించు చున్నాడు. మన పోరాటము యొక్క నిజస్వరూపమును గు రైరింగిన వారు, యీసంస్థాపనలలోనికి ప్రవేశించి సమయము వచ్చినపుడు స్వాతంత్ర్యమునకు వీనినుపయోగించు కొందురు. విదేశీయ నిరంకుశ ప్రభుత్వము ఈస్థానములు ప్రజాయత్తములైనవి గనుక ప్రస్తుతము



చేయునదిలేక వానియందు సభ్యులుగా నున్నవారి నిరోధ నశక్తిని చంపుటకు వివిధోపాయములు పన్నుచున్నారు. ఈ ప్రజాయత్త శాఖలయందు వారినిరంకు శాధికారిమును స్వేచ్ఛగ నెరపజూచు చున్నారు. ప్రస్తుతము మనము చేయుచున్న పోరాటముయొక్క నిజస్వరూప మిది. ఒకానొక సమయమున శత్రువులు, స్వాతంత్ర్యోద్యమము నడంచుటకు ప్రయత్నములు చేసెదరు. అందుపై పోరాటము తీక్షణమై ఆప్రిశ్న తేలునంత వరకు పోరాటము జరుగుచునే యుండును. మనతరమునందనేక విజయములు మనకు సంపాద్య మైనవి. రహితులసంఘము లనేకములు స్థాపింపబడినవి. హూంరూలుకై తీవ్రముగా ప్రయత్నములు కొనసాగింప బడుచున్నవి. విశ్వవిద్యాలయము లో మనభాషకు గౌరవస్థాన మొసంగ బడవలెనని తీవ్రముగా పోరాడి యుంటిమి. ఈ సందర్భములయందు భూమివిషయ మైన చట్టములు, స్థానిక ప్రభుత్వ చట్టములు, విశ్వవిద్యాలయ చట్టములు చేయబడినవి. ఐరిషుభాషకు దేశమునందు ప్రధాన స్థాన మొసంగబడినది. మనము చేసిన పోరాటమున మన కన మానమైన జయము గలిగిన దనుటకు సందియములేదు. ఈ పోరాటమునందు మనకుగలిగిన ప్రతివిజయమును మనలను ముందుకు గొనిపోవును. ఐరిషు స్వాతంత్ర్యమును సంపాదించ నెంచు ప్రతివాడును స్థానిక ప్రభుత్వ ప్రతిష్ఠాపనలు “ప్రభుత్వశాఖలు” గనుక వానిని ఏడవలయుననియు, శత్రువుల మాన్త గతము చేయవలయుననియు పలుకువారి యవివేకపు మాటల కెంత మాత్రమును చెవియొగ్గరాదు. మనలనాక్షేపించు వారికి

తగిన ప్రత్యుత్తరము చెప్పట తప్పదు. కనుక నింతవి స్తరించి వ్రాసితిని. మనము శత్రువుల కందకముల నాక్రమించుకొనుచున్నామని తలచవలయును.

ఈవాదమును ఖండించినతరువాత మరియొక ముఖ్య విషయమును గురించి మనము స్పష్టము చేయవలసియున్నది. స్వాతంత్ర్యమునకై పాటుపడుటకు సామర్థ్యముగల సేననాయకతము చేయవలెననిన ప్రతిపైనికుడును మన యుద్దేశ్యములను బాగుగా గ్రహించినవాడుగా నుండవలెను. అతడు, భక్తిశ్రద్ధలతోడను, విశ్వాసముతోడను, ధైర్యముతోడను, కష్టమనక, నుఖమనక నిరింతర ప్రయత్నముచేసి, పతాకమునకు గౌరవముదెచ్చువాడుగా నుండవలెను. మన సేనలో చేరువారికిట్టి గుణములు లేనియెడల, జయము సమకూరుట కష్టసాధ్యము. ఒక యుదాహరణము నిచ్చినగాని దీని ప్రాముఖ్యతబోధపడదు. ప్రతియుద్ధమమునందును, కొంతమంది గల్బీలములవలె తమ వీలుప్రకారము పక్షములను మార్చుకొనుట మనమెరిగిన విషయమే. వారికి సిద్ధాంతములతో పనిలేదు. ఏపక్షము జయించునో, ఆపక్షమును వారు చేరప్రయత్నింతురు. తమయుద్దేశ్యములను నెరవేర్చుకొనుటకై వారిరుకక్షలవారిని నాశ్రయించుటకుగాని, దోహదము చేయుటకుగాని వెనుదీయరు. ఇట్టి వ్యక్తులందరకును బాగుగా తెలిసియేయున్నారు. చాలకాలము తప్పతొలవదొక్కి, కర్తవ్యాకర్తవ్యముల వితర్కించుకొని, సరియగు మార్గమునకు వచ్చినవారిని మన పక్షమున చేర్చుకొనిన నష్టములేదు. కాని నీతిలేక సమయోచితముగా తమపక్ష

ములను, అభిప్రాయములను మార్చుకొనువారిని చేర్చుకొనుటయు, వారిమాటలు వినుటయు మిక్కిలి యసర్థదాయకము. ఈతప్పు నాయకులదై యున్నది. వారు తమ అభిప్రాయములకు ప్రతివానిని త్రిప్పుకొనుటకు తొలపరపడెదరు. తమసంఖ్య యెక్కువగా నున్నగాని, జనులకు తమ పక్షమునెడల విశ్వాసము గలుగదని వారుతలంచెదరు. కాని యీనీతిలేనివారిని కలుపుకొనుటవలన తమపక్షమునకెంత యసర్థదాయకమో వారాలోచించుటలేదు. వీరు వినయముగను, యుక్తియుక్తముగను మాట్లాడుటవలన నాయకులు మోసపోయెదరు. ఈపురుషులకు లోకానుభవము మెండుగా నుండుననియు, వారిని కలుపుకొనుట వలన, తమకున్న పలుకుబడిచే నితరులను గూడ నుద్యమములో చేర్చురనియు, నాయకులు భ్రమపడెదరు. ఇట్లు తలచుట గొప్ప పొరబాటు. గౌరవనీయులను మాత్రమే మనము చేర్చుకొనవలెను. మనపక్షములో చేరి, మనకు దోహదము చేయువారివలన మనకేమి ప్రయోజనము? మన పక్షమునకు మరియొక గొప్పనష్టము గలదు. జనసామాన్యము మన కార్యములను గమనించుచుండురు. మన సిద్ధాంతముల సత్యమును వారు గ్రహించుచుండురు. క్రమ క్రమముగా మన పక్షమునకు వారు తిరుగవచ్చును. కాని మనమిట్టి నీచులను చేర్చుకొనిన యెడల మనమందరమును నిట్టివారమే యని వారు దూరముగా తొలగిపోయెదరు. వారి కేమి తెలిసినను, తెలియక పోయినను, యీగబ్బిలముల సంగతి స్వానుభవమువలన తెలిసినది. ఇట్టివారిని జూచి జనసామాన్యము

భయపడెదరు. కావున మనపక్షమునకు వారు విముఖులయ్యెదరు. “నీ స్నేహితు లెవరో నాకుచెప్పిన యెడల, నీ వెటువంటి వాడవో నేనుచెప్పెదను,” అనునామెత మనకందరకును తెలిసినదే. ఇట్టి నీచులు మనకు వ్యతిరేకపక్షమున నున్నను భయము లేదు. మనము చేయుకార్యములు పరస్పర విరుద్ధములుగా నుండకూడదు. మనము స్వాతంత్ర్యమునకై పోరాడుట భౌతిక సుఖములకు గాదు. ధనార్జనకుగాని, భోగమునకుగాని కాదు. స్వాతంత్ర్యము ఆధ్యాత్మిక విషయములకై యున్నది. ఆత్మాభివృద్ధికై యున్నది. మానవు లన్నివిధముల నభివృద్ధియగుటకు స్వాతంత్ర్య మవసరము. కాన నిట్టి వితరముగు పోరాటమున మన తోడివారు నీచులుగను, జిత్తులమారివారుగను, స్వలాభాపేక్షకులుగను నుండుట యెంతమాత్రము సమంజసము గాదు. మనము కొద్దిమంది మాత్రమే యున్నామని యద్వైత్య పడరాదు. మనము విశ్వాసముతో పని చేసినయెడల కార్యము నెరవేరగలదు. నీచులు కోట్లకొలది మనయుద్యమమున చేరియుండుటకన్న సద్గుణసంపన్ను లగువారు కొలదిమంది మాత్రమేయుండుట చాలును. క్రమక్రమముగా నీధీరుల సంఖ్య హెచ్చును. స్వాతంత్ర్య పోరాటమున పారికి జయము తప్పక చేకూరును.

మన మీఠురుషుల బారినుండి తప్పించుకొనుట యెంత యవసరమో మితవాదుల బారినుండి తప్పించుకొనుటయు, అంతే యవసరము. వారి యుద్దేశ్యములు మంచివేగాని వారు మన సిద్ధాంతముల నొప్పుకొనరు. ప్రస్తుత సమయమున, ఇంగ్లండుతో

నెడబాటు వీలుగాదని వారు తలతురు. సంపూర్ణ స్వాతంత్ర్యమునకుబదులు హోంరూల్ లో లేక గ్రాటనుగారి పార్లమెంట్ లో మరేదియో ఒకవిధానము కావలెనని వారు కోరుచున్నారు. ఈయద్వైతములు బాగుగానున్నట్లే మన కగపడును. మనము వారితో నీషరతులమీద సంధిచేసికొనుటకు పురిగొల్పబడుదుము. మైత్రిచేకూరినదని తలపోయుడు. మనము సంపూర్ణ స్వాతంత్ర్యవాదులము. కొంతమంది ప్రస్తుతము సామ్రాజ్యస్వరాజ్యము చాలుననియు క్రమక్రమముగా సంపూర్ణ స్వాతంత్ర్యము కావలెననియు కోరెదరు. మరికొందరు, అసంపూర్ణముగా స్వరాజ్యమే యాదర్శముగా కలిగియుందురు. ఈమూడు పక్షములవారికిని మైత్రియెట్లుకుదురును? ఇది కొద్దికాలమే మనును. అతివాదులు తాము ప్రస్తుతము చేయు ప్రతికార్యమును సంపూర్ణ స్వాతంత్ర్య సంపాదనకు సహాయభూతముగా నుండవలయునని తలతురు. ఈసిద్ధాంతములకు వ్యతిరేకముగా నెవరేమిచేసినను వారు సహించరు. తమ పతాకమును, సిద్ధాంతమును, నీరెరిడును వారికి ప్రమాణములుగాని తమతో సంధిచేసికొనినవా రీసిద్ధాంతము నొప్పుకొనరు. వారికివి ప్రమాణములు గావు. వీరు అతివాదులు చేయుకార్యములను నిరోధించెదరు. ఇట్టి విరుద్ధభావములను, పద్ధతులను గలవారి కెట్లు సమావేశము కుదురును? ఏదోయొక విషయమున కలిసి పని చేయువలయునని వారు తలతురుగాని యేదోయొక యాటంకముచెప్పబడును. దీనివిషయమై చర్చజరుగును. మిక్కిలి తీక్షణముగా వాదవివాదములు ప్రబలును. వారొండొరుల దూషించు

కొందురు. కోర్కెను హెచ్చును. వారియొడంబడికకు భంగము కలుగును. ఈమూడుపక్షములవారును చేసికొనిన యొడంబడికవలన వారూహించినట్లు, మైత్రీయు, సద్భావము గలుగుటకుబదులు, భేదభావమును, ద్వేషమును హెచ్చినది. ఇట్టి యొడంబడికలవలన లాభమేమాత్రమును లేదని గ్రహించవలయును. తమ యభిప్రాయములయందును, నాశయములందును, సంపూర్ణమైన యేకీభావముగలవారు మాత్రమే కలిసి, తమ కార్యక్రమమును నిర్ధారణ చేసికొనవలయునని దీనివలన స్పష్టమగుచున్నది. ఇతరులతో సంబంధ ముంచుకొనగూడదు. కాని యొకరోదన వినబడుచున్నది. 'దేశమీకక్షులచే పాడగుచున్నది. ఐరిషువ్రజల కైకమత్యము కుదురదు. ఈకక్షులవలన మనలో భేదభావ మభివృద్ధియగుచున్నది,' అని వ్రజ లనుచున్నారు. ఈరోదనములను మనము లక్ష్యపెట్టనవసరములేదు. కాని మనసిద్ధాంతములలో కొంతభాగ మొప్పుకొనినవారితో కొన్ని సమయములయందు, దేశమునకు లాభమని తలంచినయెడల కలిసి పనిచేయవచ్చును. వేరే యొడంబడికలు, సమావేశములు, అవసరములేదు. వీరొండొరులకు చేసికొను సహాయమే యొడంబడికగా పరిణమించును. ఇట్లు చేయుటవలన మనలో సద్భావ మభివృద్ధికాగలదు. ఇంతకంటె ముఖ్యమగు విషయము మరియొకటిగలదు. మన యభిప్రాయములతో నేకీభవించక తమకు సత్యమనితోచిన మార్గము నవలంబించెడువారిని మనము దూషించగూడదు. వారితో మన మేకీభవించలేముగనుక వారి యభిప్రాయములు తప్పనిచెప్పుటయకృమము. మన కెట్టి సదుద్దేశ

శ్యములుకలవో మనకెంత దేశభక్తిగలదో వారికిని నట్టివను  
దేశ్యములును, దేశభక్తియు నుండవచ్చును. వారిలో ననేకులు  
మనకంటె నెక్కుడు సేవజేసియున్నారు. ఇట్టిగౌరవనీయులను  
మనము తూలనాడుటతగదు. కాని యీతడు దేశక్షేమముకొర  
కును, ఏకమత్యముకొరకును, కొన్ని సమయములయందితరులతో  
సంధిచేసుకొనుచున్నాడు. మనమీపద్ధతి నొప్పుకొనజాలము.  
ఇట్లుచేయుట మన సిద్ధాంతమునకు వ్యతిరేకము. కాని యీతని  
సదుద్దేశ్యములను మన మాక్షేపించుట యధర్మము. శత్రు  
వులతో పోరి పోరిబలము నడంచుటకు మన మొకంబడిక చేసి  
కొని యుంటిమి, గాని దానివలన మన కేమాత్రమును లాభము  
గలిగియుండలేదు. ద్వేషపూరితులమై యొండొరులతో వ్యవ  
ధములవలె పోరియుంటిమి. శత్రువును జయించుటకు బదులు  
మనబలమే నశించినది. కావున నీవిషయమును జాపక  
ముంచుకొని, మనమందరము కలిసి శత్రువును జయించు మార్గ  
మాలోచించ వలయును. కాని రాజనియు, పార్లమెంటునియు,  
వారికీ మనము విధేయతజూపవలెననియు, సంపూర్ణ స్వాతంత్ర్య  
వాదులగువారిని నిరుత్సాహ పరచకుడు. ఈషరతు  
లన్నియు మిక్కిలి కఠినముగా నగపడవచ్చును. మనము  
చేసెడి ప్రయత్నముయొక్క గంభీరత నాలోచింపుడు. ఒక  
గొప్ప సౌధమును నిర్మాణము చేయునప్పుడు, శిల్పి యొకవిష  
యము కష్టముగా నున్నదని యలక్ష్యముచేసి, కట్టడము  
నేదోయొక విధమున పూర్తిజేసి, భగవంతునిమీద భారము  
వేసినయెడల, కట్టడమంతయు గూలుట సహజము. ఇట్టి విష

త్తులు రాకుండ, కష్టతరములగు సమస్యలు తలచూపగానే పరిష్కరించుట యవసరము. కావున నిర్భయముగా మన పక్షము వహించి, శత్రువుతో పోరాడవలయును. ప్రజలీసిద్ధాంతముల నాచరణయందుంచిరేని, పూర్వపు టుత్సాహము జనించి, దేశమంతయు సభివృద్ధి జెందును. నీచుల నీచత్వము మాయమైపోవును. భీరువులు ధైర్యపూరితు లగుదురు. నిర్భయముగా పోరువారి యాశయములు సఫలము లగును. దేశము స్వాతంత్ర్యోన్ముఖమై నడచును.

భక్తియనగా నిదియే యర్థము. దీనినే మనము మన పతాకముల పైని నిర్భయముగా వ్రాసి లోకమునకు వెల్లడి చేయవలయును. ఇదియే సత్యమును, గౌరవనీయమును, నిర్భయమును, నాశములేనిపథమునై యున్నది. ఈరోజు నేను నిర్భయముగను యధార్థముగను వ్రాయుచున్న వాక్యములు, అపజయము గలిగినప్పుడు, సవరణగానిమార్పుగాని యవసరము లేక యేవర్తించును. మనము సలుపుచున్న పోరాటమున, గమ్యస్థానముచేరి, జయభేరి వేయించితమేని మన 'భక్తి' మధ్యాహ్న మార్తాండునివలె తీక్షణమై ప్రకాశించును. మరియు శాశ్వతమై విరాజిల్లును. అప్పుడు నిరంకుశాధికారవర్గముచేతను, కపట వేదాంతుల తత్వములచేతను కలవరపడుచున్న ప్రపంచమున కొక నూతనమార్గము సూచించినవార మగుదుము. ఇతర దేశముల కాదర్శప్రాయమైన రాజ్యతంత్ర్యము నొక దానిని తెయూరు చేయగలిగెదము. సంతోషాత్మకుడును మనోచౌర్యము నీడనివాడును 'మనము మనుష్యులము, దేవతలము



గాము. ఇదిమనము చేయజాలము? అని యధైర్య పడును. సత్యమే! మనము దేశతలము గాము. మానవులకు నైజమగు దుర్బలత్వము గలదు గనుకనే యెంతమనోనిశ్చయముగలవాడైనను తన మనోనిశ్చయమును గోల్పోవును. తప్పుత్రోవల బడును. విసుగుకొనును. ఇట్టి సమయములయందు అతనికి తనసిద్ధాంతములయందు విశ్వాసముండి ధైర్యముతో ప్రవర్తించునేని, యత డేకప్రములనైన దాటి జయము గాంచును. అతని కీగుణములు లేని యెడల భ్రష్టుడగును. ఆత్మనాశము గలుగును. మన యాత్మసాక్షికనుకూలముగ నున్న సిద్ధాంతముల నాచరణయందుంచకతప్పదుగనుక మనము వాని నాచరణయందుంచు చున్నాము గాని యవి సులభసాధ్యమనికాదు. ఆత్మశక్తియు, ఆత్మవిశ్వాసమును గల దివ్యపురుషు డెన్నడేని భూలోకముననవతరించిన యెడల నతడు సామాన్యవ్యక్తులకు విశ్వాసముగలిగించి వారికి చేయూతనొసంగి యుద్ధరించవలెను. సామాన్య జనులకు ధైర్యమును శక్తియు గలిగించి, యింకొక పోరాటమునకు తయారుగా నుండునట్లు చేయవలయును. అలెగ్జాండరు మహాశయన కిట్టిధైర్యమును ఆత్మవిశ్వాసమును మెండుగా నుండెను. తానిన్ని రాజ్యములు జయించునని మున్నెన్నడును అతడు తలచి యుండలేదు. కాని యీగుణములుండుటవలన నత డజేయు డయ్యెను. తనయుద్యమమునందభిమానము, తనశక్తులయందు నమ్మకము మనుష్యులను గొప్పవారినిగా చేయును. నీచాతినీచుడును, తన దేశమునకై సేవజేయు ప్రయత్నించిన యెడల నుత్తమోత్తముడుగా

పరిగణింపబడును. కావున భీరువులవలె, నీచులవలె కాపట్యమును జిత్తులును వదలి మనమందరము గొప్ప యాదర్శములతో నిండియుండవలెను. మనపతాకమునెడల గాఢమగు భక్తి యుండవలెను. మనమందరము దేవతలకు సహజమగు విశ్వాసము గలిగి యుండ వలెను. అప్పుడుగాని మన దేశమునకు గొప్పదశ సంస్కృప్తము కానేరదు.

—o—o—o—

## ఎనిమిదవ ప్రకరణము

—o—o—o—

వీరపత్ని

ఇంకొక డిట్లు చెప్పెను. 'నేను వివాహమాడితిని. ఇట్లు విడిచి వచ్చుటకు వీలులేదు.'

సాధారణముగా తప్పంతయు భార్యమీద తోయుట పురుషుని కాచారమైయున్నది. మన తప్పిదముల మనము గమనించము. పురుషులు భోగపరాయణులై తమధర్మమును నిర్వర్తించక, యేదో యొక కారణము చెప్పితప్పించుకొను చుండుట చూచి యూరకుండెదము. ఏమియు నెఱుగని స్త్రీలపై లేని పోని నేరము లారోపించెదము. కావున నీ ప్రకరణమున

పురుషులును స్త్రీలును పరస్పర మొండొరులయెడ నిర్వర్తించు వలసిన ధర్మములను గురించి విచారణకు గడంగుదము. “నేను వివాహమాడితిని, ఇల్లు విడిచి రావీలులేదు” అని చెప్పి తాను చేయవలసిన కార్యము లేవియు చేయని నీచులను గురించి మఱచితివని తలంచకుడు.

పురుషులు, స్త్రీలవిషయమై మాట్లాడ మొదలిడినప్పుడు, కోమలాంగులును తమనుగురించి పురుషు లేమిచెప్పెదరో యని ముసిముసినగవులు నవ్వుకొనెదరు. మగవారు మగువల విషయమై యంతయు తెలిసికొంటిమని చెప్పట హాస్యాస్పదముగా నుండును. మగువల రహస్యములను బట్టబయలు చేయుటకు నేనిచ్చట గడంగుట లేదు. వారిధర్మమును వారు చక్కగా నెరవేర్చవలెనని మాత్రము మనవి చేయుచున్నాను. ప్రీతి స్త్రీకిని భర్తయో, కుమారుడో, తమ్ముడో యుందురు. ఈ స్త్రీల యభిప్రాయముమీదనే పురుషులు నడుచు చుందురు. కావున ముందురాగల స్వాతంత్ర్య పోరాటమున తయారుగా నుండుటకు ప్రస్తుత సమయమున స్త్రీలకు సరియైన శిక్షయుండ వలయును. స్త్రీలు పురుషులకు సహాయభూతు లయ్యెదరా? లేక వారి మెడలకు గుదిబండవలె నుందురా? మగవారిని గొగిలించుకొని వారిని యుద్ధరంగమునకు పోనీయక యడ్డగించెదరా? లేక వారి సత్ప్రియత్నములయందు చేయూత నొసంగెదరా? పురుషులకును స్త్రీలకును నెడబాటు గావించిన యీ పోరాటము వారియాత్మల నైక్యముజేసి, సత్యమును యింది

యాతీతమును నగు ప్రేమను గలుగ జేయునా? లేక శాశ్వత మగు నెడబాటు గలుగజేసి వారియాత్మల నాశముజేయునా?

ఈ తరమువారి కాదర్శప్రాయముగనుండదగిన యొకా నొక స్త్రీరత్నమును గురించి యీప్రకరణమున ముచ్చటించ దలచి యున్నాను. కొన్ని ముఖ్యాంశములు మాత్రము తెలియజేసెదను. మిక్కిలి వివరముగా ప్రాయ నవకాశములేదు. మనస్త్రిలలో కొంతకాలము నుండియు కలవరము బయలుదేరి, సంఘములో వారిదశ బాగుపరచుకొనుటకు ప్రయత్నములు జరుగుచున్నవి. స్త్రీల ప్రస్తుతహీనదశ 'బొమ్మరిల్లు' అనుపుస్తకమునందు చక్కగా వర్ణింపబడి యున్నది. వారిట్టి స్థానము నొప్పుకొనక, యింతకంటె నుత్తమ మయినట్టియు, గౌరవనీయ మగునట్టియు, స్థానముకొరకై ప్రయత్నించుచున్నారు. తమ గౌరవమును నిలువబెట్టుకొన ప్రయత్నించు ధీరయువతుల యెడల మనకు గౌరవముగలదు. కాని యిట్టి హీనస్థితికి పురుషులే కారకులనియు, తా మభివృద్ధి నొందుటకు పురుషులడ్డుపెట్టెదరనియు తలచుటపొరబాటు. తమ ధర్మమును వీడి భోగపరాయణులైన పురుషులవలెనే, స్త్రీలును నిందితులుములకులోనై తమ ధర్మమును మఱచుచున్నారు. ఇట్టి స్త్రీలు కష్టములకోర్వలేరు. అనేకవిధములయిన యాభరణములను ధరించి కులుకుచుండెదరు. నాటకములకును, విందులకును, పోవుటయందు వారికమితప్రీతి. స్త్రీలే గృహమునకు రాణులు; పురుషులు బానిసలు. భార్యాభర్తల సంబంధమువలన భార్యకు వివేకమును ఆత్మవిశ్వాసమును వృద్ధికావలెను. పురుషులకు

మనోధైర్యమును, కరుణను గలుగజేయవలయును. భార్యాభర్త  
 లొండొరుల గౌరవించుకొనుచుండవలెను. ప్రస్తుత సమయ  
 మున, భార్యాభర్తల సంబంధములవలన నిట్టి సద్గుణములు  
 పెంపొందుటలేదు. ఈ గుణములన్నియు నశించి, దుర్గుణము  
 లనేకములు ప్రబలినవి. మూఢత్వము, అవిశ్వాసము వృద్ధి  
 యగుచున్నవి. స్త్రీలను బుజ్జగించి పొగడిననేగాని వారు  
 ప్రసన్నులుగారు. వారు యంత్రగాని చేతి కీలుబొమ్మలవలె  
 నున్నారు. పురుషుడును, విషయసుఖములను మఱిగి స్త్రీలకు  
 వశుడై, అశక్తుడును, వ్యర్థుడును నగుచున్నాడు. భార్యాభర్తల  
 బాంధవ్యము గౌరవముమీద నాధారపడియుండుటకు బదులు  
 పురుషుల పౌరుషమునకును స్త్రీల గౌరవమునకును లోపము  
 దెచ్చుచున్నది. స్త్రీలును, పురుషులును నీచత్వమును వృద్ధి  
 పరచుకార్యములు చేయుచుండుట మిక్కిలి శోచనీయము.  
 మానవ స్వభావముయొక్క గంభీరత, గౌరవము ప్రతిష్ఠించుట  
 పురుషులమగు మానము చేయవలసినపని. ఏనో కారణములు  
 చెప్పి యీ కార్యమును మానకూడదు. స్త్రీలకును నిట్టి  
 బాధ్యతకలదు. పురుషులును స్త్రీలును కష్టసుఖములయందు  
 సమానభాగస్థులే. కావుననే పురుషులకును స్త్రీలకును బాధ్య  
 తలుగూడ సమానములే. రాజకీయ విషయములయందు  
 స్త్రీలు, పురుషులతోబాటు సమానహక్కులను గడించ  
 ప్రయత్నించుటకంటె, తమతోడిస్త్రీలను ఉత్సాహవంతులు  
 గను, ఆత్మవిశ్వాసము గలవారుగను చేయుటయు, కష్టములు  
 వచ్చినప్పుడు వాని సతిధైర్యముతో నెదుర్కొను శక్తి వారికి

గలుగజేయుటయు, వారి ధర్మమైయున్నది. మన స్త్రీలకిట్టి శిక్షయొసంగబడినప్పుడు మన దేశస్థులేగాక యితరప్రజలును, వారికి సమాన గౌరవముల నియ్యక తప్పదు.

ముందు జరుగనున్న పోరాటములో నిప్పటినుండియు తయారగుట యవసరము. పురుషులు చేయుచున్న ప్రయత్నమునందు స్త్రీలు తోడ్పడినగాని జయము చేకూరదు. పురుషుడు జీవితము నావరించియున్న నీచత్వముతోడను, అధర్మము తోడను నిరంతరము పోరుచుండును. కొన్ని సమయములయం దాయధర్మమునకు లొంగిపోయి భ్రష్టుడగును. ఈ పోరాటమునందు స్త్రీలు పురుషులకు సహాయపడవలయును. అతని యాన్నత్యమునకు గాని, యతనినాశమునకుగాని వారు కారణ భూతులగుదురు. ఈ విషయములు మనస్త్రీలు గమనించిన యెడల, వారికర్తవ్యము నిర్ధారణ కాగలదు. పురుషుడు ధర్మ మార్గమున పోవ ప్రయత్నించును. స్త్రీ యత డేమిచేయవలయునో నిర్ధారణ చేయును. స్త్రీ పురుషునికంటె సుగుణవంతు రైనయెడల, అతనికి ధైర్యము చెప్పి తనస్థితికి దెచ్చును. ఇట్లుండుట యరుదు. స్త్రీపురుషునికంటె నీచురైన యెడల, అతని పాతాళమునకు లాగుకొని పోవును. భార్యాభర్త లిద్దరును సమానమైన ధైర్యసాహసగుణాదులు గలిగియుండిన యెడల వారిరుల కలభ్యమగు దివ్యపదవిని జెందుదురు. వారిద్దరికిని నసమానమగు సౌఖ్యమును, ఆనందమును, శాంతియు గలుగును. ఇట్టిదంపతు లొండొరులకు సౌఖ్యదాయకులయ్యెదరు. వారొంటరిగా నున్నయెడల, జీవితముయొక్క

ఆనందము వారికి తెలియజాలదు. దంపతు లందరును నీ విషయమును గమనించవలయును. వీరిని ప్రభుత్వమువారనేక కష్టములపాలు చేయవచ్చును. ప్రస్తుత సమయమున నిట్టి నీచులే రాజ్యము చేయుచున్నారు. భోగపరాయణులై, సుకుమారులై మోటారుబండ్లమీదపోవుచుండువారి ననేకులను మనము చూచుచునే యున్నాము. వీరికి పౌరుష మేమియు లేదు. పౌరుషము గలపురుషు డిట్టిజీవితమునకు పాల్పడడు. అతడెప్పుడును నిరాడంబరముగానే యుండును. ఈ భోగపరాయణుల హృదయములు “భృత్యుల హృదయము”లని బర్ణార్థుషాగారు వర్ణించి యున్నారు. ముందు మనకు మంచిస్థితి రావలెనన్న నీ యధర్మమును ప్రతిఘటించ వలెను. ఈ భోగమును లోలత్వమును మనము వీడవలయును. ఇదియే రేపు జరుగనున్న పోరాటమునకు శిక్ష. స్త్రీలును నీవిషయములను గురించి గమనించవలెను. అనేకనుంది స్త్రీలు పురుషులవలె ననేక కష్టముల కోర్చియొక, తమ యాత్మగౌరవమును నిలువబెట్టుకొనువారు గలరు. తుచ్ఛమగు భోగములను వారాసించుట లేదు. కావున మనస్త్రీలందరు భోగపరాయణులను, తుచ్ఛులను జూచి యసహ్యపడునట్లు వారిని మనము తయారు చేయవలెను.

ఇప్పుడు ఐరిషు యువతులలో శ్రేష్ఠమగునామెను గురించి చెప్పెదను. మనప్రజలకు ధైర్యమును, ఉత్సాహమును గలుగ జేయుట యవసరమైనప్పుడు ధీరులగు పురుషులనుగురించియు, వీరవనితలను గురించియు, స్మరించుట సాధారణమై

యున్నది. వా రనేకకష్టములకోర్చి యుద్ధరంగము నత్తిధైర్యముతో బ్రవేశించి జయముగాంచిరి. వారుచేసిన ప్రయత్నముల ఫలితమే ప్రస్తుతము మన మనుభవించుచున్నాము. మన వీరుల విషయమై ప్రజలకేమియు తెలియకుండుట మనకుగౌరవము గలిగించ జాలదు. మన వీరపత్నులను గురించియు, తెలియకుండుట మిక్కిలి శోచనీయము. మనవారు వీరవనితలని పొగడువారందరును సీగౌరవమునకుతగినవారుగా గనుపడరు. నాట్యరంగమున నెవ్వరేని తగ్గుస్థాయిలో “దూర దేశముల ద్రిమ్మరుచున్నది” అను గీతమును పాడినప్పుడు మన హృదయమునందు పొడము భావము లేవియో యాలోచింపుడు! ఈవనితయెడల మనకు జాలిగలుగును. మన హృదయములు దయతోడను, ప్రేమతోడను నిండియుండును. కాని యిట్టియుద్దేశము సరియైనదికాదు. ఈగీతము పాడుచున్నపుడు మనకుత్సాహముగాని, ఆత్మవిశ్వాసముగాని, ధైర్యముతో మన ధర్మమును నిర్వర్తించుశక్తిగాని, పతాకము నున్నతస్థానమున ప్రతిష్ఠించు శక్తిగాని గలుగనేరదు. ఈగీతము మనలను బలహీనులనుగా జేయును. మనము కంపముజెందెదము. నరముల పట్టుత్వముతగ్గును. సారాఫరాన్ అను స్త్రీయొక్క విరహమును గురించియు, ఆమె పడినకష్టమును గురించియు వినిన మన ప్రజలు ధైర్యమునందును, సుగుణసంపత్తియందును, బుద్ధివైభవమునందును, పాతివ్రత్యమహిమయందును, నిమిశన్నగొప్పదియగు టోనుమహాశయని సతినిగురించి తెలిసికొనుట సమంజసము.



పూబోండ్లకు పేమ, దయాదాక్షిణ్యములు, వివేకము, పతిభక్తి నైజగుణములు. ఈగుణము లేస్త్రీయందైనను మిక్కుటముగానుండి వీనికితోడు పురుషునికి సహజలక్షణములగు ధైర్యము, నిర్భయత్వము, ఓర్పు, యుండేనేని యామె వీర పత్నియనందగును. తోనుగారి సతీమణి యిట్టిగుణములుగలది. ఆమెవంటి వీరవనితలు మనదేశములో గాని, యితర దేశములందుగాని, పెక్కుమంది గానరారు. ఆమె యనేకసమయములందు కఠినపరీక్షలకు లోనుగావలసివచ్చెను. ఆపరీక్షలకన్నిటికిని నామె తాళజాలెను. తనభర్తయెడల ససమానమగు భక్తివిశ్వాసములు చూపినందులకును, అతని ధర్మకార్యమున నిరంతరము ప్రోత్సహించు చుండినందులకును, మనమోమెను ప్రశంసించవలెను. అతడు వీరస్వర్గము నొందినతరువాతగూడ, అతడు నెరవేర్చుటకు కంకణము గట్టుకొనినకార్యమును శ్రద్ధతోనెరవేర్చి తనభర్తయొక్క సంతసముచేకూర్చి, వీరవనితల కెల్ల సగ్గిగణ్యురాలని లోకమునకు చాటెను. అతడు బ్రదికి యుండగా నామె యతనియెడల జూపిన యనురాగము వర్ణనాతీతము. ఇది సాధారణమేయని మన మనుకొనవచ్చును. స్త్రీకి పురుషునియందుగల మోహ మట్లు చేసినదని తలతము. అతని కష్టకాలమునందును, ఆమె యతని సాహసమునకు పురిగొల్పెను. తన ధర్మమును చక్కగా నెరవేర్చుమని ప్రోత్సహించుచుండెను. తనభర్త కత్యంతప్రియములగు శిశువులకు మంచి శిక్ష యొసంగుచుండెను. భార్యభర్తలను బంధించినది సాధారణముగ పేమకాదు. అది మోహముకాదు. అది పంచేంద్రియ

ముల కతీతమైనది. వర్ణన కతీతమైనది. \* టోను మహాశయుడు మిక్కిలి నిపుణుడు. అతనికి గొప్పశక్తులుండెను. దూరదృష్టిగలవాడు. ఉత్సాహవంతుడు. ఎడతెగని ప్రయత్నము చేయువాడు. నాయకుడుగా నుండుటకు తగినవాడు. అత షొకానొక సమయమున చిన్నిపాపవలె నానందమున దేలుచు మైమఱచి భార్యమణికి వ్రాసినజాబును పరికించుడు. “పిల్లలమీదను, నీమీదను నా కత్యంతానురాగముగలదు. నా పేరుజెప్పి పిల్లలను పది వేలసారులు ముద్దిక్షకొనుము. నా బహిఃప్రాణమగు నిన్ను పరమాత్ము డాశ్వీరదించుగాక!” (ఇవి ఫ్రెంచి యెథీస్టుపత్రికనుంచి తీసి వ్రాసినది). ఈవాక్యములనుజూచి యతని దూషించెడు వారందరును సిగ్గుచే తెలవంచుకొందురుగాక! ఇట్టివాక్యముల నతడు వ్రాయుటలో నాశ్చర్యమేమియును లేదు. అతడు తన

౧౮౭౯ సంవత్సరమున ఫ్రెంచివిప్లవము జరుగగానే వింఘ వారిలో కూడ కలవరము బయలుదేరెను. అల్పరుసందును మరియునేక స్థలములయందు మానసిక స్వతంత్రవాదులలా విప్లవభావములు ప్రబలి జనుల నాకర్షించెను. ఈ విప్లవమునకు నాయకుడు థియబాల్ డు ఉల్ఫ్ టోను (Theobald Wolf Tone). ఇతడు గొప్పన్యాయవాది. విప్లవ సమయమున “ఆఖిల వింఘ జాతీయ సంఘము” నొకదానిని స్థాపించెను. దాని యుద్దేశ్యము పార్లమెంటరీ ప్రభుత్వమునకై యాందోళనము సల్పుటను, క్యాబలికులకు సమాన స్వాతంత్ర్యముల నొసంగుటకునై యుండెను. కాని వింఘజాతీయ నాయకులగు టోను ప్రభుత్వముల యాశయములు వీనిని మించియుండెను. ఆంగ్లేయుల సంబంధమును త్రొంచివేయుటయు సంపూర్ణ స్వాతంత్ర్యము గడించుటయు వారి యుద్దేశ్యమై యుండెను. వారికి ఫ్రెంచి విప్లవమునందు సంపూర్ణ సానుభూతి యుండెను. ౧౮౯౦ సంవత్సరమున టోను, అతనియనుచరులు ఆంగ్లేయులకు తిరుగు బాటొనరించిరి. కాని దానివలన లాభము లేకపోయెను.

యుద్యమమును మొదలుపెట్టిన సమయమున తన మహత్కార్యమును సాధించుటకు నమెరికా ఖండమునుండి ఫ్రాన్సుదేశమున కేగుచున్నపుడు చిన్నిపాపలను గురించియు, భార్యను గురించియు, కొంతభేదము కలిగినది. ఇట్టినమయమున అతని భార్య యేమిచేసినదో చూడుడు! సాధారణస్త్రీలవలె నతని కాగిలించుకొని తనకొరకును, పిల్లలకొరకును, దేశమునునుటచి పొమ్మని చెప్పినదా? అతని పోవద్దని నిరోధించినదా? లేక కంటతడిబెట్టి దుఃఖించదొడంగినదా! ఈసమయమున టోను మహాశయునికన్న నెక్కుడు ధైర్యముచూపినదనుటలో నందే హములేదు. టోనుగారి డైరీనుండి స్వయముగా నతడువ్రాసిన మాటల జూడుడు:—

“తానిదివరకు పొందినకష్టముల వలన నాభార్యయొక్క ధైర్యమును, ఉత్సాహమును నేమాత్రము చెడరలేదు. నాక్షేచుముసట్లను, నా గొరవము నెడలను ఆమె మొదటి నుండియు చూపుచుండిన శ్రద్ధతగ్గలేదు. తనకొరకుగాని పిల్లల కొరకుగాని, నాన్నేహితుల యెడలను దేశమునెడలను నెరవేర్చవలసిన ధర్మమును వీడవలదని నన్నామె ప్రార్థించెను. నేను లేనప్పుడు, కుటుంబబాధ్యత లన్నియు తాను వహించెదనని నాకు అభయ మిచ్చెను. అనేకకష్టములయందు మమ్మరక్షించిన యాపరమేశ్వరుడే యీ సమయమునందు గూడ, ఆపద రాకుండ కాపాడగలడని నాకామె ప్రోత్సాహము కలుగజేసెను.” తన భర్తకు ధైర్యముచెప్పుచు నతని సాగనంపుచున్నపు డామె వణకు చుండెను. గజగజలాడుచుండెను. స్త్రీలు ప్రేమ

స్వరూపులు, వారిమనస్సు లతికోమలములు. కాని యాసమయమున ఆమెముఖబింబము గంభీరమై యెట్టిభీరువులకును ధైర్యమును, ఉత్సాహమును గొల్పునట్టిదిగా నుండెను. ధైర్యములో నీ నారీమణికి నసమానతేజోవిరాజితుడగు టోను మహాశయుడుతప్ప మరెవ్వరును సాటిరారు. స్వాతంత్ర్యపోరాటమున టోను మహాశయుడు తనప్రాణముల నర్పించిన తరువాత ఆమె బాధ్యత లధికమయ్యెను. అతడు బ్రదికి యున్నప్పటికంటె వేయిమడుంగు లధిక ధైర్యమును చూపవలసివచ్చెను. భర్త మరణించుచు వ్రాసిన యుత్తరము జూడుడు. ఈలేఖ యామె ధర్మమెట్లు నిర్వర్తించవలెనో తెలుపుచున్నది. మరియు టోను మహాశయుని గొప్ప తనమును, అతనికి భార్యయందుగల విశ్వాసమును చాటుచున్నది:—

“ప్రియసీ! సెలవిమ్మ. ఈయుత్తరము పూర్తిచేయుట నాకు వీలుగాకున్నది. మేరీకి నాప్రియను తెలియజేయుము. తండ్రిలేని పిల్లలు! ఇకమీద వారికి నీవెదిక్కు! వారిని పెంచి పెద్దవారిని చేసి వారికి విద్య గలపుట కొరకే నీవు బ్రతికి యుండుట యని తలంచవలయును. నాయెడల నీకుగల ప్రేమను చాటుటకు వేరొక మార్గము లేదు. భగవంతుడు నిన్నాశీర్వాదించుగాక!”

ఈ యుత్తరము అంగ్లేయ న్యాయాధిపతియెదుట స్టీఫెన్ మహాశయుడు పలికిన గంభీర వాక్యములను జ్ఞాపకము దెచ్చుచున్నది. ఉద్యోగముచే వీరిద్దరును తమభావములను వెలిబుచ్చుటకు వీలులేక పోయెను. కాని లోకమున కంతటికిని

వారియాత్మల గంభీరత వ్యక్తమగుచునే యున్నది. ఈ వాక్యములయందు తనమరణమునకు చింతగాని తనభార్యాపుత్రాదుల వీడిపోవుచున్నానను దుఃఖము గాని యేమాత్రమును గానరాదు. ఇట్లునుట వలన భార్యభర్తల కనురాగము లేదనికాదు. వారి వియోగమునకు దుఃఖములేదనిగాదు. వారికున్న గాఢానురాగము, మనజాతీయనాయకులలో మరెవ్వరికిని గానుపించుటలేదు. అత డిట్లువ్రాసెను: “నీకొరకును పిల్లలకొరకును నేనెంత పరితపించుచున్నానో మాటలలో వర్ణించుటకు వీలులేదు. కనుక నేనట్లు చేయుటకు ప్రయత్నించను. నీ వన్యభాతలంచవద్దు.” టోనుగారు పిల్లలను తనభార్య చేతి కొప్పగించి నప్పుడు ఆమె యాకార్యము నెట్లు నిర్వర్తించు నది యతనికి తెలియకపోలేదు. ఆమె యీవిధి నెట్లు నెరవేర్చినది చరిత్రయే చాటుచున్నది. టోనుగారి కుమారుడు పెద్దవాడై తమతల్లి శమన చేసిన కృషిని యీక్రింది వాక్యములలో వర్ణించి యున్నాడు: “నా తండ్రిల సిద్ధాంతములను, వారి పవిత్రభావములను, నా తల్లి నాకు ఉగ్గుపాలతో నూరి పోసినది.” ఈ వాక్యము చాలును. ఆమె తన విధి నెట్లు నిర్వర్తించెనో తెలియజేయుటకు వేరుగా వర్ణన లవసరము లేదు. ఆమె జీవిత చరిత్ర మనము గమనించిన యెడల, పిల్లలయం దామె గనుపరచిన ప్రేమాతిశయమును, తమ స్వాతంత్ర్యమును కాపాడుకొనుట కామె చేసిన కృషియు, మనకు న్యక్తము కాగలవు. ఐరిషు ప్రజాస్వామికమునకు సర్వసేనాధిపతియై స్వాతంత్ర్య సంపాదనార్థము తన ప్రాణముల నర్పించిన మహా

శయుని భార్యనుగదాయని గుర్రెరింగి, యుద్యోగీయులవంచన  
 లకు లోబడక, వారి పోషకత్వమును నిరాకరించి స్వతంత్రు  
 రాలై యుండెను. ఈ సాధ్యవిషయమై శ్రీచిశాసనసభలో  
 లూషియన్ బానపాట్టి యనునతడు గంభీరముగా నిట్లు  
 చెప్పెను: “టోను మహాశయుని దేశ సేవ మీకానందమును,  
 ఉత్సాహమును గొల్పుటకు చాలియుండనియెడల, నీతని  
 భార్యారత్నముయొక్క నిశ్చలత్వము, స్వాతంత్ర్యనురక్తి  
 మిమ్మత్సాహసముద్రమున దేల్చును. ఆమెయను దినమును  
 తన ప్రియునియొక్కయు, తమ్మునియొక్కయు, యాత్మల  
 శాంతికొరకై ప్రార్థనల సల్పుచు, దీనితోబాటు ఐర్లండు దేశ  
 విముక్తికిని, శాంతి స్థాపనమునకును భగవంతునికి ప్రార్థనల  
 సల్పుచున్నది. తమ బాంధవుల మరణమునకై వీరు దుఃఖినాగ  
 రమున మునింగియున్నను, తమ దేశముయొక్క నీచదశతొల  
 గుటకు వారు భక్తిపూర్వకముగా ప్రార్థనల సల్పుచున్నను  
 నీవీరవనితలు చూపెడి ధైర్యసాహసము లసమానములై  
 యున్నవి. ఈ ఐరిషుయువతుల ధైర్యము స్పర్తాపట్టణము  
 యొక్క స్త్రీలధైర్యమువంటిది. స్పర్తాయందు స్త్రీలు కష్ట  
 కాలమునం దసమానమగు ధైర్యమును చూపియుండిరి. యుద్ధ  
 రంగమునుండి తమవారు రాగానే వారందరును తమతమవారిని  
 దర్శించుటకు సేనామూఖమునకుబోయి, యందు తమ  
 భర్తలను, సోదరులను, కుమారులను గానక “తన దేశమునకై  
 యతడు ప్రాణముల నర్పించెను. తన ప్రజాస్వామికమునకై  
 యతడు తన జీవితమును ధారబోసెను” అని పలుకుచు సంత

సించుచుండిరి. ఇప్పుడు ఐర్లండుదేశమున కష్టముల ననుభ  
 వించుచున్న స్త్రీలును నిట్టి గుణములుగలవారే. ఐరిషు  
 స్వాతంత్ర్యము సంపాదించుటయందు విఫలమనోరథులై  
 ఐరిషు సేనలన్నియు చెల్లాచెదరైపోయిన సమయమున టోను  
 సతి నెపోలియన్ చక్రవర్తియొద్దకు స్వయముగా నేగి తన  
 భర్తచేసిన సేవ నుగ్గడించి, తనకును తనకుమారునికిని, ఫ్రెంచి  
 దేశపు హక్కుల నొసంగుమనియు, ఫ్రెంచిసేనలో తన  
 కుమారున కొక యుద్వ్యోగమీయవలయుననియు ప్రార్థించెను.  
 నెపోలియన్ చక్రవర్తి యీ ప్రార్థనల సావధానముగా నాల  
 కించి ఆమెను గౌరవించి, ఆమెకోర్కెల నెరవేర్చి పంపెను.  
 ఈవిషయము చక్రవర్తిపరిజనులకు మిక్కిలి యాశ్చర్యము  
 గొలిపెను. తనకుమారునికై యీమె యిన్నికష్టములు పడ  
 వలసివచ్చెను. పాపము! ఇద్దరు పిల్లలమెకండ్లయెదుట మరణిం  
 చిరి. ఇతడే మిగిలియుండెను. ఆమె యతనివిషయమై మిక్కిలి  
 శ్రద్ధవహించెను. తనభర్తకోరికల విశ్వాసముతో నెరవేర్చెను.  
 భర్తను సాగనంపినట్లు కుమారునిగూడ తనధర్మమును నిర్వర్తిం  
 చుటకు సాగనంపెను. ఆమె వ్రాసినస్వీయచరిత్రను పూర్తిగా  
 చదివినగాని యామెగొప్పతనము మనకు వెల్లడికాదు.  
 ఒకానొక ఫ్రెంచిమంత్రి యామెయెడల కౌత్యమువహించి,  
 ఆమెను దూలనాడినపుడు ఆమె స్వయముగా చక్రవర్తియొద్ద  
 కేగి నిర్భయముగా తన కోరికల మనవిచేసుకొని యతని గౌర  
 వమునకు పాత్రురాలగుచుండెను. ఒకానొకడు ఆమె ద్రవ్యా  
 పేక్షచే నీకార్యములను చేయుచున్నదను నీచపుపల్కులు పల్కి

నవ్వుడు తా నెన్నికష్టములు పడవలసివచ్చినను యాచకవృత్తి నవలంబించలేదని బనులుచెప్పెను. ఆమెకు మాధుర్యము, గాంభీర్యము, సహజమైయుండెను. వీని నెన్నడును ఆమె వీడి యుండలేదు. తనధర్మమును నిర్వర్తించుట కామె శ్రద్ధవహించెను. తనకుమారుని జీవయాత్రను గడుపుటకు పంపునాడును మిక్కిలి ధైర్యము వహించియుండెను. ఇదివరకెన్నడును వారెడబాటునెఱుగరు. ఆమె యతనివిధిని నెరవేర్చుమని మృదువాక్యముల బల్కుచు గజగజవణకుచు సాగనంపెను. ఆమె స్వీయచరిత్రమునం దిట్లువ్రాసియున్నది:—

“ఇంతకుముందు నావిలియమ్ నాపుత్రుడని నేనెన్నడును తలచి యుండలేదు. టోనుగారి పుత్రుడు నాకొసంగబడినట్లును, అతనికి నేను సంరక్షణకర్తగా నున్నట్లును నేను తలంచు చుంటిని. కాని నాపుత్రుని వీడ్కొల్పు సమయమున, సహజమగు మాతృప్రేమ దానిస్థానము నలంకరించెను. నేనొక పొలములో గూర్చుంటిని. నాయెదుట రాచబాట స్పష్టముగా కనుపించు చుండెను. నాకండ్లకు నాముద్దుల పట్టియగు విలియమ్తప్ప మరెవ్వరును కనుపడలేదు.....నామనస్సు ఏయాలోచనకును జొరదయ్యెను. నేనుపడిన కష్టములు, పొందిన బాధలు నాకట్టెదుట నగపడి, నన్నావరించి వీడకుండునట్లగపడెను. నాకండ్లు మూసికొని పోవుటకు నేనుకోరితిగాని యట్లు జరుగకుండుట నాకాశ్చర్యము గొల్పినది. మానసిక ప్రవృత్తులు మిక్కిలి యాశ్చర్యకరములు. ఈవిధముగా నేను చాలసే పొకబొమ్మవలె కూర్చుని యుంటిని. ఇంటికి పోవుట



కావశ్యకత నాకు గోచరించలేదు. ఇట్లు కొంతసేపు గడచెను. నాస్థితి యింకను మారలేదు. ఆసమయమున దగ్గరనున్న పొద లోనుండి యొకభరతపక్షి నావంకకు వచ్చెను. నాతలమీద వలయాకారముగా తిరుగుచు మృదువుగాను, శ్రాన్యము గాను, ఉత్సాహకరముగాను పాడజొచ్చెను. నా కట్టిబ్రహ్మ నంద మెన్నడును గల్గియుండలేదు. నేనుపడియున్న దుఃఖసాగ రమునుండి యీ భరతపక్షి తప్పించెను. నాకుత్సాహము గల్గించుటకై, నాప్రియు డీపక్షిని పంపినట్లు నేను తలచితిని. తక్షణమే యింకొక నడచితిని.”

ఈవిషయములు మనహృదయమును కరగించక మానవు. తన ప్రియపుత్రుని బాసి యేకాకియై, ఒకవీరవనిత పచ్చికమీద గూర్చుండుటయు, భరద్వాజయు ఆమెనెత్తిపె తిరిగి తిరిగి, తన శ్రాన్యకంఠముచే యామె నుత్సాహ భరితు రాలుగా జేయుటయు, ఆమె తన భర్తయే దీనిని పంపినట్లుగా దలచుటయు మనకు హృన్యముగా నున్నవి. మన కీవర్ణనల వలన గలిగిన యుద్రేకము హీనమైనది కాదు. ఇది మిక్కిలి యున్నతమైనది. ఈయుద్రేకము మనకు మనదేశమునెడలను దానియందు వివసించు ప్రజలయెడలను ప్రేమ, గౌర వము గలిగించునదై యున్నది. మనల కార్యశూరులుగా జేయుట కీయుద్రేకము మిక్కిలి యవసరము. ఈరథ విను చున్నప్పుడు మనకు దుఃఖము రాదు. మనదేశముక్తికై పాటు పడుటకు మనయంతరాత్మలు పరితపించు చుండును. ఇట్టి వీరవనితల విషయమై ఐరిషు ప్రజలకేమియును చెలికొనుదు

కదా! టోనుమహాశయునివిషయమై కొన్నిసంగతులు మనకు దెలియును. అతనియోగ్యత, నిష్కాపట్యము, ధైర్యము, ఓర్పు, దూరదృష్టి, వివేకము, మన మెరిగినదే. అతడు పురుషులలో శ్రేష్ఠుడు. సుగుణసంపత్తియుండును, ధైర్యమునందుచు గాంభీర్యమునందుచు, అతని కీడువచ్చునది యతని భార్యమణి యొక్కతెయే. అతడు పురుషులలో శ్రేష్ఠుడు; ఆమె స్త్రీలలో శ్రేష్ఠురాలు. ఇట్టి యనుకూలదాంపత్యము కుగురుట మన భాగ్యమనియే చెప్పవలయును.

ఇట్టి వీరవనితల చరిత్రములను స్త్రీలుమాత్రమేగాక పురుషులును స్మరించుచుండవలయును. ఈసాధ్విచరిత్ర మన కొక గుణపాఠము నేర్పుచున్నది. దేశభక్తి మానవులకు సహజములగు గుణముల నాశము చేయదు. సద్గుణము లన్నిటిని వృద్ధిపరచును. యోధులకు ప్రేమ, దయ, శాంతము, మొదలగు సద్గుణము లుండకూడదని మనలో ననేకులు తలచుట వింతగా నున్నది. ఈగుణములు అతని ధైర్యమును పాడుచేసి, ఆత్మవిశ్వాసమును చంపునని వారు తలతురు. కాని యిది పొరబాటు. మనము మానవులము. కావున మనయుద్యమము మానవస్వభావమునకు వ్యతిరేక మయ్యే నేని అపజయము గలుగుననుట నిశ్చయము. ఐర్లండుదేశమునకై పాటుపడువారు వివాహ మాడకూడదని మనలో ననేకులు తలచుచున్నారు. ఇది యెంతహాస్యాస్పదమో మనము గ్రహించగలము. ఐర్లండుకొరకై ఊపిరిపీల్చుట మానివేయుమనిన నెంతచక్కగా నుండునో నిదియు యింత చక్కగానే

యుండును. భార్యభర్తలు కలిసి యొకగొప్ప ధర్మమును నిర్వర్తింప వలసియున్నది. దీనికిబదు లొక యస్వాభావికపు జీవితము నెరపుట హేయము. ఇట్లు చేయుటవలన మనకు గృహస్థాశ్రమములోనున్న సౌఖ్యముగాని సన్యాసాశ్రమము లోనున్న బ్రహ్మానందముగాని లభింపదు. ఇహమునకును పరమునకును దూరులమగుదుము. ఇంతదనుక మనము వర్ణిం చుచుండినమహాశయులచరిత్రలు మనకాదర్శప్రాయములుగా నుండగలవు. పురుషులు స్త్రీలను భృత్యులుగాను, భీరువులు గాను తయారు చేయక వారికి కష్టములకోర్చెడిశక్తి గలుగ జేయవలయును. మనయాడువారును మిక్కిలి ధైర్యముతో ప్రవర్తించి పురుషులకు కీర్తిదేవలయును. మనదేశమందు కొంతమంది తామెన్నికష్టములనైనను సహించెదరు. కాని తమ కాపులగువారికి కష్టములు సంభవించెనేని వారుచూచి సహించ జాలరు. ఈయవ్యక్తమగు కాంక్షయే మనలను పాతాళము నకు లాగుకొనిపోవుచున్నది. మన భార్యపుత్రాదులను సుఖమున కలవాటు జేసితిమేని వారు మనకు సహాయము చేయుటకుబదులు మనకు గుదిబండ లయ్యెదరు. మనము చేసెడి ప్రతికార్యమునందును వారు మన కడ్డుపచ్చెదరు. పిల్లలు పెద్దవారై తమధర్మమును నెరవేర్చలేని యథమా ధము లయ్యెదరు. ఎవరును తనభార్యకును, పిల్లలకును కష్టములు సంప్రాప్తమగునని భీతి వహించకూడదు. తనవారికి కష్టముల సత్తధైర్యముతో నెదుర్కొను శక్తి గలుగజేసిన యెడల వారియంతట వారే యీషరీక్షయం దుత్తీరులై సత్య

మార్గమును గ్రహించెదరు. భార్యాభర్తల కిరువురకును అసమానమగు జయము గలుగును. వారికి సంభవించు విపత్తులు వారియాత్మల కిదివర కెన్నడును గలిగియుండని సామీప్యమును గలిగించును. వారికి దయ, మృదుత్వము, గాంభీర్యము ధైర్యము గలుగజేయును. వారు జీవితముయొక్క సౌఖ్యమును పొందగలుగుదురు. వారిమనములు వికసించును. వారికి బ్రహ్మానందమును దేశమునకు బొనిసత్వమునుండి విమోచనమును గలుగును.



## తొమ్మిదవ ప్రకరణము



పొలిమేర

మనకు రెండు పొలిమేరలుగలవు. భాష, సముద్రము. మనదేశముచుట్టును అనేకవందలమైళ్ళపర్యంత మాక్రమించుకొనియున్న సముద్రమునుగురించి యేమియు చెప్పనవసరములేదు. భగవంతుడు మనల నిట్టి గంభీరజలరాసినడుమ బెట్టినందుల కతనికి వందనశతంబు లర్పించ వలసి యున్నది. ఇందువలన మనప్రత్యేకజాతీయత నష్టముగాక నిలిచియున్నది. ఈయపారమగు జలధి మన యనంతమగు జాతివైభవము సనవరతము ఘోషించుచున్నది. కాని భాషనుగురించి కొంత చెప్పవలసియున్నది. ప్రస్తుతసమయమున మనము ఖండించవల

సిన యభిప్రాయములుకొన్ని ప్రబలుచున్నవి. ఐరిషుజాతీయ వైభవమును, ఘనతను చాటి మనదేశములో నన్ని పక్షముల వారికిని గాఢముగుదేశభక్తిని కలుగజేసెడి చక్కని భాషను “ఐరిషుభాష” యని పిలువగూడదని కొందరుచెప్పెదరు. వీరు గేలికో భాషకు (ఈభాష ఐరిషువారి భాష. ఇది సంస్కృతమున కతీసమీపముగు భాష) ప్రధానస్థానము నొసంగరు. రెండవస్థానము మాత్రమే యీదగునని వచించెదరు. మనదురదృష్టవశమున యీచక్కని వాఙ్మయము ఆంగ్లములోనుండుట తటస్థించినది. అనేకమంది ఐరిషువారు వారి హక్కులను, ధర్మములను గమనించక దూరము దూరముగా తొలగిపోవుచున్నారు. ఇట్లు చేయుట తగదు. దేశప్రజలందరును ‘ఐరిషువారు’ అనుపదములోనున్న చక్కని భావములను గమనించవలయును. ఈపదము మన దేశప్రజలందరియందును మాతృభూమియెడల గాఢానురాగము కలుగజేయును. మరియు విప్లవనమయములందు మనదేశము నితరదేశములవలె నాశముచేయకుండ కాపాడి ధర్మమైనట్టియు, సత్యమైనట్టియు సధికారముయెడల గౌరవము గలిగించును.

ప్రథమమున ఆంగ్లభాషలోనున్న ఐరిషుసారస్వతమును గురించి విచారితము. సారస్వతముయొక్క యుపయోగములనుగురించి ప్రస్తుతమున్న యభిప్రాయములనుబట్టిచూడ తమభావములను లిఖితరూపమున ప్రచురపరచుటయొక్క ప్రాముఖ్యము గమనింపబడలేదని మనకు స్పష్టముకాకమానదు. చెప్పబడునంశములు అవి యేయభిప్రాయముతో చెప్పబడు

చున్నవో వాటికి ప్రాముఖ్యత నొసగుచున్నారుగాని అవి యేభాషలో చెప్పబడుచున్నవో గమనించుటలేదు. కాని చిర కాలమునుండియు మన మలక్ష్యము చేయుచుండిన విషయము లీసమయమున ప్రాముఖ్యత వహించినవి. కొన్ని సమయముల యందు యీ విషయమునుగురించి యుద్దేశముగలిగినప్పు డీ భావముయొక్క తత్వము మరచుచుందుము. మానవుల భావములు, సంకల్పములు గంభీరములై మానవకోటికి లాభకరము లగునప్పుడు వాటిని భాషారూపమున వ్రాయుట యన సరము. ఒకభాషకన్న నింకొకభాషలో నీభావములను తెలియజేసినయెడల జనుల కెక్కుడు స్పష్టముగా బోధపడునప్పుడు గాని అవి జనులహృదయములయందు గాఢముగా నాటుకొని వారి కుత్సాహము, ఉద్దేశమును గలిగించునప్పుడు గాని భాష ప్రాముఖ్యము వహించవలయును. స్వభాషలో నొక విషయము చెప్పినయెడల యీ నుడువుల సంపూర్ణ భావమును, సత్యమును ప్రజలకు బోధపడినట్లు పరభాషలో తెలియజేసినయెడల నర్థముకాజాలవు. కాని మనదేశములో ననేకు లీ క్రమమును గమనింపజాలకున్నారు. కావున సంశయాత్ములగు వారు 'ఐరిషుభాష' నేల యొప్పుకొనవలెనో వినగోరెదను. వారిట్లుచేయుట గెయిలిక్ వారియెడల గౌరవము చూపుటకు మాత్రమే గాదు, మన కందరకును పూజనీయమగు మాతృభూమిని రక్షించుకొనుటకును దేశమునం దభ్యుదయ మతిశీఘ్రముగా గలుగజేయుటకును నిది మిక్కిలి యవసరమై యున్నది. భాషనుగురించి మాట్లాడుచు డేవిస్ మహాశయు

డిట్లు చెప్పియున్నాడు. 'భాషయనునది దుర్గముల కన్నను, నదులకన్నను మెక్కుడు విశాలమగు హద్దుగా పరిగణింపబడ వలయును.' విజయుగా భాషయే మన దేశజులందరకును నాశ్రయము. అదియే మన ప్రజలందరు శరణుజొచ్చెడు స్థలము. భాషాసేవకులు కొంతమంది దానినభివృద్ధి పరచిగను నభిమానముచే నిట్లు పొగడుచుంటినిని యనుకొనకుడు. అది మనకందరకును అనుభవనీయమగు పితౄజ్ఞతము. ఐరిషుభాషయందు ప్రవేశముగలవారందరకును మన భాషాప్రభావము తెలిసియే యున్నది. ఐరిషుభాష మాట్లాడ జిల్లాలకు మనముపోయి యొక నితో నాంగ్లేయుభాషలో మాట్లాడితిమేని యతడు మనలను లక్ష్యముచేయుక యేదియో ప్రత్యుత్తరము చెప్పి పంపును. అతనితో ఐరిషుభాషయందు మాటలాడితిమేని యతని వైఖరి మారును. అతనిముఖము నూతనవికాసముతోడను ఉత్సాహముతోడను నిండియుండును. అతడు మనల ననురాగదృష్టితో జూచి యనేకమృదుపచనములు పలుకును. అతని హృదయము విప్పి చెప్పును. అనేక యాశీర్వచనము లిచ్చును. మనల నతడు వీడ్కొల్పినతరువాతగూడ తాని కటాక్షవీక్షణములు మనవేంటనే యుండును. భాషయొక్క చిత్తమగు శక్తిని గ్రహింపుడు. యావ్వనులకును ముసలినారికిని యుత్సాహముగొల్పి వారి సామర్థ్యమునందు విశ్వాసము గలుగజేయున దీ భాషయే. ఇందతిశయోక్తి యేమియులేదు దీనిని మనము గ్రహించముగనుక మనకిది విదితముగాదు. కాని దీనివిషయమై. తెలిసికొనగోరువారి కందరకును భాషా

ప్రభావమును లభముగా తెలియగలదు. ఐహుభావ మాట్లాడు జిల్లాలలో నొకచిత్రము గ్రహించదగును. మతబోధకులు, వైద్యులు, న్యాయవాదులు, ఉపాధ్యాయులు, వర్తకులు, గుమాస్తాలు, అందరొకచోటగూడి ముచ్చటించుకొనుట సాధారణమైయున్నది. వారందరును ఉత్సాహవంతులు. ఒకనొక సమయమున నొక మతబోధకుడు వర్తకునికి వేదాంతము బోధించును. ఇంకొక సమయమున వర్తకుడు మతబోధకునకు తొకవిషయములనుగురించి బోధించుచుండును. కొంత కాలమువరకును వారి తారతమ్యములను, హేమదాలను మరచి సోదరులవలె మెలగుచున్నారు. వారొండొరులయెడ ప్రేమాతిశయమును గనబరచుచున్నారు. దీనివలన నొక విషయము వ్యక్తమగుచున్నది. దేశము నూతన జీవము తోడను, నూతనాశయములతోడను, నూతనోత్సాహము తోడను నిండియున్నది. ఇట్టి యుత్సాహ సమయమందే నూతన సారస్వతము పుట్టుచున్నది. సత్కవిచంద్రు లుదయించి తమ జాతివైభవమును తమ కావ్యములయందు చిత్రించుచున్నారు. గాయక శిఖామణులు మృదుమధుర గీతములలో నీభావములను గానముచేయుచున్నారు. చిత్రకారులు కళాకాశలము మెరయ నీనూతనశక్తిని చిత్రించుచున్నారు. భాషయొక్క యావశ్యకత యిదియే. ఇది జనులలో సద్భావము పెంపొందించుననుటలో సందియ మేమియులేదు. భిన్నభాషలు మాట్లాడెడు వారి కిట్టి సఖ్యత గుదురుట యసంభవము. డేవిస్ మహాశయుడు సూచించిన యభిప్రాయములు సత్యములే. కాని



భాషయొక్క ప్రభావ మతడు సూచించినదానికంటె యెక్కు  
డని తెలుప సాహసించుచున్నాను. భాషాప్రభావము మనము  
సరిగ్గా తెలిసికొనియుండలేదు. ఐరిషుభాష ఐరిషువారిబుద్ధిని  
వికసింపజేసి యితరజాతులకు లోబడకుండ జేయును. ఇతర  
భాషలలోనున్న మంచిని గ్రహించి తమ భాషలోనున్న గొప్ప  
విషయములను లోకమునకు చాటగల శక్తియు దానికి గలదు.  
ఐరిషువారి సంస్కారము, ప్రతిభయు, ఐరిషుభాషలో వ్యక్త  
మయినట్లు అన్యభాషలో వ్యక్తము కాజాలవు. కాని కొంత  
మంది మహాశయులు ప్రతికూలావకాశముల కతీతులై  
యాంగ్లేయభాషయందు నమాన పండిత్యమును సంపాదించి  
తమ భాషముల నాంగ్లేయభాషలో విశదీకరించిరి. డేవిస్,  
మిచ్చెల్, మంగన్ మహాశయులు అంగ్లేయభాషయందు నేక  
గ్రంథముల రచించిరి. కాని జనసామాన్యమున కీ గ్రంథము  
లర్థముకావు. ఇంతకాలమునుండియు వారంధకారమున  
మునింగియుండిరి. ఇచ్చిడు ప్రజలనందరి నుద్బోధించుటకు  
స్వభాషకై మరలితిమి. ఇట్లుచుటచే డేవిస్, మిచ్చెల్ మరి  
యనేకమంది మహాపురుషులు చేసిన కార్యమును నిర్దేశించు  
చున్నానని తలంచుదు. నిరుత్సాహము దేశము నావరించిన  
సమయమున శత్రువులభాషనునేర్చి వారితో యనమాన  
ప్రజ్ఞతో పోరి, వారి విద్యంభణము నాపిన శూరశిఖాముఖుల  
వేనోళ్ల వినుతించవలసియున్నది.

ఈ కారణముచే ఐర్లండులో రెండుపక్షములయందు  
చేరి పోరుచున్న 'గాలులు' 'గెయిల్లు' యీ విషయమున

సమానబాధ్యతలు వహించియున్నారు. ఈ రెండు పక్షములలో సనేకు లీ విషయమును గమనించకుండుట శోచనీయము. కనుక దీని నింత నొక్కే చెప్పవలసివచ్చినది. 'గెయిల్' సంతతికి జెందని కొంతమంది ఐరిషుభాషవారికి విదేశీయమనియు యిప్పటివలెనే యికముందును అంగ్లమును ప్రధానభాషగా వాడెదమనియు వచించుచుండురు. వీరు తమస్వలాభమునకు గాకపోయినను ఐరిషుజాతికొరకైనను మనభాష సంగీకరించుట శ్రేయస్కరము. ఐరిషుదేశమునకు సేవ జేయవలయుననిన ఐర్లండుభాష నొప్పుకొనక తప్పదు. ఎవరికైనను అంగ్లేయనాగరికత ప్రశస్తమని తోచినయెడల వారు ఇంగ్లండున కేగవలయును. అచ్చటనే వారు అంగ్లేయసాంప్రదాయములప్రకారము వృద్ధినిొందుట కవకాశములు గలవు. ఐర్లండులో నివసించు ఐరిషుప్రజలు అంగ్లేయహృదయమును గలిగియుండుట మిక్కిలి వింతగా నగుపడకమానదు. ఇట్టివారు ఐర్లండుకుగాని, ఇంగ్లండుకుగాని సరిగా సేవ జేయజాలరు. ఈ రెండుదేశములు వారిని పరిత్యజించును. కావున గెయిలిక్ సంతతికి జెందనివారందరుగూడ మనతో గలసి పనిచేయవలయును. వీరి భాషను మిక్కిలి అయిష్టముతో గాని తప్పనిసరియని తలంచిగాని యవలంబింపరాదు. వారు మనభూమియందు పుట్టి ఐరిషుపౌరులుగా పరిగణింప బడుచున్నారు. గనుక వారు తామహవంతులగు ఐరిషుమువతులతో జేరి యీ కార్యమును సాధింపవలయును. తమ మాతృభూమికి స్వేచ్ఛయు నున్నతస్థానమును గలుగ జేయవల

యును. మనదేశములో ననేక తెగలవా రున్నారు. గనుక వీ రందరికిని ఐకమత్యమును గూర్చుటకై యందరును ఒక భాష నవలంబించుట ముఖ్యము.

కాని మనదేశములో నన్ని ప్రార్థిలనారిని “ఐరిషువారు” అనుపేరు నొప్పుకొనుమని మనమడిగినపుడు వారికి ప్రియ మగుసిద్ధాంతములను వీడి అందరును ఒకసిద్ధాంతమును ఒప్పుకొ నవలెనను భయము చాలమంది ప్రజలనుసములయందుగలదు. క్యాథలికులు, ప్రోటెస్టెంట్లు, డిస్సెంటర్లు వారివారి ధర్మములను వీడి నాల్గవపథము యేదో యొకదాని నవలంబించవలయు నేమోయని వారిభయము. నేనిట్లుచేయుమని చెప్పటలేదు. మనమందరము యిట్టి భయమును పొందోలవలయును. ఉత్తము లెవ్వరు నీ మార్గము నొప్పుకొనరు. వారిట్టి యభిప్రాయము లను గలిగియుండుట సమంజసమే. కాని యీవిధిధక్షులవారి కిని సమాధానము కుదురు తెట్లు? మత రాజకీయ పిషయము లయందు వారి యభిప్రాయము లేవిమైనను వారందరును సత్పౌరులనియు తమ పౌరధర్మమును చక్కగా నెరవేర్చవల యుననియు గ్రహించినయెడల సమాధానము కుదిరినట్లే తలంచవలయును. కావున మనము వారిని ఐరిషువారుగా నుండుమని కోరినప్పుడు వారికి ప్రియమగు సిద్ధాంతములను వీడవలయునని కోరుటలేదు. వారు కార్యశూరులని మనకు నమ్మకము గలుగజేయవలయును. వారిధర్మము సత్పౌరు లుగా నుండుటకు సహాయభూతముగా నుండునని వారు చెప్పి దరు. అట్లుచేయుటకు వారికి సావకాశముల నిత్తము. ఈ

యవకాశములను వా రుపయోగించికొని మన కాదర్శప్రాయులగుదురుగాక!

ఈ సందర్భములో మరియొక విషయ మాలోచించవలెను. తమ యభిప్రాయభేదములను కప్పిపుచ్చుటకై తాత్కాలిక సంధివలన లాభములేదు. పైపూతలవలన లాభములేదు. మనము చేయకార్యములన్నియు, న్యాయము మీదను, సక్రమముగు సాధికారముమీదను ఆధారపడి యుండునట్టివిగా నుండవలయును. ఇట్టి సత్యమార్గమును కనుగొనుటయే మనముఖ్యధర్మముగా నెంచవలయును. ఇప్పటి ప్రభుత్వములన్నియు సధర్మము మీదను, దౌర్జన్యము మీదను నాధారపడియున్నవి. తమ పరాక్రమముచే ప్రభుత్వమును వణకించి వారికి న్యాయము చేయునట్లు నిర్బంధించువారికి మాత్రమే యవి న్యాయము చేయుచున్నవి. ప్రస్తుత ప్రజాప్రభుత్వములు గూడ నిట్లే తమ శక్తిని ప్రదర్శించగలవారికే న్యాయముచేయుచున్నవి. ఇవి ప్రజారాజ్యములెట్లగును? ఇవి నిరంకుశ ప్రభుత్వము లని పిలువబడవలయును. న్యాయమైనప్రభుత్వము తమ శక్తిని ప్రదర్శించగలవారికి మాత్రమేగాక బలహీనుల కొరకులనుగూడ కొనసాగించ వలయును. బలహీనులను హింసించు ప్రభుత్వములు క్యూరప్రభుత్వములు. ప్రస్తుత ప్రజారాజ్యములయందెట్టి విషబీజములు నాటుకొని వృద్ధియగుచున్నవి. ఈ విషయములను మన దేశస్థులు గమనించుట మిక్కిలి యవసరము గనుక నింతదనుక వ్రాయుచుంటిని. ఈ రాజ్యములు పడుచున్నగోతిలో మనము పడకూడదు. మనము

సాపిచెడి ధర్మరాజ్యమునందు బలవంతులకును, బలహీనులకును, అధికసంఖ్యాకులకును, అల్పసంఖ్యాకులకును, సమానముగా న్యాయము చేయవలయును. దీనిని నాభివృద్ధిజేయుచున్న మనబాహుళక్తికి శోడు సత్యమును, ధర్మమును, నీతియు మనకుండనేని యది సానబెట్టిన రత్నమువలె ప్రకాశించును. ఇట్టి ధర్మరాజ్యము శాశ్వతముగా నుండును. దుర్మార్గము దీని నడంచజాలదు. నిరంకుశ ప్రభుత్వములు దీని నాశము చేయజాలవు.

మనము ధర్మమార్గమున నడచుటకు ప్రస్తుతలోక పరిస్థితులను గమనింపవలయును. ఇతరరాజ్యములు చేయుచున్న పొరపాటులను మనము చేయకుండ జాగరూకత వహించియుండవలెను. లోకములో నెల్లెడల సశాంతిప్రబలియున్నది. ప్రతి దేశమునందును అనేకకక్షలు అనేక సంఘములేర్పడి నారొండొరులతో కలహించుకొను చున్నారు. బలాధికులు బలహీనరాజ్యములమీదికి దండెత్తివచ్చునను భయము గలదు. రాజకీయ, సాంఘిక విప్లవములు జరుగునను భయము మరియొకవంకగలదు. ఈ విషయములన్నియు చూచి మనము గుణపాఠముల నేర్చుకొనకుండుట ప్రమాదకరము. ఈ విపత్తులనుండి పూర్తిగా తప్పించుకొనుటకు మనకు శక్తి చాలక పోయినను ముందు రాగలవిపత్తులనుండి తప్పించుట కిప్పటినుండియు మనబల మభివృద్ధి చేసికొనవలయును. ప్రపంచ పరిస్థితులను చక్కబెట్టుట మనవిశేషముకాదు. కాని మనదేశము నుద్ధరించుకొనుటకు మనము పాలుబడగలము. మన దేశప్రజ

లందరును కలిసి దేశభక్తి పూరితులై యీ కార్యమునకు గళంగిన  
 నిది సులభ సాధ్యమగును. మనల నాదర్శప్రాయులనియు ఛాం  
 దసులనియు పిలుచుట సామాన్యమయినది. కాని నిజ మాట  
 చించినయెడల మనము ఛాందసులము గాము. సేనాబలముచే  
 యంతఃకలహములను మాన్పుటగాని, యితర దేశప్రజల  
 జాతీయభావమునడంచుటగాని సాధ్యమగు నని తలంచు  
 టకంటె మన యభిప్రాయములు వెట్టివిగావు. మొన్న జరి  
 గిన సమ్మెలో ఇంగ్లండు యొక్క దుస్థితి నాలోచించుచు  
 కార్మిక సమస్య పరిష్కారము చేయబడలేదు. తాత్కాలిక  
 ము విరమింపబడినది. యీ సమస్య మరల తలచూపి దేశమును  
 కలవరపరచుచున్నది. ఇంగ్లండుకొట్టిగను కాదు. అన్ని దేశ  
 ములను యిట్టి దుస్థితియందే యున్నవి. ఈ దేశములు తాము  
 పరిష్కరించవలసిన సమస్యలను పరిష్కరించక యెప్పటికో  
 యూపి యుంచుచున్నవి. ఇట్టి పద్ధతులు నిరుపయోగములని  
 వేరుగా చెప్పనవసరములేదు. ఈ పరిస్థితులయందు మంచి  
 తరుణ మెప్పుడు గలుగునో యెవరికిని తెలియదు. మన శత్రు  
 వులు సంసిద్ధులుగా నుండనితరుణమున మన కనుకూలపరి  
 స్థితులు గలిగెనేని మన యాశయములు నెరవేరకమానవు.  
 త్వరలోనే యిట్టి తరుణము రావచ్చును. ఎవరేమి తలచినను  
 మన గాఢ ప్రయత్నముల నాపరాదు. మనము చేయు మహా  
 ప్రయత్నమున కొన్ని సమయములయందు పొరబడవచ్చును.  
 మనదేశమునకు దివ్యమగు పదవిని సమకూర్చుటకు మనము  
 చేయు ప్రయత్నములు సంపూర్ణముగా ఫలించక పోవచ్చును.

మన యాశయము లున్నతములును గంభీరములునునై యున్న గాని యవి కొంతమట్టుకైన ఫలవంతమగుటకు నావకాశము గలుగదు. ఆకాశము మీది కెగుర ప్రయత్నించిననే గాని కొండమీదికి చేరజాలము. మన సిద్ధాంతములను సంపూర్ణముగా నాచరించుటకు మనకు శక్తి చాలకపోయినను ఆ సూత్రము లొసంగు నుత్సాహమువలన మనకు వివేకము గలుగుననుటకు సందియములేదు. ప్రస్తుత ప్రభుత్వములు వివేకశూన్యములుగను కనికరములేనివిగను నుండుటవలన మనమిట్టి మహాప్రయత్నములు చేయవలసి వచ్చినది. స్వాతంత్ర్యము ఐరిషుమీనసికశక్తుల వికసింపజేసి, ఐరిషుభాష నుద్ధరించి, ఐరిషువారిని తమ హస్తములమీద నాధారపడి యుండినట్లు చేయగలదని సంశయాత్మకమగు శీఘ్రకాలములో విచిత్రము కాగలదు. మన యుద్యమ మిందుకొరకే కొనసాగింపబడుచున్నదని వారెరుంగవలెను. మన యుద్యమతత్వమును గ్రహించక సమయాసమయములులేక మనలను దూషించుట గౌరవహీనమైన పని. ఐర్లండు దేశమూత తనపుత్రులనందరిని తమ కత్యంత గౌరవనీయుమగు జాతీయపతాకమును సంరక్షించుకొనుమని కోరుచున్నది. తమస్వభాష నుద్ధరించుకొనుటకును తమ జాతీయజీవనము క్రమమార్గముల నభివృద్ధి పరచుకొనుటకును నుద్బోధించుచున్నది. జాతీయజీవనము సవిత్రిముగానున్నగాని పౌరులధర్మనిర్వహణమునకు నావకాశము లుండవు. వారి హక్కులు ప్రసాదింపబడవు. ఇతర రాజ్యములవలెగాక ఐర్లండునందు ప్రభుత్వము ధర్మము

మీదను, న్యాయముమీదను నాధారపడియుండవలయును. బలవంతులకును, బలహీనులకును న్యాయము సమముగా ప్రసాదింపబడవలయును. పశుభర్తృము పరిత్యజింపబడవలయును. అప్పుడుగాని లోకమున కాదర్శప్రాయములమై పూర్వపు తాన్మత్యము బడయజాలము.



## పదియవ ప్రకరణము



సారస్వతము-స్వాతంత్ర్యము.

(ప్రచారసంబంధనాటకకర్త.)

వాఙ్మయము జాతీయహృదయమును ప్రతిఫలించును. జాతీయసంస్కారము సారస్వతమునందుతెప్ప మరి యే చిత్ర కళయందును సరిగా వర్ణింపబడజాలదు. స్వాతంత్ర్యము గడించవలసినవారు తమపోరాటము సతిదీక్షతోడను ఉత్సాహముతోడను కొనసాగించుచున్నది. ఉత్సాహము సుధ్యమముగానున్నది. లేక యీవిషయమునందు శ్రద్ధ నేమియు వహించకున్నది. ఆజాత సారస్వతమువలననే తెలియనగును. ఎట్టి సందర్భములయందు దైనను ఉద్రేకపూరితులగు విజ్ఞానులు తమ సరసమైనట్టియు, గంభీరమైనట్టియు, వాగ్విభవమిచ్చే ప్రజలలో నుద్రేకము గలిగించి వారిని స్వాతంత్ర్యప్రియులుగా చేయగలుగుదురు. ఈ కారణముచే వాఙ్మయము మన యుద్య



మమునందు మిక్కిలి సహకారి. వాఙ్మయము, స్వాతంత్ర్యదే  
వాలయము, దుర్గము, పతాకము శాసనమనందగును. ఈ దేవా  
లయమునందు దేశభక్తులు దేవారాధనలు సలుపుచుందురు. ఈ  
దుర్భేద్యమగు దుర్గమునుండి స్వాతంత్ర్యయోధులు వెడలి శత్రు  
వుల నురుమాడి జయభేరి మోగించెదరు. ఈ పతాకముచుట్టును  
స్వాతంత్ర్యప్రియులు కూడి తమ ప్రాణముతో దేశగౌరవ  
మును నిలిపెదరు. ఈ శాసనమునందు సువర్ణాక్షరములతో  
గంభీరముగా దేశీయుల హక్కులు చిత్రింపబడియున్నవి.  
వాఙ్మయమునకుగల మహాప్రభావము మరి దేనికిని లేదు.  
అందగును దానిశక్తి నొప్పుకొనియే యున్నారు. కాని ప్రస్తుత  
సమయమున దాని సదుపయోగములను గురించియు, ఉద్దేశ్య  
ములను గురించియు తీక్షణముగా వాదవివాదములు జరుగు  
చున్నవి. ఈ ప్రకరణమునందు వివాదపడుచున్న యిద్దరిని  
గురించిమాత్రము, ముచ్చటించదలచియున్నాను. ప్రచారా  
ధము నాటకముల వాఙ్మయవాడు కళకౌరణు కళ) చిత్రి  
కారుడు. వీరి ప్రచారమును గురించి తెలిసికొనుట మన  
యుద్యమమునకు మిక్కిలి యవసరమై యున్నది. వీరిద్దరును  
తప్పతొలవల దొక్కట విచిత్రముగా నగుపడవచ్చును. వీరి  
ద్దరును జీవితము నున్నదియున్నట్లు వర్ణింపబారు. నాటకకర్త  
యొకపక్షము నహించును. మరియొక దేపక్షమును వహించును  
భయపడును. ఒకనికి యూహ తక్కువ, రెండవవానికి హృద  
యము శూన్యము. సత్యనిష్ఠ, వారి నేదో యొకమార్గము నవ  
లంబింప ప్రోత్సహించునుగాని వారి తగవులలో వారిమూర

ముల నతిక్రమించి కేవలము విరుద్ధమార్గముల దొక్కుచున్నారు. ఇట్లు విరుద్ధమార్గములను దొక్కుటవలన వారితప్పులు వారికి తెలియవు. కావున వీరిని గురించి కొంత తెలుపవలసియున్నది. మొదట సాదాకర్యమునుగురించి కొంత చెప్పెదను. అతని గ్రంథములయందు మోసము స్పష్టముగా కనబడుచున్నది. ఏకారణముచేతనో యితడు ప్రతిపక్షులకు న్యాయముచేయ వెరచుచున్నాడు. మనకు మార్గదర్శకులుగా నున్న ఉత్తమోత్తములను అత డాక్షేపించుచున్నాడు. ఈమహాశయుల సత్యదండవికారముగా చిత్రించుచున్నాడు. వారి వాగ్ధాతలనేకులను తప్పుతోవల నడిపించుచున్నవి. ఈ గ్రంథములను చదువు వారనేకులు సత్యమార్గమును గ్రహించలేకున్నారు.

ఒక గ్రంథముయొక్క ప్రాశస్త్యము నిర్ణయించుట కొక ప్రమాణముగలదు. నాశరహితమును, సత్యమును సగుపదార్థమునుగురించి తెలియజేయునది సద్గ్రంథము. ప్రస్తుత సమయమున మాత్ర మచరణయోగ్యమైన యంశములను గురించియు సత్యములో కొంతభాగముమాత్రమే ప్రతిబింబించు గ్రంథ మిట్టిదిగాదు. సత్యమును మాటుపరచి అసత్యమగుదానిని సత్యముగా వ్యాఖ్యానముచేసినయెడల గ్రంథకర్త యుద్దేశ్యములెట్టివైనను అతనిగ్రంథము దుష్టగ్రంథమనియే చెప్పవలసియున్నది. గ్రంథకర్తకును అతని గ్రంథమునకును నేను సూచించుచున్న విభేదమును పాఠకులు గ్రహింతురు గాక ఒకానొక గ్రంథము చెడ్డదని చెప్పినప్పుడు సాధారణ

విమర్శకుడు గ్రంథకర్తను చూపించుచున్నానని యనుకొనవచ్చును. కాని నాయుద్దేశ్య మిట్టిదిగాదు. ప్రస్తుతసమయమున సదుద్దేశ్యములుగలవారే యీనాటకములను రచించుచున్నారని నేనెరుగుదును. కాని యీనాటకములో సత్యదూరమగు విషయము లనేకములు వర్ణింపబడుచున్నవి. ఈవర్ణనలే ప్రజలమనస్సులను పాడుచేయుచున్నవి. ఇటువంటి నాటకము లనేకములు గలవు. వెస్తుబ్రిటనులను పరిహాసము చేయదలచుకొనినప్పుడు మనవా రిట్టి గ్రంథములను వ్రాయుచున్నారు. ఈ కుకపులు తోలుబొమ్మలనుబోలు కొంతమందిని రంగము మీదికెక్కించి వారిచేగంభీరోపన్యాసముల నిప్పించుచున్నారు. ఇట్టి యసందర్భ ప్రలాపములెవ్వరికిని రుచింపవు. ఇటువంటి నాటకములవలన లాభ మేమూత్రమును లేదు. మితిలేని నష్టము కలుగుచున్నది. వీరు మనుష్యస్వభావమున్నదియున్నట్లు వర్ణించుటలేదు. వీరి గ్రంథములవలన మనజ్ఞానము కొంచెమైనను వృద్ధియగుటలేదు. వదరుపోతులకివి యానందకరముగా నుండవచ్చును. కార్యశూరులు వీటినిచూచిన యసహ్యపడెదరు, మన జాతీకి జరుగునష్టమునకంతయు నిదియే మూలము. మనలో ననేకులొక సిద్ధాంతమునొప్పుకొని దానికొరకై కష్టములు పడవలసివచ్చినప్పుడుగాని, జాతీయగౌరవమును నిలువజెట్టవలసివచ్చినప్పుడుగాని ప్రతిపక్షులనుదూపించి తమవిధ్యుక్తమును నెరవేర్చుకున్నారు. ఇట్టి దురవస్థయందు సరియైన జాతీయప్రబోధ ముండజాలదు, మనమొకనాటకమును రచించినయెడల నదిజనులహృదయముల నొకరించ వల

యును. వారికి సత్యముయెడల సభిమానముగలిగించవలెను. వారికి జీవితమునందు ఆనందమును, ఉత్సాహమును గలిగించవలయును. కాని ప్రస్తుతసమయమున ప్రకటింపబడుచున్న నాటకము లీధర్మములో నొక్కటియైన నిర్వర్తించుటలేదు. నాటకములోని పాత్రలు తోలుబొమ్మలవలె ఈ స్వాస్పదముగా నుందురు. వారికి సంతోషముగాని ఉత్సాహముగాని లేదు. ఇట్టివర్ణనలవలన సంశయాత్ములు తమ యభిప్రాయములతో నేకీభవింతురని యాగ్రంథకర్తల యుద్దేశ్యము కాబోలు! కాని వివేకవంతులెవ్వరును యిట్టి యసంబద్ధపుకూతలకు లోబడరని నిశ్చయముగా నెరుంగవలయును.

రాజకీయోద్దేశ్యములకొరకు రచించబడుచున్న నాటకము లింతకన్న యనర్థదాయకములుగా నున్నవి! స్వాతంత్ర్యమునం దిష్టముగల ప్రతివాడును యిట్టి నాటక ప్రచారమును నిరసించుట తమ విధిగా నెంచవలయును. ఈ నాటకకర్తలు అసమాన ప్రజ్ఞావంతులగు స్వాతంత్ర్యయోధులను, జాతీయనాయకులను అసహజముగాను నసహ్యకరముగాను చిత్రించుచున్నారు. మన వీరులు, మనుష్యులు, నాటకములలోనివారు కీలుబొమ్మలు. డేవిస్ (Davis), టోను (Tone), మిచ్చల్ (Mitchell) సహజమగు సంతోషము, కరుణ, హాస్యము కలిగియున్నారు. డేవిస్ మహాశయునితో సతని యనుచరుడొకడు “మీరు ప్రేమించుట యన నేమో యెరుంగుదురా?” యని ప్రశ్నించెను. ప్రేమ నన్నెన్నడును వీడి

యండలేదు. అని యతడు బదులుచెప్పెను. టాను మహాశయ్యుడు సద్గుణములకు నిధి. అతని మనము ప్రేమించు టెందులకు? అతడు స్నేహపాత్రుడు. అతనివద్దనున్న యెడల మనకాలమానందముతో గడుపగలము. మిచ్చెల్ మహాశయ్యుడొకసారి యొక తుపానులో బోవుచు ఆనందము తన హృదయారవిందమున తాండవింప చూసర కుత్సాహమును, ఉద్రేకమును నినుముడింప నొక మహాకవిచే రచియింపబడిన గీతముగానము చేసెను. అత డెల్లప్పుడును ఆనందస్వరూపుడై యుండెను. ఇందుకొరకే వారిని మనము ప్రేమించెదము. వారిని మన మనుసరించ ప్రయత్నించుచున్నాము. మన విశ్రాంతి సమయములయందు మనకానందిము కొల్పువారియెడల మనకున్న గౌరవము ప్రజలకు రుచించని ధర్మోపన్యాసము లిచ్చు వారియెడల నుండదు. మన దేశోద్ధారకులందరును నిట్టి సుగుణ సంపత్తిగలవారే. వారి కుత్సాహము, ఆనందము, ఊహ, వివేకము, శృంగారము మొండు. తమతోడి మానవులను సహజస్థులవలె వారు ప్రేమించెదరు. ఇహలోక పౌఖ్యమునకు కారణభూతములగు వస్తువాలమును వారు నిరసించరు. ఈ వీరులతో మనకు పరిచయముండెనేని వారు సాయం సమయములందు దినకరుడు పశ్చిమముద్రమున గుంకు సమయమున పర్వతాగ్రముల మీదికెక్కుచున్నట్లును ఆకాశమునంటుచున్న శిఖరములపైనుండి గంభీరస్వరమున తమ మాతృదేశమును కీర్తించుచున్నట్లును సూర్యరస్మియందు జలాశయములయందు విహారము సలుపుచున్నట్లును ఆనందదాయ

కమును ప్రశాంతమును సగు యరుణోదయసమయమున  
 పచ్చికబయళ్ళపై ప్రియసఖులనుగూడి విహారము సలుపు  
 చున్నట్లును మన మూహించగలము. ఇట్టి యానందదాయక  
 ములగు సమయములయందే వారు తమ దేశమున కొనర్చ  
 వలసిన విధ్యుక్తమును నిర్ణయించుకొనుచున్నారు. తమ సద్ధాం  
 తములను దృఢపరుచుకొనుచున్నారు; స్వర్గమునకు సోపాన  
 ములు కట్టుచున్నారు. కాని ప్రస్తుతసమయమున రచియించ  
 బడుచున్న నాటకములలో నీవీరులను గురించియు, వారి  
 సుగుణములను గురించియు నేమియు వర్ణింపబడుటలేదు.  
 మనము నాయకుల హృదయములను శోధించవలెనని కోరు  
 చుందుము. కాని యీనాటకకర్తలు మనలను తృప్తిగొలుప  
 జాలరు. మన కీ నాటకములలో నేదోరసము కొరవడినట్లు  
 తోచును. ఏది కొరవడినదో నిర్ధారణగా మనము చెప్ప  
 జాలము. కాని యీ విషయములన్నియు ననవసరమని తలచి  
 దూరముగా తొలగియుందుము. నాటకకర్తయు నతడు  
 చిత్రించిన పాత్రయు మనకు హేయముగా నగుపడును. మన  
 నాటకకర్తలీవిషయములను గ్రహించవలయును. మన పాత్రలు  
 మనుష్యులై యుండవలెను. మనము గంభీర విషయములను  
 గురించి చెప్పదలచుకొనినారముగాన మన ముల్లాసమును  
 వహించియుండవలెను. ఉల్లాసములేనిది మానసిక సమత్వ  
 ముండజాలదు. మానవులు తమ ధర్మమును చక్కగా నెర  
 వేర్చవలయుననిన వారికానంద ముండవలెను.

బాలురకు యీలవేయుట యెంతసులభమో సామాన్యజనులకు పక్షములు నహించు టంతసులభము. ఈ వ్యక్తి త్వములేని ప్రజలపై యీ నాటకకర్తలు చేయుచున్న హానికి మితిలేదు. పాఠకులకు చిత్తవిభ్రాంతియు కలుగుచున్నది. రాజకీయ, మత సారస్వతములందు యీనాటకకర్త సమానమైన హాని చేయుచున్నాడు. ఈతని యుపన్యాసములను వినినవారికి శాశ్వతముగా నుపన్యాసములయందు దసన్యాసము వుట్టుచున్నది. ఇది మనజాతికి మిక్కిలి యుపద్రవకరము. మన యుపన్యాసవేదికను సరియగు నుపయోగములకు పెట్టిననేగాని మనజాతి యభివృద్ధి చెందజాలదు. సారస్వతమునందును యిట్టులే. ధనస్వాముల కీనాటకకర్తలు యెట్టి మర్యాదలను చేయుచున్నారో మనకందరకు విదితమే. ఈనాటకములు మనలో ననేకులను మతభ్రష్టులనుగా జేయుచున్నవి. ఈ నాస్థికవాదుల పాత్రలు మిక్కిలిచిత్రముగా నుండును. మన దేశమునావరించిన చెడుగునుండి మనము తప్పించుకొనిననేగాని మనకు ముక్తి లేదు. ఈ యనుచితములను మాన్పజాలనియెడల మనకు స్వాతంత్ర్యము లభించ జాలదు. దేశనాయకులనుగురించి మాట్లాడునపుడు గంభీరత్వముతో నుల్లాసము మేళవించిననే గాని వారి పరిమాణమును గ్రహించజాలము. నిజమైనకార్యశూరు లెపుడును ఉత్సాహవంతులై యుండెదరు. డాంబికు డెవ్వరికిని ఉత్సాహముగొల్పడు. మననాటకకర్త లతిశయోక్తులను మానిరేని సత్ప్రయత్నములయందున్న యానందము, ఉత్సాహము, చిత్రించగలుగుదురు. అప్పుడు మనకు హృద

యసంచలనము గలుగును. విప్లవనాయకులయందు హాస్యరసము కొరవబడెనేని, విప్లవము లపజయము గాంచుననుబట్టి సందియమేమియు లేదు.

మననాయకులకు హాస్యరసముండవలెనని చెప్పియుంటిని. ఈ హాస్యము సాధారణమైనదిగా నుండినయెడల లాభములేదు. అది మిక్కిలి యున్నతమైనదిగా నుండవలెను. గొప్ప కవులును, తత్వజ్ఞులును, యెట్లగుదుగా నుందురో గొప్ప హాస్యవేత్తలును నిట్లే యగుదుగా నుందురు. ప్రతిపానియందును హాస్యరసముండును. అది యంత గొప్పది కాకపోవచ్చును. మనము దాని నభివృద్ధి చేసికొనవలయును. గొప్ప హాస్యవేత్త స్వంతగుణములను హాస్యము చేసికొనును. పరుల గుణములను హాస్యము చేయడు. ఇతడు తన బోధకులయెడల మిక్కిలి మర్యాదతో మోగుచుండును. సాధారణ హాస్యగాడు యితరుల నవమానపరచును. తాను గొప్పవాడని యూహించుకొనుచుండును. శత్రువులను జూచి నన్నివారిని పరిహాసము చేసి వారికి కొపము వచ్చునట్లుచేయును. సభికులు నవ్వుచున్నారు. మానవులకు సహజమగు దుర్గుణముల నతడు పరిహాసము చేయుచున్నాడని వారికి దెలియును. కాని వారతని హాస్యమునకు నవ్వుచుండుటలేదు. వారతని యవ్యక్తమునకును, బుద్ధిహీనతకును ఆశ్చర్యపడి నవ్వుచున్నారు. మనము రెండువిషయములను జ్ఞాపకముంచుకొనవలయును. మన యవగుణములను హాస్యముచేసికొనట వివేకోదయమునకు మొదలనియు శ్రేష్ఠముగు హాస్యమునందు మోటు



తనముగాని, పరనిందగాని యుండకూడదనియు తెలిసి కొన వలయును. ఇతరుల లోపములను కొండంతలుగా చేయుట తగని పని. ప్రసంచమునందు లోపములు లేనివాడెవడు? హాస్యగా న్నికి మాత్రము లోపములు వేసవేలు లేవా! తనలోపములను గురించి తలపోసినయెడల యితరులకన్న తాను గొప్ప యను దురహంకారము మాయమగును. మన కందరకును సహజ మగు నవగుణములను గురించి కలసి హాస్యము చేసికొండము. ఇట్లుచేయుటవలన ప్రజలాతురతతో హాస్యగానివద్దకు వచ్చి యాతని యభిప్రాయములను టిక్కిలి యానందముతో విను చుందురు. వారిషొట్ట చక్కలగునట్లు నవ్వెదరు; మొదట నదస్యులకు కొంత భ్రమగలిగినట్లుగుపడును. కాని కొంతకాల మన కతనియందు నమ్మకముగలుగును. హాస్యవేత్త యితరులను దూషించుటలేదు. తన లోపములను హాస్యముచేసికొనుచున్నాడు. కావున ప్రజ లతనియొద్దకువచ్చి వారి వారి కష్టసుఖముల నతనికి చెప్పుకొనెదరు. తమరహస్యములను గూడ దాచక వెలిబుచ్చెదరు. హాస్యవేత్త సలహాకొరకు నిరీక్షించుచుందురు. ఇట్టి హాస్యమే మానవహృదయముల నాకర్షించును. సారస్వతములో నిట్టి హృదయాకర్షణశక్తి యుండెనేని మనము తన్మయత్వము జెందెదము. కవి యిష్ట ప్రకారము ఆడెదము, పాడెదము, ఏడ్చెదము, నవ్వెదము, గంతులువెతుము. ఇట్టి రసజనకములగు భావము లున్నప్పుడే గ్రంథము శ్రేష్ఠమగునదని మన మెరుంగవలయును.

ప్రస్తుతము నాటకములయందు సత్య మన్వశ్యమైనది. గనుక యీరచనలను మనము తిరస్కరించవలయును. నాటక కర్త యెల్లప్పుడును యేదోయొక పక్ష మవలంబించును. ఎప్పు డై నను నిష్పక్షపాతముగ మాట్లాడెనేని మనకు రుచించునట్లు చేయజాలడు. ఈతని తర్కము మన కుద్రోకము గొల్పును. కాని మనకవసరమైనది యుద్రోకమే. ఈ నాటకకర్త తన యుద్దేశ్యముల నెరవేర్చజాలకున్నాడు. ఈతని యపజయమువలన మనపవిత్రోద్యమముకుగూడ నష్టము వాటిల్లును. మన యుద్యమమును వాని నాటకములవలె చైతన్యరహితముని మన మూహించెదము. ఇట్టికవులు దేశమునకు మేలు చేయజాలరు. మన యుద్యమము గొప్పదిగనుక మనమెప్పుడును ఉత్సాహమును ఆసందమును జూపుచుండవలెను. భావజ్ఞులగు మహాకవులుదయించి తమగ్రంథములను జీవక శాశోభితముగా నొనరించి జాతీయనాయకులను సహజముగా వర్ణించిననే గాని మన యుద్యమము త్వరలో ఫలప్రదమగుటకు వీలులేదు. గొప్ప నాటకకర్తలకు ఉన్నతోన్నతములగు గుణములుండవలెను. వివేకము, కరుణ, ఊహ, ధైర్యము, దూరదృష్టి యుండవలెను. ప్రస్తుతము గ్రంథములను వ్రాయువారి కిట్టి గుణములు లేవు. కావున మనము సత్యమును ప్రతిష్ఠించవలయును. సమయోచితముగ సత్యమును విరూపిగా చేయగూడదు. జీవితసమస్యల నెదుర్కొన భయపడువాడు నాటకకర్తగానుండుటకుగాని యొకరిపక్షము మాట్లాడుటకుగాని యొక దానిని గురించి వ్యాఖ్యానముచేయుటకుగాని యర్హుడు కాడు. ఎన్నగు సతని

విశ్వసింపరు. ఇతరుల కుత్సాహముగలిగించువాడు తాను ఉత్సాహపూరితుడుగా నుండవలయును. ఉత్సాహమున కాక రణశక్తిగలదు. ఒకా నొక సమయమున కష్టముల కోర్వ లేక యత డుత్సాహమును గోల్పోయినను యిది యతనికి సహజముని తలచగూడదు. కడుశీఘ్రముగా నతడు సత్యమార్గము దొక్కి మనలనందరను దొంటి యుత్సాహమునందు ముంచుననుటలో సుదియములేదు. ఇట్టి సమయమున మనము ద్రోక పూరితులమై యుబ్బి గంతులువైతుము. ఇట్టి సమయమున తర్కముతో మనకు పనిలేదు. వాదముతో పనిలేదు. దేశమునంతయు నావరించియున్న పొగ క్రమక్రమముగా రగులుకొని గొప్ప యగ్నియై దేశమును తేజోవంతముగా చేయును. మన దేశమున కున్నత స్థితి చేకూరును.



## పదునొకండవ ప్రకరణము



సారస్వతము-స్వాతంత్ర్యము  
( కళకొరకు కళ )

జీవమయుడైన యీశ్వరు  
డివిశ్వము దనదు కళగ సృజించునటుల్  
భావజ్ఞుడైన కవియే  
జీవ కళాశోభితముగ జేయు కవనమున్.

(అంధ్రసంచిక)

“ కళకొరకు కళ ” విషయమై ప్రస్తుతకాలమున ప్రబలిన దురభిప్రాయములను ఖండించుట యవసరము. చిత్రకళను మిక్కిలియున్నతమును పవిత్రమును నగు కార్యములకు పయోగింపవచ్చును. గొప్పపండితులు దానిని వృత్తిగా బూసి కేవలద్రవ్యాపేక్షచేగాక వాఙ్మయాభివృద్ధికై గ్రంథరచనకు గడంగిరేని వారు జనానురాగమును బడసెదరు. మహాకవులని శాశ్వతకీర్తి గాంచెదరు. కాని జనోపయోగమునకై పాటుబడువారికి ఉదరపోషణనిమిత్తమైనను కొంతద్రవ్యసహాయముచేయక తప్పదు. ఉదరపోషణనిమిత్తమైనను ద్రవ్యము లభించనిసమయమున ఆకార్యమునం దణనికి గల యాభిరుచిచేఁ ధనమున్నను లేకపోయినను యీకార్యము చేయక తప్పదు.” అని యెవ్వడు తలచునో అతడు యీ యున్నతమును పవిత్రమును నగు యుద్దేశ్యమును నెరవేర్చుచున్నాడు.

ప్రస్తుతసమయమున నాటకములు రచించుచున్న వారు తమతరమువారికి హృదయసంచలనము గలుగజేయుచున్న యుద్దేశకరములగు విషయములను చిత్రించకుండుట శోచనీయము. వారొకపక్షము పహించుట ధర్మముకాదని నేనెరుగుదును. కాని వారు తాహపూరితులగు మహాశయుల మానసిక ప్రవృత్తులను, హృదయములను మెరుంగనియెడల మహాద్యమతత్వములను వర్ణించజాలరు. వారికధానాయకులు ప్రాణరహితమగు బొమ్మలవలె నుందురు. వారి గ్రంథములయెడ నభిరుచి యెవ్వరికిని యుండజాలదు. ఏగ్రంథమైనను

మనహృదయముల నాకర్షించి మనల నున్నతభావపూరితులుగా జేయవలయుననిన దానియందు నైతన్యముండవలెను. జీవకళ యుట్టిపడుచుండవలెను. ప్రస్తుతసమయమున రచియింపబడుచున్న గ్రంథములలో గొప్పలోపము జీవకళ లేకపోవుటయే. అవి మన కింద్రియసౌఖ్యము నొసంగుచున్నవి. గాని నిజమగు బ్రహ్మానందము నొసంగజాలకున్నవి. కవులలో పమును కప్పిపుచ్చుటకై లక్షణము నాశ్రయించుచున్నారు. వారికవనము ఛందోయోగ్యముగను నిర్దుష్టముగనున్నను హృదయములేమింజేసి గొప్పదిగా పరిగణింపబడజాలదు.

నిజమగు కళయనిన నేమో తెలిసికొనుటకు 'కళ'కును "యక్తి"కిని భేదము గ్రహించవలెను. సింజి (Synge) అనువాడు రచించిన "నావికాయాత్రీ," "ఆటగాడు" అను గ్రంథములను పరిశీలించినయెడల యీభేదము మనకు విశదముకాగలదు. మొదట పేర్కొనబడిన గ్రంథమునందు కవియొక్క భావములు హృదయమునుండి వెలువడినవి. కవిశవమును మోసికొనిబోవుచున్నపుడు బంధుజనులకు గలిగిన హృదయ వేదనను దుఃఖమును వర్ణించియున్నాడు. అతడు శవవాహకులనుజూచి వారి దుఃఖమును కన్నులార పీక్షించి యా దుఃఖమును తన గ్రంథమున వర్ణించియుండును. అందువలననే యతనివర్ణనలు మనకును దుఃఖమును గలుగజేయును. ఈ గ్రంథమును పఠించుచున్నపుడు గ్రంథకర్త మహాప్రభావ సంపన్నుడని మనకు తోచకమానదు. కాని యతడు రచించిన రెండవ గ్రంథమునం దిట్లు కాదు. అతడు వర్ణించిన యంశ

ములు స్వయముగా చూచినవికావు. వినికెడివలన వ్రాసినవి. ఈగ్రంథము ప్రస్తుత సమయమున రచించబడుచున్న హీన జాతి గ్రంథములలో నొక్కటిగా పరిగణింపబడవలెను. విమర్శకులు దీనిని “కళ”యని పిలచిన పిలుతురుగాక. నేనట్లు పిలువను. దీనిలో వర్ణింపబడిన విషయములు ప్రకృతికి విరుద్ధముగా నున్నవి.

ఇదియొక యస్వాభావిక వర్ణనగా నున్నది. ఇట్టిదే మరియొకటి గలదు. ప్రస్తుతసమయమున దేశద్రిష్టులను వీరులవలె చిత్రించు దురాచారము ప్రబలియున్నది. గాన దీని విషయమై కొంచెము చెప్పవలసియున్నది. దేశద్రిష్టురితన ధర్మమును నెరవేర్చలేని యొకవ్యర్థుడు. జీవయాత్రయందతడు పడవలసిన కష్టముల కతడు భయపడి పరుగెత్తుచున్నాడు. సంసారసాగరము నీదలేనను భయమతని నావరించియున్నది. అతడు త్యాగము చేయజాలడు. ఇట్టి బీడువులు యుద్ధరంగమున కాల్పివేయబడుదురు. కాని కుకవిశిఖామణులు విరివి గొప్పగాచేసి ఏకులని ప్రశంసించుచున్నారు. ఇది యనుచితము.

ప్రస్తుతము నాటకకర్త లిట్టి యనుచితములను బ్రబలజేయుచున్నారు గాన యీ చిత్రకళనుగూరించి కొంత చెప్పెదను. ఈ “నాగరికత” ప్రబలుచుండుట మిక్కిలి యుపద్రవకరము. పాటలు, పద్యములు, నాటకములు, ఉపన్యాసములు, కళయనుపేర కొంతమందిని దూషించుటకును, కొంతమందిని భూషించుటకును రచింపబడుచున్నవి. ముఖ్యముగా ధన

స్వాము లీసిందకు పాతులగుచున్నారు. ఈ చిత్రకారులకు ధన స్వాములను నిందించుటయందు గల సంతోషము మరి దేని యందు నుండదు. నాటకముజరిగిన తరువాత ధనస్వాములును యితరులను కలహపడుట, కొట్టుకొనుట, రక్తపాతము వారికి మిక్కిలియిష్టము. అననసరములగు విషయములయందు కలహించుటయు, ధైర్యముగా తమప్రాణములనర్పించవలసిన స్థలములందు పక్షాభావము వచ్చి యూరకుండుటయు మిక్కిలి శోచనీయము. ధనస్వాములమనములందు భయము పుట్టించుటయే వీరియభిప్రాయము. తాముమిక్కిలిగొప్పవారను దురభిమానము వారినొవరించియున్నది. సాధారణముగావారు వ్రాయునదంతయు మిక్కిలిహీనముగా నుండును. కొన్ని సమయములయందు వారు కొంతయుద్రేకముతో వ్రాయుబ్రయత్నింతురుగాని యది యసాభావికమని మనకు తెలియక మానదు. వారియధికప్రసంగపునూటలు మనకు రుచింపవు. ఇట్టి మార్గములనుండి మరల యొక మంచిమార్గమును దొర్చుట యవసరమైయున్నది. మనము చేయు కార్యమునందభిరుచియు నుత్సాహమునున్నగాని మనకార్యము తృప్తికరముగా నుండజాలదు. మనము పూర్తిగా ధనాశ వీడవలయును. లక్షణము మనకు సహాయము చేయజాలదు. ఇతరులను పరిహాసముచేయుటయు తగనిపని. మనకు సమస్తభూతములయందును వాత్సల్యము పుట్టవలెను. మనము వర్ణించు విషయములు హృదయమునుండి వెలువడవలెను. మనయుద్దేశ్యములు మంచివైనను మనమీవిషయములను పాటించకపోవుటచే మన మపజయము

గాంచవచ్చును. ఈయపజయములవలననైనను యీ నాటక కర్తలు గుణపాఠముల నేర్చుకొనవలయును. నాటకకర్త, తాను చిత్రించుచున్న విషయములను హృద్గతము చేసికొనవలయును. సవలాకారుని కతని కథయందభిరుచి యుండవలెను. కవి తాను రచించిన పద్యమాలయందుగాని, గీతములయందుగాని లీనమై పోవలయును. అప్పుడుగాని మానవుల నెజగుణములు చక్కగా వర్ణింపబడవు.

మన మీ విషయములనుగురించి మాట్లాడుచున్నపుడు 'ఎబీ' ప్రదర్శనశాలను గురించి కొంతముచుట్టించుటవసరము. ఇచ్చట ప్రదర్శింపబడుచున్న నాటకముల సమితముగా ప్రజలు శ్లాఘించుచున్నారు. గాని యీ నాటకములను † షేక్స్పియరుమహాకవినాటకములను సరిపోల్చి చూచినయెడల వీటి గుణగుణములు మనకు బోధకాగలవు. 'ఎబీ' ప్రదర్శనశాలయందు మన మల్పవిషయములను వినుటకలవాటు పడెయుండుటచే యేవియైన కొంచెము మంచివిషయ

† షేక్స్పియర్ మహాకవి యాంగ్లదేశమున ౧౬వ శతాబ్దాంతమునను ౧౭వ శతాబ్దారంభమునను జీవించియుండెను. మానవస్వభావమును వర్ణించుటలో నీకవి మిక్కిలి నిపుణుడు. పాశ్చాత్య నాటకకర్తలలో నగ్రగణ్యుడని పేరుగాంచినాడు. అతడు దాదాపు ౩౫ నాటకములను అనేక పద్యములను వ్రాసెను. ౩ శ్లేల్లో, హంలెట్టు, మ్యాక్ బెత్, కింగ్ లీయర్; యీ నాలుగు నాటకములు మహానాటకములుగా పరిగణింపబడుచున్నవి. ఆయాకాలపు రాజకీయ, సాంఘిక, మతాచారముల నసమాన ప్రజ్ఞతో వర్ణించియున్నాడు. అతని కాలమున నంత ప్రఖ్యాతిగాంచుకున్నను అతని మరణానంతరము జగత్ప్రఖ్యాతి గాంచెను.



ములు చూచినప్పుడు వానిని గొప్పగా తలచుచుంటిమి. ఈ శతాబ్దములో నొకటి రెండు గొప్పనాటకములుమాత్రము మనము చూచియుందుము. ఇందుకు మనము సంతసింప పలసినదే. కాని ప్రస్తుతనమయమున యొకగొప్ప నాటకమైనను చూచియుండలేదు. గొప్పయను పదమును సాధారణముగా నందరికి నుపయోగించకూడదు. షేక్స్పియర్, మాలీర్ మహాకవులకు మాత్రమే యీ గుణము వర్తించును. తక్కినవారిని తెలివిగా వ్రాయగలవారనిగాని, యుక్తిచే జనులకు విషయ సౌఖ్యముల గూర్చువారనిగాని చెప్పదగును. షేక్స్పియర్ మహాకవి రచించిన నాటకములలోని కొన్ని రంగములను ప్రస్తుతము నాటకకర్తలు వ్రాయుచున్న నాటకములలోని రంగములు పోల్చి చూచినయెడల హస్తిమశే కాంతరభేదము గానవచ్చును. షేక్స్పియర్ మహాకవి మనకు బ్రహ్మానందము గొల్పును. తక్కినవారు మన కింద్రియ సుఖము గలుగజేసెదరు. షేక్స్పియర్ మహాకవియు నుద్రేకకరము లగు రంగముల ప్రదర్శించియున్నాడు. మల్లయుద్ధములు యుద్ధములు, రక్తసాతములు వర్ణించుటయందు షేక్స్పియర్ మహాకవి యద్వితీయుడు. వీనిని మిక్కిలి నేర్పుతో నతడు వర్ణించెను. ఈతని వర్ణన లాకాలపునాటి ప్రజల నైజస్వభావములను ప్రతిబింబించెను. ౧౬వ శతాబ్దమునందు నివసించిన ప్రజలు ద్రోక పూరితులైయుండెరి. వారికి మల్లయుద్ధములు జగడములు సామాన్యకార్యములైయుండెను. మహాకవి యప్పటివారిని నిపుణత్వముతోడను, చాతుర్యముతోడను

జనులు బ్రహ్మానందముజెంది యశారాయనునట్లు వర్ణించి శాశ్వత కీర్తిగాంచెను. అతని పాత్రల గాంభీర్యము, సాహసము, పవిత్రత మన కిప్పటికిని యాశ్చర్యము గొల్పుచున్నవి. ఎన్ని యుగములు, ఎన్ని శతాబ్దములు గతించినను యీతని గ్రంథములు వాని సహజకోమలత్వమును, సౌందర్యమును, సౌరభమును వీడక 4 శతాబ్దములక్రింద నెట్టి యానందమును గొల్పెనో యట్టి యానందమునే గొల్పుననుటకు సందియము లేదు. మహాకవుల రచన లిట్టివి. ప్రస్తుతకాలమున నీ మహాకవిమార్గముల ననుసరించి గొప్పనాటకముల రచించుచు మిక్కిలి యవసరము. షేక్స్పియర్ మహాకవి వర్ణనలు ఉన్నతభావకల్పనములు, సత్యానురక్తి మనము నేర్చుకొనవలయును.

నాటకము గొప్పదిగా నుండవలయుననిన దానిలోని పాత్రలు గొప్పవారుగా నుండవలెను. ఇతరులెల్లనును నాటకములోని ముఖ్యపాత్రలైనను ఉన్నతాదర్శ పూరితులు గను గొప్పయుద్యమముల నడుపుశక్తిగలవారుగను నుండవలయును. వారి ప్రేమలు, ప్రియత్నములు, ఉత్సాహకరకృత్యములు, ధర్మములు నారస్వతమును చైతన్యపూరితముగా జేయును. మానవహృదయములను, వారికష్టసుఖములను వారియుద్రేకములను గ్రహించలేనివా డీవిషయములను గురించి సరిగా చిత్రింపజాలడు. పాఠశాలమహాశయులు కొరు నది యీ పాత్రలవిషయమై కవి యేమి తలచుచున్నాడోయని కాదు; నాటకములోని పాత్రలు తమ్ముగూర్చి తామేమి తల

జుచున్నారోయని యెఱుఁగెను. నాటకకర్త భయముచేగాని  
 సంశయముచేగాని తన కార్యమును మొదలిడెనేని యది కొన  
 నాగజాలదు. రాజకీయవిషయములను తననాటకములలో  
 వర్ణించినయెడల నధికారు లేమనియెడరో యేమిప్రమాదము  
 గలుగునో యని సత్యమును వ్రాయునెరచువాడు తాను నెర  
 వేర్చబూనుకొనినవిధిని తృప్తికరముగా చేయజాలదు. ఇట్టి  
 కార్యము వ్యర్థమని వేరుగా చెప్పనవసరములేదు. ఐరిషు  
 విప్లవ మనేకతరములనుండియు బుద్ధిమంతులను, మేధావంతు  
 లను, ఉత్సాహవంతులను అనేకమంది నాకర్షించినది. ఈ వీ  
 రులను గురించి కవివ్రాయనియెడల ఐరిషు విప్లవముయొక్క  
 నిజస్వరూపమును వర్ణించజాలదు. సాధారణు డెవ్వడయిన  
 యీ సంగతులను వ్రాయకయే విప్లవమును గురించి వ్రాయు  
 బూనుట పరికరములేమియు లేకయే మహాసౌధమును  
 విర్మింపబూనినట్లుగును. విప్లవమునుగురించి బోధగాని, ప్రచా  
 రముగాని యవసరములేదు. విప్లవహృదయమును వర్ణించిన  
 జాలును. అటుమీద యితర స్వల్పవిషయములను వర్ణించ  
 వచ్చును. మనకవులు, నాటక కర్తలు విప్లవమును గురించి  
 వ్రాయభయపడి దానిని సరిగా వర్ణించక జనుల మనముల  
 యందపోహల గలుగజేసినంత కాలము వారి రచనలు హీన  
 జాతివిగా పరిగణింపబడును. ప్రస్తుత సమయమున ఐర్లండు  
 దేశమునంతయు సంచలింపజేయుచున్న దీ విప్లవమొక్కటియే.  
 ఈ విప్లవ మనేక ధీరుల నుత్పత్తిజేసినది. ఇట్టి మహోద్యమ

మముయొక్క తత్వము వర్ణించుటయే గొప్ప. మనకవులందఱు  
యీ కార్యమునకు బూసవలెను.

నిజమైన కవి సాధారణులవలె గంభీరవాక్యముల  
కొరకు తడవుకొనడు. అతనికి లక్షణమునందు దృష్టి లేక పో  
లేదు. అతడు పయోగించు చిన్నపదములలోనే యతని యర్థ  
మంతయు నిమిడియుండును. సాధారణపదములే యతని వా  
తకు ప్రాణము నొసంగును. ఈ కాలమునాటి కవులవలె  
సత్యమును వదలివేసి పదగుంభనకుమాత్రమే యతడు డాలో  
చించడు. అతడు వర్ణించుదానియందు లీనమైపోవుటవలన  
యెచ్చట యేపద ముపయోగించబడవలయునో ఆపదమే  
యుపయోగింపబడును. అతనికి కల్పనాశక్తి యధికముగా నుం  
డును. సాధారణ కవులు చూపలేని యున్నతభావ ప్రకర్షణ  
మతనికి సాధ్యమగును. మానవప్రకృతిని సరిగా గ్రహించి  
వారియుత్సాహమును ప్రతిబింబించిన యెడల వారి  
జయాపజయములను కష్టసుఖములను అతిశయోక్తిలేక  
వర్ణించినయెడల ప్రతివాడును గొప్పవాడగుటకు సందియ  
ములేదు. ఈసమయమున నతడు ప్రసిద్ధిగాంచకున్నను, ముంద  
తడు జనానురాగము బడయగలడు. మహాకవులకు  
అహంకారముండదు. వా రేకాంతులైయుండక జనసామా  
న్యముతో కలసి మెలసియుందురు. పాఠకుల హృదయముల  
నాకర్షించి వారికి మిత్రులైని యానందము గలిగింతురు. వారికి  
గల కల్పనాశక్తివలన మానవహృదయములను వారివారి భావ  
భేదములను గ్రహించి చక్కగా వర్ణింతురు. స్వాతంత్ర్యము

సంపాదించవలసివచ్చినప్పుడుగాని లభించిన స్వాతంత్ర్యమును సంరక్షించుకొనుటకుగాని వారన్నివిధముల నునకు సాయముచేయగలరు. వారికి శత్రువుల నెదుర్కొను ధైర్యము మిక్కుటముగా గలదు. వారు కీడు చేయువారికి ప్రతీకారము చేయ నెంచరు. లోకములో నెవ్వరును వారికి సహానులు కానేరరు. వారికి యుదారత్వము సహజగుణము. స్వాతంత్ర్యమునకై వారతిధైర్యముతో తమప్రాణముల నర్పించ సంసిద్ధులైయుందురు. వారు మిత్రుల నెన్నిటికిని మఱువరు. శత్రువులను శూరింతురు.

ఇట్టియుత్తములు అసమానులును సజేయులును నై యుందురు.



## పండ్రిండవ ప్రకరణము



మ త ము

పూర్వమువలెనే యిప్పుడును మనలో భేదములు కల్పించి వైషమ్యములను వృద్ధిచేయుచున్న ముఖ్యవిషయములను పరిష్కరించుట మిక్కిలి యవసరమని ప్రథమమున మనము గ్రహించవలయును. వివిధకక్షలకును ముందెన్నడో యొడంబడిక కుదురుననునాశచే యీ సమస్యల నిష్పాదు పరిష్కరించకుండుట మిక్కిలి యప్రశస్తము. ఇట్టి యుభిప్రాయ

ములు గలిగియుండుటయు వెట్టి. ఈ సమస్యలను ధైర్యము తో నెదుర్కొనవలయును. అప్పుడుగాని పరస్పరగౌరవము వృద్ధియై సమన్యాపరిష్కారము సులభ సాధ్యముగాదు. మతి మిట్టి సమస్యలలో ముఖ్యమైనది. అధిక సంఖ్యాకుల కిది తమయాంతరంగిక జీవనములతో సంబంధించిన విషయము. ఇందుచే ప్రజలు తమసిద్ధాంతముల నెవ్వరు నిందింతురో వారి నెదుర్కొని ప్రాణములనైన నర్పింప సంసిద్ధులైయుండుట. ఈ కలహములయందు చూపబడుచున్న ద్వేష మపారమ గుటచే సదయ హృదయాలగువారు మతవిషయికములుగాని కొన్ని సమాజములయందు యీ భేదాభిప్రాయములుగల వారి నాకర్షించి వారికి పొత్తు గుదుర్చు ప్రయత్నించుచున్నారు. ఇంతకాలమునుండియు సరిసడక మిక్కిలి తీక్షణముగా వివాద పడిన జనుల నొకసమాజమున చేర్చుట కొంతయభివృద్ధి సూచకమని యొప్పుకొనక తప్పదు. కాని యిట్టి సమాజముల యందు ఒకతెగవారి వ్యతీర్ణమును సంపూర్ణముగా నాశము చేయుట మనకు తగని పని. సాధారణములైన యుద్యమముల యందు దిది కొంత సహకారియైనను స్వాతంత్ర్యపోరాటము వంటి మహాద్యమములయందు విఫలమగుననుటకు సందియములేదు. అలక్ష్యభావమువలన నీసమస్యలు పరిష్కారము కాజాలవు. స్వాతంత్ర్య పోరాటమున జయముగాంచవలె ననిన ప్రతిపాదను తనమతమును రక్షించుకొనుటకు వెనుదీయరాదు. ఇట్లు చేయుటవలన హృద్గతమైన కోరికములు అనుమానములు, బహిర్గతమైన దేశము నల్లకల్లోలము చేయు

నను భయము గలదనుట నిశ్చయమే. ఈభయమును మనము పారదోలవలయును. నే నీ విషయము నెత్తుట యనేకమందికి యిష్టము కాకపోవచ్చును. వా రీచర్చవలన పరస్పర వైరములు పెంపొందుననియు యిట్టివిభేదములు మనజాతికి ప్రమాదకరములనియు తలతురు. కాని మనము చేయుచున్న మహా పోరాటమున యీ యుపద్రవకరమగు సమస్యను పరిష్కారముచేయనిది మనము జయము గాంచెదమని తలచువారెవ్వరుందురు? కావున నీసమస్యను ధైర్యముతో నెదుర్కొని పరిష్కరించవలెను. నేను చెప్పబోవు విషయము లెవ్వరికిని కోపముగాని భయముగాని కలిగించ నవసరములేదు. పరస్పర విరోధములు కలిగించుటగాని కొంతమందిని ఉదారులనుగా చేయుటగాని నాయుద్దేశముగాదు. వారికి సద్భావము కుదురుటకును వారొండొరుల గౌరవించుకొనుటకును నే నీవిషయమును ప్రాయబూనితిని. శత్రుపక్షమువారి యభిప్రాయములను గౌరవించు ఉదారస్వభావులును తమవాదము నతి సమర్థితతో నెఱ్ఱించుకొను శక్తిమంతులును మన కీనిమయమున మిక్కిలియవసరము. వివిధపక్షములవారి ధైర్యసాహసముల మీదను వివేకముమీదను మనదేశస్వాతంత్ర్య మూఢారపడి యున్నది. ఈ భావమే మనల కార్యసాధనకు పురిగొల్పవలయును. ఈ సమస్య పరిష్కారమునందు ఓర్పు, దియ గలిగి యుండుట యవసరము. కొంతమంది హృదయ దౌర్బల్యముచే ధర్మమైన తమపట్టును వదిలివేయుట శోచనీయము. కొంతమంది ప్రతిపక్షులయెడల మిక్కిలి క్రూరత్వము జూపెదరు.

ఇట్టికూరత్వమువలన బలహీనులు తమ దుర్బలస్థితియందుండి తప్పించుకొనుటకు వీలులేకున్నది. ఈ సమస్యపరిష్కారము నందు మనకగుపడునవన్నియు కష్టములే. నేనువ్రాయువ్రాతల యుద్దేశ్యములు ప్రస్తుతసమయమున నెరవేరక పోవచ్చును. కాని తప్పతొర్రవల ద్రోక్కకుండుటకై మన మనమాన ప్రజ్ఞయు వివేకమును దూరదృష్టియు జూపవలసియుండును.

తమ మతధర్మములయెడల నందరికిని సంపూర్ణవిశ్వాసముండవలెనని కోరుట విపరీతము గానేరదు. ఇతరుల కూరత్వమును అధర్మమును బట్టి మన ధర్మమును నిర్ణయించుకొనగూడదు. మన జీవితమును ధర్మసిద్ధాంతములమీద నాధారపడియుండునట్లు క్రమపరచుకొనవలయును. ఇది కొత్త విషయముకాదు. ఈసమస్యను మన మెంత సదుద్దేశ్యములతోడను సిష్కల్మషహృదయములతోడను విచారించినను అనేకమందికి కష్టముగాను కడుపుమంటగాను నుండకమానదు. కాని యన్నిపక్షములవారును యీవిషయమై పొరబడినారని గ్రహించినపుడు యీస్థితి తొలగిపోకమానదు. ఇట్టియాసలేనన్నీ వ్యాసమును వ్రాయపురికొల్పినవి. క్యాథలిక్ పక్షము వారును ప్రోటెస్టెంటు పక్షము వారును యొండొరుల దూషించుకొనక తమలోపములను గ్రహించి వానిని చక్కబెట్టుకొన యత్నించవలయును. శూన్యవాదములు బలసిన యీ రోజులలో నాంఘికవాదులు, సమిప్తివాదులు, నాస్తికవాదులు తమశత్రువులని తలచి వారిలోపములను కొండంతలుగా చేయుటకన్న ప్రధమమున క్రైస్తవులు తమగృహమును చక్కబెట్టు



శానుట యవసరమని గ్రహించవలయును. శూన్యవాదులు తమ ధర్మముయొక్క ప్రాశస్త్యమును గురించి వాదించినప్పుడు వారిని దూషించక తమవాదములను బలపరచుటకై తామేకార్యమును చేసియుండలేదని వారికి తెలియజేయవలయును. ప్రతివాడును తప్తత్రోవల దొక్కుచున్నారని సిద్ధాంతము చేయుటవలన పొత్తుకుదరనేరదని యనేకమంది తలచవచ్చును. కాని యిది యశ్రమమైన కోరిక కాజాలదు. మనము వారి ధృఢవిశ్వాసములను ఖండించుటలేదు. వారి సిద్ధాంతముల నాచరణయందుంచి వారి నిశ్చయమును వెల్లడిచేయుచుని కోరుచున్నాము. ఈ మార్గమువలన కోరువారియందును కోరబడువారియందును సద్భావమును కార్యశూరతయు గలిగిన గలుగవచ్చును. ప్రజలందరును ఉన్నతాదర్శములు గలిగి తమాజీవితములను ధర్మసిద్ధాంతములమీద నాధారము చేసికొనిన యెకల మానవులలో స్నేహము, వాత్సల్యము గలుగక మానవు.

ఇచ్చటయందరకును సంబంధించిన యొక ముఖ్యవిషయమును గురించి ముచ్చటించెదను. దీనివిషయమై యొకగొప్ప గ్రంథము వ్రాసిన వ్రాయవచ్చును. కాని యిచ్చట యంత దీర్ఘముగా విచర్చింప చోటుచాలదు. మతసంస్థాపనలు రానురాను తమయాధ్యాత్మికాదర్శములను విడి కేవల భౌతిక విషయములయందు పెడియుండుట శోచనీయము. మతగురువులని పేరుబెట్టుకొని కొందరు పెద్దలు మతవిషయముల నాలోచించుట మాని వారియనుచగులసంఖ్య సభివృద్ధి చేయుటకు

మాత్రమే ప్రయత్నించుచున్నారు. వారికి గొప్ప యుద్ధోగములుగలవు. వారికి భోగాపేక్షగలదు. ఏవిధముననైనను ద్రవ్యము సంపాదించి దానిని పంచుకొనుటయందు వారు నిమగ్నులైయున్నారు. పాతీస్టెంటు మతకక్షవారు గ్రంథములనువ్రాసి తమ మతమే ప్రశస్తమని నిర్ణయింతురు. తక్షణమే క్యాథలిక్ కక్షమువాడొకడు గ్రంథమువ్రాసి తన మతమే ప్రశస్తమని నిర్ధారణచేయును. ఈవాదవివాదములు తమకు మితలేని యపఖ్యాతిని దెచ్చుచున్నవని వారెఱుంగరు. మతమనునది యాధ్యాత్మికవిషయములను బోధించి శ్రేష్టమగు మతధర్మముల ననుష్ఠించుటకు సహకారిగానియెడల దానివలన మన కేమియు లాభములేదు. “ధనమెచ్చుటనుండునో యచ్చుటనే నీబుద్ధి యుండును. ఎవ్వరును ధనమును దైవమును నొకేసారి గొల్వజాలరు” అనువాక్యములు ధనముయొక్క ఆకర్షణ శక్తిని వ్యక్తపరుచుచున్నవి. భోగమునందు పడియున్న పురుషులు ఆధ్యాత్మికవిచారమునకు గడంగుదురనుట యసంభవము. ధనాపేక్షవీడుడని వారిని మనముకోరితిమేని “మేము బ్రదుకుటెట్లు?” అని వారు ప్రశ్నించెదరు. సమదైశ్యములుగలవారుగూడ తమ యున్నతాదర్శములను బూడిదపాలుజేసి ధనము సంపాదించుటయందు నిమగ్నులగుట శోచనీయము. ప్రతిమానపుడును తనజీవయాత్ర గడుపుకొనుటకు కొంతధనమార్జించుట యవసరమని నేనెఱుంగుదును. కాని మతమునాశ్రయించుకొని అనేక సంఘములును వ్యక్తులును ఉద్ధోగముల సంపాదించి భోగపరాయణులై తమకాలమును వృధా

పుచ్చుచున్నారు. ఇది ప్రపంచమున కనర్థదాయకము. ఉత్తములను యీయధర్మచక్రమునందు పడి విముక్తిగాంచజాలకున్నారు. వారియుత్సాహము, తెలివి తప్పతోవల బెట్టబడుచున్నవి. పరమూర్త యీ తుచ్చమగు వస్తుజాలముకంటె నుత్కృష్టమగువానికై యుత్సాహము జూపుడని మనల ప్రేరేపించుచున్నాడు.

క్రీస్తుమతావలంబకుడు శూన్యవాదులయెడల జూపు భావముల నిచ్చుట విమర్శించెదను. “ప్రపంచమంతయును మతభ్రష్టమగుచున్నది.” అని యతడు మొరలిశును. కాని యీభ్రష్టత్వమునకు తానెంతకారకుడో యత డాలోచించుటలేదు. అతడు మతమునుగురించి విమర్శించునపుడు నాస్తికవాదము సాంఘికవాదము, మతభ్రష్టత్వమును గురించి యనిశ్చితాభిప్రాయములను వెలిబుచ్చుచున్నాడు. కాని యీగుణము అతని కంటనట్టును, తనయందు దోషములేవియు లేనట్టును తలచుచున్నాడు. నాస్తికులను గురించి చర్చించుటనూని, దృష్టి యంతర్ముఖముచేసినయెడల సత్యము బయటపడకతప్పదు. ప్రాటిస్టెంటు క్యాథలిక్ శాఖలలో ననేకులు నిజమయిన మతమన నేమోయెఱుంగరు. మతముయొక్క బాహ్యచిహ్నములన్నియు వారొప్పుకొనెదరుగాని నిజమయిన తత్వ మదృశ్యమైనది. అతడు ప్రతిపక్షుల మతమును దూషించుటయు ఖండించుటయుమూత్రమే మతముగా పరిగణించుచున్నాడు. స్వేచ్ఛయనగా యతని యుద్దేశ్యములో త్రాగుట, చీల్చాడుట, జూదమూడుట, స్త్రీసౌఖ్యము ననుభవించుట. అతనికి

సుగుణములేవియులేవు. సుగుణములయెడ నతని కసహ్యము. ఐనను నతడు నిష్టాపరుడుగా పరిగణింపబడుచున్నాడు. క్యాథలిక్ మతావలంబకుడు ఆదివారమునాడు దేవాలయము నకేగి దైవమున గొల్చునట్లు నటించును. అతనిచిత్తము భగవంతుని మీద నుండదు. అతడాలస్యముగావచ్చి ముందుగా వెల్లిపోవును. పోటీస్టంటుశాఖ క్రైస్తవుడు దేవాలయమునకు పోవుటకే యసహ్యపడును. 'ఆడువారు పోయి ధర్మోపన్యాసముల విని రానిమ్ము' అని యాతడు నెలవిచ్చును. తాను చాలగొప్పవాడని యతని కహంకారముమెండు. ఇట్టివారు రెండుపక్షములయందును ననేకులు గలరనుట మనకెల్లరకును చెలిసినవిషయమే. కాని వీరిద్దరును ప్రత్యేకముగాగాని కలిసిగాని నాస్తికవాదులను దూషించుటకు ముందంజవేయుచున్నారు. మనము మతవిషయిక సంస్థాపనలయందు ఇట్టివారినిచేర్చి వారు మతోద్ధారకులని పొగడుటవలన వారు దురహంకార ప్రేరితులై నాస్తికులను ఖండించుటయే పనిగా బూనియున్నారు. ఈనాస్తికులు వీరివలె నీచులైయుండవచ్చును. క్రైస్తవమత ప్రచారకులను వారిట్లేదూషించుచుండవచ్చును. కాని వీరిలోగూడ కొంతమంది యుత్తమగుణములుగలవా రుండవచ్చును. వీరవలంబించు ధర్మమునకు పేరులేదుగాని వారిలో కొంతమంది కాథ్యార్థిక ప్రారవశ్యము మెండుగానున్నది. వారు జాతీయాన్నత్యమునకుగాని సాంఘికదురాచారములను రూపుమాపుటకుగాని యేత్యాగమునైనను చేయ వెనుదీయరు. వారు స్నేహపాత్రులు, విశ్వాసపాత్రులు, గుణోన్నతులు. ఇట్టివారిని

గూడ ప్రస్తుతసమయమునందు చేటుపాటులెరుంగక దూషించు  
హీనస్థితియందు మనము పడియుండుట సంతాపకరము.  
మనసంఘము నాస్తికవాదులను దూషించుట కొవ్వకొనును  
గాని క్రీస్తుమతావలంబకులలో వారుబోతులను జూదరులను  
ఉన్మత్తులను యేమాత్రము ఖండించదు. వారిని మన వ్యజన  
ముగా పరిగణింతుము. నాస్తికవాది యీతుచ్చులను జూచి  
లోలోపల నవ్వుకొనును. నిష్ఠాపరుడుగా పరిగణింపబడు వారి  
నీచత్వము, హౌన్యము నతడు బాగుగా నెఱుగును. క్రీస్తుమహా  
శయుని పవిత్రచరిత్రను వాగు గీర్తించుచుందురుకాని వా రా  
మహానీయుని సిద్ధాంతముల నాచరణయందుంచుట కేమాత్ర  
మును ప్రయత్నించరు. ఈపవిత్రత బైబిల్ గ్రంథములో  
తప్ప మరెచ్చటను గానరాదు. ఇట్టివారు నాస్తికవాదులను  
శపించుటయు, గర్హించుటయు గలుగుచున్నది. అతని విష  
యమై యొక్కమంచిమాటయైనను పలుకుటలేదు. ఇట్లు  
చేయుటవలన నతడు క్రైస్తవులకుదుష్టశత్రువుగుటయం దాశ్చ  
ర్యమేమున్నది! ఇంతదనుక క్రైస్తవుల యవగుణములను  
మాత్రమే వచించుచుంటిమిగాని వారి సుగుణముల దలపోయి  
కుంటిమి. క్యాథలిక్, ప్రొటెస్టెంట్లు మతశాఖలలో నదుద్దేశ్య  
ములు గలవారును, మతావేశపరులును ననేకులున్నారు. కాని  
వీరును నీచులవలె నాస్తికులను దూషించుటయందు పాల్గొను  
చున్నారు. ఇది తగనిపని. వారిని మొదట తమయిల్లు చక్క  
బెట్టుకొనుమని కోరుచున్నాను. తమదేవాలయమునుండి వడ్డి  
వ్యాపారులను దుష్టులను తరిమివేసి పవిత్రవంతముగా చేసికొన

వలయును. సారవంతములగు ఫలముల నివ్వని ప్రతివృక్షమును కొట్టి యగ్నిలో పారవేయవలయునను క్రీస్తు మహాశయని వాక్యము ననుసరించి సస్యములను పాడుజేయుచున్న వేరు పురువుల నాశనము చేయవలయును.

శూన్యవాదులనెంబరగువారినిగురించి యొక్కొంత చెప్ప వలసియున్నది; వారిలో నుత్తములును, సదాచార సంపన్ను లతోను మాత్రమే మనకవసరము. హీనులనుగురించియు నధికప్రసంగులను గురించియు మనకవసరములేదు. వారు క్రైస్తవ మతావలంబకులలో తుచ్చులయవగుణములు మాత్రమే పరిగణింపగూడదు. ప్రతివిషయమునందును మంచి చెడ్డలు కలసియుండును. కాన మంచినిమాత్రమే గ్రహించ వలయును. క్రైస్తవ మతావలంబకులలో త్రాగుబోతులను జూదరులను భోగపరాయణులను కొంతమందిని చూచినమాత్రము నవారిమతమును దూషణముచేయకూడదు. ఇట్లుచేయుట వలన క్రైస్తవమతబోధకులకును తమకునువాగ్వివాదములు కల హములుపుట్టుటయేగాని మరియేలాభమును గలుగనేరదు. కావునప్రతిపక్షులయందున్న మంచినిమాత్రమే గ్రహించవల యుననికోరుచున్నాను. ప్రతిసేనయందును భీరువులనేకులుండు రు. సందిగ్ధసమయములయందు వారు పలాయనమగుదురు. భీరు లుమాత్రమే మిగిలెదరు. ఈ భీరువులను జూచి సేనయం తయు నిట్టిదేయని తలంచుట పొరబాటు. నీచులుకొంతమంది యుద్యోగములయందున్నమాత్రమున మతమంతయు భ్రష్ట మయి పోయినదని తలచుట పొరపాటు. పురుషులలోను

క్రీలలోను పూర్వసాంప్రదాయములపేడని వా ర నేకమంది, గలరు. న్యూమెను, [Newman Cardinel], పాస్కల్ [Pascal] డాంటి [Dante], ఎరిజినా [Aerujina], ఈక్వినాస్ [Aequenas] మహాశయులు మరణించినను వారి పవిత్రమార్గముల ననుసరించు మహాశయుల నేకులు జీవించియున్నారు గిల్ బర్టు చెస్టర్ టన్ [Gilbert Chesterton], ఫ్రాన్సిస్ థామస్ [Francis Thomas] మహాశయులు తీవ్రమగు మతావేశము గలిగియుండిరిని మనమెరిగియే యున్నాము. కావున శూన్యవాది యీ విషయమును గమనించితరువాత తనయుద్దేశ్యములను బహిరంగము చేయవలయును. అతనికనేకలోపములును, దురాచారములును నగుపడును. మతప్రచారకుల దంభముల విని విని వేసరినాడు. “మీమతములో నీదురాచారముల నేలసహించెద” రని యతిడు మనల నడుగుచున్నాడు. కాని మనసమకాలికులలోనే యనేకులు యీ స్వల్పవిషయముల కతీతులై యెన్ని కష్టములువచ్చినను భయపడక తమగమ్యస్థానము చేరుటకు ప్రయత్నించునారును నిజమయిన మతావేశపరులును ననేకులున్నారని వారెఱుంగవలయును.

పేరునకు మాత్రము క్రైస్తవులనియు నాస్తికులనియు పిలువబడుచున్నవారు సత్యమును విచారించుటకొక నిమిష మాగవలయును. దురహంకారపూరితులగు క్రైస్తవులకును ఉద్రేకపూరితులగు నాస్తికవాదులకును వాదప్రతివాదములవలన క్రైస్తవధర్మముయొక్క నిజతత్వము మరుగుపడి యదియొక వేదాంతముగామాత్రము పరిగణింపబడుచున్నది. ఈ వాగ్వి

వాదములవలన క్రైస్తవమతమునకుగాని నాస్తికధర్మమునకు  
గాని యెంతమాత్రమును ప్రయోజనములేదని యందరును  
గ్రహించవలయును. క్రైస్తవమత ముద్ధరింపబడవలయుననిన  
పూర్వము మతముకొరకై మహాధైర్యముతో తమప్రాణము  
లనర్పించిన మహానుభావుల కార్యదీక్ష నిరాడంబరజీవనము  
మనమవలంబింపవలెను. రోమనుచక్రవర్తియగు నీరోను నాస్తి  
కవాదియని ప్రజలు దూషించినట్లు యే చరిత్రకారుడును  
వ్రాయలేదు. కాని ప్రజలందరును సంతోషభరితాంతరంగులై  
మృదుస్వరముల పాడుచు సర్వనశాలకరుగుచున్నట్లు చరిత్ర  
యందుగలదు. ప్రజల హృదయముల నాకర్షించుటకు ప్రేమ  
యొక్క మహాప్రభావము గురైరిగి పరినింద మానవలయును.  
ప్రథమమతకర్తల చారిత్రాలు రిసగర్భితములుగను ఆనంద  
దాయకములుగను నుండుటచే యెవరయిన నామూర్ఖముల నవ  
లంబించిరేని వారిని “క్రొత్త వేదాంతము”లని పరిహాసముచేయు  
రాదు. వారీమూర్ఖము ననుసరించుట తమాషాకైగాదు. ప్రథ  
మమతకర్తలు తొక్కినమూర్ఖము మంచిదని వారు మనస్ఫూ  
ర్తిగా నమ్ముటవలన వారీమూర్ఖము ననుగమించుచున్నారు.  
పూర్వకాలమును సంధికారమునకు యీమహాశయులు చంద్ర  
బింబమువలె నున్నారు. లోకము నావరించియున్న యజ్ఞాన  
తీమిరమును పారదోలి విజ్ఞానజ్యోతిని ప్రతిష్ఠించుటకు వారు  
ద్యుక్తులైయున్నారు. అపారమును శాశ్వతమునునగు మానవ  
ప్రపంచమునకు మనమతోద్ధారకులందర్భ ప్రాయులై యున్నా  
రు. ఈ మహానుభావుల పవిత్రచరిత్రలు వారి యాడంబర



శహితజీవనములు మానవకోటికై వారు తమ ప్రాణముల  
 సర్పించుట విని హృదయము కరగని వాడెవ్వ డుండును. చిత్ర  
 ములును పవిత్రములును సంసారసాగరమునుండి తప్పించుటకు  
 శక్తిగలవియునగు వారి దివ్యచరిత్రలు విని మన మాశ్చర్య  
 మున దేలయూడుచుందుము. వసంతకాల సౌభాగ్యమును  
 పుష్పవనములయందు గండుకోవెలల గానమాధుర్యమును  
 పర్వతాగ్రముల మీది యావాతపరంపరల చల్లదనమును  
 మన కీబ్రహ్మనందముతో సరిపోవజాలవు. ఈమహాశయుల  
 పవిత్రజీవనములు మనయాత్మలను శుద్ధపరచి మనలను నిష్క  
 ల్మములుగా చేసినతరువాత మన మన్నియుగములందును అన్ని  
 దేశములందును తమతమ ధర్మములకై యనేక కష్టముల  
 బొందిన మహాశయులవంక మనదృష్టి సారింతుము. మనమెవ్వ  
 రిని నిరాకరించము. పవిత్రులగువారు మతభేదములను, జాతి  
 భేదములను సరకుచేయరు. నేను “న్యాయమార్గము నందు  
 ప్రవర్తించుచున్నవారిని పిలుచుటకు రాలేదు. పాపులను పిలు  
 చుటకు వచ్చితిని” అనుకీర్తనమహాశయుని వాక్యములను జ్ఞాపక  
 ముంచుకొని స్వమాతావలంబకులయెడలనే గాక నాస్తికుల  
 యెడలను మతభ్రష్టుల యెడలను మనసానుభూతిని గన  
 బరతుము.

నేను సూచించినమార్గమువలన తక్షణమే ఫలము  
 సమకూరెనని చెప్పజాలము. కాని అన్నిపక్షములలో యోగ్యు  
 లగువారు తమ ప్రతిపక్షుల యోగ్యతలను గమనించుటవలన  
 మనము ముందంజ వేసిన వారమగుదుమని నిశ్చయముగా చెప్పి

గలను. అనేక దురభిప్రాయములును కష్టములునుగల యీ  
మతవిషయమునందు నిష్పంథ మావంతయు నుండకూడదు.  
ఓర్పును ఉదారత్వమును నుండవలయును. క్రీస్తుమతావలంబకు  
లందరు నాస్తికులను మాపించుటయందు తమకాలమును  
వ్యర్థముచేయక స్వధర్మానుష్ఠానమునందు శ్రద్ధవహించవల  
యును. నాస్తికులను యితరమతములవారియెడల నిట్టి సహన  
భావమే గనుపరచవలయును. ఇతరమతములనా రవలంబించు  
మార్గము మంచిదికాదని వారు తలచవచ్చునుగాని వారి  
యెడల నసహ్యభావమును పోగొట్టుకొనవలయును. మత విష  
యమునందనేక భేదాభిప్రాయములుండును. ఈయభిప్రాయ  
భేదములను పరిష్కరించుకొనుటకు వేరుమార్గములు తోచ  
నప్పుడు ప్రజలు యుద్ధమునకు గడంగెదరు. మనము మత  
సమస్య యొక్కటియేగాక స్వాతంత్ర్యసమస్యయు పరిష్కరిం  
చవలయునని మనము జూపక ముంచుకొనవలయును. ఇట్టి  
సమయమున మతవైషమ్యములతో గూడిన యంతఃకలహము  
లలో మనకాలము గడపినయెడల మనము భ్రష్టులమగుదుము.  
ఇందుకొరకే మనము మతసమస్యను మొదట పరిష్కరించ  
వలయును. ఈముఖ్యవిషయమునందు నిష్కపటముగా ప్రవ  
ర్తించుట మిక్కిలి యవసరము. మనము ధర్మమార్గముల నవ  
లంబించితిమేని భయమేమియు నవసరములేదు. అనేకులు  
మనమార్గముల ననుసరించెదరు. ఉన్నతభావములయెడల నభి  
మానము చూపెదరు. ధైర్యస్థైర్యములు మాత్ర మే మావశ్యకము.

పైపూతలవలన నీసమన్య పరిష్కారము చేయబూనుట నిరర్థకము. ఈపద్ధతివలన వైర మభివృద్ధియగును, ప్రతివాని ధర్మమును రక్షించుట మన విధియై యున్నది. అట్లుచేయుటవలన పరస్పర విశ్వాస మభివృద్ధి యగును. మానవజాతియొక్క భావిదశ యసమాన సౌభాగ్యభాసురమై యొప్పగలదనుటకు సందియములేదు.

## పదమూడవ ప్రకరణము

మానసిక స్వాతంత్ర్యము.

యూరి ఫ్రెయిండ్ మునం దెచ్చుటను గనపడని మానసిక స్వాతంత్ర్యము ఇర్లండునందున్నదని నేను వచించుట కొంత యాశ్చర్యకరముగా నుండవచ్చును. కాని 'మానసిక స్వాతంత్ర్యము' అనటవలన యేప్రమాణము నొప్పకొనని "భావ స్వాతంత్ర్య మని నాయుద్దేశ్యముగాదు. ఇట్టిది నిజమయిన మానసిక స్వాతంత్ర్యమని చెప్పి బడజాలదు. మూఢత్వమున వచ్చును. ఈవిషయమై యిచ్చుట పిశదీకరించుట, మనలో ప్రబలియున్న దురభిప్రాయము లన్నిటిని పారదోలి జాతీయ స్వాతంత్ర్యమునకు ముఖ్యవనరచుగు నాధ్యాత్మిక స్వాతంత్ర్యము నట్లుకెట్టుచున్న కొన్ని వాదములను ఖండించుటకు సహకారియగును.

ప్రస్తుత సమయమున “భావస్వాతంత్ర్యము” అను వాడబడుచున్న పదమును గురించి యిచ్చట చర్చించుట నా యుద్దేశ్యముగాదు. కాని మానసిక స్వాతంత్ర్యమును గురించి మాట్లాడుచున్నప్పుడు దీనివిషయమై కొంత చెప్పక తప్పదు. భావస్వాతంత్ర్యవాదులు ప్రజలనేక విషయములందు తమ యిష్టమువచ్చిన యభిప్రాయములను గలిగి యుండుట కొప్పు కొనెదగుగాని మతవిషయమై స్వతంత్రాభిప్రాయముల నొసంగుట కొప్పుకొనరు. మతమువంటి ముఖ్య సమస్యలయందు రెండు పక్షములుండుట సహజము. వారు మిక్కిలితీవ్రముగా వివాదపడుచుందురు. ఒకరియభిప్రాయములింకొకరికి సరిపడవు. ఒకరు “బౌను” అనిన రెండవవారు “కాదు” అనుచుందురు. ఇట్టి విషయమున యొకడు తనయిష్టము ప్రకారముక సిద్ధాంతమునందు ధృఢనమ్మకములు వెలిబుచ్చినయెడల భావస్వాతంత్ర్యవాదులని పేరుబెట్టుకొనిన వారు అతని స్వాతంత్ర్యమునకు భంగముకలుగజేయు ప్రయత్నించెదరు. వారికి తమ ధర్మమునందు పట్టుదలయుండుట సవ్యమని తెలతురు. కాని యితరుల విషయమై వారిట్లు తలచకుండుట శోచనీయము. స్వాతంత్ర్యమనగా నొక సిద్ధాంతమునందు నమ్మకము లేకుండీటయనియు, యేనియమములకును బద్ధుడై యుండక పోవుట యనియుగాదు. గాలివలె స్వేచ్ఛగా నుండుటయని వారు వాడుచుందురు. కాని గాలియు కొన్ని నియమములకు కట్టుబడియున్నదని వారికి తెలియదు. మనోచాంచల్యము స్వేచ్ఛ

కానేగదు. మనకు ప్రియమైన సిద్ధాంతముల నాచరించి వానికై  
యే త్యాగమైనను చేయుట మానసికస్వాతంత్ర్యముని యెఱుంగ  
వలయును.

కావున నిజమయిన మానసిక స్వాతంత్ర్యమునగా  
నేమియో మనము తెలిసికొనవలెను. తన ప్రత్యేకాభిప్రాయ  
ములను గలిగి, ప్రత్యేకమార్గములను దొర్కి గమ్యస్థానము  
చేరుట కవకాశములను గలుగజేయుట స్వాతంత్ర్యము. మన  
కార్యమును సాధించుకొనుటకు మనము కొన్నినియమము  
లను పాటించవలెను. ఒకనికి తనసిద్ధాంతముల యెడల గల  
భక్తియే, యతని స్వాతంత్ర్యచ్ఛయొక్క పరిమాణమును  
విశదపరచును. నే నిట్లు వచించుట కొందర కసందర్భముగా  
గనపడవచ్చును. ఒక యదాహరణమువలన నీవిషయము స్ప  
ష్టముకాగలదు. ఒకానొకడు పరికరము లేవియులేక సముద్ర  
ములో నొక నావయందున్నాడని తలంచుడు. అతడు నిస్స  
హాయుడు. అతనికి స్వాతంత్ర్యములేదు. గాలికిని, అలలకును  
అతడు లోబడవలసి వచ్చును. అతనికికావలసిన పరికరములు  
చుక్కాని, త్రెరచాప, త్రెడ్డు మొదలగు నవియొసంగితిమేని యుప  
ద్రవములనుండి తప్పించుకొనుట కొక మార్గము దొర్కి  
గలడు. అతడు స్వాతంత్ర్యము పొందగలడు. కాని యీ యావ  
కాశములన్నియు, పాడుజేసికొని యతని నావను మార్గము  
తప్పించి నడపుటకును నతనికి స్వేచ్ఛగలదు. ఇట్టిసమయముల  
యందతని నావయు, అతడును సముద్రముధ్యమున భ్రష్టు

లగుదురనుటకు సందియములేదు. అతడు స్వాతంత్ర్యము పొందివలె ననిన యతనిమార్గము స్పష్టముగ తెలిసికొని దాని నవలంబించవలెను.

పోస్తుతసమయమున ననేకమందిని భ్రమపెట్టుచున్న మఱియొక యభిప్రాయమును ఖండించవలయును. ఒకడు పక్షపాతరహితబుద్ధి నభినయించి యతని యభిప్రాయముల నితరుల యభీష్టములకై యాహుతిజేసెదనని వచించును. కాని తనసిద్ధాంతములను మనస్ఫూర్తిగా నమ్మినవాడు, తన ధర్మము గావలదోసి శత్రువులధర్మమునకు లొంగెదనని యనుట తాను భ్రమజెడియో, లేక యితరులను భ్రమ పెట్టుటకో యైయుండును. పైకిమాత్రమే డట్లగుపడవచ్చును. కాని యత డాచరించునదంతయు తన దృఢవిశ్వాసముల మీదనే యాధారపడియుండును. అతని నమ్మకము అతని ఛాయ వలె నతని నంటియుండును. అతని సిద్ధాంతములను సంపూర్ణముగా పడిచివేసినగాని యత డాభావములనుండి దూరముగా తొలగియుండజాలడు. తనసిద్ధాంతములనువీడి ప్రతిపక్షుల సిద్ధాంతములను సంపూర్ణముగా నొప్పుకొనెనేని చుక్కాని, తెడ్డు, తెరచాప మొదలగు పరికరములులేని నావికునివలె భ్రష్టుడగును. తనయాత్మమీద యతనికి స్వాతంత్ర్యములేదు. అతని కొక నిశ్చితాభిప్రాయముండదు. మరల నతడు పూర్వపు తృప్తియు బొందుట యసంభవము. ఇట్లుకాక తనకు ప్రయముగు సిద్ధాంతముల నాచరణయందుంచిన

యెడల నతని భ్రమలన్నియు పూర్ణముగ తొలగిపోవును. తనసిద్ధాంతములు తాను దొడ్డివలసిన మార్గమును సూచించుట లేదని పలుకుట యబద్ధము. అది సాధ్యముకాదు. తనకుమాలినధర్మములేదు. గావున పక్షపాత బుద్ధిలేనట్లు నటించుటకంటె ప్రథమమున తనధర్మమును రక్షించుకొనుటయు, తరువాత నితరుల ధర్మములను న్యాయద్వైతతో పరికించుటయు భావ్యము. ఇదియే ధర్మమార్గము. అని కొక లక్ష్యమున్నప్పుడు ఆలక్ష్యమే యతని నడిపించుచుండును. ఈలక్ష్యమును వీడుట తనధర్మమును వీడుటయే యగును.

మానసిక స్వాతంత్ర్యమునైన నిదియే. దీనిని మానము సరిగా గ్రహించిన యెడల మానసిక స్వాతంత్ర్యము లేకపోవుట యనగానేమో మనకు తెలియగలదు. మానవుల ధర్మములను మరగుపరచి వారిని వివేకశూన్యులనుగా చేయు దురాచారములును మూఢవిశ్వాసములును ననేకములు ప్రబలి యున్నవి. కాలము గడచినకొలది నీధర్మసూత్రముల కన్న నీదురాచారములే యధికమై మానవకోటిని తప్పు త్రోవల తీర్చిదిద్దుచున్నవి. ఈ యధర్మములను ప్రతిఘటించి రూపుమాపుటకు బుద్ధిబలమును, సామర్థ్యమును మిక్కిలి యవసరమై యున్నవి. మన మీ దురాచారములను ప్రతిఘటించుట యనేక మందికి కష్టముగానుండును. వారీ పద్ధతిన నిరసించుదురు. నిష్కళంకమగు ధర్మసిద్ధాంతముల చుట్టుకలుపు మొక్కలవలె స్రవలు చున్న నీదురాచారములు సంఘమున కుపద్రవము కలుగ

జేయుచున్నవి. అవివిషయాల్యములు. ధర్మసిద్ధాంతములను నందఱు  
వసమునందీ విషబీజములు పుష్పరాజములను వృక్షములను  
ఫలములను నాశముజేయుచున్నవి. ఈ విషబీజములను మొద  
లంట నిర్మూలము చేయుట కసాధారణ ప్రజ్ఞయు, శక్తియు,  
నిరంతర కృషియు, ఉత్సాహము, ఓర్పు అవసరమై యున్నవి,  
మూఢావేశపరవశులగు వారు సహనభావమువీడి రోషము  
తోడను ఆవేశముతోడను, ధర్మప్రతిష్ఠాపనకు బూనుకొనిన  
యోధాగ్రేనరులను ప్రతిఘటించుదురు. సత్యపథమునుగ్రహించి  
యీ మూఢ విశ్వాసములను పారదోలి ప్రయత్నించు వారిని  
విశ్వాసఘాతకులనియు, కృత్రిమ బుద్ధి గలవారనియు, అహం  
భావపూరితులనియు, వెట్టివారనియు దూషించు చుందురు.  
ఇట్టి కష్టము లెన్నిగలిగినను అతడు ధైర్యమువదలక, తనసిద్ధాం  
తముల నాచరణయందుంచ వలయును. అతనికి మనోధైర్య  
మున్నచో మానసికస్వాతంత్ర్యము నతడు ప్రకటించును.

ఇంక భావస్వాతంత్ర్యముతోడను, మతముతోడను  
సంబంధించిన కొన్ని మూఢవిశ్వాసములను తెలిసికొనట యవ  
సరము. మొదట భావస్వాతంత్ర్య వాదిననితలంచువారి విశ్వాస  
ములను చెప్పనిండు. బర్నార్డుషాగారు కనుగొనినట్లు మతబోధ  
కులు ప్రజలుతలచునంతటి దుర్మార్గులకారని నే నభిప్రాయ  
పడినప్పుడు నేను మానసికస్వాతంత్ర్యవాదిని కానని యతడు  
నన్నదూషించును. నే ననేక సంవత్సరము లాలోచించి యీ  
నిశ్చితాభిప్రాయమును ప్రకటించుటకు నాకుగల హక్కులను



గూడ నతడు గమనించడు. నేను పూర్వ మొకయభిప్రాయమును గలిగియుండి దాని నిష్పాద వదలి వేసితి నని యతడు తెలిసి కొనినయెడల న న్నాతడు పొగడును. నేను మానసిక బానిసత్వమునుపీడితి నని యతడు తలచును. అతడు తికమకపడుచున్నాడని యందరును గ్రహించగలరు. ఒకానొకడు పూర్వము విశ్వసించుచుండిన దానిని నిష్పాద వదలి వేసి క్రొత్తసిద్ధాంతము నొప్పుకొనుచున్నానని చాటుటకు మనోధైర్యమేమియు నవసరములేదు. దానియందు సారములేదని గ్రహించినప్పు డతడట్లు చెప్పటకు భయమెందులకు? తన సంఘముయొక్క యున్నతీకై యతడొక మార్గమును ద్రోక్కువలసి వచ్చినప్పు డిట్టి మనోధైర్య మవసరము. అతని మత మానేక దురాచారములతో గూడియుండుట జూచి యా దురాచారములు రూపుమాపి, ధర్మము ప్రతిష్ఠింపజోరాడినయెడల తన యంతరంగిక స్నేహితులుగూడ యతని దూషింతురు. ఇట్టి సందర్భములయందు తతడసమాన ప్రజ్ఞను జూపవలసివచ్చును. ఇదియే మనోధైర్యము.

మతము నావరించియున్న దురాచారములను రూపుమాపుట మిక్కిలి కష్టము. నా స్థితివాదులను ఖండించుట వలన మనకుగల్గు లాభమింనుకయులేదు. అన్ని పక్షములయందును దుర్మార్గులుందురు. మనము వివేకము జూపి ప్రతిపక్షములను సత్పురుషులెవ్వరో గమనించుచున్నాము. మన సిద్ధాంతములయెడలగల సమ్మతములు, ప్రతిపక్షములను

దూషించుటవలనగాక, కార్యదీక్షవలన ప్రతిష్ఠించవలయును. ప్రతిపక్షమునుండియు మాయలమారులను, కడటవేపధారులను త్రొక్కివేయుట మనధర్మమైయున్నది అప్పుడే మనదీక్షమునందు : తురుష్కులెవ్వరో తెలియగలదు. స్వజనులను విత్తులనుగా చేసికొనుట యెల్లరకును ధర్మమైయున్నది. క్రీస్తుమతావలంబకులు మృత్యుముఖమును ప్రవేశింప శంకించని మన మతకర్తల మార్గము నవలంబించవలయును. మతముకొరకై ప్రాణముల నర్పించవలసిన రోజులు పోయినవని వారనవచ్చును. ఈరోజులలోగూడ నిట్టి మహాత్యాగము చేయుట కవసరము గలదు. కాని మనము సంసిద్ధులమై యుండలేదని వ్యక్తమగుచున్నది. కష్టములు పడలేక మనకు దొరకు సావకాశములన్నియు విడచాడెదము. ప్రతిదీక్షును తీవ్రముగా నిందించెదము. ఇట్టి కడటవేపధారులతో నేమాత్రము సంబంధము నుంచుకొనగూడదు. తనధర్మమును గుర్తెరింగిన కార్యశూరుడు, తన ప్రతిదీక్షులయెడల నుదారస్వభావుడనై, దయాభువునై ప్రవర్తించును. అతడు సంశయముత్ములు వేయు ప్రశ్నలన్నిటికిని సావధానముగా ప్రత్యుత్తరమిచ్చును. ప్రశ్నలు వేయువారి యెడల చికాకుగాని, కోపముగాని, వహింపడు. సందేహము లన్నియు నివృత్తి చేసికొనుటకు ప్రశ్నలు వేయవలసి యున్నదని గుర్తెఱుంగును. న్యూమన్ మహాశయు డీట్లు వ్రాయుచున్నాడు. సందేహము లున్న యెడల నవితీరుటెట్లు? సంశయములను నివృత్తి చేసికొనుటకు ప్రశ్నలు వేయనియెడల తన మాధత్యముతో తృప్తినొం

దిన వాడగును. కావున ప్రశ్నలు వేయువారిని నిరుత్సాహ పరచక వారు వేయు ప్రశ్నలను నిష్కల్మషహృదయములతో డను, ధైర్యముతోడను ప్రత్యుత్తర మిచ్చుటయే గాక, యింక ప్రశ్నలు వేయుటకు ప్రోత్సాహ పరచవలయును. అచ్చటచ్చట కొన్ని ప్రశ్న లడుగుచుండవలయును. ఈవిధముగా ప్రజలు నడచుకొనిన యెడల వారు శత్రుసక్షములకు జేరిననారైనను వారి కొండొరులయెడ గౌరవమును, సన్ధానమును గలుగుననుట నిస్సంశయము. ఇదియే స్వాతంత్ర్యము. ఈ యున్నతాదర్శమునకై ప్రతివాడును శక్తివంచనలేక పాటుబడవలయును. వాచాలత, పరుషత్వము, కోర్కెము, ప్రతీకారము, ఒడొరుల బాధించుకొనుట మొదలగు క్రూరకర్మములు మూఢశస్వమువలన జనించినవి. ఇవన్నియు ధర్మసూత్రములను కలుపు మొక్కల విధంబున బాధించుచుండును. ఇవన్నియు, మానసిక యస్వతంత్ర్యమును ప్రకటించుచున్నవి. ఎచ్చట భగవంతునియొక్క నిష్కళంకమును నిర్మలమును నగు తేజస్సు ప్రకాశించునో యదియే స్వాతంత్ర్యమని యెఱుంగ నగును.

కావున స్వేచ్ఛకై గాఢప్రయత్నములు చేయుటయు, యితరుల నడ్డుపెట్టకుండుటయు, మనముఖ్యధర్మమై యున్నది. ఇతరుల నస్వతంత్రులనుగా జేయుటగాని వారిని తమమార్గమునకు బలవంతముగా త్రిప్పుకొనుటకు ప్రయత్నించుట గాని ధర్మము కానేరదు. బలవంత పెట్టుటవలన యితరులు తనయాభి

ప్రాయమునకు వత్తురని తలచుట భ్రమ. తన హృదయము నందు నమ్మక మేమియు లేక యే నోటిమాటలతో నొక సిద్ధాంతము నొప్పుకొనుటవలన గూడ ప్రయోజనమేమియు గలుగదు. ఇందువలన నుపద్రవము గూడ సంభవించవచ్చును. కావున తాను ధర్మమని గాఢముగా నమ్మినదాని నవలంబించుట యవశ్యకరమము. తా నవలంబించు సిద్ధాంతముల యందేదియైన దోషముండెనేని తనకు గలిగిన యనుభవముచే దానిని దోషరహితముగా చేసికొనవలయును. సత్పురుషుల కిదియొకటియే మార్గము. ఈ మార్గము నెవ్వరు నిరోధించరాదు. ప్రతివాసికిని స్వధర్మము కాపాడుకొనుట విధియై యున్నది. జీవయాత్రయందు ధైర్యము, నిశ్చలత్వము, దూరదృష్టిగలవారు ముందు నడచెదరు. పురుషస్వయత్నములేనిది భగవంతుడు సాయపడడు. తనసామర్థ్యము కొరతపడునేమో యని దానినుపయోగించని వెట్టివాడెచ్చటనైన నుండునా? అట్టివాడెవడైన నుండిన నతడు నరకమునకు బోవును. భక్తి శోధలు గల వానికేదియు నసాధ్యముగాదు. ఊరక వాదవివాదములు పడుటకంటె తమసిద్ధాంతముల నాచరణ యందుంచి చూపుడని కోరుట యనేకమంది కాశ్చర్యముగొల్పవచ్చును. నేను వ్రాసినవ్రాతవలన భావస్వాతంత్ర్యవాది తాను పోవలసివలదూరము పోవుటలేదని తెలిసికొనుట కాశ్చర్యపడును. నేను సూచించిన పరీక్ష యాతనికి మిక్కిలి కఠినముగా నుండునుగాని యిదియొక్కటియే నిజమైన పరీక్ష. తనశరీరము నశించినను ఆత్మ నాశముకాదని నమ్మినవాడును, అనేకకష్టముల కోర్చి

యైనను మిక్కిలి పట్టుదలతో కృషి చేసినయెడల తరతరముల  
వారును తమకీర్తి గానముచేయుదురని నమ్మినవాడును తన  
ధర్మమును చక్కగా నెరవేర్చును. కష్టములనుకొంక తన  
మార్గమునం దనేక యపాయములున్నవని వెరువక, తనవిధిని  
ధైర్యముతో నెరవేర్చు నావికళిఖామణులచందమున ప్రతి  
వాడును తనవిధిని నెరవేర్చవలెను. ఇతరుల హక్కులనుగాని,  
సిద్ధాంతములనుగాని యతడు నిరోధించకుండవలెను. శాశ్వత  
మును, ప్రశస్తమునునగు మార్గము నవలంబింపుడని వారిని  
ప్రబోధించుచున్నాను. చాలమంది నిష్ఠాపరులును, సత్యమగు  
మతావేశముగలవారును యీవిధముగా నాలోచించుట కల  
వాటుపడియుండలేదు. మరియు అరాజకులు, నాస్తికులు,  
కాఫరులు, చండాలురు విచ్ఛలవిడిగా సంచరించి మతిమును  
భ్రష్టుచేయుచున్నారని రోదనముచేయువారును, అనేకమంది  
యుందురు. ఇది సత్యముకాదని మనము ఖండించవచ్చునుగాని  
కొంచెముసేపిది నిజమనియే తలంతము. క్రైస్తవమతము బోధిం  
చుచున్న యున్నతధర్మముల నాచరణముందుంచుట కీస్తు  
మతావలంబకుల ధర్మముకాదా? ఇట్టియవసరము మనకగు  
పడుచున్నను ఆసిద్ధాంతముల నాచరణముందుంచరేల? నాస్తి  
కులకు యిట్టిధర్మములు విధించబడి యుండలేదు. క్రైస్తవుల  
కిట్టివి నిర్దేశింపబడియున్నవి. అతిపక్షి ధర్మముల నవలంబించక  
యేలముపేక్ష చేయుచున్నాడు? మానవకార్యమని యత  
డనిన మనమొప్పుకొన వచ్చునుగాని యిట్లుచెప్పక తమ యవ  
గుణములను గొప్పజేసికొనుట యసహ్యకరముగా నున్నది.

మన వేదాంతమునం దెన్నియో మంచివిషయములున్నవి. కాని వానిని తలచినవాడే లేడు. మానవులు తమకువిర్ణయించినవిధులను సరిగా నెరవేర్చినయెడల విప్లవములతోడను, యుద్ధములతోడను నవసరమే లేకయుండును. శాంతియుతమును సవ్యమునగు విప్లవములు మనసీచభావములను పారదోలి మనలను పవిత్రులనుగాజేయును. కాని ప్రస్తుతసమయమున మనమొక యెడారిలో తొలవతెలియక వితుకలాడుచున్నాము. ధర్మయుగము చూపుమేరలో నెచ్చటను గానుపించుట లేదు. కావున యీవిషయములను విశాలదృష్టితో చూడవలయును. మనకు గాఢమగు భక్తియు శ్రద్ధయు నున్నయెడల ధర్మమార్గము నడిగట్టిన దురాచారములన్నియు నదృశ్యమగు ననుటకు సాధ్యములేదు. కాని యీకార్యమునందు మనకు భక్తిశ్రద్ధలు చాలకపోవుటచే భీతచిత్తులమై యున్నతరి 'భయపడకుడు, విశ్వసింపుడు' అను గంభీరపదమాలు మనకు ధైర్యోత్సాహములొసంగవలెను.

# పదునాల్గవ ప్రకరణము

## సైనిక వ్యవస్థ

స్వాతంత్ర్యము సంపాదించుకొనుటకు గాని సంపాదించిన స్వాతంత్ర్యమును రక్షించుకొనుటకు గాని, యుద్ధము చేయుటకు సాసిద్ధులమై యుండవలెను. చరిత్రయందు దీనిత్యమే వెల్లడియైనది. ఇప్పుడును, యిదియే వెల్లడి కాచున్నది. కాని యీ సమయమున వివిధజాతుల సైనిక వ్యవస్థలు, ప్రతిజాతికిని హక్కుగల యుద్ధమున కాటంకము గలుగజేయు చున్నవి. మరియు తప్పకపోయినపుడు స్వాతంత్ర్యములకు ప్రజలు దౌర్జన్యమునకు దిగక తప్పదని మనము సిద్ధాంతీకరించినప్పుడు దౌర్జన్యమార్గమునకు ప్రతికూలముగా తీవ్రవాదములు బయలుదేరుచున్నవి. యుద్ధముయొక్క నీతినిగురించి మనము చర్చించుటకు ముందు మనతో కొంతమందిని భ్రమపెట్టుచున్న యంగములను గురించి స్పష్టముగా తెలిసికొనుట యవసరము. సైనిక పరిపాలనముయొక్క దుర్మార్గమునుగురించి మనకేసులు పందేహములుండ నవసరములేదు. కాని సైన్యవాదమునకు ప్రతికూలముగా ప్రజలుచున్న యభిప్రాయములను మనము తెలిసికొనిన యెడల యెట్టి విరుద్ధ భావములు ప్రకటింపబడుచున్నవో వ్యక్తము కాగలదు. ప్రస్తుత సమయమున ప్రజలియున్న భావములను పాఠకుల నిమిత్తమై బట్ట బయలు చేయుట యవసరమని తలచితిని. నేను వ్రాయు

నంశములవలన బలవంతులగు ప్రజలు బలహీనజాతుల నడంచుటకు మా యోపాయములు బన్నప్రయత్నించు చున్నట్లు వ్యక్తముకాకమానదు. ఈవిషయమై రెండుగ్రంథములలో సూచించినభావములను పాఠకులకు విశదపరచుచున్నాను. ఒకటి నార్మన్ యాంజెల్ (Norman Angell) గారు రచించిన 'గొప్పభయ' యనుపుస్తకము. రెండవది జేక్వెస్కో (Jaques Novikov) గారు రచించిన 'యుద్ధము, దానివలన లాభములు.' యాంజెల్ రచించిన గ్రంథమునందు బలవంతులు బలహీనజాతుల నడంచెడు విధమునగురించియు నోవికో గారి గ్రంథమున సైనికవ్యవస్థకు ప్రతికూలవాదములను గురించియు తెలుపబడియున్నవి. నోవికోగారి యభిప్రాయములతో మన మేకీభవించగలము. స్వాతంత్ర్యవాదులందఱును, నోవికో ప్రభృతులు సూచించెడు యభిప్రాయములను తెలిసికొని యుండుట శ్రేయస్కరము. వారిలో మనకనుకూలరగు వారు పెక్కుమందిగలరు. యాంజెల్ గారి గ్రంథమిట్టిదిగాదు. అది మనవాదముల కన్నిటికిని ప్రతికూలముగానున్నది. ఆతని వాగ్దాతలలో ముఖ్యవిషయము లివి. నీతియొక్క మూలము స్వార్థపరత్వము. బలవంతముగు జాతు లొండొరులతో యుద్ధము చేసి నాశమొనరించునయెడల లాభ మేమియులేదు. వారందఱును బలహీనజాతుల స్వతంత్రులుగాచేసి వారిదేశముల నాక్రమించుకొని, వానిని తమ సేవలతోడను, రక్షణభటులతోడను కాపాడుకొనవలయును. రాజ్యకార్యధురంధరులకును ధనస్వాములకును భేదాభిప్రాయములు గలిగినప్పుడు, ధనస్వాము



లకు ప్రతిదేశమునందును పలుకుబడి యుండుటచే రాజనీతి జ్ఞులకు నెక్కుడు బలవంతులుగనుక, ధనస్వాములు వారి నొప్పించవచ్చును. దేశభక్తు లీ వ్రాతలప్రధానతను గుర్తెరింగి ధనస్వాముల దుర్ణయములను విఘాతము చేయవలయును. ఇట్లుచేసినచో యాంజెల్ ప్రభృతులు గొప్పభ్రమయందు పడియున్నారని నిరూపించగలము.

ఈ గ్రంథమును గురించి విస్తరించి వ్రాయుటకు చోటులేదు. ముఖ్యవిషయములు పాఠకులకు బాగుగా బోధయగునట్లు కొన్నిభాగముల నెత్తివ్రాసెదను. ఈగ్రంథములో వ్రాయబడిన యంశములు మిక్కిలి ప్రమాదకరములగుటచే జాగరూకతతో విమర్శించు చున్నాను. పాఠకులు మూలమును పూర్తిగా చదువుట యవసరము. నేను కొన్ని వాక్యములను వానిసందర్భముల నుండి విడదీసితినేమో యని పాఠకు లభిప్రాయపడనవసరము లేదు. నే నుల్లేఖించు వాక్యములన్నిటిలోను ఒకటే భావము వెల్లడి యగుచుండుటచే, పాఠకుల మనములయందు సంశయము లేమియు నుండనవసరములేదు. నే నీ గ్రంథములోని విషయములను మూడుభాగములుగా విభజించుచున్నాను.

౧ సాంఘిక ధర్మము.

౨ ధనముయొక్క శక్తి.

౩ పంచుకొనుట.

(౧) సాంఘిక ధర్మము.

స్వార్థమే సాంఘిక ధర్మముయొక్క మూలము. (గొప్ప

భ్రమ, ౩ సంపుటము పేజీ ౬౬.)

‘స్వార్థరహితమగు దేశభక్తి ప్రస్తుతసమయమున స్వాతంత్ర్యముయొక్క యొత్తిడిచే మారిన బ్లనేకసూచనలు గనబడుచున్నవి. సముద్రముమీద యోడలను కొల్లగొట్టుట ఘనకార్యమే. అందుకు సందేహములేదు. ‘కాని యది వ్యవహారము కాదు.’ (ఇది యాంగ్లేయదేశమును పాలించిన డేన్మరాజులను గురించి చెప్పినమాటలు. ౨౪౫ పేజీ)

శాంతివాదుల ప్రచారము, అపజయము పొందినందుకు ముఖ్యకారణము, భౌతికవిషయముల కంతప్రాముఖ్యత యొసంగనందులకే. (పేజీ ౩౬౧)

(౨) ధనముయొక్క శక్తి.

ప్రస్తుత ఆర్థికసమస్యలవలన గలిగిన చిక్కులచే లండన్ నగరముమీద న్యూయార్కు, ప్యారిస్ మీద లండన్, బెర్లిన్ నగరముమీద ప్యారిస్ పూర్వముకన్న నెక్కుడుగా నాధారపడి యుండవలసివచ్చినది. (పేజీ ౪౭)

ఈసమయమున బ్రిటిషు ధనమునకుగల పలుకుబడి యంతయు బ్రిటిషు ప్రభుత్వమునకు ప్రతికూలముగా తిరుగ కుండినయెడల మిక్కిలి యాశ్చర్యకరముగా నుండును. (హంబర్గు పట్టణమును ఆంగ్లేయులు పట్టుకొనినారని తలచినపుడు చెప్పినవి.)

నిరంకుశచక్రవర్తులలో మిక్కిలి ఘనులును, ధనికులను లోబరచుకొనజాలరు. (పేజీ ౨౨౬) ప్రతిదేశమునం

దును ధనవంతులు గొప్ప పలుకుబడి గలిగియున్నారు. కాన వేరుగా వారిపక్షమున కృషిచేయుటకు సంస్థాపన లవసరము లేదు. (౨౬౯)

(3) పంచుకొనుట.

యోల్ జేరియాను జయించుటవలన ఫ్రాన్సు దేశమును, భారతదేశమును జయించుటవలన ఇంగ్లండును, చాలలాభము పొందినది. ఈ దేశములలో ప్రజలను తమవశము చేసికొనుట కాయుధము లుపయోగింపబడకపోయినను, జయించబడిన దేశమును రక్షించుకొనుట కుపయోగపడినది.

జర్మనీదేశములో సామ్రాజ్యవాదులు, తమదృష్టిని కెనడావైపున కెప్పుడును తిప్పియుండలేదు. వారు నషియా మైనర్ మీద కన్ను వేసియుండిరి. ఇప్పటికిని యట్లే చేయుచున్నారు.

ఏ.పి.యామైనర్ దేశము, జర్మను యేర్పాటులను గాని, చట్టములనుగాని యెప్పుకొనని స్వతంత్రరాజ్యముగా నుండుటకంటె, జర్మను చట్టములకును, అజ్ఞలకును విధేయత జూపు అస్వతంత్ర రాజ్యముగా నుండుట మనకు లాభకారి!

సర్ హెనరీ జాన్స్టన్ (Sir Henry Johnston) అను నాతడు ౧౯౨౦ డిసెంబర్ నందు ప్రకటింపబడిన నైంటీంత్ సెంచరీ (Nineteenth Century) అను పత్రికయందు యీ యభిప్రాయముల తత్వమును గ్రహించి యిట్లువ్రాసెను. “ప్రపంచములో బలహీనజాతులవారిపక్షము వహించుట

మాధర్మమని మేమెఱుంగుదుము.” వీరెరింగిన ధర్మమేదియో పాఠకులు గ్రహింతురుగాక! బలహీనజాతులను బలాధికులెట్లు పీడించుచున్నది లోకమెరిగిన విషయమే. ఈకూటలలో కలలము స్పష్టముగా కనబడుచున్నది.

నేనీతని గ్రంథమునుండి యుల్లేరించిన యీయంశములు పాఠకులకు సందర్భములను స్పష్టముచేయక మానవు. బలహీన జాతులను బలాధికులు ‘రక్షించుట’ యనుట యేమియో మనమెరిగినదే. తేట తెలుగునందు దీనిని దోపిడిచునవచ్చును. సామ్రాజ్యస్థ స్వరాజ్యమును బడసిన కెనిడా, ఆస్ట్రేలియా, మొదలగు రాజ్యములు, యీషద్ధతుల నొప్పుకొనవు. యాంజెల్ వ్రాసిన మరియొక వాక్యము జూచును. వారి యిష్టమువచ్చినట్లు చేయునిచ్చినయెడల వారిని జయించుటవలన మనకేమి లాభమో యోచింపుడు. దక్షిణ ఆఫ్రికానుగురించి యత డీనిర్దయాత్మకమగు భావమును వెలిబుచ్చుచున్నాడు.

“ప్రస్తుతము ట్రాన్సువాల్ ప్రభుత్వము బోయరు వారి హస్తగతమైయున్నది. జర్మనీదేశము ట్రాన్సువాల్ దేశమును జయించదలచుకొనినయెడల, బ్రిటిషువారవలంబించుచున్నపద్ధతి దాక్షిణ్యమువలన నవలంబింపబడినదిగాదనియు, అనేకయనుభవములను బొందినమీదట యాంగ్లేయులట్లుచేసిననియు, జర్మనులు గ్రహించవలయును.” ఈతని యభిప్రాయములు మనకు తెలియుచునేయున్నవి. ఈవిషయమై మనమతనికి కొన్నిగుణపాఠముల నేర్పవలసియుండును. ఏర్లందు విషయమై


యీగ్రంథకర్త మఱచిపోలేదు. మార్నింగుపోస్టువారాపత్రికలో నొక డీయభిప్రాయమును వెలిబుచ్చెను. 'తాము ధర్మమనివమ్మిన సిద్ధాంతముల నాచరించనీయక, యనేక నిర్బంధములను పెట్టినను శార్జన్యము నుపయోగించి తమ్మణగదొక్కపతెనని ప్రయత్నించినను లొంగక మిక్కిలి ధైర్యముతో త్యాగముచేయువారు ప్రతిజాతియందును నుండుట మానవస్వభావముయొక్క గంభీరతను, శతృప్రతను, చాటుచున్నది.' ఈవాక్యమును యాంజెల్ చూచి కోపముతో నిట్లువిమర్శించెను. 'మార్నింగ్ పోస్టుపత్రికలో నీవాక్యములు గనబడుట యాశ్చర్యకరముగా దోపకమానదు. ప్రస్తుతసమయమునందు ఈజిప్టు ఐర్లండు దేశములయందును, భారతదేశమునందును, ఇంగ్లండునకు వ్యతిరేకముగా జరుగుచున్న యాందోళనము నీ పత్రిక యొప్పుకొనుచున్నట్లు యీవాక్యము వ్యక్తముచేయుచున్నది.' ఈతడు వ్రాసినదానిని నేను విమర్శించను. ఈయెత్తి పొడుపుచూటలు మనకు స్పష్టమగుచునే యున్నవి. ఈపుస్తకమెన్నిసార్లు చదివినను సదుద్దేశ్యము గానరాకున్నది. ఈదుర్మయములను ఖండించినగాని, యీభావములవలన లోకమునకు గలిగెడి యుపద్రవములు తొలగిపోవు. ఈ 'వెచుకపడియున్న జాతులలో' స్వార్థమెరుగని జాతియొకటిగలదు. (ఐర్లండు) రస్కిన్ మహాకవి మరియొకసందర్భమున వచించినట్లు తమ యాత్మబలప్రకర్షణముచే నీధనస్వాముల దుర్మయములను విచ్ఛిన్నముచేసి, యాంజెల్ ప్రభృతుల నీజాతి భంగపరచునని నేను నమ్ముచున్నాను.

సైనిక వ్యవస్థకు ప్రతికూలముగా యభిప్రాయము నొసంగిన మహాశయుల యోగ్యతను, వారి భావముల సత్యమును మనము మఱువరాదు. నోవికోగారి గ్రంథమునకు 'యాంజెల్' ఉపోద్ఘాతము వ్రాయుట వింతగానున్నది. వారిద్దరును శత్రుప్రక్షములకు జేందినవారని వారి యభిప్రాయములు వ్యక్తము చేయుచున్నవి. నోవికో "వెనుకపడియున్న జాతులను రక్షించుట" యనెడు కపటరాజ్యతంత్రము నొప్పుకొనడు. అతడు వంగదేశీయుల నిట్లు ప్రశంసించు చున్నాడు. 'వారి హక్కులకు భంగము కలుగజేయుని యెడల వారుతలలెత్తి తిరిగెడివారే. వారికి ధైర్యగాంభీర్యాది గుణము లుండెడివే. వారి పతాకముగూడ యాండ్లైయుల జయపతాకము వలె నున్నతముగా నెగురు చుండెడిదే.' అతడొక్కొక చోట యితరులను హాన్యముచేయుచుండినచు యితరుల సుగుణములను పొగడుట యందుగూడ సమానముగు మత్సాహమున్నది. ఇంకొకచోట యతడే గంభీరభావమును వెలిబుచ్చు చున్నాడు. "ప్రతిజాతియు, ముఖ్యముగా ఫ్రెంచివారు, తమహక్కులను, ప్రాణత్యాగము చేసియైవను రక్షించు కొనవలెను. నే నాక్షేపించినది తమధర్మమును రక్షించుకొను వానినిగాదు. ఇతరుల హక్కులను భంగపరచువారినై యున్నది." (పేజి ౭౦) అతడు నైతికావశ్యకతను యావల దోయిడు. 'రాజకీయ పారతంత్ర్యము ప్రజలయం దనేక యధర్మములను పుట్టించును' అనియీతడు వ్రాసెను. పవిత్రోద్యమములలో తమ ప్రాణములను గో

ల్పాయిస వారివిషయమై యత డిట్లు చెప్పుచున్నాడు. “అవ మానము పొందుటకంటె మరణమునొందుట కొప్పుకొనిన పీరులకు నాహృదయపూర్వక సానుభూతిని తెలియబరచు చున్నాను.” ఇవి మిక్కిలి ప్రశంసనీయమగు వాక్యాలు. లోక శాంతికొరకై వ్రాయు ప్రతివాడును నిట్టివిషయములే వ్రాయును. ఎమర్సన్ (Emerson) ‘యుద్ధము’ అను వ్యాసము నందు శాంతికొరకై ప్రజల నుద్బోధించుచున్నాడు. కాని యీవ్యాసము నం దీక్రింద పొందుపరపబడిన వాక్య మగు పడుచున్నది.

“భోగపరాయణుల నిమిత్తముగాని, భీరువుల నిమిత్తముగాని శాంతి నెలకొల్పు ప్రయత్నించితిమేని, మనము నెలకొల్పుగల శాంతి నిజమయిన శాంతిగానేరదు. ఇదివట్టిభ్రమ. తుచ్ఛమైనది. ఈశాంతి నిలువనేరదు. యుద్ధమే యింతకన్న మంచిది.” ఇంకొకచోట రాజకార్యములను గురించి ముచ్చటించుచు నతడిట్లు వ్రాయుచున్నాడు.

“ప్రజలందరును కలసి స్వాతంత్ర్యము బడయవలెనని ప్రయత్నములు సల్పినయెడల; వారు తమ ప్రయత్నముల యందు సఫలమనోరథులగుదురు. అతిజాగ్రత్తగా ప్రవర్తించు వారును, సంశయాత్ములును, భంగపడెదరు. ప్రజలసామర్థ్యమునకు మించిన ఫలముచేకూరును.” మన ఐకమత్యమువలన స్వాతంత్ర్యము చేకూరునని నిరూపించెదము.



## పదునైదవ ప్రకరణము

### సామ్రాజ్యము

సామ్రాజ్యస్థ స్వరాజ్యము నొనంగెదమని యాంక్ష  
 యులు వాస్తవము చేసినపుడు ఆ స్థలము సామ్రాజ్యము లోక  
 ము లోకమున సామ్రాజ్యము లన్నిటికిని కంటే శ్రేష్ఠమయినదనిపొగ  
 నునొర నీకులుబయలుదేరినారు. కీర్తియుగా హేళనయు  
 కలిపియు కొంతమేలే. మనకిది లభించినతరువాత మును  
 నుండియు నతిశ్రద్ధలముగా సామ్రాజ్యముతో ముఖముఖిని  
 పోరాడవలసివచ్చును. ఇంతకును మనముచేసిన పోరాటము  
 యొక్క శక్తియు శృంగారముగా బలపడినట్లు గనపడదు. హేళన  
 కలిపియు పోరాడుదున్న మహాశయులు తాము సామ్రా  
 జ్యముతో పోరాడుచున్నామని గమనింపలేకపోయిరి. హేళన  
 కలిపియు ముప్పుమేరలో నున్నది గనక, అది లభించినతరువాత,  
 పోరాడుచున్నది, ఆ స్థలము సామ్రాజ్యము నకును మరియొక పోరు  
 జరుగవచ్చును. అప్పుడు మనకు సంపూర్ణ స్వాతంత్ర్యము లభించక  
 తప్పదు. కాని పోరాటమునందు సామ్రాజ్యము విషయమై  
 ఈ దేశమునకును, బూలదేశమును చెప్పబడ చుండుటచేత  
 సామ్రాజ్యము యొక్క ముఖ్యస్థానమును బట్టబయలుజేసి దాని  
 పోరాటశక్తిగూడము, కూర్చున్నప్పుడు లోకమునకు వెల్లడిపరచి



యితరజాతులను గూడ నిట్లే లోబరచుకొనుటకు వారి పన్నాగము లన్నియు ఖండించవలయును. మనకు గల యనుభవమువలన సామ్రాజ్యముతో సంబంధము మనకేమియు లాభకారి గాదని వ్యక్తమగుచున్నది. సామ్రాజ్యము మన కసర్థదాయకము. మనము దానినుండి తప్పించుకొనుటకు ప్రయత్నించుటయే గాక, దానివలలో ముందెన్నడును పడకుండునట్లు జాగరూకులమై యుండవలెను. ప్రపంచములో మనవలె సామ్రాజ్యములతో పోరుచున్న ప్రతిజాతికినిచేయూత నొసంగ వలయును.

మాక్వెల్లీ (Machievally) యనునతడు యీసామ్రాజ్యస్వరూపము నొకగ్రంథములో చక్కగా వివరించి యున్నాడు. ఈగ్రంథమును పఠించుటవలన యీవిషయమై మనలో ననేకులకు గల భ్రమలన్నియు తొలగిపోవును. సామ్రాజ్యమును పొగడి దాని నుద్ధరించుటకు ప్రయత్నించు వారు మాక్వెల్లీ తనగ్రంథమునందు వెలిబుచ్చిన ఆభిప్రాయములను జూచి యసహ్యపడినట్లు నటించుదురు. మెకాలేయభిప్రాయములను గురించి ముందువ్రాసెదను. కాని యీ కపట వేషములవలన మనము మోసపోవకూడదు. మాక్వెల్లీ రచించిన 'రాజకుమారుడు' (The Prince) అను, గ్రంథమును పఠించనివారు నేనీగ్రంథములేఖించునాక్యములను జాగరూకతతో పరిశీలింతురుగాక. ఈవిషయమువలన ఐర్లండుదేశములో నాంగ్లేయ పరిపాలనాస్వరూపము మనకు తేటపడగలదు. మరియు సామ్రాజ్యములు మిక్కిలి యువ

ద్రావిడములనియు, సదర్ప భూముప్తములనియు తెలిసికొని, మిక్కిలి యుత్సాహముతోడను, ధైర్యముతోడను, యెడతెగని కార్యదీక్షతోడను, కృషిజేసి భూతభేతాభ విశాచగణమును పారదోలుటకు మనమెంత పట్టుదలతో ప్రయత్నించెదమో, యంత పట్టుదలతోప్రయత్నించి గూఢ్రమూచవలయునని వ్యక్తముకాకమానదు. ప్రప్రథమమున రాజకుమారు డీతరరాజ్యములమీదికి దండెత్తి వారిదేశము నాక్రమించుకొను విధమును వర్ణించుచున్నాడు. “ఇట్టిసమయములందు సాధారణముగా ననుసరించెడు పద్ధతయిది. ఒకానొక రాజ్యమున విదేశీయప్రభువు ప్రవేశించినప్పుడు ఆ దేశములో బలహీనులును, తమరాజుపై ద్వేషభావముగలవారును, యాప్రభువుపజ్జజేరి యాతనికి కావలసిన సహాయము చేయుదురు. ఇట్టివారిని తనపక్షమున చేర్చుకొనుటకు యాప్రభు వెన్నిప్రయత్నముల నైనను జేయవలసియుండును. వీరందరును కలిసి ప్రతిపక్షుల నోడించినప్పుడు దేశమూప్రభువునకు వశమగును. ఈతనికి సహాయము చేసినవారును అణగదొక్కిబడుదురు. దేశమును జయించినవాడు, తనకునాయముచేసినవారు బలవంతులు కాకుండ కనిపెట్టి యుండవలెను. వారికి గొప్పయధికారము నివ్వకూడదు. ఇట్లు చేసినే తనసైన్యముల సహాయములచే పరరాజ్యములనుగూడ జయించును. తానుజయించిన రాజ్యములందు నిరంకుశప్రభువుగా నొప్పుకొనబడును.” ఈక్రిందివాక్యములందు కలహములనుబెట్టి రాజ్యముచేయుపద్ధతి విశదీకరింపబడినది.

“ఒక దేశమునందు ప్రవేశించుటకై యేదియైన నెవముండుట మంచిది; మాక్య వెల్లిమతము నాశ్రయముజేసికొని దేశము ప్రవేశించు ప్రభువునుగురించి యంగీకారముజూపియున్నాడు. ఆదేశమును ప్రవేశించినతరువాత యతడు తీవ్రచర్యల ననున రించవలెను. నిరంకుశముగా ప్రవర్తించవలెను. ‘ఏదేశము నై నను అపహరించినవాడు తత్క్షణమే యతని కవనరమని తోచు క్రూరచర్యల నన్నిటిని, నిర్దాక్షిణ్యచిత్తముతో నెవ లంబించవలయును.’ ఇది చనువునప్పుడు ‘క్రాంతివల్లజ్జాపకము’ వచ్చుచున్నాడు. “ఒకప్రభువు, తాను నిర్దాక్షిణ్యుడని ప్రజలకుకొను వాక్యములను గమనింపకూడదు. వారిని తనకు లోబడియుండునట్లు చేసికొనుటయొక్కటియేయతనికర్తవ్యము.

“స్వేచ్ఛ ననుభవించుచున్న యొకపట్టణమును జయించి, దాని నెవ్వడు ధ్వంసముచేయుచో యతడు గొప్పతప్పితమును జేసినవాడగును. అతడే నాశమైపోగలడు. ఏలనన, యానగర వాను లాతని పరిపాలనకు తిరుగుబాటు గావించదలచుకొనిన యెడల స్వాతంత్ర్యమును మిషనో, లేక వారి పూర్వయాన్న త్యమును దలచియో తిరుగబడెదరు. ఈభావములు దాక్షిణ్యమువలన నెన్నడును నాశముకాజాలవు. ప్రజలను సంపూర్ణముగా నాశముచేయజాలని పక్షమున వారిని లోబఱచుకొనుట కింకొక మార్గముగలదు. ప్రజలను బుజ్జగించి, ముఖస్తుతు లతోడను, తియ్యని మాటలతోడను, వశపరచుకొనవలయును.” ఈవాక్యములు విరివొప్పజలను బిరుదులవలనను లంచములవలనను, అధికారులు లోబరచుకొనువిధమును జ్ఞాపకము

దెచ్చుచున్నవి. మరల నతిడిట్లు చెప్పుచున్నాడు. “అనాది నుండియు స్వాతంత్ర్యము ననుభవించుచున్న ఐట్టణమును ఆపౌరులసహాయముచేతనే లోబరచుకొనవలయును గాని వేరు మార్గమున నిది సాధ్యము కాదు.” ఉద్యోగములకై ప్రయాత్నములు సలుపుట, రాజుగారియాగమనము, వారి కొసగు సన్మానపత్రికలు మొదలగునవి మనకు జ్ఞాపకమువచ్చుచున్నవి. జయించినదేశమును భద్రముగా నుంచుకొనట కత డీపద్ధతినిసూచించుచున్నాడు. “ఒకానొక డొక కొత్తదేశమును జయించి స్వదేశమును కలుపుకొనినపుడు, తనకు సాయముచేసిన వారిసితప్ప తక్కినవారి నందరను, ఆయుధరహితులుగా చేయవలయును. ప్రజలను క్రమక్రమముగా దుర్బలులుగను, సోమరులుగనుజేసి నిస్సహాయస్థితికి దేవలయును. దేశమంతయు నతనిమీద యాధారపడి యుండునట్లు చేయవలయును. ఈవాక్యము లాయుధశాసనములను, మనదేశపు దుర్బలస్థితినిజ్ఞప్తికిదెచ్చుచున్నవి. కొంతమందినిఆయుధరహితులునుగాజేసి, మరికొందరను లంచములవలన లోబరచుకొనినతరువాత వీరిరువురను విశ్వాసఘాతము చేయవచ్చును. “వివేకియగు ప్రభువు తానుజేసినవాగ్దానములు తనకు హానికరములుగా నున్నపుడును, అతనియద్దేశ్యము లదివరకే నెరవేరినప్పుడును, తనవాగ్దానములను పాటించగూడదు. అతనియభిప్రాయములను స్పష్టముచేయక, కడటవర్తనగలవాడుగా నుండుట యవసరము” సందేహరతులనుపాటించకపోవుటయు, యితర విశ్వాసఘాతుకములును జ్ఞాపకమువచ్చుచున్నవి. మనము గౌరవనీయులవలె

నటించవలెను. ఈనిషయమున నతడిట్లు వ్రాయుచున్నాడు.  
 “మొత్తగాను, దాక్షిణ్యముగాను, నిష్టాపరుడుగాను, మర్యాదతో ప్రవర్తించువాడుగాను నగుపడుట మిక్కిలియవసరము. ఇట్లునడుచుకొనుట మంచిదిగాదని నేను చెప్పటలేదు. కాని యవసరమయినయెడల దానికివ్యతిరేకముగా నడుచుకొనుటకు వెరుదీయగూడదు. తనయవగుణములవలన నపకీర్తిపాలై నను దానినేమాత్రమును లక్ష్యముచేయరాదు. ఈ కపటము మోసము, అతని రాజ్యమునిలుపుకొనుట కవసరములు.”  
 ఇంతివరకు మాశ్వవెల్లిగారి తత్వమును వ్రాయుచుంటిని. ‘అనాగరిక జాతులవారికి’ నాగరికత ప్రసాదించెదమని కపట వాక్యములను పల్కు నామాజ్యవాదలీ మాటలువినుట కసహ్యపడినట్లుగుపడుదురు! కాని వీరికాపల్యము మనకు బాగుగా తెలిసియేయున్నది. ఐర్లండుదేశమునందు, ఆంగ్లేయపరిపాలనమును చక్కగపరిశీలించి, యాసిద్ధాంతములమీద నీగ్రంథమును మాశ్వవెల్లి మిక్కిలి చతురతతోడను, హృదయమునాక ర్పించునైతిని వ్రాసినట్లు మనకు గోచరించకమానదు. ఈ యభిప్రాయములకు మాశ్వవల్లిచుహాశయునికి మనమెంతయో కృతజ్ఞులముగా నుండ నలయును. అతడు రాజకుమారునికి చేసిన యుపదేశమువలన యాతనికాలములోజరుగుచుండిన కుట్రలు, దోహములు మొదలగునవి మనకు తెలియుటయే గాక, ప్రస్తుతసమయమున సామాజ్యముల స్వరూపము గూడ విశదమగుచున్నది.

మాక్యవల్లిమహాశయుడు నాలుగుశతాబ్దముల క్రిందట, ఇటలీ దేశములో బ్రతికియుండెను. అతడు రచించిన “రాజకుమారుడు” ప్రస్తుతసమయమునకు సరిగా యతికి యుండుటచే మన మొకసీతినినేర్చుకొనవలయును. సామ్రాజ్యములన్నియు నిట్లేయని యెనిగి, యాంగ్లేయ సామ్రాజ్యముతో నేనంబంధమును కలిగియుండకూడదు. పూర్వము చేయబడిన దురాగతములేవియు నీకాలమున చేయబడవని మనము తలచకూడదు. మన దేశములో జరుగుదేరు చున్న సామ్రాజ్యవాదులు, తా మేదేశమునైన పరిపాలించుచున్నయెడల, నా దేశములో నిట్టి క్రూరచర్య లవలంబించిరేని, తమకు మితిలేని యప్రతిష్ట గలుగునని వారెరుంగవలయును. మనకు స్వాతంత్ర్యము లభించిన తరువాత, యితరులను మనకు లోబరచుకొన ప్రయత్నించము. అస్వతంత్రులగు ప్రజలను స్వాతంత్ర్యమునకై ప్రయత్నింపుడని కోరెదము. ఇట్లుచేయుటకు ముందుమనము పోరాడవలసి వచ్చినను మన కుత్సాహము మెండుగానున్నది. మనము నీచులట లొంగవలసి వచ్చినది. కనుక మనయస్వతంత్రత మిక్కిలి సంతాపకరముగా నున్నది. ఘనుల చేతికింద పడియుండుటయు మనకు దుఃఖమును గలిగించును. కాని నీచుల నిరంకుశాధికారము దుర్భరము. \*క్రాంపెల్ చేసిన క్రూరకార్య

\* క్రాంపెల్ (రాజ్యాధికారి ౧౬౪౯-౧౬౫౮)

ఆంగ్లేయులు తమరాజగు ఛార్లసు ఫస్టును యురిదీసిన తరువాత క్రాంపెల్ రాజ్యకార్యములకు ప్రధాన నేతయయ్యెను. ౧౬౪౯-౧౬౫౮ సంవత్సరముల నడుమ ఇంగ్లండునందు రాజులేడు, రాజకుమారుడు ప్రాణు

ములు తొందరగా మఱపునకువచ్చును. కాని మెకాలేవ్రాసిన దుర్మార్గపు వ్రాతలు మఱచిపోవుట కష్టము. ఈతని వ్యాసములను కొన్ని మనము చదివినప్పుడు మనసరాభవాగ్ని ప్రజ్వలించును. ఈయగ్ని ప్రతివక్షుల వాదములను ముక్కలు ముక్కలుగా ఖండించినదాక చల్లారదు. మిల్టన్ మహాకవినిగురించిన వ్యాసమున గల్గెలా సంవత్సరమున, ఇంగ్లండు దేశమున జరిగిన విప్లవమును గురించి వ్రాయుచు, మెకాలే యీభావమును వెలిబుచ్చుచున్నాడు. 'మన సామ్రాజ్యములో మిక్కిలి దురదృష్టవంతచుగు దేశమొకటి యుండెను. ఆసమయమున మన సాభాగ్యమునకు వారి దౌర్భాగ్యమును, మన స్వాతంత్ర్యమునకు వారి యస్వాతంత్ర్యమును, అవసరమాయెను.' అహంకారమునం దీవాక్యమునకు సాటివచ్చునది మరియొకటి లేదు. పాతకులు దీనిని బాగుగా గమనించవలయును. ఈవేదాంతము సామ్రాజ్యమును నిర్వహించు ప్రతి దేశమునకును సహజమే యైయున్నది. క్రాంపెల్ చేసినట్లు కృతజ్ఞత ప్రకటించుచు మనగొంతులు కోసినయెడల ముందు

---

దేశమునకు పారిపోయెను. క్రాంపెల్ మిక్కిలిదక్కుడు. ఈతనికాలమున ప్రజారాజ్యములేర్పరచుట కనేక ప్రణాళికలు తయారుచేయబడెను. కాని యవి చాలకాలమువరకు నిలువలేదు. వీనిలో Instrument of Government అను నదియుభ్యయి. తరువాత క్రాంపెల్ నిరంకుశ ప్రభువై సైనికప్రభుత్వ ముదొడగ్గెనట. నిర్వహించెను. ఆంగ్లేయులపేరుప్రతిష్ఠల నిలిపెను.

సంతతులవారు కోపగించుకొందురు గాని, \* మెకాలేగారి వాక్యములు మనజాతి యున్నంతవరకు మరపున కేరావు. అవి తరతరములవారిని వేధించుచుండును. మెకాలే మా క్యవల్లీ రచించిన గ్రంథమును జూచి యేవగించుకొనినాడు. మా క్యవల్లీని గురించి యీవిధముగా వ్రాసియున్నాడు. “ఇటలీదేశపు చరిత్రను, సారస్వతమును, బాగుగ నెరింగిన ప్రతివాడును, మా క్యవల్లీచే రచించబడిన గ్రంథము నేవగిపుతోడను, ఆశ్చర్యముతోడను చదువుచున్నాడు. ఈగ్రంథము మా క్యవల్లీకి మితిలేని యపవాదము గలిగించినది. తడిగుడ్డలతో గొంతులుగోయు పద్ధతులను నేర్పునవియు, నేర్పరితనమున నితరులను వంచించు విధములనుబోధించు నవియు నగు నీవాక్యములు మా క్యవల్లీ వంటివాడు సిగ్గులేక బహిరంగముగా వ్రాయుటజూచి యాశ్చర్యపడని వాడెవ్వడుండును? ఈవ్రాతలు మనము చదివినప్పుడు మానవుడొకడు వ్రాయుచున్నాడని తోచదు. ఈభావముల నొక పిశాచము వెలిబుచ్చుచున్నదని తోచును.” ఈవ్యాసమునందే మెకాలే యొకానొకచోటయూ భావమును వెలిబుచ్చుచున్నాడు. “అప్పుడు సాధారణముగా వాడుకలోనున్న భావములనుతీసి, క్రమపరచి, చాతుర్యముగను, గంభీరముగ వాక్పరణిని, యసమానముగను వ్రాసియున్నాడు.” ఇచ్చట మెకాలేయొక్క నిజమయిన భావము వ్యక్తమగు

\* మెకాలే ౧౯ వ శతాబ్దమున ఆంగ్లేయ వాఙ్మయాభివృద్ధికి మెకాలే యసమానమైన కృషిసల్పెను. మేధావంతుడు, శక్తివంతుడు భారతదేశములో లామెంబరుగా కొన్ని సంవత్సరములుండెను, ఇండియను పీనలు కోడుకు కారకుడు.



చున్నది. మూల్యవల్లీదోషము, యాయభిప్రాయములుకలిగియున్నందుకు కాదు. ఈయభిప్రాయములను చాతుర్యముగను, అతినమర్థతతోడను వెలిబుచ్చినందులకు అనగా సామాజ్యముల నిజస్థితి బహిరంగ పరచినందులకు.

ఇప్పుడు మొకలేగారి యసహ్యము, ఆశ్చర్యమును గురించి యాలోచితము. ఈ వ్యాసమునందే యుతడిట్లు వాగ్దామునున్నాడు. 'లోకజ్ఞానముగలవాడెవ్వడును జనులందరకుతోక సిద్ధాంతమూ చరణీయమని తలంచడు. అదియించిదియు, నీతిని బోధించినదియు గావచ్చును. అది బీదబాయిర కను సరణీయమైనకావచ్చును. కాని రాజనీతిజ్ఞులకది యనుసరణీయముగాదు.' నీతిధర్మములను మెకాలే యెంతచులకనజేయుచున్నాడో చూడుడు! ఇవి రాజనీతిజ్ఞులకు గావట, పిల్లలకట! పరిహాసమునకై యుతడిట్లనినాడని కొంతమందితలచవచ్చును. ఇది పరిహాసముగాదు. పరిహాసమునుకొన్నను, యీపరిహాసమునందు యీభ్యక్తియొక్కనీచత్వము, అద్వములోని ఛాయ వలె ప్రతిఫలించుచున్నది. ఈ నీచత్వమే యీంగ్లేయుప్రభువులకు సహజగుణము. ఆంగ్లేయు లీనీచత్వమున కలవాటుపడినారు. నీచత్వమును వారు సహించురు. పరిష్కప్తజ లిట్టివారు గారు. ఇట్టిసీచత్వముపారెన్నడును సహించరు. పూర్వము మనకు జరిగిన యవమానములను, దుండగములను మనసులోపెట్టుకొను స్వభావముగలవారముగాము. కాని యీవిషయములను గ్రంథములలో వ్రాసి మనల నెత్తిపొడుచుటచేతను ప్రస్తుత సమయమున కూర్రాత్ములై మనల నవమానము చేయుటచే

తను, మనలోన న్నకోపజ్వాల ప్రజ్వలింపజేసి, మనలను కోర్కె పూరితులుగా జేయుచున్నారు. ఈకోపదవానలము, అంగ్లేయ వాచూజ్యముతో మనకు సంబంధమున్నంతగాలము, మనలను, మనశత్రువులను దహించుచుండును. సంబంధములు తెగిన మరునాడు యిది చల్లారును.

విల్లండు దేశములో నెవ్వరును మేకాలే వ్రాసిన వ్రాతలవలన భ్రమపడువారుండరు. కాని బర్మార్లమా, జాన్ స్టూవర్టుమిల్లు, వ్రాసిన కొన్నికొన్ని వాక్యములతో చాలా అపాయమున్నది. మనము పంచకుల స్వభావము నెరుంగుదుముగాన, వారివ్రాతలు మనలను మోసగించుటానిది. నకుజే శ్యములుగలవారు వ్రాసినవిషయములు మనలకెరిగిన పెట్టును. బలవంతులగువారు బలహీనుల దేశమును జయించుట కొక సాధుకై వెదకికొందురు. ఇట్టిసాకుల నడచుకొనుకొండ మనము జాగరూకులమైయుండవలెను. మిల్లునుగూడ జమిదు వ్రాసిన 'స్వేచ్ఛ'యను గ్రంథమున చూకొందిధానము గలదు. "అనాగరికజాతులను పరిసాలించుటకు నిరంకుశప్రభుత్వమే యుత్తమమయినది. కాని యూరపిసాలన పాలకులయధివృద్ధికి తోడ్పడవలయును" మిల్ థు అచట గలది. (Bulls other Island) అను గ్రంథమునందు బర్మార్లమా యిట్లు వ్రాయుచున్నాడు. "నాయంతర్జాతీయభర్తృత్వమును తిరిగి వారు గౌరవించకపోయినయెడల నేను తిరుగి దేశమును అణగదొక్కుటకు సంసిద్ధుడనైయున్నాను." బర్మార్లమా గొరిల్లపెప్పిట సమంజసముగాలేదు. మనదేశములో ప్రజల గౌరవ సిద్ధాంతము

నాచరింపుడని కోరుట ధర్మముగాని యితర దేశములవారిని  
 బలాత్కారముగా నొక సిద్ధాంతమును నొప్పించుట ధర్మము  
 కానేరదు. బర్హార్డుషాగారికి యాండ్లెయులు చేసిన డెన్ష్  
 పాయి డార్జన్యములను గురించి చాలకోపముగలిగినది. అతడి  
 కార్యములను తనగ్రంథమున మిక్కిలి తీవ్రముగను, అవేశ  
 ముతోడను ఖండించెను. కాని యింకొక చాక్ర్యమునందు,  
 ఫ్రాన్సు, ఇటలీ, రషియా, జర్మనీ, ఇంగ్లండు దేశములతో  
 కలసి, ఆస్ట్రీయా, సెసిలియా, ఆఫ్రికా దేశములను 'నాగరక  
 జాతులుగా' జేయుట కొప్పుకొనుచున్నాడు. తన దేశము లితర  
 దేశమునాక క్రిమించుటకు ప్రోత్సహించినంత కాలము, తన ప్రజలు  
 శాంతియుగానుండురు. ఒకవంక సిదోపిడులను ప్రోత్సహింపర  
 చుటయు నింకొకవంక డెన్ష్ పాయిహత్యలను ఖండించుటయు  
 పరస్పర విరుద్ధములుగా నగుచుచున్నవి. అత డీ ముందగము  
 లను ఖండించుట నిస్సారముగను, నిర్ర్థకముగను నున్నది.  
 అతడు తీవ్రముగా ఖండించిన కూరకార్యములను జేసిననేగాని  
 'యనాగరిక జాతులను నాగరికులుగా' జేయుటకు వియలేను.  
 బర్హార్డుషాగారివంటి మహాశయు లీవాక్యములను వ్రాసిన  
 పుడు సామ్రాజ్య నిర్మాతలు తమ యంతరంగములయందు  
 నప్పుకొనుచుండురు. సామ్రాజ్యము నుత్సాహముతో పొగడు  
 కొనుచు యత డీ క్రిందివాక్యములను వ్రాయుచున్నాడు.  
 "తన మాతృదేశము యొక్క పవిత్రతను భావించి, యీ  
 భావమునే యితరజాతులయెడల గనబరచువాడు యీ వ్రా  
 తలను జూచి యేవగించుకొనును." పాపము బర్హార్డుషాగారు

సామ్రాజ్యవాదులందరును యితరజాతుల యెడల ప్రేమ గలిగి తమ దేశమువలెనే యితర దేశములును పవిత్రములని యెఱుఁగును తలపోయునుగాబోలు! ‘ప్రజా ప్రతినిధి పరిపాలనము’ అను గ్రంథమున జానస్త్వావధ్య మిల్లుగూడ యిట్టి భావములే వెలిబుచ్చుచున్నాడు. ‘ప్రస్తుతము ప్రపంచములో నన్ని జాతులలో నాంగ్లేయులే స్వాతంత్ర్యముననేమియో తెలిసినవారు. పూర్వము ఇంగ్లండుచేసిన తప్పిదము లేవియైనను ప్రస్తుతసమయమున వితరజాతులను పరిపాలించుటయందు, ధర్మశ కిమిదను, ఆత్మబలము మీదను నాధారపడియున్నది. ఇతర దేశము లేవియు, యీపద్ధతు లాచరణీయము లనిగాని, ప్రశస్తమైనవనిగాని నమ్మినట్లు గనపడదు.’ వీరు అనాగరిక జాతులను నాగరికులుగా చేయుట డెకాషనాయి ఘోర దుండగములవంటి కార్యముల వలననే. వారి వాక్రీతలయందు గూడ మెకాలేకు నహజముగు నహంకారము కనబడుచున్నది. ఈ వాక్రీతలు మనకు కోపము, సంభ్రమము, ఆశ్చర్యము నొక్కసారిగా గలిగించుచున్నవి. ఈ సమస్యను గురించి యనేకు లొసంగిన యభిప్రాయములను జదువుచున్నప్పుడు మనకు కోపమును, అసహ్యమును గలుగునుగాని కొన్ని వాక్యములు జదివినప్పుడు కడుపు చెక్కలైపోవునట్లు నవ్వుపుట్టును. మిల్లువాసిన యీ వాక్యమునుజూడుడు. “ఉద్యోగములకై పెనుగులాడుకొనుట యాంగ్లజాతికి నైజగుణముగాదు. వారుదానియెడల నభిమానముజూపరు.” ఆంగ్లేయులలో నుత్తము డనందగువాడే యిట్టియాశ్చర్యకరము

అగు యభిప్రాయములను వెలిబుచ్చిన నితరు లేమన నెదగు?  
 ఈవిషయమై మనమందరము మిక్కిలి జాగరూకతతో  
 మెలంగవలయును. సామ్రాజ్యమును గురించి యా వ్యాస  
 ములతో నూచించిన యభిప్రాయములే గాక యింక యనేక  
 వివరతాభిప్రాయములు, అనందర్భవు మాటలు— నీచభావ  
 ములు ప్రకటింప బడుచున్న యీ సమయమున మనము  
 మిక్కిలి శ్రద్ధతో నీనమస్య నాలోచించి వివేకవంతులమై  
 యుండవలయును.

ఇంక హోంబూరులు పక్షమువారి కొక మాట చెప్పుట  
 యవసరము. హోంబూరులు లభించినతరువాత ఐర్లండు  
 దేశము సామ్రాజ్యమునకు విధేయతజూపునని వీరూహించుట  
 పరిహాసాస్పదముగానున్నది. ఆంగ్లేయు లిట్టి యభిప్రాయము  
 లను గలిగియున్న గలిగియుండురుగాక! ఐరిష్టువారిలో నింత  
 వెట్టివా రెవరైన నుండురా? దేశచరిత్రయు, అనుభవమును  
 యీయూహను ఖండించుచున్నవి. హోంబూరుపక్ష నాయకులు  
 తాము యిరువది ముప్పది సంవత్సరములు మాత్రమే  
 దేశ సేవ చేయుగలరనియు, ఆకాలములో హోంబూరులకన్న  
 నెక్కుడు స్వాతంత్ర్యము లభించదనియు వారు తలచెదరు  
 కాబోలు! కాని హోంబూరులు లభించెడు సమయమోసన్న  
 మైనప్పుడు, మనజాతికి ధైర్యమును, శక్తియుగలుగును. సం  
 పూర్ణ స్వాతంత్ర్యముకొరకై మన ప్రయత్నములప్పుడు ప్రా  
 రంభమగును. అప్పుడు మన పోరాటమును కొనసాగించుటకు  
 సంసిద్ధులమగుమము. ప్రస్తుతమింతకన్న నెక్కువగా చెప్పు నవ

సరములేదు. సమయముగడచినకొలది మనయాశయములును మారుచుండును. గడచినతరమువారి యాశయములు మన కాలమున మూరిపోయినవి. ఈయాశయములను కొనసాగించుకొనుటకు మనకుశక్తి చాలదని సంశయించెడివారు మనదేశ చరిత్రను బాగుగా గమనింతుడుగాక! మనలను జయించి నాశముజేయు పద్ధతులవలన లాభములేక మనలను మంచి మాటలతో సమాధానపరచుటకు ప్రయత్నములు జరిగెను. స్వల్పసంస్కరణ భావనములు గొప్పవాటికి దారిజూపెను. అధికారులు ఐరిషుభూసమస్యను పరిష్కరించక తప్పదాయెను. ఒక \* భూవిచిత్రము తరువాత నింకొక చట్టముచేయబడెను. ప్రజలు క్రమక్రమముగా తమహక్కులను గమనించిరి. ఆంగ్లేయప్రభుత్వమునిరంకుశచర్య లవలంబించి హోంరూలు ఆందోళనమునుచంప సమకట్టెనుగాని యీపద్ధతులువిఫల మయ్యెను. ఐర్లండుదేశమునం దంతటను స్థానికప్రభుత్వములు స్థాపించబడెను. స్థానికప్రభుత్వములబల మభివృద్ధియైనతరువాత హోంరూలు నివ్వకతప్పదాయెను. ఇప్పుడు హోంరూలు లభ్యమైనది గనుక గమ్యస్థానము చేరకతప్పదని నిర్ధారణయగు చున్నది. ఐరిషుదేశ చరిత్రను, ఐరిషుప్రజల యభివృద్ధిని గమనించి యీయాశుభవ మొనంగెడి గుణపాతమును త్రొక్కివేయని ప్రతివాడును, హోంరూలు లభ్యమగుట సంపూర్ణస్వాతంత్ర్యము లభ్యమగుటకొరకే యని గ్రహించవలయును.

—•••••—

# పదునారవ ప్రకరణము

యుద్ధము (ఉపోద్ఘాతము)

శ్లో॥ స్వధర్మ మపిచా వేక్ష్య నవికంపితు మర్హసి  
భక్తునైర్థి యుద్ధాచ్ఛేద్యోన్యత్ క్షత్రియస్య నవిద్యతే॥

తా॥ ఇంతియకాదు. నీవు స్వధర్మము విచారించినను  
యూయుద్ధము పదువరాదని యేర్పడును. ఏలననగా, యీ  
ధర్మయుద్ధముకంటె మఱియొకటి మేలు గలిగించు కార్యము  
క్షత్రియునకు లేదు. —భగవద్గీత.

స్వాతంత్ర్యమును గూర్చి మనము చర్చించునప్పుడు,  
యుద్ధమునంగల వాఱులు తప్పదు. ప్రజలకోర్కెలు ధర్మము  
మీదను, సత్యము మీదను నాధారపడియున్నవని రుజువు  
చేయుట మాత్రమే స్వాతంత్ర్య సంపాదనకు చాలియుండిన  
యెడల, లోకములో నిరంకుశ ప్రభుత్వము లుండనే యుం  
డవు. నిరంకుశ ప్రభుత్వములు సత్యధర్మములను సరకు  
చేయుతుండటం వలన, హేతువాదము లేవియు వారిమనసును  
కరించజాలవు. ఇందుకొరకే యధర్మ ప్రభుత్వములను  
నాశ్వర్యముతో నదుర్మొనుట యవసరమగుచున్నది. కావున  
విప్లవములయొక్క ధర్మమును గురించి చర్చింతము.

ప్రతియొకరును యిది యాచరణీయమా కాదాయని  
యూలోచించు ముగ్ధులగు విమర్శకుడు కొద్దిముతో  
మన చర్యల ఇండించును, బిర్లండులో యుద్ధమును గురించి

యాలోచించుట యేమి ప్రయోజనము? మనము యుద్ధము చేయ నెంచినను సాధ్యము కాదు. ఇదికాక మనలో నెవ్వరును యుద్ధము చేయుట కిష్టపడరు. నిన్ను మొదలు పెట్టకుండ నెవ్వ రట్టుపెట్టుచున్నారు అని మనల నతడెత్తి పొడుపుమాట లాడును. ఈ యలకవలన లాభ మేమియులేదు. కాని ఇంగ్లండుకును మనకును యనాదినుండియు జరుగుచున్న హారాటమును యుద్ధముచేసి పరిసమాప్తి నొందించవలయు ననువాదమును మనము గమనించవలసి యున్నది. వారుగూడ తిరుగుబాటానరించుట సాధ్యముకాదనియే తలచుచున్నారు. ఈసందర్భమున మనము కొన్నిసంగతులు జ్ఞాపక ముంచుకొనవలయును. అనేక సమయములందు మనము మనకన్న బలాధికులతో పోరవలసివచ్చినది. ఇప్పుడును మనముట్లుచేయుటకు శక్తివంతులమైయున్నాము. ప్రస్తుతసమయమున విర్లండు, దుర్బలస్థితి యందున్న దనియు, ఇంగ్లండు నోడిచుట యసంభవమనియు తలచుటకువీలులేదు. ఇంగ్లండు యానమయమున మనలనంత సులభముగా జయింపజాలదు. ప్రస్తుతసమయమున మనదూరకుండి మేని (మనమాంగ్లేయులచేతికిందనుండుటచే) ఇంగ్లండు చేయవలసియున్న యుద్ధములలో మనముగూడ పాల్గొనవలసివచ్చును. మనకు చెండుపదతులు గలవు. విర్లండు కొరకైనను యుద్ధము చేయవలయును; న్వాతంత్ర్యమునకైనను యుద్ధము చేయవలయును. ఇంగ్లండుతో సంబంధమున్నంత కాలము మనము తటస్థముగానుండజాలము. కావున యుద్ధము చేయుట యవశ్య మాచరణీయమై యున్నది. ఇంగ్లండునకు



సంభవించు విపత్తులలో మనమాదేశముతో కలిసియుండుట  
యెంతయుపద్రవకరమో సంపూర్ణస్వాతంత్ర్యము బడయుటకు  
ప్రయత్నించుటయు నంతే యుపద్రవకరము. వర్తిస్తులుమనకు  
మిక్కిలియనుకూలముగా మారినవి. ఇంగ్లండునకు లోకలినుం  
డియు బహుటినుండియు నుపద్రవముగలుగనున్నది. కార్మిక  
సమస్య దేశమును కలవర పరచుచున్నది. అదియొక్కడికిలాగునో  
మనమూహించజాలము. \*ఇంకొక సమస్య యధికారులకుమితలే  
నిభయము నుగొల్పుచున్నది. ఇందువలన యాంగ్లదేశప్రభానా  
మాత్యుడు రషియాచక్రవర్తివలె యతిజాగరూకతతో నెప్పుడు  
తనప్రాణమునకు మోసముగలుగునోయని మెలగుచున్నాడు.  
లోకములో ప్రబలియున్న యశాంతి మనమనస్సుల నల్లకల్లోల  
పెట్టుచున్నది. ఇంగ్లండులోనేగాక ప్రపంచములో నన్నిదేశ  
ములయందును యిట్టికలవరములే జరుగుచున్నవి. అంతఃకలహ  
ములు, విదేశములతో యుద్ధములు దేశములనన్నిటిని కలవర  
పరచుచున్నవి. కావున నీసందర్భములలో మనమూరకుండు  
టకువీలులేదు. ఇతరులకొరకుగాని స్వదేశముకొరకుగాని యుద్ధ  
ముచేయువలసియున్నది. ఇతరుల సక్షము వహించి పోరనేల?  
మనదేశమునకే వాటుబడెదము. ఇదియెట్లున్నను ప్రస్తుత  
ప్రళయసమయమున తిరుగుబాటుచేయుట యొక్కధర్మా  
ధర్మములనుచర్చించుటకెవ్వరును సభ్యులరకెట్టరు.

\*Militant sufferagate movement.

ప్రీతి పోటు పొందుటకై యుద్ధము. దౌర్జన్య పహితము.

ఈ సమస్య చర్చనీయమని తలచువారు మన దేశములో  
 కొంతమంది లేకపోలేదు. కావున నీవిషయమై తీవ్రముగ  
 చర్చ కొనసాగించవలయును. ఇట్టి చర్చయందు ధైర్యమును  
 ఓర్పును చూడవలసియుండుము. తొందరపడి యితరులను  
 దూషించుటచే మనపక్షమునకు బలములేగ్గును. సంశయాత్ము  
 లగువారు మనపక్షమునకు వచ్చుటకు మారుగా మనకు బ్రతి  
 కూలురగుదురు. అనేకమంది సందేహముల వలననో భయ  
 మువలననో మనలో షేరక యుపేక్షా భావము వహించి  
 యున్నారు. సత్యమువారికి తెలియజేసి వారికి తర్ఫీదు, శిక్ష  
 నొసంగితిమేని, వారు మనపక్షమువహించి మిక్కిలియుత్సా  
 హముతో పోరుదురనుట నిశ్చయము. ఎమర్సన్ మహాశ  
 యుడు కాంకార్డుపట్టణమున సైనికుల జ్ఞాపకచిహ్నము యెదుట  
 నుపన్యసించుచు యమెరికాలో జరిగిన యంతఃకలహము  
 లలో నొకయువకుడు చూపిన ధైర్యమును గురించి ప్రస్తుతం  
 చెను. ఈయువకుడు తానుముందు భీరువగునేమోయని భయ  
 ముచే చిన్నప్పటినుండియు నపాయముల నెదుర్కొనుట కల  
 వాటుచేసికొనెను. అభ్యాసమువలన నీతడు కొంతకాలమునకు  
 భయమును పూర్తిగా జయించెను. అతడు న్యూయార్కు  
 నగరములో నొకపదాతిగా చేరి యుద్ధరింగమునకుబోయి  
 మిక్కిలి ధైర్యసాహసములతో బోరి దేశమునకై తనప్రాణ  
 ముల నర్పించెను. ఈయువకుని జీవితచరిత్ర మన కొకగుణ  
 పాఠమును నేర్పవలయును. ఇట్టి యుత్సాహ పూరితులగు  
 వారి చరిత్రలను స్మరించి వారిననుసరించుటచేత మన ధైర్య

సామాన్యులు చెప్పినను. మనలో ననేక వీరపురుషులు తత్పన్ను  
మయ్యెదరు. కాని సైనికులకు కాయక శిక్షమూత్రమే యొసం  
గుటతో సంత్పత్తి నొందకూడదు. మానసికశిక్ష యొసంగుట  
యందును మిక్కిలి జాగరూకత వహించవలసియున్నది. శారీరక  
పాదసముదాయము దీర్ఘమై వెలదలగు వ్యాయామ క్రిడలవలనను  
యొకనమూహమును సుశిక్షితులుగా జేసి నిస్సహాయులగు  
వారికై ధైర్యము నొల్పెదము. మానసికశిక్షవలన మనోధైర్యము  
లేనివారికిని, భీరువులకును, ముక్కుపులకును మనోనిగ్రహ  
మును, అల్పబుద్ధివాసమును గలిగించెదము. మానసిక శిక్ష  
లేనిది శిక్ష యసంపూర్తియగును. కాయక మానసిక శిక్ష  
సమానముగా నెవ్వరి కివ్వబడునో వాడే పిరుడనందగును.  
ఎదుర్కొన మహాశయముని కోరికలప్పుడే నెరవేరును. ఇట్టివీరులు  
ధైర్యముతో ముందునడచి శత్రువులనుజయించి దేశమునకై  
తమప్రాణముల నర్పింప సంసిద్ధులైయుందురు. కావున సం  
యాత్ముల నందరిను, మృదువచనములతో మనవక్షమునకు  
దిగ్వికొన వలయును. మనము సమత్వము వీడక దాక్షిణ్య  
చిత్తములతో ప్రతిఘోషమును విచారించ వలయును. శరీ  
రముమీద మనమెంత శ్రద్ధవహించెదమో మనస్సుమీద  
గూడ సంత బాగరూకత వహించవలయును.

మన మీ యంశములను గురించి మాట్లాడునప్పుడు  
తిరుగుబాటునరించుటకు మతమువ్వకొనుచున్నదా, లేదా?  
యని విచారించవలయును. మతవిషయక చర్చయందు సంశ

యములును, భయములును మనకు మితితేని వ్యధనకలిగించును. మన మీకష్టముల నెదుర్కొని చాటవలయును. స్వతంత్రజాతులు యుద్ధము చేయవచ్చును. దాని నభ్యంతర నెట్లు వారెవ్వరు నుండగు. కాని తిరుగుబాటుగావించు హక్కు అన్వతంత్రజాతుల కీయబడుటలేదు. ఎల్లందు దేశములో మన కీ హక్కు లేదు. కావున మన ప్రతిపక్షులను మెల్లమెల్లగా మనవైపునకు ద్రిష్టకొన వలెను. కాని స్వాతంత్ర్య సమస్య తార్కిక విషయముగా పరిగణింపబడగూడదు. ఇది తర్కమున కతీతమైయున్నది. యుద్ధము జరుగవలసిన సమయమువచ్చినప్పుడు మనము సుశయాత్ములమై యుండక యేదోయొకనిశ్చితాభిప్రాయమును నెలిబుచ్చెదము. ఇందుకొరకే మనయొక విషయమును బొగుగా తర్కించి యొకయభిప్రాయమునకు రావలెను. తర్కముమాత్రము మనలను సంతోషపెట్టజాలదు. ఐనను వాదములో ప్రతిపక్షులకన్న నెక్కుడుప్రజ్ఞ మానగలమని నానిశ్చితాభిప్రాయము. ఈకారణముచే నేను తిరుగుబాటుచేయుటకై మన హక్కునుగురించి చర్చించుచున్నాను. ఇతర దేశముల ప్రజల కీవిషయముల వలనగలుగులాభాలాభములను నేనుచర్చించుటలేదు. ఎల్లందు దేశమున కీ సమస్య యెల్లువర్తించునో తెలియ జేయుచున్నాను. ఈవిషయమును గురించి యొకగ్రంథము వ్రాయదగును. కాని లాభములేని యీచర్చనువదలి మనకు ప్రస్తుతమువసరమగు విషయములను మాత్రముచెప్పెదను. క్యాథలిక్ మతమువారి కీ విషయమెల్లువర్తించునో మొదటచెప్పెదను. గతగత్యాబ్దమున ఎల్లందుదేశ

మున మతవిషయమై ప్రమాణముగ నెంచబడిన డాక్టరు  
మత్తెగారు యీక్రిందివిధముగా వ్రాసియున్నారు.

‘మనమతము యీవిషయమై యేమియు నిర్ధారణగా  
చెప్పక వదిలివేసినది. అనేకమంది వేదాంత లీవిషయమై  
వ్రాసియున్నారు. వారిలో నధిక సంఖ్యాకు లేమియు చెప్పలేదు.’

ఈవిషయమును గమనించవలెను. వేదాంతులు పక్ష  
మును వహించి కొంతమందియొకపక్షమునను, మరికొంద  
రికొకపక్షమునను వాదించిరిగాని, మతాధికారు లీవిషయమై  
యేమియు నిర్ధారణగా చెప్పియుండలేదు. క్యాథలిక్ ప్రమా  
ణమునందుకు వ్రాసిననోయిచ్చట విశదీకరించ నవసరము  
లేదు. ఏనాడు చెప్పెదను. ఐర్లండులో సైనికులలో నధిక సంఖ్యా  
కులు క్యాథలిక్ శాఖవారై యుందురు. మునుపొక సారి క్యాథలిక్  
గ్రంథకర్తలుకొందరు మతసంబంధమున యాక్షేపణలుచెప్పు  
టవలన చాలకష్టము సంభవించినది. ఈసమస్యమిక్కిలి క్లిష్ట  
మును, సున్నితమునై యున్నది. ఈకారణముచే మనమీ  
సమస్య నాపు జేయుట తగదు. యుద్ధరంగమున మన తెలివి తేటల  
ననుసరించి యెత్తులు వేయవలసివచ్చును. మనకు వీలైనప్పుడు  
శత్రువులమీదపడుటయు, సమయ మనుకూలించనప్పుడు  
పారిపోవుటయునవసరమగును. కాని సిద్ధాంతములలో యెత్తులు  
వదిలి నాపు. ఒక్కమార్గమే గలదు. ఈధర్మపథమునుండితొలగక  
మనసిద్ధాంతముల నాచరించుటొక్కటియే న్యాయమార్గము.

# పదునేడవ ప్రకరణము

యధము — శాసనముయొక్క నిజమైనయధము.

అధర్మపుటాధికారమును మనమా నేషించినప్పుడు, ప్రతి ప్రథమమున ధర్మమైన యధికారమున నేడియో నిశ్చయించుకొని దానినే మనమంగీకరించవలయును. 'శాసనము' అను పదమునకు నిజమయినయధమేమియో మనము స్పష్టముగా నెఱుంగవలయును. దానినియిట్లు నిర్వచించవచ్చును. శాసనమునది వివేకముయొక్క నిర్ణయము. అది చాణ్యధికారులచే ప్రాయసరూపబడును. దానియొక్క యుద్దేశ్యము జననామాన్యము యొక్క జేమిమే. కొందరి అభిప్రాయముల సిచ్చట పొందుపరచెదను. వివేకము ననుసరించియుండునియెడల మనుష్య ప్రతినాదితనుగల సత్త్వము శాసనముని చెప్పబడనేరదు. ఇట్లుగలటచే నీశాసనములు శాశ్వతమైనచట్టములనుండి యుత్పన్నమైనవనియెఱుంగవలయును. ఈ యధర్మ శాసనములను గురించి స్వెంటు థామస్ (Saint Thomas) యాబిధముగా చెప్పియున్నాడు. 'ఇవి శాసనములుగావు. ఇవిప్రజలను బలాత్కారముగా తమకు లోబరచుకొనుటకు చేయు శార్వములు. స్వెంటు లిగ్జట్టస్ 'ధర్మబుద్ధిముగాని శాసనము శాసనమేకాదని వచించియున్నాడు.' (ఎక్స్ థానా థికస్) బాలమోస్ అనువాదు యాబిధముగా చెప్పియున్నాడు. 'శాసనములు వివేకమువలన కలుగును. వివేకము ననుసరించియుండును. పంథుము సభివృద్ధి చేయుట కవి వివేకముతో నుపయోగింపబడును' ఈప్రక

రణమునందే మరియొకచోట యీతడు స్వయం ధామన్  
వెలిబుచ్చిన యభిప్రాయముల నొప్పుకొనుచున్నాడు.  
‘రాజ్యము రాజుయొక్క యుపయోగమునకై గాదు. రాజు  
రాజ్యమునకై యేర్పడి యున్నాడు. ప్రభుత్వములన్నియు  
సంఘముయొక్క క్షేమమునకై స్థాపింపబడియున్నవి. కావున  
ప్రభుత్వాధికారు లీవిషయమును గమనించి జనోపయోగము  
లగు కార్యములను చేయుచుండవలెను’. ‘ప్రజాప్రతి నిధి  
పరిపాలనము’ అనుగ్రంథమున మిల్లు మహాశయుడు పుష్ట  
పరచిన యభిప్రాయములుగూడ ప్రభుత్వముయొక్క యుద్దే  
శ్యము పాలితులక్షేమము కొరకనియే. క్రీస్తుకుఘోర్వము బ్రది  
కియున్న ప్లేటోమహాశయుని యభిప్రాయముగూడనిదియే.  
‘రిపబ్లిక్’ అనుగ్రంథమునందు ప్లేటో ఆదర్శప్రాముఖుల నగ  
రమున పౌరులందరు సుఖముగా నుండవలయునని వ్యాసించు  
న్నాడు. (రిపబ్లిక్. రాలిథ్యా) కాలడోవుడ్ అనువాదు యిట్లు  
ప్రాయుచున్నాడు. ‘ప్రజలయొక్క హక్కులను, భర్మములను  
పవిత్రములుగా నెంచిన గాని యేప్రభుత్వమును న్యాయ  
మైనదనియొచుగూడదు.’ (నవీన వేదాంతము. రసెక్ స్క్రూచివిష  
యమున నందరు నేకాభిప్రాయులై యున్నారు. కావున  
మనదేశ ప్రభుత్వము యీపద్ధతులమీద నాధారపడి యుండ  
నంతకాలము దానితో మనము పోరాడ వలసినదే.  
స్వతంత్రముగ విరియిప్రభుత్వము స్థాపింపబడిన తరువాత దానికే  
మనము విధేయత జూపెదము. అప్పుడు ప్రభుత్వమువారు  
చేయుశాసనములు నిజమైన శాసనములుగ పరిగణింపబడును.

ప్రభుత్వముయొక్క శాసనములను ధిక్కారము చేయుట కింకను మనము తలపడలేదు. కాని హక్కులేనివారు అధికారము వహించుచున్నారనియు, హక్కులేని యీ అండ్లగేయ పతాకమునకు మనము విధేయత జూపమనియు చాటుచున్నాము.

“ఎటువంటి ప్రభుత్వమైననుసరే, దానికి మనము విధేయతజూపవలెను” అనువారి అభిప్రాయములను ఖండించవలయును అని బాల్ మెజ్ వ్రాసియున్నాడు. (యూరపియన్ నాగరికత) ఈ స్పెయిన్ దేశపుమతప్రచారకుని కన్న విప్లవజ్వలము. ఇట్టిఅభిప్రాయములు వెలిబుచ్చువారికి యాయన యిచ్చిన ప్రత్యుత్తరమే తగియున్నది. “అధర్మపు అధికారము అధికారమేకాదు. ప్రభుత్వముచేయుటకు పాలకులకుహక్కుండవలయును. ఈహక్కులేనిది దీనిని పశుబలమునిగాని, దౌర్జన్యమునిగాని పిలువవచ్చును. బాహుబలముచే నొక జాతిని తనకు లోబరచుకొనినవాడు ఆరాజ్యమునకు హక్కుదారుడు కాదు. అన్యాయముచేసి, పౌరులనందరను దోపిడిచేసి, అనవసరములగు పన్నుల విధించి, వారిహక్కులను గమనించక, నిరంకుశముగా పరిపాలన నెరుపుటకు సేనా బలమున్నంత మాత్రమున నతడుచేయుకృత్యములన్నియు న్యాయములనినమర్థించుకొన నేరడు.” ఈ గ్రంథకర్త యింక కొన్ని అభిప్రాయములను స్పష్టముగాను, విపులముగాను వ్రాసి యున్నాడు. ఉన్నతోద్యోగములలో నున్నవారు ఈభానములకు విరుద్ధముగా చెప్పెడి విపరీతవచనములు మనకు బాగుగ తెలిసియే



యున్నవి. ఈగ్రంథమునందే మరియొకచోట బాల్ మెజ్ యొకవిదర్శనముచూపి, దానికి తగినసమాధాన మొసంగి యున్నాడు. “డాన్ ఫెలిక్స్ ఎమాట్ (Don Felix Amat) పాల్ మీర మతగురువు ఐడియా ఆఫ్ ది చర్చ్-వ్ మిలిటంట్ (Idea of the Church Militant) అనుగ్రంథమున యీభావములను వెలిబుచ్చుచున్నాడు. “సీసరునకు చేయవలసినవినులు సీసరునకు చేయుడు.” అని క్రీస్తుస్పష్టముగా చెప్పియుండుటచే నెట్టిప్రభుత్వమునకైనను ప్రజలువిధేయులుగానుండవలయునని తేటపడుచున్నది.” ఈతనిగ్రంథము, రోమునగరమున మతగురువులచే నిషేధింపబడెను. ఇట్లునిషేధించుటకు కారణము లేవైనను, ఇట్టిసిద్ధాంతములను ప్రతిపాదించు గ్రంథమును, ప్రజలందరును బహిష్కరించి మన మతగురువుల శాసనమును పాలించవలయును. ఇప్పుడు అమలులోనున్న ప్రభుత్వములను గురించియింతచాలును. ఇవిరాజ్యమునపహరించెననుట సత్యము. వానిబల మభివృద్ధి చేయబడుటచే అవిధర్మమయినవని తెలచ కూడదు. ఈప్రభుత్వములు చేసిన శాసనములను మన మెదిరించనంతమాత్రమున అవి ధర్మసిద్ధాంతములని మన మొప్పుకొనినట్లుగాదు. వానినొప్పుకొనినట్లు నటించుటయు మనకు సాధ్యముకాదు. ఈశాసనములనుధిక్కరించుటకు సమయ మింక నురాలేదు. ఇట్లాలసించుటకూడ యుద్ధములోనియెత్తే.

ఇర్లండులో నాంగ్లేయ ప్రభుత్వము అక్రమముగా స్థాపింపబడినదిగాన దానియధికారమును మన మంగీకరించము. కాని మొదట అక్రమముగా స్థాపింపబడినను, క్రమక్రమ

ముగా ప్రజలాయధికారమునకు సమ్మతిజూపిరనియు, అందు  
వలన ధర్మసమ్మతమయినదిగా పరిగణింపబడవలయు ననియు,  
వాదించువారికి మనమిచ్చు ప్రత్యుత్తరము స్పష్టమే. మనము  
ఇంట్లందుయొక్క పరిపాలనకెప్పుడును సమ్మతి జూపియుండ  
లేదు. ఐరిషుచరిత్ర నొకమారు గమనించినయెడల యీ స  
త్యమే వెల్లడియగును. ఈయభిప్రాయముతో నేకీభవించని  
వారికి మరియొక విషయము మనవిచేయుచున్నాను. ఆంగ్లే  
యుల యధికారము మొదట ధర్మముమీద నాధారపడి  
యుండినను, అది ప్రస్తుతము, తన యధికారమును దుర్విని  
యోగము చేయుచుండుటచేతను, ఇల్లందునకు మితిలేని నష్ట  
ముకలుగజేయుచుండుటచేతను, మనము దానితో ప్రతిఘ  
టించి పోరవచ్చును. ఆంగ్లేయుల యధికారము అక్రమముగా  
స్థాపింపబడినదనియే యింకను నేను నిశ్చయముగా నమ్ముచు  
న్నాను. జాక్వరు మర్రెగారు యీవిషయమై చర్చించి తన  
ద్వైభాభిప్రాయములను స్పష్టముగా తెలిజేయుచున్నాడు. ఆతే  
పణలన్నియు, యీయన యొసంగిన ప్రత్యుత్తరమువలన ప్ర  
తిహతమగును. ఆతడీ క్రింది విధమున వ్రాయుచున్నాడు.  
“ప్రస్తుతము మనము విచారించవలసిన విషయము ఒక ప్రభు  
త్వ మక్రమముగా స్థాపింపబడినను, అది దాని యధికారమును  
దుర్వినియోగము చేసికొనినయెడల, దానికి మనము తిరుగు  
బాటు చేయవచ్చునా?” యని. మన వేదాంతులలోనే ననేకుల  
యభిప్రాయము, యుద్ధముచేసి యిట్టి యధర్మప్రభుత్వమును  
రూపుమావుట ధర్మసమ్మతమనియే. అవసరమయినయెడల,

ఆ దేశపు ప్రభువునుగాని, ప్రభువులనుగాని, పదభిష్టులుగా చేయవచ్చును. కాని యీక్రిందియంశములు నెరవేరియుండువలెను.

౧. నిరంకుశ ప్రభుత్వముయొక్క చర్యలు మిక్కిలి దారుణముగా నుండవలయును.

౨. వివేకవంతులకును, ధర్మబుద్ధికలవారికిని, యీ నిరంకుశాధికారము విశేషము కావలెను.

౩. ఈకూర్చి ప్రభులచే నొనర్పబడిన యధర్మకార్యముల ఫలితము, అతని ప్రతిఘటించి పోరి పదభిష్టునిచేయుట వలన గలిగిన ఫలముకంటె నెక్కువ హానికరముగా నుండవలెను.

౪. ఈనిరంకుశాధికారమును తొలగించుటకు వేరు మార్గములేమియు లేకుండవలెను.

౫. జయముగలుగునని నైతికనిశ్చయ ముండవలెను.

౬. ఈవిప్లవము జనసామాన్యముచే నొప్పకొనబడినదిగాను, వారిచే నడుపబడినదిగాను నుండవలయును. దేశములో స్వల్పసంఖ్యాకులు వీరితో చేరకపోయినను ప్రజల తిరుగుబాటు ధర్మరహితము కానేరదు. (వేదాంత వ్యాసములనుండి).

ఈషరతులలో కొన్నిటిని మరెగారు విపులముగా వ్రాసినారు. నేనిచ్చట ముఖ్యమైనవానిని మాత్రమే యెత్తి వ్రాసితిని. ఐరిషు దేశపరిస్థితుల కివియెట్లు తగియున్నవో ప్రతి

వానికిని బోధకాకమానదు. తిరుగుబాటానరించుటకు కొన్ని షరతుల నియమించుడని మనము కోరినఁజేడల, మననాయకు లీషరతులకంటె కఠినమగు నియమముల నేర్పరతు రనుటకు సందియములేదు. వారిలో కొందరు జయముగలుగునను నైతిక నిశ్చయముతో తృప్తిపడరు. వారు జయముగలుగునని సంపూర్ణ విశ్వాసముండినగాని కార్యసాధనకు గడంగరు. యుద్ధమునం దిట్టి నమ్మకముండుట యసంభవము.

ఒకానొక ప్రభుత్వము అధర్మభూయిష్ట మగుటచే నాశమై పోయినప్పుడు దాని స్థానమున మరియొక ప్రభుత్వ మును స్థాపించుటకు సివిల్ ప్రభుత్వము యొక్క యుత్పత్తిని గురించి మనకు తెలిసి యుండవలయును. ఈకాలమున రాజులు దైవాంశ సంభూతులనియు వారు చేసిన తీర్పులెట్టివైనను జనులు శిరసావహించవలయుననియు చెప్పువారెవ్వరు నుండరు. కాని ఈవిషయమున ప్రజలకును ప్రభువులకును జరిగిన సంఘర్షణవలన, శాశ్వతమగు ప్రభుత్వమును గురించి కొంతజ్ఞానము మనకు లభించినది. మధ్యయుగముల వేదాంతచరిత్రయందు డీవులుఫ్ (De Wolf) అనువాడు యిట్లు వ్రాయుచున్నాడు. "రాజులు దైవాంశ సంభూతులను సిద్ధాంతమునకు వ్యతిరేకముగా, ప్రజలనుండియే సర్వాధికార ముద్భవించె నను సిద్ధాంతమును సూరెజ్ ప్రప్రథమమున ప్రకటించెను. ప్రజలసమ్మతవలన సివిల్ ప్రభుత్వ ముత్పన్న మయ్యెనని యతడు గుఱువుపరచెను. ఇట్లే ప్రభుత్వసర్వాధికార మునుఖండించుచుతమమీదనుంచిననమ్మక మును చెడగొట్టుకొనిన రాజులను ప్రజలు పదభ్రష్టుల

చేయవచ్చునని యత డొప్పుకొనెను. (డి పుల్సు మధ్యయు గముల వేదాంత చరిత్ర.) యాంగ్లికనుల సిద్ధాంతములను సూరెజ్ చేసిన ఖండన సర్వజ నాంగీకారము బడసినది. (యాంగ్లికనులు రాజులు దైవాంశ సంభూతులనియు, అతడేమి చేసిన నది మవమొప్పుకొన వలెననియు వారు నమ్మిరి). సుప్రసిద్ధ చరిత్రకారుడగు హాలమ్ యీవర్ణన నంతేపము విశదము, నిష్పక్షపాతము నని ప్రశంసించియున్నాడు. ఆంగ్లేయ మతగురువులను ఖండించుట కీతని యభిప్రాయములనే యుదహరించి యున్నాడు. ఈయధికార మొకనిదిగాదు. సంఘమున కంతయు జెందియున్నది. ఈవిషయము మనకు ప్రామాణ్యులగు గ్రంథకర్త లందరచేతను నొప్పుకొన బడి యున్నది. స్వెంటు థామస్, సివిల్ చట్టములు, సుప్రసిద్ధ శాసన నిర్మాతలు దీని నంగీకరించియే యున్నారు. ప్రజలచే నొసంగబడిన యధికారముచే ప్రభువు శాసనములు చేయ వచ్చునని గూడ నందరు నంగీకరించిన విషయమే. ప్రజలందరకును సమాన హక్కులుగలవు. కావున నొకనికి యింకొకనిమీద రాజ్యాధికారము చేయుటకు హక్కులేదు. ఒకడు మరియొకని నేలపరిపాలించ వలయునో మన మూహింప జాలము. (యూరపియన్ సారస్వతము). డాక్టరు మత్తెగారు యాంగ్లికన్ ఐక్యమువారి సిద్ధాంతములను ఖండించిన వారిలో మొకంటాష్ గారు ముఖ్యులని వ్రాసియున్నాడు. ఈ మొకంటాష్ (Dr. Mackintosh) “ప్రభుత్వ స్వరూప మేదియైనను దానికి మనము విధేయత జూపవలెనని పలుకుట విపరీతము”

అని వ్రాసియున్నాడు. డాక్టరు మత్తెగారతని గ్రంథమున (సివిల్ సర్వాధికారము నకు ప్రతిఘటన యను గ్రంథము) మెకంటాష్ గారి గ్రంథమునుండి పెద్దవాక్యమును వ్రాయుచు ఆవ్రాతలనెక్కువగా ప్రశంసించి యున్నాడు. ఈవాక్యములో చాలవరకు జయము గల్గుట కాటంకములును, అపజయము వలన గలుగు నుపద్రవములను గురించియు నైయున్నది. నేను యిదివరకు వ్రాసిన వ్రాతలు కష్టములను, ఉపద్రవములను, దాచక నిర్భయముగా వ్రాసియుంటిని. కాని తిరుగు బాటుచేయుట యవసరమనియు, తప్పదనియు మనకుతోచినప్పుడు, డాక్టరు మత్తెగారిప్రసిద్ధ పాఠ్యముల నందరును యొప్పుకొని తీరవలయును.

ప్రభుత్వమువారి యక్రమములకును, హింసలకును తాళజాలక ప్రజలుతిరుగుబడిరేసి యది ధర్మకార్యమనియే తలంచవలయును. కాని జయముగలుగునను నాసలుమాత్రముండవలెను. తిరుగుబాటానరించుట యనేకకష్టములతోడను, అపాయములతోడను నిండియుండుటచే నత్యంతస్థాఘనీయమై యున్నది.” మనము చేయుచున్న ప్రయత్నములయందు మనకు సంపూర్ణజయముగలిగెనేని యీప్రభుత్వస్థానమున మరియొకప్రభుత్వమును స్థాపించి నిర్వహించు బాధ్యతలు ప్రజలవైయున్నవి.

కాని క్రమముగా స్థాపింపబడి ప్రజాసామాన్యము యొక్క యభివృద్ధికి తోడ్పడిననేగాని ప్రభుత్వము న్యాయ

మైనదని చెప్పటకు వీలులేదు. అక్రమములగు నాక్రమణల నెదుర్కొనుటయే మనకర్తవ్యము. ఒకానొక పమయమున ధర్మముమీద నాధారపడియున్న ప్రభుత్వము ప్రస్తుతము నిరంకుశముగాను, కూరముగాను ప్రవర్తించినేని దాని నెదుర్కొనిపదభ్రష్టుల చేయవచ్చును. అధర్మముమీదనాధారపడియుండుటవలనను, మిక్కిలి కూరకార్యములు చేయించుండుటవలనను, ఒకానొక ప్రభుత్వము నాశమైనయెడల దానిస్థానమున మరియొక ప్రభుత్వమును స్థాపింపవలెను. కొన్ని సమయములయందు యేమరు పాటున 'అరాజక స్థితినుండి స్వేచ్ఛ వెడలు'నని చెప్పటసామాన్యమైయున్నది. కాని యిదిసత్యముకానేరదు. అరాజక స్థితినుండి నిరంకుశప్రభుత్వము బయలుదేరును. ఒక యల్లరిమూక నడంచుటకు బలవంతుడగు ప్రభువవసరము. కాని క్రమశిక్షయు, దృఢసత్వయుమును గల ప్రజలు యీరెంటిలో నేదియుకోరక, స్వాతంత్ర్యమునకై గాఢప్రయత్నములు చేసిరేని వారు ప్రకృతి కనుగుణముగా ప్రవర్తించుచున్నారు. టర్నర్ గారు, స్టెంటు థామస్ గారి గ్రంథమునుండి తీసివ్రాసిన సిద్ధాంతమిట్లున్నది.

“నిరంకుశాధికారుల పరిపాలనమునుండి ప్రజలు పొందదగిన విముక్తి, యొక్కవ్యక్తిచే సాధింపబడనేరదు. అనేకమంది ప్రజ లొకసంఘముగా జేరి, తాత్కాలికముగా నింకొక ప్రభుత్వముస్థాపించి, శాసనములుచేసికొని, వాని ప్రకారమునడుచుకొనుటవలనగాని స్వాతంత్ర్యముబడయవీలులేదు. అవివేకులును, ఛాందసులును నగుప్రజలు, అధికారుల

నుధిక్కిరించుటనుగురించిమాట్లాడునప్పుడు, మనము శాంతము  
వహించి, నిజమయిన యధికారముకు మూలమగు సత్యమును  
గ్రహించగలమనియు, స్వాతంత్ర్యముయొక్క నిజతత్వమును  
గ్రహించగలమనియు, మనము నిరూపించవలయును.”

## 18 ప్రకరణము

యుద్ధము—ఆక్షేపణలు

ప్రతిఘటనయొక్క ఆవశ్యకతనుగూర్చి యింతకుముందు  
ముచ్చటించి యుంటిని. దీనికి ప్రతికూలవాదములనుగూడ విమ  
ర్శించుట సంభావ్యము. మానసిద్ధాంతమును స్పష్టముగా తెలి  
యజేయుటచేతనే సంశయాత్మకుల సంశయములను పార  
దోలి వారి మనములకు సంతృప్తి కలుగజేయగలము. కాని  
మనపద్ధతులయందు దూరదృష్టి యేమాత్రమును కనబడుట  
లేదనియు, అవి అనాచరణీయమనియు, మనము విస్తవము  
కలుగజేసి దేశమునకు మితిలేని హానికలుగజేయు చున్నా  
మనియు, యిత్యాది వాదములు వారిని డోలాయమాన మాన  
సులనుగా జేయుచున్నవి. సాధారణముగా జనసామాన్యము  
నాకర్షించునవి కండ్లయెదుట గనుపించుచు ప్రమాదకరముగా  
దోచెడు కష్టపరంపరలును, వానిని జయించుమార్గములును,  
గాఢ శాశ్వతములును పవిత్రములును, నగు సిద్ధాంతములు  
గావు. ఇట్టివారందరికిని యెత్తులు, యుక్తులు, మరి యితరతా



తాత్కాలిక ఉపాయములకన్న, జనుల కాదర్శముగా నుండినట్టియు, ఉండదగినట్టియు సిద్ధాంతములు యెక్కుడు ముఖ్యమనుభావము వారికినచ్చజెప్పినయెడల మనస్థానమును మరింత బలపరచుకొనినవార మగుదుము.

మనలను వివేకముతో ప్రవర్తింపుడని చేయుచుద్వోధనలు వివేకమునందు అఖండముగా కొరవడియున్నవారే చేయుచుండుట సమంజసముగాలేదు. కష్టములకోర్వలేక, తప్పించుకొని తిరుగుటకే యెప్పుడును ప్రయత్నించుచు, తమలోపములను బయల్పడకుండుటకై ఓర్పును బోధించుమహాశయులు తమమూఢత్వమువలన ఆచరణశూరులెంత యనఘ్యించుకొందురో తెలిసికొందురుగాక! ఇట్టిప్రయత్నములవలన “ఓర్పు” అను పదము అర్థవిరహితమగుటయేగాక యపవిత్రముగూడనగును. ఈవాదమునకు మన ప్రతిపక్షులుచేతగానియభ్యంతరములచెప్పుదురు. “ఇదియంతయు సిద్ధాంతరూపమున బాగుగానేయున్నది. కాని దాని నాచరణయందుంచునప్పుడు మానవులనేక ఘోరముల చేయుచున్నారు. ఇట్లుచేయుట హానికరము” అనిచెప్పెదరు. ఇట్టివాదములను ఖండించుచు “వేదాంతవ్యాసములు” అను గ్రంథమునందు డాక్టరుమత్తెగారు యీవిధముగా వ్రాసియున్నారు. “ఒక ధర్మసూత్రమును అల్పబుద్ధులు దుర్వినియోగము చేయుదురను నెపమున ఆసూత్రమునే పూర్తిగా ఖండింపబూనుట హేతుయుక్తముగాదు. ఏదోరకపు మనుష్యులకు యేనో ప్రత్యేక సందర్భములలో బహిరంగముగా బోధించినచో హానికలుగునని వానిని అసలే

బోధించరాదనుట తప్ప.” ఇది చక్కనిజవాటు. బాల్ మెజ్ యీవిధముగా వ్రాయుచున్నాడు. “ప్రజలకు దూరదృష్టి, వివేకమును బోధించునప్పుడు, వానిని కృత్రిమ సిద్ధాంతముల చాటున మరుగుపరచ కుందుముగాక! విపత్సరంపరలవలన గలిగిన ఆందోళనను చల్లార్చుటకై సంఘమును గూర్చియు ప్రభుత్వములను గూర్చియు, ఉపద్రవకరములగు భావములను వెలిబుచ్చకుందుము గాక!” (యూరపియను నాగరికత, ౫౫ అధ్యాయము). ముఖ్యములగు సమస్యలను పరిష్కరింప వెరచువారిని గూర్చి బాల్ మెజ్ యీ క్రింది విధముగా వ్రాయుచున్నాడు. “వారి వివేచనాశక్తి పూర్తిగా నశించిన దనియు, వారి జాగ్రత్తయు, వివేకమును నిష్ప్రయోజకములనియు, నుడువుటకు సాహసించుచున్నాను. ఈసమస్యలు వారు పరిష్కరించినను, లేక మానినను వారికి మనస్తాపము గల్గి నువిధమున నవి యెవరిచేతనో పరిష్కరింపబడుచునేయున్నవి. ఆందోళనలు సాగుచునేయున్నవి. నిర్ణయములు జరుగుచునేయున్నవి.” పూర్వపుఘోర్నదేశమును గూర్చియు, ఆనాటి ప్రజలఅసంఖ్యాకములగు తీవ్రకష్టములను గూర్చియు టర్కను ఆను నాతడు వ్రాసిన యీక్రింది విషయములను గూడ పైవానికి తోడుగ చదువదగియున్నవి. “స్వాయమును, ధర్మమును ప్రజలకుండు పురికొల్పవలసినవారగు మతాధికారులు ప్రజలకు భయోత్పాతము గలుగజేయు

నట్టియు, వారి కేమాత్రమును గిట్టనిదియు నగు నిరంకుశ  
పాలకవర్తముతో కలిసి పోయెనని ప్రజలు భావించిరి.  
(History of Philosophy—Chapter 56.)

ఈవాక్యముల నుండి మనము నేర్చుకొన వలసిన నీతి  
యొకటి గలదు. అధర్మము విచ్ఛలవిడిగా చెలరేగుచున్న  
పుడు కృత్రిమ సమాధానములతో సంతృప్తులమై దానిని  
సమర్థింపకూడదు. అధర్మ కార్యములను సుగుణ పుంజము  
లని తలంచ కూడదు. మనము వెంటనే ప్రతిఘటింప శక్తి  
చాలనంత మాత్రమున అధర్మమును నిరసించుట నేరముకా  
నేరదు. తీవ్రముగ ఖండించుట మన కర్తవ్యమే యగును.  
ఈవిషయములను జ్ఞప్తియందుంచుకొనక చరించుటయే వివేక  
రాహిత్యము. ఇట్టి వివేకశూన్యత మనయందు లేదని మన  
వట్టుకు మనమైనను లోకమునకు చాటెదము గాక!

‘విప్లవకారుడు’ అను పదమునకు విపరీతార్థములు  
చేయుట తటస్థించినది. కృత్రిమము వలనను, దౌర్జన్యము  
వలనను, ఒకానొక జాతియొక్క స్వాతంత్ర్యము కొల్లగొట్ట  
బడి, తమ పూర్వభ్యుదయమును నాశమొనర్చు నిర్బంధ  
విధానము వారిదేశమున సాగ నారంభించినచో నదియొకవిప్లవ  
మే యగును. కాని అది దుష్టవిప్లవము. క్రూరపాలనకు  
లోబడియుండి, ప్రభువుల నిరంకుశత్వమునకు తాళజాలక,  
నానాటికి కృశించుచున్న యొకజాతి, సహజదైర్యము తోడను  
సాధనసంపత్తి తోడను అట్టలేచి తమపూర్వ స్వాతంత్ర్య

మును గడించుటకును, న్యాయబద్ధమగు ప్రభుత్వమును పునః  
ప్రతిష్ఠించుటకును ప్రబల ప్రయత్నము లొనర్చుచో నదియు  
మరియొక విధమయిన విప్లవమే. ఈరెంటిలోనియ్యదియే జనాం  
గీకారమగు సహజవిప్లవము. విప్లవకారుల ఉద్దేశములను,  
సాధనములను, ఆదర్శములను బట్టియే మనము వారి యోగ్యతా  
యోగ్యతల నిర్ణయింపవలసి యుండును. సరియైన కారణ  
ములు గలవని తేలుచో అతనితిరుగుబాటులు సంఘమునకు  
సత్కార్యములనియే చెప్పబడవలయును. అట్టితిరుగుబాటు  
ఆజాతీని య్వర్థమగు గౌరవస్థానమున పునః ప్రతిష్ఠించు నను  
టకు సందియములేదు.

బోసే (Besseuih) అనుభాషిన్ని దేశపువేదాంతి  
యిచట సమర్థింపబడిన హక్కులను ఖండించువారలలో నొక  
డుగ గన్పించునని బాల్ మెజ్ నుడివియున్నాడు. ఐనను బోసే  
మరియొక సందర్భమున నీవిషయమును గూర్చి వ్రాసిన  
కొన్ని వాక్యములు పఠింప దగియున్నవి. “సామ్రాజ్యముల  
లో జరుగు విప్లవములు ప్రభువుల గర్వభంగమునకై దైవ  
ప్రేరితములు.” స్వాతంత్ర్యమునకై ప్రయత్నించు కార్యముల  
నుండి మనలను వారింపదగిన వాక్యముగా దీనిని పరిగణింపగల  
మా? ఈశీర్షిక క్రిందనే ఆయనవ్రాసినవాక్యములనింకను పఠిం  
చుచో, అలనాటి గ్రీసుదేశస్థులును, రోమనులును ప్రదర్శిం  
చిన స్వాతంత్ర్య ప్రీతిని ధైర్యసాహసములను, యెట్టివారిపై  
నను స్వాతంత్ర్యమునకు పురికొల్పగల మనోహరనాణి యుండు

వర్మనమొనర్పగలము. స్వతంత్రమై అజేయమై చెక్కుచేద  
రకయుండిన ప్రాచీనగ్రీసుదేశమును గురించి ఆయన యిట్లు  
నుడివియున్నాడు.

గ్రీసును అంతటిదివ్యప్రతిభతో ప్రకాశింప జేసినది,  
ఐటిష్ఠమును, దూరదుష్టసమన్వితమును సగుదివ్యశక్తియే.  
దేనినిత్యజించవలెనో దేనినిరక్షించుకొనవలెనో సకాలమున  
తెలిసికొనివ్యవహరింపగల వివేకమే; దానికి దుష్టేయతను సమ  
కూర్పగలిగిన మహత్తరవిషయములు దేశభక్తియు స్వాతంత్ర్య  
త్యాగురాగమును, ధైర్యసాహసశక్తులునునై యున్నవి.

ఉచ్ఛస్థితియందుండిన రోమునగరమును గూర్చియు,  
అందలి పౌరుల స్వాతంత్ర్యమరక్షిని గూర్చియు యీ మహా  
శయుడే యిట్లు నుడివియున్నాడు. “భూమండలమందలి ధన  
రాసులన్నిటికంటె వారు స్వాతంత్ర్యమును ఘనమైనదిగా  
దలచుచుండిరి. రోముయొక్క నామధేయమును స్వాతంత్ర్య  
భావమును వేర్వేరు పదార్థములు కావనితలంచుటయే ఆప్ర  
జాస్వామిక మునందు ప్రధానాశయముగా నుండెను.” వారిపట్టు  
దల యీవిధముగ వర్ణింపబడియున్నది. “రోమనుల కీచిక  
యొక్క మహత్ఫలిశమిదే కనుగొనుడు. కష్టములకలవడి విప  
త్పరంపరలచే మొండిబారిన ప్రజలు ఆశనొకదానిని విడనాడ  
కుండిరేని ఎల్లహక్కులను రక్షించు కొనగలరని తలంచుట  
యందు విరుద్ధమేమియులేదు. మిక్కిలి దీన దశయందుండి  
నను అధైర్యపు ఆలోచనలు వారెన్నడును చేసెడివారుకాదు.”

సనాతనములగు యిట్టి స్వతంత్రజాతుల యశస్సును గూర్చి యీమనోహర వర్ణనలను చదువుచుండ మనస్వాతంత్ర్య కాంక్ష యతిశయించి, మనదివ్యసాంప్రదాయముల యందు సహజముగ నిమిడియున్న ఉత్సాహవహ్నిని యింకను ప్రకాశపతముగ ప్రజ్వరిల్లజేసి మన కర్ణపుటములయందెల్లప్పుడును “పట్టుదల వహింపుడు, జయింపుడు. ఈనాడుమనకు బద్ధవైరులగా నున్నవారు మనము విజయలక్ష్మిని గాంచినప్పుడు మన ఉత్తమస్తోత్ర పాఠకులుగా పరిణమింతురు, లెండు” అనికార్యోత్సాహమును పురిగొల్పుచుండగలవు.

సర్వకాలములకును వర్తించు సిద్ధాంతములను మనము స్థాపించితిమనియు వివరములుమాత్రము యెప్పటికప్పుడు మారుచుండుననియు యెల్లరును గ్రహించియే యుందురు. ఈ విషయమును గూర్చి యింనుకప్రసంగించి యింతటితోయీ అధ్యాయములు ముగితును. స్కొలాస్టిసిజమ్ ఓల్డ్ అండ్ న్యూ (Scolasticism, Old and New) అనుతనగ్రంథమున డీవుల్ఫ్ అనునతడు యిట్లు నుడివియున్నాడు. “ఆధునిక కాలమున నెక్కుడు శ్రద్ధతో పరిశీలింప బడుచున్న చారిత్రక, సాంఘిక శాస్త్రములు, సాంఘిక పరిస్థితులు దేశకాలముల ననుసరించి మారుచుండునని నిర్ధారణ చేసియున్నవి. మానవ హక్కులనుగూర్చి విమర్శించు శాస్త్రము (The Science of Natural Right) మానవుని నైతికాదర్శములను గూర్చి సూత్రీభాషణముగా లిఖించుటయే గాక, అందుతోబాటు ఆసిద్ధాంత

ముల నమలులో బెట్టవలసిన తత్కాలిక పరిస్థితులను గూర్చి కూడ విచారింప వలసియుండును.” ఇయ్యది యధార్థము. ఎట్లన, మనము సిద్ధాంతముల న చరణలో బెట్టుట రేపటి దినమైనచో, వానిని యీనాటి పరిస్థితులను బట్టి నిర్ణయింప చుట యసందర్భమని తోచక మానదు. నిన్నటికిని నేటికిని ఆశ్చర్యకరములగు మార్పులు జరుగుట మనము ప్రత్యక్షముగా చూచునెయున్నాము. ఇరువది సంవత్సరములలో ఐర్లండు దేశస్థితి యెంతవిచిత్రముగ మారినది యీనడుమ జరిగిన సంగతులే రుజువు చేయగలవు. 1848 సంవత్సరములో ఐర్లండు దేశము అఖండమగు తుదబాధను సహించియు, తిరుగుబాటానరించి, విఫలమనోరథమై, సాదాకాంతమై క్రొంగెను. మరల తిరుగుబాటానర్చు సావకాశములు యీపర్యాయముతో పూర్తిగా నశించినవని యెల్లరకును తోచెను. కాని ఐర్లండు దేశమనందలి యింగ్లీషు ప్రభుత్వపు బునాదులను గడగడ వడకించిన తిరుగుబాటాకటి యిరువదియేండ్లు ముగియక పూర్వమే బయల్వెడల గలిగెను. సాంఘిక శాస్త్రము, మానవప్రభుత్వములను గురించిన యభిప్రాయములను మార్చి వేసికొని డిప్లొమెట్ వ్రాసియున్నాడు. ఈమార్పులను బట్టి మనమాలోచించినచో రేపటినిగూర్చి యెవడు విచారించునో వాడే ఓవేకియని తోచకమానదు. ఎప్పటికప్పుడు మారుచుండు పరిస్థితులను మనము శ్రద్ధతో గమనింపవలయుననియు, ప్రతిపాంశమును యిట్టి నూతన పరిజ్ఞానముతోడను, చరిత్రానుభవముతోడను సమన్వయమొనర్చి విచారింపవలయునే.

గాని, కేవలము నేడుకండకగుపడు విషయములబట్టియే నిర్ణయము లొనర్పరాదనియు, డిప్లొమే నొక్కిచ్చెప్పియున్నాడు. ఈయన యభిప్రాయమును మనము మనః పూర్వకముగా నామోదింపవలసియుండును. బ్రిటిషు సామ్రాజ్యమునుండి ఐర్లండు విడిపోవలెనని యెల్లప్పుడును కోరుచుండినవారిని గూర్చి యీక్రిందివిధముగా నుడువవచ్చును. చారిత్రక ప్రమాణములను యెల్లప్పుడును ఆధారముగచూపి వారివాదములను బలపరుచుకొనినది వారొక్కరే; ఈనిమిషపు పరిస్థితులు సర్వదా నిలిచియుండవని గుర్తెరింగించరించినదియు వారొక్కరుమాత్రమే. ముందురానున్న మార్పులనుగూర్చి యిప్పటినుండియు విచారించుటకు మరువనిదియు వారొక్కరు మాత్రమే. సమయోచితముగ ప్రవర్తించునని వాదించినవారెల్లరు, ఈనిమిషపు పరిస్థితులనుచూచి మోసపోయిరి. కాని వేలకొలది సంవత్సరముల ప్రమాణముగల యొకజాతియొక్క జీవితచరిత్ర యందు ఐరిషుప్రజాస్వాతంత్ర్యమే ఆచంద్రతారార్కమగు శాశ్వతసూత్రము. బ్రిటిషు అధికారము, దానియందొక తాత్కాలికపు సంఘటనము మాత్రమే.

## పందొమ్మిదవ ప్రకరణము.

ముగింపు.

మనసిద్ధాంతముల నన్నిటిని స్థాపించితిమి. ఆక్షేపణలన్నిటిని ఖండించితిమి. ఇంకొక పనిమాత్రము మిగిలియున్నది.



మానవకోటి కాదర్శప్రాయులును, ఉత్త మోక్షములునునగు  
మహాపురుషులనుగురించి కొంతనుడువవలసియున్నది. వారు  
పౌరబడుటలేదు, వారిదేశత్యమార్గము. వారిహృదయములలో  
సంకోచములేవియులేవు. సత్యమువారిలో మూర్తీభవించినదని  
చెప్పవచ్చును. తత్త్వణమేజయము సంప్రాప్తముకానియెడల  
వారుసాధారణపురుషులవలె నిరుత్సాహము జెందరు. ప్రజ  
లందరును వారితో నేకీభవितురని వారెన్నడును తలచరు.  
ఈధీరులు, యీపురుషసింహులు, తాము పూనిన కార్యమునం  
దపజయము గాంచినను నిరాశజెందక, యనేక కష్టముల  
కోర్చి, శత్రువుల నెదుర్కొనెదరు. ప్రజల గావరించియున్న  
మూఢ విశ్వాసములను పారదోల వారు ప్రయత్నించెదరు.  
వారు స్వార్థము నెరుగరు. ప్రజలు మరచిన యొకానొక సత్య  
మును ప్రతిష్ఠించుటకును, తమదేశమునకు కీర్తియు, ప్రతి  
ష్ఠయు, దెచ్చుటకును వారు తమప్రాణముల ధారబోయుదురు.  
ప్రస్తుతము ప్రజలు నిస్సహాయులై యుండినను, ముందుముందు  
వారు తమ మార్గమునకు వత్తురని వారికి దెలియును. తాము  
సత్యమునకును, ధర్మమునకును పోరుటవలన తమ్మెదుర్కొను  
వార లీపదునాల్గు జగముల యందెవ్వరును లేరని వారు దృఢ  
ముగా నమ్మియుందురు. తామనేక కష్టములకు లోనుగావలసి  
వచ్చినను కొంచెమైనను భేదము నొందరు. వారికి చావనిన  
లక్ష్యములేదు. ఇట్లనుట వలన వారు బ్రదుకుట కష్టమని  
యెంచి ప్రాణత్యాగము చేయుదురని తలచగూడదు. ప్రపంచ  
సుఖములను వారికంటె నెక్కువగా యనుభవించిన వారె

వ్వరును లేరు. జీవితము యొక్క గంభీరత వారికి బాగుగా తెలియును. వారుజీవించినంత కాలము బ్రహ్మానందము ననుభవించిరి. నిరంతరము స్వాతంత్ర్యమునకై పాటుబడు చుండిన జీవికి మృత్యువు విశ్రాంతి యొసంగు నని వారు తలచుచుందురుగాని మృత్యువు వారి కేమాత్రమును భయము గొలుపదు. ధర్మమునకై ప్రాణత్యాగము చేయ భయపడువాడు జీవించనర్హుడుగాడు. ఈ భావముననే వారుభయమును వీడి ప్రాణముల నర్పించిరి. కష్టములన్నియు, వారిపాలనేబడి, నిస్సహాయులై యున్నతరి వారసమానముగు ధైర్యమును ప్రకటించిరి. ఇట్టి సందర్భములయందును, సద్భావము, ప్రేమ, దాక్షిణ్యము వారిని వీడలేదు. వారితరుల మెప్పులకుగాని, నిందలకుగాని కొంచెమైనను లక్ష్యపెట్టరు. ప్రజల గాఢ దేశభిమానమువలనను, సుశిక్షవలనను ఉత్సాహము వలనను, దేశమభ్యుదయముజెంది, స్వాతంత్ర్యము కరతలామలకమయినపుడు, ప్రజలు పొందగలిగిన జయము యీమహాపురుషులు చేసిన కృషివలననే యని లోకము గ్రహింతురుగాక!

ఈలోకోత్తర పురుషులను గురించి, ప్రపంచములో నద్వితీయుడనియు నసమానుడనియు, పేరుగాంచిన వక్త డేమాస్థనీస్ మహాశయుడు, అతని సహజ గంభీరవాగ్ధోరణిని, ప్రశంసించి యున్నాడు. ఈ మహాశయుని వాక్యరత్నములను జదివినపుడు మనహృదయము లుప్పొంగక మానవు. డేమాస్థనీసునకు ప్రతిఘటించుటకు ఎస్కైన్సు (Easchines) అనువాడు, ఎథీనియులకు డేమాస్థనీ సొసంగిన సలహావలన వారి కపజయము

గలిగెనని యూహించి తీవ్రముగా ఖండించెను. ఈయాక్షేపణకు ప్రత్యుత్తర మొసంగుచు డెమాస్థనీ సిట్లుపన్యసించెను.

“మనకార్యముల ఫలితము మనకు ముందుగా తెలిసి యుండినను, ఎదెన్నప్రజాస్వామ్యము దాని విధ్యుక్త ధర్మము నుండి యొకయడుగైనను తొలగియుండదు. ధర్మమార్గము నుండి తొలగుట మనప్రతిష్టకును, మనపూర్వుల గౌరవమునకును, ముందుసంతతులవారి క్షేమమునకును భంగము కలుగజేయును. మనముచేసిన ప్రయత్నములు విఫలములైనట్టు మన కగపడవచ్చును. కాని మనము చేయునదిలేదు. ఇది మానవుల కందరకును సహజమే. జయాపజయములు దైవాధీనములు”

ఎథీనియనుల నతడి ట్లుద్యోధించు చున్నాడు.

“మనపూర్వులు జయార్థులై యెన్నికష్టముల కైనను వెనుదీయరైరి. వారు మొదలుపెట్టిన మహాపోరాటమును మనము విరమించితిమేని మనలను ఛీ యని పిలువనివారె వ్వరునుండరు.”

ఆమహాశయుడు నీచత్వమున మునిగియున్న విదేశీయులనగురించి ముచ్చటించుచు యిట్లుపలికెను.

“పూర్వము మనవారు స్వదేశరక్షణార్థమై నీచత్వమున కెన్నడును వాల్చడియుండలేదు. తమయాత్మ గౌరవమును ప్రతిష్ఠించుట కెన్నడును యుద్ధముచేయ వెరువలేదు.”

మరియు ఎథీనియనుల స్వాతంత్ర్య ప్రియత్వమును గురించి యిట్లు చెప్పుచున్నాడు.

“బలిష్ఠములైన యధర్మరాజ్యములకు లోబడియుండునట్లెవ్వరును, ఏసమయమునందును మన ప్రజాస్వామికము నొప్పింపలేకపోయిరి. ప్రతి యుగమందును మన దేశమాత యాధిశ్యతకొరకును, గౌరవముకొరకును, స్వాతంత్ర్యముకొరకును వారు తీవ్రప్రియత్నములు చేయుచుండిరి.”

థేమిస్టాకిలిస్ (Themestocles) అనునతని జ్ఞాపకార్థమై ముచ్చటించుచు గొప్పయుద్దేశ్యములతో కృషిచేసిన తమపూర్వులనుగురించి యతడిట్లు ప్రశంసించు చున్నాడు.

“ఆరోజులలో ఎథీనియనులు తమయస్వతంత్రతకు సహాయభూతులు గాగల వక్తలకొరకుగాని, సేవాధిపతుల కొరకుగాని వేచియుండలేదు. స్వాతంత్ర్యము లేనిజీవనము వారు హేయముగజూచిరి”

మరియు సభికుల నీవిధముగా ప్రశంసించు చున్నాడు.

“ఈపవిత్ర సిద్ధాంతములు మీరుతప్ప మరెవ్వరును నాచరణయం దుంచలేరని చెప్పుట కెంతయు గర్వపడుచున్నాను. నాజీవిత కాలములోనే మన ప్రజా స్వామికము యొక్క యుద్దేశ్యము లివియేయని నేను నిరూపించగలను.”

ఈవాక్యములతో తృప్తిజెందక, గాంధీర్యమునకును, బౌద్ధత్వమునకునీడులేని యాభావములను వెల్లెబ్బుచుచున్నాడు.

“ఓ, ఎధీనియనులారా! మనయందరి స్వాతంత్ర్యము నకును, డేమముకొరకును, పోరాడుటకై దీక్షబూనుట యధర్మము కానేరదు. నేను మనపితరుల సాక్షిగా చెప్పుచున్నాను. మ్యారథాన్ యుద్ధరంగమున పరిషియనుల కెదిరి, తమస్వాతంత్ర్యమును రక్షించుకొనుటకై హోరాహోరిగా పోరాడిన మహాశయలును, ప్లాటియా యుద్ధరంగమున తమ ప్రాణముల ధారబోసిన శూరశిఖామణులును, సెల్యామిసి నావికా పోరాటమున ధైర్యోత్సాహములతో బోరిన వీర సైనికాగ్రణులును అర్థిమిసియమ్ మున్నగు మహాస్థలముల యందు తమ మాతృభూమికై ప్రాణత్యాగమొనరించిన యోధాగ్రేసరులును ఇంక యనేక రణరంగములయందు నిహతులైనవారును, తమ పోరాటమునం దపజయముగాంచినను మనకత్వంత గౌరవనీయులై యున్నారు.”

విరిఘు దేశనాయకులును, వీరులును నగు టోను, ఓనెల్లు, ఓడానెల్, మిచ్చల్ మొదలగు వారును యిటువంటివారే. వీరి పవిత్రచరిత్రలను చదువునప్పుడు మన కుద్రేకము గలిగి హృదయ ముప్పొంగక మానదు. విరిఘునకార్యములను తలపోసిన కొలది, వారియందు మనకు గౌరవమును, వారి పజయములకు లెక్కనేయక తమమాతృదేశమున కొనరించిన కృషి కానందమును, గలుగుచున్నది. మనమందరము యీమహాపురుషుల మార్గమును పట్టుదలతో దొక్కితిమేని మనకు జయము సమకూరక మానదు. ఈసందర్భమున,

నాకు ధర్మాపాలే యుద్ధరంగమున పడిన వీరుల జ్ఞాపకార్థమై చెక్కబడిన శాసనముమీది మాటలు జ్ఞాపకము వచ్చుచున్నవి. “పాంధుడా! లెసిడిమోనియనుల యాజ్ఞల శిరసా వహించి మేమిచ్చట విశ్రమించియున్నామని, వారి కెరింగించుమా.” గాంభీర్యమునం దీశాసనముతో సమానమయిన దెచ్చటనులేదని రస్కిన్ మహాకవి పొగడియున్నాడు. మిచ్చల్ మహాశయునిచిత్త్ర వ్రాసినవాడును యీవాక్యములు మిచ్చలుమరణశాసనముమీద సువర్ణాక్షరములలో చెక్కబడుట కర్హము లయినవని ప్రశంసించి యున్నాడు. ఈవాక్యముల భావమును గుర్తెరింగిన వాని కపజయ మన నేమియో తెలియదు.

మనకాదర్శప్రాయులగు మహాశయులనుగురించిప్రశ్వసించునప్పుడు స్వవిషయముకొంత చెప్పకతప్పదు. మనపూర్వులచే పరంపరానుగతముగా నొసంగబడిన వైభవమునకు వారసులమని గమనించి వారిచే నున్నతముగా స్థాపింపబడిన ఐరిషు స్వాతంత్ర్య పతాకముయొక్క వైభవమును చాటుటయేగాక మనమును యీపతాకమును గలిగియుండుట కర్హులమని లోకమునకు వెల్లడిచేయవలెను. జాతీయపతాకముయొక్క గౌరవాగౌరవములు, దానివిషయమై మనకుగల భావముల మీద నాధారపడియుండును. దాని సన్నిధిలములయందును, అన్ని సమయములయందును, మన ప్రాణముల సర్పించియైన రక్షింపబూనితిమేని దానికి పేరుప్రతిష్టలు గలుగును. ఇట్లు

గాక పతాకమును విడనాడితిమేని దానికిమితిలేని అపయశము గలిగించినవారమగుదుము. ఈరోజులలో మన పూర్వులను పొగడుటయు, వారి స్వాతంత్ర్యదర్శములను నిరసించుటయు ప్రబలుచున్నదిగాన మన మీ యంశములను జ్ఞాపకముంచుకొనవలయును. ఇట్టి యాదర్శములను, మనపూర్వులయుత్సాహమును గలిగియుండి, మన పోరాటమునందు సంపూర్ణజయము గలుగునని యాసించు మనలను పిల్లలనియు, అవివేకులనియు, ఆదర్శప్రాయులనియు, పిలుచువా రనేకులుండురు. ఈయాక్షేపణలకు మన మీయవలసిన ప్రత్యుత్తరమొక్కటియే. ఈప్రత్యుత్తరము, మన పతాకమునెడలను, చరిత్రయెడలను, ధర్మములయెడలను గౌరవమును, భక్తిని చాటునదిగా నుండవలెను. మన పతాకములను దూషించు వాగును, జాలిదలచునట్లు నటించువారును, వారిపతాకములనుగూడ మనమిట్టి భావములతోనే చూచెదమని గ్రహించెదరుగాక! మన మాడంబరరహితులముగా నున్నంతమాత్రమున, అశక్తులము గామనియు, స్వాతంత్ర్యము లభించిన తరువాత, నున్నతపదవుల నాక్రమించి, వారికంటెమిన్నయై యుండెదమనియు, వారు గ్రహించెదరుగాక! మానవజీవితములును, సారస్వతమును, అస్వాభావికముల తోడను, టక్కుల తోడను, డంబములతోడనుగూడియున్న యీసమయమున, మనముమిక్కిలి జాగరూకులమైయుండుటయవసరము. ఇంకను, అవ్యక్తమున వడియుండుట సమంజసముకానేరదు. మనమా, ఆత్మవిశ్వాసముతో మనకు సహజమగు యాదాని మేళవించి,

జాతీయపతాకముయొక్క గౌరవమును రక్షించవలయును. భీరుత్వమును, సీచత్వమును జూపి పతాకమున కవఖ్యాతి దేగూడదు. శత్రువులు దాని కగౌరవము కలుగజేసినప్పుడును, పతాకమునకు హీనదశసంపాప్తమైనప్పుడును, మనప్రాణములనర్పించియైన దానిను తమముగా ప్రతిష్ఠించవలయును. దానికున్నతదశ సంపాప్తమైనయెడల దానికీర్తిని గానము చేయవలయును. దానికొరకై సర్వకాలసర్వావస్థలయందును సంతోషముతోడను పట్టుదలతోడను ప్రయత్నించవలయును. మనపూర్వులు చేసిన ఘనకార్యములను స్మరించుచు, ప్రజలను తాహమునకు బురిగొల్పుచు, అందఱును ఏకీభవించి కార్యసాధనకు గడంగవలయును. అప్పుడు అపజయమనునది యుండనేరదు. స్వాతంత్ర్యములభించదనిసందియము లేమియు నుండకూడదు. మన మెల్లప్పుడును “స్వాతంత్ర్యములభించును” అనిదృఢనిశ్చయము గలిగియుండవలయును. కాని “స్వాతంత్ర్యములభించునా” యనిసంశయాత్మకులమైయుండకూడదు. ఈ కాలమునగూడ నిరుత్సాహపడువా రనేకులున్నారు. వారికి సంశయములు మెండు. మనదృఢవిశ్వాస మీసంశయములన్నిటిని షటాపంచు చేసినది. భవిష్యత్కాలము దీనిని నిరూపించగలదు. స్వాతంత్ర్యము లభించిన తరువాత, ఐరిషుదేశచరిత్రను వ్రాయువారు మనముచేయుచున్న మహాత్కార్యమును మిక్కిలియాశ్చర్యముతో ప్రశంసించెదరు. గ్రీసు రోమకరాజ్యముల ప్రభువును వైభవమును మించినమనదేశ వైభవము, లోకమునకెట్టికిని ఆనందము గొలుపుననుటకు సందియములేదు.



# శుద్ధ పత్రిక



పుట	పేజీ	తప్పు	ఒప్పు
41	15	కాగలదు	గోచరము కాగలదు
53	13	శాశ్వత	శాశ్వత ✓
73	7	ఇది	ఇవి ✓
75	7	నుదయి	నుదహించి ✓
83	13	రేషీయశ్రాయము	రేషీయభిప్రాయము ✓
97	4	నిజము	నిజమువి ✓
125	13	తమమీన	తమకు చేసిన ✓
,,	22	సేనాధిపతియె	సేనాధిపతియై ✓
166	15	వ్యక్తిత్వము	వ్యక్తిత్వము ✓
192	20	సత్తంత్రులు	సత్తంత్రులు ✓
232	19	గనట్టి	గాని ✓